

تحریر تجسس انگیز ایڈیٹر ایک ہولناک سرگزشت

سورنے کی تلاش

مظہر الحق علوی

تخیر و تجسس انگیز ایڈوچر ایک ہولناک سرگزشت

سوئے کی تلاش

مترجم۔ مظہر الحق علوی

ناول بشکریہ : محمد سعید چوہدری

کلیکشن بکس شاہ فیصل کالونی کراچی





سجاد بھٹی سیف الملوک عباسی یا سحر حسین

جملہ حقوق محفوظ ہیں

بار اول:	 ۱۹۹۹ء
مصنف:	
مترجم:	 منظر الحق علوی
کمپوزنگ:	 اسٹوڈنٹس لیزر کمپوزنگ (گلشن اقبال)
پر نٹر:	 نیو عماد پرنٹنگ پریس ناظم آباد کراچی
تعداد:	 صرف 500 سو
قیمت:	 150/- روپے
ناشر:	 مسلم اعظمی
اسٹاک:	 رشید نیوز اینجنیئرنگ شاپ نمبر 29 اخبار مارکیٹ
	فریئر مارکیٹ فون: 7760892

گوا میں ایک راس پر وہ قلعہ کی طرح ہے اور اسکے قریب سے وہ دریا گزرتا ہے جو گوا کے دارالسلطنت پنجم سے آتا ہے۔ پرنگالی اسے ”کابوسیتا“ کہتے تھے۔ لیکن ہندوستانیوں نے جنہوں نے اب گوا کو آزاد کرا لیا ہے، اس کا نام بدل کر کچھ اور رکھ دیا ہے۔ میں وہاں کیسے پہنچا اس کی تفصیل بیان کرنے کی ضرورت نہیں اسکا تعلق سونزریلینڈ کی بنی ہوئی گھڑیوں کے سوٹ کیسوں سے ہے۔ اس سوٹ کیس کے ساتھ اگر آپ پہلی دفعہ پکڑے گئے تو ایک ہزار اسکوڈ جرمانہ یا چھ مہینے قید بامشقت کی سزا۔ دوسری دفعہ پکڑے گئے تو دونوں یعنی جرمانہ بھی ادا کیجئے اور سزا بھی بھگائیے۔ چنانچہ اسکے بعد ذرا سی عقل رکھنے والا شخص تیسری دفعہ سونزریلینڈ کی گھڑیوں سے بھرا ہو سوٹ کیس وہاں پہنچانے کی کوشش خواب میں بھی نہ کرے گا۔

میں اس سلسلہ میں پہلی دفعہ پکڑا گیا تھا اسوقت میں پنامین کمپنی کے جہاز پر سیکنڈ میٹ تھا۔ یو این او کے گیسوں کی بوریاں ہم نے کراچی کی بندرگاہ پر اتاری تھیں اور ہمیں مارگواسے، ہمبرگ کے لئے کچا لوہا جہاز میں چڑھانا نظریاتی طور پر یہ ایک طرح کی معصوم اسمگلنگ ہی تھی۔ یعنی اس طرح کہ کراچی میں ایک شخص جسے آپ جانتے نہیں، جہاز پر آتا ہے اور ایک سوٹ کیس آپ کے کیب رکھ جاتا ہے اور جب آپ کا جہاز مارگوا پہنچتا ہے تو ایک دوسرا انجانا شخص آکر یہ سوٹ کیس لے جاتا ہے اور اسکے لئے اس برائے نام خدمت کے صلے میں آپ کو اس بینک سے جسکا نام آپ بتا دیں، آپ کو پورے ڈھائی سو ڈالر نقد مل جاتے ہیں۔ بے حد آسان کام بیٹھے بٹھائے روپیہ کم لیکن اس دفعہ معاملہ گڑبڑ ہو گیا۔ اس دفعہ جب ہم وہاں پہنچے تو گودی کے مزدوروں نے ہڑتال کر رکھی تھی۔ چنانچہ ہمارے پاس کوئی نہ آیا ہمارا جہاز ایک ہفتہ تک لنگر انداز رہا لیکن پھر بھی کوئی نہ آیا اور تب ایجنٹوں نے کہا کہ اگر حالات ایسے ہی رہے تو ہمیں خالی جہاز لیکر لوٹنا پڑے گا۔

اس پیشے میں تین آدمی تھے اور ہر ایک کے پاس ایک ایک سوٹ کیس تھا۔ یہ تین

تھے۔ ایک قہر ڈائجینئر، دوسرا جہاز کا کرین چلانے والا اور تیسرا میں۔ جہاز کا اسٹیورڈ ہمارا گویا سردار اور منتظم تھا۔ ہم تینوں پریشان تھے اور کچھ سمجھ میں نہ آتا تھا کہ کیا کریں لیکن اسٹیورڈ کچھ پھل وغیرہ خریدنے شہر میں گیا اور واپس آکر بولا کہ فکر کی کوئی بات نہیں ہے ہم ایک کرائے کی لانچ میں کنارے تک پہنچے۔ کوئی شخص آکر تینوں سوٹ کیس لے جانے والا تھا۔ تینوں کیس میں نے اٹھائے کیونکہ انجینئر اور کرین چلانے والا پہرہ دینے پر معمور تھے۔

اور واقعی ”کوئی“ آیا اور اس نے تین دفعہ ٹارچ جلائی اور بجھائی جیسا کہ اسٹیورڈ نے کہا تھا۔ سوٹ کیس میں نے اسے دیدیئے اور لانچ والے کو پچاس اسکوڈ دیئے جیسا کہ طے پایا تھا اور وہ خوشی سے سیٹی بجاتا اپنے راستے چل دیا۔ لیکن میں زیادہ دور تک نہ جاسکا۔ کیونکہ ساحل پر کسٹم کا پورا عملہ، بند گاہ کی نصف سے زیادہ پولیس میرا انتظار کر رہی تھی انہوں نے جو بوٹ اپنے لئے منتخب کی تھی۔ وہ میری لانچ سے زیادہ تیز تھی اور پھر گوا کی پولیس پانچ منٹ میں ہی ملزم کی زبان کھلوانے کا گر جانتی تھی۔ چنانچہ میں بھاگا۔ اندھا دھندا اندھیرے میں بھاگتا چلا گیا۔ میں گھاٹ کے کنارے بھاگتا رہا۔ ریل کی پشروی آئی تو اسے پھلانگ گیا اور مجھے وہ نظر آئی۔ کنکریٹ کی ایک بلند ٹنگی جس کی چوٹی تک لوہے کی ایک سیڑھی لگی ہوئی تھی۔ خیال آیا کہ ٹنگی کی چوٹی پر جا پڑھوں اور اس وقت تک وہاں بیٹھا رہوں جب تک کہ پولیس مجھے تلاش کر کے تھک نہیں جاتی، اس وقت یہ خیال مجھے بے حد عمدہ معلوم ہوا۔ پولیس دور نکل جائے گی تو میں ٹنگی پر سے اتر کر ساحل پر اور وہاں سے دوسری لانچ حاصل کر کے واپس جہاز پر پہنچ جاؤں گا۔ اور پھر میں محفوظ رہوں گا۔

لیکن اس وقت مجھے پتہ ہی نہ تھا کہ کوئی میرے عین پیچھے ہے اور اس وقت تک پتہ چلا بھی نہیں جب تک کہ میں ٹنگی کی سیڑھی کے بہت اوپر تک نہ چڑھ گیا ٹنگی کی چوٹی صرف بیس فٹ اوپر تھی اور وہ ہاتھوں نے میرے تختے کو اپنی آہنی گرفت میں لے لیا۔ میں نے اوپر کا ڈنڈا دونوں ہاتھوں سے پکڑ لیا اور اپنی آزاد ٹانگ سے ایک لات چلا دی۔ ایک چیخ سنائی دی، جو آج بھی میرے کانوں میں گونج رہی تھی۔ میری آنتیں الٹنے لگیں اور

میں آہستہ آہستہ واپس نیچے اتر آیا۔

ان لوگوں کا سلوک تقریباً دوستانہ رہا۔ اور محلی عدالت کی کارروائی بھی غیر رسمی رہی۔ تیسرے دن مجھ میں اور عدالت میں ایک سودا ہو گیا اپنے جرم کے اقرار کے عوض عدالت نے قتل عمد کے الزام کو گھٹا کر صرف قتل کر دیا۔ جس کا مطلب تھا ایک سے چار سال تک کی سزا، چھ مہینے بعد سزا پر نظر ثانی کرنے کا وعدہ اور میرا ریکارڈ اچھا رہا تو پھر بقیہ قید بامشقت کی سزا کی جلاوطنی میں تبدیلی، فیصلہ مناسب تھا خصوصاً اس لئے کہ میں اس شخص کی جان لیتا نہ چاہتا تھا۔ بس ایک حادثہ ہو گیا تھا۔ اور پھر برس بن کے بینک میں میرے بچاس پونڈ جمع تھے، جو میں نے کہا کہ میں مرنے والے پولیس کی بیوہ کو دینا چاہتا ہوں۔ میرے وکیل نے کہا کہ میں حاتم ہوں اور اسی نے برس بن کے بینک سے روپیہ منگوا کر پولیس کی بیوہ تک پہنچا دینے کا وعدہ کیا۔ لیکن یہ رقم اس بچاری تک پہنچی ہی نہیں کیونکہ میرے وکیل کی فیس ٹھیک اتنی ہی ہو جاتی تھی اور میرے وکیل نے میرے بچاؤ کے سلسلے میں صرف یہ کیا تھا کہ میری سزا کی تخفیف کے سلسلے میں ایک درخواست لکھ کر عدالت کے حضور پیش کر دی تھی۔ لیکن یہ عدالت یقیناً بہت زیادہ پوچھ رہی ہو گی کیونکہ مجھے دس سال قید بامشقت کی سزا دی گئی۔

دس سال قید اور نظر ثانی کا کوئی سوال ہی نہیں۔

چنانچہ اس طرح ہم پھر وہیں پہنچ جاتے ہیں جہاں سے میں نے اس باب کی ابتدا کی ہے یعنی کابو سیتا۔

مناسب معلوم ہوتا ہے کہ میں اپنی قید کی ابتدائی چھ مہینوں کی تفصیلات حذف کر دوں۔ میں نہ کچھ کھا سکتا اور نہ سو سکتا تھا اور پھر بخار بار بار مزاج پر سی کو آتا رہا۔ نتیجہ یہ ہوا کہ میں بوڑھی بلی کی طرح کمزور ہو گیا۔ اس کے باوجود مجھے ”مشقت“ سے نجات نہ ملی۔ ہر روز مجھے دوسرے قیدیوں کے ساتھ ایک جگہ پتھر کی کان میں کھدائی کرنے جانا پڑتا تھا۔ اس سے مضر ممکن نہ تھا اگر آپ نے اتنا کام، جتنا آپ کے سپرد کیا گیا تھا، ایک دن میں مکمل نہ کیا تو پھر اس کا مطلب تھا کھانے پینے میں کسی اور لوانسکو سے ایک

”خواب دفعہ“۔ فوانسکو ہمارا وارنٹ افسر تھا۔ تین ”خواب دفعوں“ پر ہی تھا۔ یعنی محنت کر کے اور حسن و اخلاق اور فرما برداری کا ثبوت دیکر اپنی سزا میں تخفیف کراتا رہوں۔ اس لئے بخار اور لرزے کی حالت میں بھی دل پر جبر کر کے مشقت کے میدان میں بلا ناغہ جاتا رہا آٹھ برس تک میں نے اپنی مشقت کی پروا نہ کی۔ البتہ فوانسکو میرے لئے ضرور اہم رہا۔

فوانسکو ایک پست قامت اور سیاہ قام گوانیز تھا۔ اور اس کے جسم میں پرنگالی خون تھا تو وہ اسکی پتلون کی میانی میں کہیں چھپا ہوا تھا۔ اسے یورپین پسند نہ تھے۔ میری اماں آسٹریلین تھی اور اس نے مجھے بتایا تھا کہ میرا باپ آئرش تھا جس کے تمام کاغذات امریکی تھے۔ لیکن اسے میرے باپ کا پتہ نہ تھا۔ البتہ اس نے کہیں سے سن لیا کہ میرا باپ کہیں لیورپول میں ایک شراب خانہ چلاتا ہے تو وہ اپنی آنکھوں میں خون اتار کر وہاں پہنچی۔ اسے میرا باپ تو نہ ملا البتہ اسے ایک ایسا شخص ضرور مل گیا جو دہاتوں کے میلوں میں ٹائیون کا نیلام کیا کرتا تھا۔ جنگ ابھی ابھی ختم ہوئی تھی چنانچہ لوگوں کو ٹائیون آسانی سے نہ مل سکتا تھا۔ چنانچہ یہ شخص خوب روپیہ کما رہا تھا۔ اس لئے میرے اس انداز کے ساتھ میری ماں کے دن اچھے گزرنے لگے لیکن ایک رات انکی کار ایک فوجی لاری سے ٹکرا گئی اور میں نو برس کی عمر میں فنون کے غریب خانے یا یتیم خانے پہنچ گیا۔ چھ برس بعد مجھے بھائی چارہ اسکیم کے تحت کینیڈا بھیج دیا گیا۔ اسکے بعد میں سمندری جہازوں پر سکیڈ ٹیسٹ کے طور پر کام کرتا رہا اور میرے سفر امریکی پناہ میں جہازوں پر ہی ہوتے رہے۔

کاش کہ میں یہ سب باتیں فوانسکو کو بتا سکتا۔ لیکن نہیں۔ اس کے نزدیک تو میں یورپین ہی تھا اور اسی مناسبت سے میں اذیتیں بھی برداشت کرتا رہا اس لعنتی جگہ تنہا میں یورپین تھا، کم سے کم میرا تو یہی خیال تھا دوسرے قیدی یا تو گوانیز تھے یا پھر بھارتی، نتیجہ یہ ہوا کہ فوانسکو کی لرزہ خیز مہربانیوں کے نتیجے میں اور گھن چکر میں بنا رہا۔ چلتے پھرتے پسلیوں یا پیٹ میں ٹھوکر مار دینا تو معمولی سی بات تھی۔ اسکے علاوہ ایک موٹا بید بھی اس الو کے شے کے ہاتھ میں رہا کرتا تھا چنانچہ یہ بید بھی میری کمر کی مزاج پر سی کر لیا کرتا تھا لیکن

کب تک؟ چیونٹی بھی پیر تلے دیتی ہے تو کاٹ لیتی ہے میں تو بہر حال انسان ہوں چنانچہ ایک دن کیا ہوا کہ میں بھر گیا اور فرانسسکو کا ہاتھ ٹپکے کی طرف چلا جس میں پستول اڑ سا ہوا تھا لیکن اس سے پہلے کہ وہ پستول تک پہنچ پاتا میں نے اسکی کلائی پکڑ لی اور دوسرے ہاتھ سے اس کے لعنتی چہرے پر کچکا کر گھونے برستا رہا۔

میرا یہ جرم ظاہر ہے کہ سخت تھا اور مجھے وہ سزا ملنی چاہئے تھی جو کہ باغی کو دی جاتی ہے اور میرا جو بھی خیال تھا کہ فرانسسکو کی ٹھکانی کے بعد میرے شب و روز حقیقت میں جہنم بن جائیں گے لیکن میرے یہ اندیشے بے بنیاد ثابت ہوئے۔ ایک مہینے تک مجھے تنہائی کی قید کی سزا دی گئی۔ پورے تیس دنوں بعد جب میں اپنے ”بلیک ہال“ سے باہر آیا تو میرے قیدیوں نے مسکرا کر اور خوشی کے نعروں کے ساتھ میرا استقبال کیا اور مجھے ”بہت بہادر“ کا خطاب دیا۔ پولیس کے ایک آدمی کی جان لینے اور ہیڈ گارڈ کی پٹائی کرنے کے بعد میں اس برادری کا بادشاہ بن چکا تھا کیونکہ یہ دو ایسے کارنامے تھے جو کسی بھی قیدی سے سرزد نہ ہوئے تھے۔ قصہ مختصر مجھے قیدیوں میں ایک بلند مقام حاصل ہو گیا۔ اور دوسرے قیدی میرے سامنے احترام سے جھکنے لگے۔

اس واقعہ اور ساتھی قیدیوں کے اس سلوک کے بعد میری خود دہی اور خود اعتمادی عود کر آئی، میرے دل پر سے اداسی کے بادل چھٹ گئے میں نے خود اپنے حال پر رحم کھانا ترک کر دیا اور احمقوں کی طرح بیٹھ رہنے یا ادھر ادھر بے مقصد بھٹکنے کے بجائے میں کچھ سوچنے لگا۔ میری تنہائی اور اداسی کا سب سے اہم سبب یہ تھا کہ میں نہ تو پر ٹکالی زبان جانتا تھا اور نہ ہندی چنانچہ میں نے یہ زبانیں سیکھنے اور سمجھنے کی کوشش کی اور جلد ہی ہندی زبان بہت حد تک سمجھنے اور ٹوٹی پھوٹی بولنے بھی لگا اور پھر قدرتی بات ہے کہ مجھے سب سے پہلا خیال فرار ہونے کا آیا اور اس خیال نے میرے سوچنے کے لئے کافی مواد مہیا کر دیا چنانچہ اب طویل راتوں میں اندھیرے میں بے موقع گھورتے رہنے کی بجائے میں اپنے فرار ہو جانے کے مسئلہ پر غور کرنے لگا۔

اور آپ جانئے یہ کام آسان نہ تھا۔ اس وقت گوا آزاد نہ ہوا تھا چنانچہ یہاں پر ٹکالی

بستی تھی۔ گوا مالا بار کے ساحل پر اور بمبئی کے جنوب میں اور اس سے چند سو میل دور ایک چھوٹی سی مملکت تھی۔ ایک نیو کج ریلوے لائن مل کھاتی اور جنگل کو قطع کرتی ہوئی ساحل کے عقبی علاقے تک اور یقیناً سرحد تک چلی گئی تھی اور وہاں پہنچ کر وہ ہندوستانی ریلوے سے مل جاتی تھی لیکن کوئی سڑک اور کوئلے سے ستہ بیرونی دنیا تک نہ جاتا تھا۔ پورے علاقے میں ندیوں، دریاؤں اور کھاڑیوں کا جال سا بچھا ہوا ہے اور اسکے جنگلات وہ ہیں جو دنیا کے چند بے حد گھنے جنگلات میں شمار کئے جاتے ہیں۔ گوا کا سب سے بڑا شہر صرف پنجم ہے اور ماراگوا کی بندرگاہ ہے۔ ماراگوا ہمیشہ جہازوں سے بھرا رہتا ہے لیکن یہ جہاز بندرگاہ سے کافی دور لنگر انداز ہوتے ہیں اور پھر کشتیوں اور بوٹوں کے ذریعہ مال سامان اور مسافروں کو ان تک پہنچایا جاتا ہے۔

چنانچہ پہلا خیال مجھے یہ آیا کہ فرار ہو کر ماراگوا پہنچ جاؤں، وہاں کے قلیوں کے ساتھ مل کر جہازوں پر سامان چڑھاتا رہوں اور جب موقع مل جائے تو ایک بڑے اور دور جانے والے جہاز میں سوار ہو کر یہاں سے نکل جاؤں۔ اسکے بعد کیا ہوگا؟ مجھے اسکی فکر نہ تھی جو ہو گا وہ موقع و محل کی مناسب سے دیکھا جائے گا؟ مجھے اس کی فکر نہ تھی جو ہو گا ایک خیال میرے دماغ میں پوری طرح حاوی تھا۔۔۔ فرار۔۔۔ بہر حال صرف فرار۔

اسی اثنا میں میری دوستی کراچی کے ایک مسلمان سے ہو گئی یہ حضرت پی اینڈ او کی ویسی کہنی میں ملاح کی خدمات انجام دے چکے تھے اور پڈنگ قسم کی انگریزی بول لیتے تھے میں نے اس مسلمان کو اپنے ساتھ فرار ہونے پر تیار کرنے کی کوشش کی لیکن وہ ٹس سے مس نہ ہوا اس کا معاملہ بھی مجھے سے کچھ ملتا جلتا تھا چنانچہ کسی کے قتل کے سلسلے میں اسے دس سال قید کی سزا سنائی گئی تھی نو سال وہ بھگت چکا تھا اور اب صرف ایک سال باقی رہ گیا تھا چنانچہ اس حالت میں اگر اس نے میرے ساتھ فرار ہونے سے انکار کر دیا تو اسے برا بھلا کہنا یا اسے الزام دینا ظاہر ہے کہ حماقت ہوگی اور میں نے اسے الزام نہ دیا بہر حال وہ میا مددگار اور کام کا آدمی ثابت ہوگا۔ مددگار لیکن حوصلہ شکن۔

ماراگوا میں اس نے بتایا۔ معاملہ ذرا سخت تھا۔ تمہارے پاس یونین کی طرف سے دیا

ہوا شناختی کارڈ ہونا چاہئے اور پھر وہاں پولیس دن رات ”چیک“ کرتی رہتی ہے۔ اس نے کہا کہ بے شک میری رنگت دھوپ میں جھلس کر تقریباً قلیوں جیسی ہی ہو گئی تھی اور بے شک میں میلے اور پٹھے پرانے کپڑے بھی پہن لوں گا لیکن زبان کا کیا ہو گا؟ اور اگر یہ فرض محال زبان کا مسئلہ نہ بھی ہو تو میری آنکھوں کا کیا؟ کیا کبھی کسی نے تین آنکھوں والا دیکھا ہے؟ جی نہیں۔ اس نے کہا۔ ساحل پر پیدل طویل سفر میرے لئے محفوظ ترین راستہ ہے اور ممکن تھا کہ کوئی ماہی گیر اپنی کشتی میں مجھے ”لفٹ“ دیدے حالانکہ مجھے اس سلسلے میں حتی الامکان ہی احتیاط برتنی ہو گی کہ وہ ہندوستانی کشتی نہ ہو بے شک ہندوستانی گوانیز لوگوں کو پسند نہ کرتے تھے تاہم ان دونوں حکومتوں کے درمیان تحصیل مجرموں کا معاہدہ ہو چکا تھا۔ اور پھر کراچی کے اس مسلمان نے مجھے مطلع کیا۔ پر نگالیوں کا قانون بڑا داہلیت تھا اگر تم فرار ہونے کے بعد پکڑے گئے تو پھر تمہاری سزا شروع سے گنی جائے گی یعنی جتنے سال تم کاٹ چکے ہو وہ سب گئے جہنم میں۔

”مثال کے طور پر روک کو ہی لے لو“ اس نے کہا پہلی دفعہ اسے صرف پانچ سال کی سزا سنائی گئی تھی اور اب دیکھو اس سور کو۔ وہ بارہویں میں اب قدم رکھ رہا ہے بیوقوف کہیں کا“

یہ روک کون ہے؟ میں نے پوچھا۔

”بڑا آدمی ہے۔ اسکی آنکھیں نیلی ہیں، تمہاری آنکھوں جیسی اور اسکے بال بھی ہلکے رنگ کے ہیں تمہارے بالوں کی طرح“ کراچی کے مسلمان نے کہا اور مسکرا کر اضافہ کیا اور وہ کبخت بھی تمہاری طرح پاگل ہے۔

واہ کیا آدمی ہے مردود اس نے دو دفعہ فرانسسکو کوٹانی یاد دلا دی تھی۔ کیا دھڑا دھڑ پٹا تھا اس کو کہ بس“

”یہ روک اب کہاں ہے؟“

”اپنا سر پھوڑ چکا اور ٹانگ توڑ بیٹھا۔ عرصہ ہوا کہ پاگل ہو گیا اور اسپتال پہنچ گیا“ بس اس سے زیادہ میرا وہ مسلمان دوست مجھے کچھ نہ بتا سکا۔

اسکے کچھ ہی عرصے بعد خود میں بھی شدید بخار میں مبتلا ہو کر اسپتال پہنچا دیا گیا۔ جب میں اپنے بستر سے اٹھنے کے قابل ہوا اور دنیاوی چیزوں سے میری دلچسپی عود کر آئی تو فوراً ہی میں نے اس سے 'یعنی روک سے ملاقات کی۔ یہ اسپتال ایک لمبے 'اداس' نیم تاریک اور محرابی چھت والے برآمدے میں تھا اور سطح زمین سے کافی اوپر نوکدار بلند سلاخیں لگی ہوئی تھیں کہ کسی کے دل میں یہاں سے بھاگنے کا خیال بھی نہ آئے میرا پتنگ سلاخوں کے قریب تھا اور اسکا سلاخوں کے دوسری طرف اسوقت پورے اسپتال میں وہی ایک پاگل قیدی تھا لیکن وہ خطرناک پاگل نہ تھا کیونکہ اسپتال والے اکثر اسکے لئے دروازہ کھلا چھوڑ دیتے تھے اور وہ اکیلا ہی رفع حاجت کے لئے جاتا تھا وہ ایک ہاتھ میں چھتری لئے اسے قدم قدم پر ٹیکتا اور اپنی ایک ٹانگ بری طرح سے گھسیٹتا چلا جاتا تھا۔ وہ طویل قامت شخص تھا اور سوئی کی طرح دبلا پتلا میرا قد پورا چھ فٹ ہے لیکن اسکا قد 'حالانکہ وہ کمر میں ذرا جھکا ہوا تھا' مجھ سے کئی انچ نکلتا ہوا ہی تھا۔ اس کی ٹانگ ایسی تھی جسے خوفناک کہنا چاہئے۔ بے حد موٹی اور مڑی ہوئی گھنی سفید بھوؤں تلے اسکی آنکھیں دیکھ کر مجھے بحر ظلمات کی برف یاد آگئی۔ میں نے اسکی عمر کا اندازہ لگانے کی کوشش کی لیکن ایسے پٹے ہوئے آدمی کی عمر کا اندازہ لگانا ناممکن نہ تھا اسکی عمر پچاس میں یا اسی کے درمیان بھی ہو سکتی تھی جب وہ میرے پتنگ کی ہانپنتی کے قریب سے گزرا تو میں نے اس کی طرف ہاتھ ہلا کر ہیلو کہا۔ لیکن وہ میرے آر پار دیکھ کر لنگرتا ہوا چلا گیا۔

دوسرے دن میں اپنے پتنگ میں سے نکل آیا اور اس سے ملاقات کرنے اسکی کوٹھری میں پہنچا۔ اس کے ٹیپر پتھر چارٹ پر جو نام لکھا تھا وہ یوں تھا "اچھ۔ رو کچھر" "سوڈینی یا ناروے کا" میں نے سوچا۔

اور اس کا تلفظ وہی ہو گا جیسا کہ اس مسلمان نے ادا کیا تھا۔ یعنی "روک۔" وہ اس جیسی سخت چیز سے ٹپک لگائے بیٹھا تھا جسے یہاں کے لوگ قیدی اور سپاہی دونوں ہی 'تکیہ' کہتے ہیں۔ وہ براہ راست میری طرف دیکھ رہا تھا۔ میں نے مصافحہ کے لئے اپنا دایاں ہاتھ اسکی طرف بڑھا کر کہا "بڑی مسرت ہوئی آپ سے مل کر مسٹر روک، مجھے روایری کہتے

ہیں۔

صرف اسکی آنکھوں نے حرکت کی۔ دائیں بائیں اور اوپر نیچے اور ایک سیکنڈ کے لئے اسکی نگاہوں سے دو چار ہوئیں۔ اور تب بھی نہیں سمجھا کہ ہاں اب سمجھ۔ وہ سمجھ۔ چنانچہ میں اسکی طرف جھک گیا اور چیخ کر بولا۔

میرا نام روالیری ہے۔

”پٹاخ“ سے بلغم کا جاشہ ماتھے پر آپڑا۔ اس نے میرے منہ پر تھوک دیا تھا۔ اس نے کہا ”جاؤ کسی اور کے پاس کوتر کی بیٹ میں لوٹنے والے آئرش حرامی۔“

اس کی انگریزی صاف تھی حالانکہ لہجہ بدیسی تھا۔ اسکی دل کیفیت سمجھنے کے لئے میرا قیاس شناس ہونا ضروری نہ تھا۔ میں سوائے اسکے اور کیا کر سکتا تھا کہ شلنے اچکھوں، ماتھے پر سے اس کا تھوک پونچھوں اور چلا جاؤں حالانکہ اسکا مجھے افسوس ضرور تھا کیونکہ میں بڑے میاں سے گفتگو کرنا چاہتا ہوں۔

دوسرے دن پھر فرانسیسکو کا طوفان اٹھا اس دفعہ یہ میری وجہ سے نہ تھا یا کم سے کم اسکی ابتدا میری طرف سے نہ ہوئی تھی۔ ہوا یوں کہ وہ غلیظ چوہا اسپتال میں آیا اس وقت روک حسب معمول اکیلا ہی تھا چھڑی ٹیکتا رفع حاجت کو جا رہا تھا۔ فرا سکو نے جب اسے یوں آزادی سے گھومتے ہوئے دیکھا تو شور مچا دیا اور قیدی وارڈن کو ماں بہن کی سنانے لگا کہ اس نے قیدی کو اکیلا کیوں جانے دیا اور پھر خود ہی روک کی طرف دوڑ پڑا روک نے اپنی چھڑی کس کر فرانسیسکو کے سر پر دے ماری اور پھر وہ زمین پر پڑا ہوا تھا اور فرانسیسکو کی مزاج پر سی وہاں سے شروع کر دی جہاں پھلی دفعہ ”باقی آئندہ“ کے بغیر چھوڑ دی تھی۔ یعنی کوئی دو مہینے پہلے۔ فرانسیسکو کو پٹینے میں مجھے بے حد مڑا آ رہا تھا کہ پولیس کا وہ دستہ آگیا جو قیدیوں کا فساد روکنے کے لئے مشہور تھا۔

اس کے بعد کیا ہوا میں نہیں جانتا۔ اتنا تو یاد ہے کہ میں زمین پر تھا۔ اور چاروں طرف سے مجھ پر ”بے بھاؤ“ کی پڑ رہی تھی۔ اس کے بعد۔ یعنی اسکے دو ڈھائی گھنٹوں بعد مجھے ہوش آیا تو میں نے ایک بار پھر اپنے آپ کو ”بلیک ہال“ میں پڑے پایا۔ لیکن اس دفعہ

روک یا کی آواز بے حد کمزور تھی جیسے کہیں بہت دور سے آرہی ہو۔

اس نے کہا ”روالیری! ایک تمغہ ہے میرے پاس جو ایک دھاگے سے بندھا میری گردن میں پڑا ہوا ہے۔ ان سور پرنگالیوں نے اسے میرے پاس ہی رہنے دیا کیونکہ یہ حرامی مذہبی قسم کے لوگ ہیں اور اس تمغے پر صلیب بنی ہوئی ہے۔ مہربانی کر کے یہ تمغہ تم لے لو۔

”جنم میں جائے یہ تمغہ“ میں نے کہا ”یہ تمہیں ہی مبارک ہو“۔

”لیکن یہ میں تمہیں دینا چاہتا ہوں“ اس نے اصرار کیا ”بہنئی سے واقف ہو تم گیٹ دے آف انڈیا؟“

”اچھی طرح سے میں نے اس کی دلجوئی کرنے کی غرض سے کہا اور اسے دوسری دفعہ پانی دیا۔

”بس تو وہاں جاؤ اس نے کہا۔ ایک بیراگی ہے وہاں۔ بدھ مت کا پیرو۔ بھکشو۔ نوپاہ اسکا نام ہے۔ یاد رہے؟“

”گوتم بدھ کا ایک بھکشو۔ بیراگی۔ جسکا نام نوپاہ ہے ٹھیک ہے۔ لیکن اب زیادہ بولو نہیں۔ صبح شاید جلد ہونے والی ہے اور صبح ہوتے ہی میں سور وارڈن کو مجبور کرونگا کہ وہ ڈاکٹر کو بلا لائے اور... لیکن نہیں روک کچھ سننے کو تیار نہ تھا۔ خاموش ہونے کے بجائے وہ بولتا رہا اور مجھے سننا پڑا۔

اس نوپاہ کو یہ تمغہ دکھا کر صرف اتنا کہنا۔ روک نے کہا ہے کہ وعدہ وفا کرو۔ سمجھ گئے؟ باقی باتیں وہ خود تمہیں بتا دیگا۔ یہ ضرور کرنا۔ وعدہ کرو کہ تم ایسا ہی کرو گے۔“

اور میں نے وعدہ کر لیا! بالکل اسی طرح کہ آپ ایک بیمار بچے سے وعدہ کر لیتے ہیں کہ اسے سچ مچ کا چاند لادیں گے۔ اسکے بعد وہ بہت دیر تک خاموش رہا اور میں نے سوچا کہ وہ پھر سو گیا ہے لیکن جب میں نے اس کے قریب سے اٹھنے کی کوشش کی تو اس نے کہا۔

تمغہ۔ مسٹر روالیری۔

میں نے اس کی قبض کے گریبان میں ہاتھ ڈال دیا اور وہ تمغہ مجھے مل گیا۔ میں نے

تمغہ اس کی گردن سے نکال کر اپنی گردن میں ڈال لیا۔ محض روک یا کو خوش کرنے اور بات کو آگے بڑھانے کی غرض سے۔ اس کے سیدھے ہاتھ نے ٹٹل کر میرا ہاتھ پکڑ لیا اور اب وہ بولا ہے تو اسکی آواز اور ہی زیادہ کمزور تھی۔

”یہ تمغہ تم کسے دکھا رہے ہو؟“ اس نے پوچھا۔

”نوپاہ کو“

”کہاں“

”بیمینی میں“

”کس جگہ؟“

”گیٹ وے آف انڈیا پر“

”گیٹ وے آف انڈیا پر“

”اور کیا کوئے تم اس سے؟“

”روک نے کہا وعدہ وفا کرو“

اس نے اطمینان کا لمبا سانس لیا۔

”یشا غورث۔ شمال مشرق۔ اور لفظ ہے۔ کوشش۔ کوشش۔ کوشش۔“ اس نے بجھتی ہوئی آواز میں کہا۔

اور اس کے ہاتھ نے میرا ہاتھ چھوڑ دیا۔

صبح کی پہلی کرن کے ساتھ ہی وہ لوگ ہمیں لینے آگئے۔

مجسٹریس کے سامنے جانے سے پہلے وہ ہمیں ہموار کرنا چاہتے تھے لیکن روک کی طرف سے بے حد پریشان تھے کیونکہ جیل میں ہر قیدی کی موت کی تحقیقات خود مجسٹریٹ کرتا تھا اور جیل خانے والے موت کے واقعہ کو گویا ”گھر میں“ ہی رکھنا چاہتے تھے۔ میرے خیال میں وہ لوگ اس خیال سے پریشان تھے کہ اگر موقع مل گیا تو خدا جانے میں کیا بیان دوں گا چنانچہ اسی وجہ سے ان لوگوں کا سلوک میرے ساتھ بڑا ہی برادرانہ رہا حتیٰ کہ فوائس کو

نے مسکرا کر مجھے سگریٹ بھی پیش کیا اور جب میں نے سگریٹ اس کے منہ پر کھینچ ماری تو بھی اسے غصہ نہ آیا۔

اس سہ پہر کو ہم نے۔ یعنی میں نے اور اس مسلمان نے۔ روک کی قبر کھودی۔ پھر ہم دونوں ہی اس کی میت لائے اور قبر کے دائیں بائیں کھڑے رہے اور ایک پادری آخری دعائیں پڑھتا رہا۔ اس پادری کو لوانسکو نے ایک خانقاہ سے بلوایا تھا۔

قبرستان جیل کی چار دیواری کے باہر تھا۔ ایک طرف مسلمانوں کا قبرستان تھا اور دوسری طرف عیسائیوں کا اور ٹیلے کے قدموں میں اور دریا کے کنارے ہندوؤں کا شمشان تھا۔ کابو سیتا کا یہی مقام خوبصورت تھا ایک طرف آپ پنجم تک اور دوسری طرف سمندر تک دیکھ سکتے تھے اور سمندری ہوائیں ناریل کے پٹرول میں سنسناتی ہوئی اور پھر دھان کے کھیتوں میں اتر جاتی تھیں اور ہوا کے جھونکوں میں الاپچی اور گرم مصالحے کے درختوں کے پودوں کی بو ہوتی تھی اور شام سورج کے غروب کا وہ مسحور کن منظر تھا جو صرف اسی طرف کے علاقوں میں دیکھا جاسکتا ہے۔ اور دریا کی پرسکون سطح پر کشتیوں کی ایک زنجیری بسہ رہی تھی اور کہیں دور کسی جہاز کا سائرن جعج رہا تھا۔

اور جب وارڈن ہمیں واپس لے جا رہے تھے تو میں نے جیل کی بلند اور میب دیواروں کی طرف دیکھا اور مرحوم کی آواز میرے کانوں میں گونجنے لگی۔

روالیری! بھاگ جاؤ یہاں سے۔ خواہ اس کے لئے وہ تمہیں گولی سے ہی کیوں نہ

اڑاویں۔“

اور پھر میں نے اپنے آپ سے کہا۔

”روالیری!۔ بھاگو۔ بھاگو“

اور میں دونوں ہاتھوں کی مٹھیاں بھیجنے چوٹی کے کنارے کی طرف بے تحاشہ بھاگ رہا

تھا۔

بے شک یہ حماقت تھی۔ نرا پاگل پن تھا اور اگر پھانک پر کھڑے ہوئے پہرے دار نے مجھ پر گولیاں چلائی نہ شروع کردی ہوتیں تو چوٹی کے کنارے تک پہنچنے سے پہلے ہی شاید میں واپس لوٹ آتا۔ لیکن اس نے اندھا دھند گولیاں چلائیں اور میں اندھا دھند بھاگتا ہوا ٹیلے کے کنارے تک پہنچ گیا۔ سمجھ میں نہیں آتا کہ اسے میں اپنے خوف سے تعبیر کروں یا اندھی دھن سے۔ بہر حال میں نہ کچھ سوچ رہا تھا اور نہ کچھ دیکھ رہا تھا اور گولیاں بھری ہوئی بھڑوں کی طرح ”زوں۔زوں“ کرتی میرے کانوں کے قریب سے گزر رہی تھیں اور پھر میں کنارے پر تھا اور کشتیوں کی جیل عین میرے قدموں میں تھی اور میرے پاس سوچنے اور غور کرنے کو ذرا بھی وقت نہ تھا۔ اوپر سے نیچے تک کا گہراؤ تیس فٹ ہو گا وہ مجھے سینکڑوں فٹ معلوم ہوا اور میں نے چھلانگ لگادی۔

وہاں بنا ہوا چوبی گھاٹ ایک دم سے اوپر اٹھتا نظر آیا۔ اگر میں صرف چند انچ ادھر گرتا تو گھاٹ پر گر کر جان بحق ہو جاتا۔ لیکن میں چند انچ ادھر گرا اور پانی میں سر کے بل اتنی گہرائی تک چلا گیا کہ میرے پھیلے ہوئے ہاتھوں کی انگلیاں تہ کی کیچ کو چھو گئیں اور میں نے سوچا کہ ایک بار پھر سطح پر ابھرنے سے پہلے میرا سر اور سینہ دھڑاک سے پھٹ جائیگا۔ جب میں سطح پر ابھرا ہوں تو میرے چاروں طرف کا پانی جیسے سرکشی سے پاگل ہوا جا رہا تھا اور مشین گن مسلسل تڑتا رہی تھی۔ میں پھر غوطہ مار گیا۔ جب میں دوسری دفعہ سطح پر آیا تو گھاٹ سے دور نکل آیا تھا اور دھارا مجھے اپنی آغوش میں لے چکا تھا۔

جیل خانے کے برج میں سارن بلند آواز میں چیخ رہا تھا اور مشین گن اب بھی مجھے تلاش کر رہی تھی لیکن گولیاں اب بھٹک رہی تھی کیونکہ میں غروب ہوتے ہوئے سورج کی لکیر میں اور اس سنہرے راستے پر تھا جو سورج نے سطح آب پر یہاں سے وہاں تک پیدا کردی تھی۔

میں کچھ دور تک پانی میں تیرتا ہوا اور پھر میں نے سامنے کے ساحل کی طرف دیکھا۔

ایک میل یا اس سے کچھ دور تھا۔ بے پناہ کچڑ اور درختوں کی جڑیں اور ان پر جھکے ہوئے پام کے پیڑ۔ اگر اس سے پہلے کہ وہ لوگ پنجم سے پولیس لالچ بلوائیں میں اس کنارے تک پہنچ گیا تو پھر مجھے صورت حال پر غور کرنے کا وقت مل جائے گا۔

میں آہستہ آہستہ تیرنے لگا اور اس سے میں لطف اندوز ہو رہا تھا کیونکہ ایک برس ہوا کہ مجھے ٹھیک سے نہانے کو نہ ملا تھا اس لئے دریا کا گدلا پانی بے حد فرحت بخش معلوم ہو رہا تھا۔ لیکن دفعتاً مجھے احساس ہوا کہ میں آگے بڑھنے کے بجائے دائیں طرف بہا جا رہا تھا کیونکہ کنارے پر درخت بائیں طرف بھاگتے نظر آ رہے تھے۔ اگر یہی حال رہا تو پھر مجھے اپنے انجام کے سلسلے میں کسی دھوکے میں رہنا کی ضرورت نہ تھی۔ میرا انجام یہ ہونے والا تھا کہ میں ڈیلٹا میں اور پھر وہاں سے دھارے کے ساتھ سمندر میں میلوں دور پہنچ جاتا اور پھر جوار بھاٹا میری پھولی ہوئی لاش ساحل پر لا پھینکتا۔

اور تب گولی نے مجھے تلاش کر لیا۔

جو گولی مجھے لگی اسے میں نے محسوس ہی نہ کیا۔ بس ایسا معلوم ہوا جیسے کسی نے مجھے شانے سے بڑے زور سے آگے کی طرف دھکیل دیا ہو اسکے فوراً بعد ہی میرا شانہ سن ہو گیا۔ اس تبدیلی کو میں نے ہاتھ شل ہو جانے سے منسوب کیا۔ لیکن جب میں نے دیکھا کہ میرے ارد گرد کے پانی نے دفعتاً رنگ بدل لیا ہے تو معاملہ سمجھ میں آیا۔

اور پھر میں کچلا گیا۔ جس طرح کہ سڑک کے عین بیچ میں بے فکری سے چلتا ہوا کوئی بے پرواہ شخص لاری کے نیچے کچلا جائے کسی سخت چیز نے پانی میں سے اٹھایا اور پھر دوسرے ہی لمحے مجھے سطح آب کے نیچے پہنچا دیا۔ جب میں دوبارہ ابھرا ہوں تو میرے چاروں طرف کا پانی سفید سفید ہو رہا تھا اور دور دور ہوئی ایک بڑی کشتی کی دم نظر آرہی تھی اسی ذہنی کشتی نے مجھے دبا دیا تھا اور وہ میرے اوپر سے گزر رہی تھی اور پھر دوسری کشتی آئی اور اس نے مجھے اپنے پہلو کی دیوار سے دھکیل کر تیسری کشتی کے پہلو سے چپکا دیا اور کشتی نے مجھے لمحے بھر کے لئے اس کشتی کے پہلو سے یوں چپکا رہا جس طرح کہ بھیگا ہوا کاغذ کچھ دیر کے لئے دیوار سے چپکا رہتا ہے۔ عربی طرز کی یہ کشتیاں گھاٹ پر سے اسی

طرح روانہ ہوتی ہیں، ریس کے گھوڑوں کی طرح پہلو بہ پہلو اور یہ کشتیاں محض لطف کی خاطر ایک دوسرے کی ہوا چرا لینے کی کوشش کرتی ہیں۔ یہ کشتیاں فن تعمیر کی گویا ایک اعلیٰ نمونہ نظر آتی ہیں۔ پچاسی فٹ لمبی جن کے تختے رسوں سے بندھے ہوتے ہیں اور جوڑوں کی درزیں ناریل کی ریشوں یا ایک قسم کے گندے بندھی ہوئی ہوتی ہیں میں نے تختوں کے رسوں میں کا ایک رسا پکڑ لیا۔ اور کشتی اپنی رفتار کے ساتھ مجھے بھی کھینچتی چلی گئی۔

دم لینے کے بعد میں ایک کے بعد ایک رسہ پکڑ کر آہستہ آہستہ 'ایک ایک انچ کر کے' اوپر چڑھنے لگا اور یہ بڑا آزمائشی کام تھا اور اس میں خاصا وقت لگ گیا کیونکہ میرا ایک بازو زخمی تھا۔ حالانکہ ہاتھ میں گرفت کرنے کی سکت اب بھی موجود تھی لیکن بازو کی قوت معدوم ہو رہی تھی اور اب شانہ بھی بری طرح سے درد کرنے لگا تھا۔

ادھر کشتی ڈیلٹا میں سے نکل کر کھلے سمندر میں پہنچی اور ادھر میں اسکی دیوار پر پھسل کر کشتی میں پہنچ گیا۔ یہاں گھپ اندھیرا تھا اور کشتی کے درمیانی حصے میں سامان کا انبار تھا جو کندھوں تک بلند تھا۔ اس طرف کوئی نہ تھا البتہ کشتی کے پچھلے اور بلند عرشے پر سے باتوں کی آوازیں آرہی تھیں اور پچھلے بادبان پر روشنی کے سائے بھی ناچ رہے تھے یعنی الاؤ بھی روشن تھا۔

میرا خیال ہے رات کے کسی حصے میں سخت طوفان بھی آیا تھا کیونکہ میں نے نہ صرف ہوا کے پھٹکنے کی آواز سنی تھی بلکہ کشتی بھی خوب ڈولی تھی اور سمندر کا بہت سا نیلا پانی بھی کشتی کی دیوار پر سے چھلک رہا تھا۔ اس کے علاوہ یہ یاد رہے کہ میں چپت لیٹا سرخ آسمان کے پس منظر میں پھولے ہوئے بادبان کی طرف دیکھتا رہا اور پھر کچھ ہاتھ پاؤں بھی چلائے تھے اور سمندر میں کود جانے کی کوشش کی تھی کیونکہ میں کچھ ایسا سمجھ رہا تھا جیسے کشتی میں آگ لگ گئی ہو۔ یا شاید آگ میرے جسم میں تھی۔ بہر حال میں سمندر میں کود جانا چاہتا تھا کہ یہ آگ بجھ جائے اور پھر کشتی کے چار ملاح مجھے پکڑے ہوئے تھے اور مجھے روک رہے تھے۔ پتہ نہیں کیا ہوا۔ کبھی آنکھ کھلتی تو دن ہوتا اور کبھی رات۔ نہ مجھے وقت کا احساس تھا اور نہ گرزتے ہوئے دنوں کا۔ ایک بڑے میاں کو میں اکثر اپنے قریب دیکھتا تھا جو ایسے

معلوم ہوتے تھے جیسے کتاب مقدس کے صفحات میں سے نکل آئے ہوں۔ کسی عظیم ہستی کے عظیم لکڑ داوا ان بڑے میاں کا آدھا وقت سکان گیر کولاتیں مارتے گزرتا اور بقیہ وقت میں وہ مجھے سورج کے ساتھ ساتھ ادھر سے ادھر گھسیٹتے رہتے کیونکہ جہاں میں پڑتا ہوتا وہاں بھی دھوپ آتی۔ کتاب مقدس کے دادا ابا آتے اور ایک بار پھر مجھے گھسیٹ کر اس جگہ ڈال آتے جہاں اب بادبان یا کشتی کے بلند پہلو یا کسی اور چیز کا سایہ ہوتا۔ میں بتا چکا ہوں کہ میری عمر سمندر میں گزری ہے اور سمتوں کا اندازہ کسی بھی ملاح کے لئے جبلت بن جاتا ہے چنانچہ میں نے جان لیا، جبلی طور پر جان لیا کہ کشتی اس تمام سفر میں شمال کی طرف ہی بڑھتی رہی تھی۔

وہ لوگ ہر وقت پانی پلایا کرتے اور مجھے اچھی طرح سے یاد ہے ایک شخص 'جو بے حد غلیظ تھا اور جسکی صرف ایک آنکھ تھی' اپنے منہ میں رکھ کر اسے خوب چباتا اور جب وہ اسکے دانتوں تلے پس کر اور لعاب دہن میں مل کر نرم حلوے کی طرح بن جاتی تو پھر وہ ہر چیز اپنے منہ میں سے اپنی ہتھیلی پر نکالتا اور پھر میرے منہ میں ٹھونس دیتا۔ کچھ دھندلا سا تصور ہے کہ یہ چیز جو مجھے چبا کر کھلائی جاتی تھی، اکثر و بیشتر خشک مچھلی ہوا کرتی تھی۔ معلوم ایسا ہوتا ہے کہ اس متلی آمیز خوراک کی زیادہ مقدار میرے معدے میں باقی رہ جاتی تھی اور اس کا ثبوت یہ ہے کہ میں زندہ ہوں اور یہ سطور لکھ رہا ہوں۔ بعد میں دماغ پر زور دیکر اندازہ لگایا تو معلوم ہوا کہ میں اس کشتی پر اور ان ملاحوں کے ساتھ دس دن رہا تھا آخری دو دنوں میں میں اپنی لرزتی ٹانگوں پر کھڑے ہونے کے قابل ہو گیا تھا بشرطیکہ مجھے جھگے کا سہارا مل جاتا ہے۔

کشتی بندرگاہ کی حدود میں داخل ہوئی تو میں نے دور سے بمبئی کے دائرہ فرنت کو پہچان لیا۔ رات کا اندھیرا گہرا ہو گیا تھا تو کشتی والے نے بیلارڈ کے گھاٹ کے قریب کہیں سڑھیوں پر اتار دیا۔ اسوقت میرا کل بھاری اثاثہ تین چیزوں پر مشتمل تھا۔ ایک کینوس کی پتلون جسے رسی کے ایک دو ہاتھ لمبا ٹکڑے جس سے میں نے اپنی کمر پر پتلون باندھ رکھی تھی اور وہ تمنغہ جو میں نے مرحوم روک کی گردن میں سے نکال کر اپنی گردن میں ڈال لیا

تھا۔ یہ تمغہ سونے کا تھا جسکے ایک رخ پر سینٹ کراسٹوفر کی تصویر اور دوسرے سرے پر صلیب تھی۔ چنانچہ یہ تمغہ میں نے کشتی کے بوڑھے دادا ابا کی خدمت میں پیش کیا لیکن اس نے لینے سے انکار کر دیا البتہ اس نے میری پتلون ضرور لے لی، کھل کر مسکرایا اور اپنے بے دانت کے مسوڑھوں کی نمائش کی اور جب میں نے کچھ کہنا چاہا تو دادا ابا نے پتلون کے پچھلے حصے پر لکھے ہوئے نمبر کی طرف اشارہ کیا۔ جیل خانے کا نمبر، میرا نمبر، پتلون کے عوض اس نے مجھے ایک ملکہجی اور دھاری دار لنگی دی۔ ایک آنکھ والے ملاح نے مجھ آٹھ آنے دیئے کہ خرچ کرنا۔ میں یہ کہے بغیر نہیں رہ سکتا کہ بہت اچھے لوگ تھے یہ کشتی والے۔

وہاں بہت سے لوگ فٹ پاتھ پر سو رہے تھے نیم عریاں یا پھر گندے کپڑے پہنے ہوئے اور پھر چونکہ میں صرف لنگی باندھے تھا اور ان ہی کی طرح نظر آ رہا تھا اور پھر وہ لوگ مجھے پاگل سمجھ رہے تھے میں کراہ رہا تھا اور نیند میں بک رہا تھا۔ اس لئے کوئی میری طرف متوجہ نہ ہوا۔ اگر مشرق میں آپ تنہائی چاہتے ہیں تو پاگل ہو جائیے یا جذامی بن جائیے۔ صبح ہمیں وہاں سے ہٹنا پڑا کیونکہ سڑکیں صاف کرنے والے بڑے بڑے ہوز پائپ لیکر آگئے۔ میں گودی کے احاطے سے باہر آیا اور ساحل پر بائیں طرف چل پڑا کیونکہ میرے اکثر ساتھی۔ رات کے ساتھی۔ اسی طرف جا رہے تھے اور پھر میں تاج محل ہوٹل کے سامنے شاندار ہوٹل ہے یہ رز، سیوائے اور ہلٹن ہوٹل کو جیسے یکجا کر دیا ہو۔ ایک دفعہ ٹکڑی تنخواہ پانے اور پھر جوئے میں اسے دگنی کرنے کے بعد میں نے چند راتیں اسی ہوٹل میں گزاری تھیں۔ تاج محل ہوٹل کے سامنے پہنچا تو مجھے وہ راتیں یاد آگئیں اس کے ایئر کنڈیشنڈ کمرے، صاف ستھری چادروں اور پردوں کی بو اور برف کے ڈلوں کی کھنک جو اسکاج کے ساتھ بھیجے جاتے تھے۔ تاج محل ہوٹل میری ساری مشقتوں اور تکلیف کا بدل ہو سکتا ہے لیکن ہوٹل کے پھانک پر کھڑے ہوئے پٹھان پہرے دار نے مجھے پہلے تو ڈانٹا اور پھر میری گردن اپنی آہنی گرفت میں لیکر ایک ایسا زوردار دھکا دیا کہ کمرے جھکا اور بھاگتا ہوا چوڑی سڑک عبور کر گیا۔ کاروں کے ہارن چیخ اٹھے، بریکیں چلائیں، چند آوازوں نے

اوپر آواز میں گالیاں اچھال دیں اور میں سامنے کی دیوار سے 'جو ساحل پر بنی ہوئی ہے' ٹکرا گیا اور پھر ایک ہاتھ سے اپنی گردن سہلاتا ہوا دیوار کے متوازی چل پڑا یہ دیوار چند گز آگے بڑھ کر اور ایک عظیم الشان محراب تک پہنچ کر ختم ہو گئی تھی یہ محراب گیٹ دے آف انڈیا کہلاتی ہے۔ در ہندوستان۔

میں روک کے متعلق نہ سوچ رہا تھا 'میں اپنے اس وعدے کے متعلق نہ سوچ رہا تھا جو میں نے اس سے کیا تھا' میں کچھ نہ سوچ رہا تھا سوائے اسکے کہ کتنا اچھا ہو اگر کوئی میرا یہ درد کرتا ہوا بازو کاٹ کر جسم سے الگ کر دے لیکن ایک سرمندے 'موٹے اور پست قامت شخص نے مجھے دھندلے طور پر پچھلے واقعات یاد دلادے اس شخص نے گیروے رنگ کی کفنی سی پہن رکھی تھی اور سحر خیر سیاحوں کو اپنی طرف متوجہ کرنے کی دیوانہ وار کوشش کر رہا تھا اور سچ مچ پنجے جھاڑ کر انکے پیچھے پڑا ہوا تھا کہ وہ انکی سیاحوں کی 'زندگی کا اگلا پچھلا مکمل ترین حال نہایت ہی صحیح طور پر بتا دے گا لیکن سیاحوں کو نہ تو اس نجومی سے دلچسپی اور نہ ہی اپنی جنم کنڈل سے وہ تو ڈیٹا کے عقب سے طلوع ہوتے ہوئے سورج کی تصویریں کھینچنے میں منہمک تھے لیکن نجومی کا اصرار بڑھتا گیا 'اسکی باتوں میں جال میں پڑے ہوئے دانے کی سی کشش آتی گئی۔ فتح اسکی ہونے والی تھی کہ ایک سکھ 'جو پولیس کی وردی پہنے ہوئے تھا' ٹھٹھا ہوا اس طرف آکھلا 'سردار جی نے کڑی نظر سے نجومی کی طرف دیکھا تو وہ اپنی جگہ سے کھسک کر اس جگہ آکر بیٹھ گیا جہاں میں خود نڈھال ہو کر اور دیوار سے ٹیک لگا کر بیٹھ گیا تھا۔ اور تب میں نے سوچا کہ میں روک سے ایک وعدہ کر چکا ہوں اور یہ کہ اگر روک یا نہ ہوتا تو اسوقت میں بھی بمبئی میں اور آزاد نہ ہوتا چنانچہ 'میں نے سوچا' مجھے بہر حال اپنا وعدہ وفا کرنا چاہئے اور اس طرح جلد از جلد اس فرض سے سبکدوش ہو جانا چاہئے۔

اور میں نے یونہی بڑبڑا کر پوچھا۔

”کیوں بھائی! تم نوپاہ تو نہیں ہو؟“

گیروی کفنی پہننے ہوئے نجومی نے چونک کر میری طرف دیکھا اور دیکھتا رہا معلوم ہوتا

ہے جیسے اس کا اپنے کانوں پر سے اعتبار اٹھ گیا ہو یا شاید اس نے سوچا کہ اس نے کچھ غلط سنا تھا۔ کیونکہ چند ثانیوں کے بعد اس نے کہا۔

کیا بولا تو؟

اس کی آواز نیچی تھی اور الفاظ ہندی کے تھے لیکن ایسے گستاخانہ کہ میں جانتا ہوں کہ ہندوستان کے لوگ بھکاری کو بھی اس طرح مخاطب نہیں کرتے۔ یہ بالکل ایسا ہی تھا جیسے کوئی کسی سے کہے ”کیا بک رہا ہے بے؟“

میں نے کہا ”ایک نام ہے روک۔ تمہارے نزدیک کچھ اہمیت ہے اس نام کی؟“
اس نے کوئی جواب نہ دیا۔ وہ پلک جھپکائے بغیر میری طرف دیکھتا رہا۔ پھر وہ آگے کی طرف جھکا، اپنا ہاتھ میری طرف بڑھایا اور اپنی انگلیوں سے میرے بالوں میں کنگھی سی کرنے لگا جیسے ایک بندر دوسرے بندر کو کھجا رہا ہو۔ اگر اس وقت میں نڈھال نہ رہا ہوتا، اگر اس وقت ہر بات سے میری دلچسپی نہ اٹھ گئی ہوتی تو اس نجومی کی اس حرکت پر میں نے اسکے بال نوچ لئے ہوتے۔ لیکن میں کچھ نہ کر سکا سوائے اس کے کہ بے حرکت بیٹھا رہا اور کمزور آواز میں نجومی کو ناقابل عمل قسم کی گالیاں دیتا رہا۔

”ہم۔ نوجوان کے بھورے بال ہیں۔ بڑھاپے کے سفید بال نہیں“ وہ ”بولا“ ہم۔
آنکھیں بھی نیلی ہیں۔ یہ کیسے ہوا کہ پولیس کے کسی گرگے نے تمہیں پکڑا نہیں اور تم آزادانہ سڑکوں پر گھوم رہے ہو۔

اس کی انگریزی ”چی۔ چی“ قسم کی تھی اور بوجھل بھی لیکن وہ بھی خاصی روانی سے بول رہا تھا۔ وہ ایک دھچکے کے ساتھ سیدھا ہو بیٹھا اور اپنے سامنے خلا میں گھورنے لگا۔ وہ سکھ پولیس والا ٹھلٹا ہوا ہمارے سامنے سے گزرا اور جب وہ گیٹ دے آف انڈیا کے اس طرف جا کر نظروں سے اوجھل ہو گیا تو گمرو کی کفنی والے اس نازک شخص نے پوچھا۔

”وہ وعدہ وفا کرنے کے متعلق کچھ بڑا بڑا کر خاموش ہو گیا۔ اس بیراگی یا۔ مگشویا نجومی یا جو کوئی بھی وہ تھا“ سو اس سے میری دلچسپی دفعتاً ختم ہو گئی تھی لیکن اس نے میری دونوں شانے پکڑ لئے اور مجھے بری طرح سے جھنجھوڑنے لگا۔ میرا زخمی شانہ ناقابل برداشت

حد تک درد کرنے لگا، چنانچہ میں سیدھا ہو بیٹھا ایک سسکی لی اور اس نے منہ پر گھونسا مارنے کی کوشش کی۔ لیکن درد کی ٹیس میرے پورے جسم میں دوڑ گئی اور میں نڈھال ہو کر ایک بار پھر ڈھے گیا اور بازو کی طرف دیکھا۔ میرا بازو دکنی سے اوپر اور شانہ کالا اور نیلا پڑ گیا تھا اور خطرناک حد تک سوج گیا تھا۔ پورے بازو پر کشتی کے رسوں اور پٹ من کے ریشے جے ہوئے تھے چنانچہ اسکے علاوہ اور کچھ نظر نہ آیا اور میں نے اندازہ لگایا کہ گولی اب بھی بازو میں یا شانے میں کہیں تھی۔

نجمی نے جلدی سے کہا۔

”کیا کہہ رہے تھے تم روک کے متعلق؟“

لیکن جب میں نے کوئی جواب نہ دیا تو اس نے آواز دبا کر لیکن بڑی عجلت میں کہا۔
 ”میں نوباد ہوں۔ اچھا۔ اب کہو روک کے متعلق، کہاں ہے وہ؟ تم کہاں سے آئے ہو؟“

لیکن ایک بار پھر میری دلچسپی ختم ہو چکی تھی اور سورج میری آنکھوں میں چبھ رہا تھا اور دھوپ مجھے پریشان کر رہی تھی اور میں نے فیصلہ کیا کہ مجھے یہ جگہ پسند نہ تھی، یہ کفنی پوش نجمی پسند نہ تھا اور وہ سکھ پولیس والا بھی پسند نہ تھا۔ جسے جانے کو شاید کوئی جگہ نہ مل رہی تھی چنانچہ وہ واپس آگیا تھا اور ہمیں مشکوک نظروں سے دیکھ رہا تھا چنانچہ میں کوشش کر کے اٹھ کھڑا ہوا اور آگے بڑھ گیا۔ غالباً میں کئی دفعہ ٹریفک کے نیچے دبنے سے بال بال بچ گیا کیونکہ مجھے ہارنوں کا بھونکنا اور بریکوں کا چیخنا اور ڈرائیوں کی وہ گالیاں یاد ہیں جو انہوں نے نصف درجن مختلف زبانوں میں مجھ پر برسائی تھیں۔ اور اس تمام عرصے میں وہ کفنی والا بھکشو میرے پیچھے لگا رہا۔ کبھی وہ مجھے دھمکتا اور کبھی آنسو بھری آواز میں التجا کرتا اور ایک دفعہ اس نے مجھے دھکیل کر بس کے سامنے سے عین وقت پر گھسیٹ لیا ورنہ میں اس کے پیوں تلے دب گیا ہوتا لیکن اس پر میں نے اسکا شکریہ ادا نہ کیا۔ اس نے میری جان بچائی تھی لیکن میں نے اس کا احسان تسلیم نہ کیا۔ میں تو بس یہ چاہتا تھا کہ وہ چلا جائے اور مجھے میرے حال پر چھوڑ دے۔

اور تب میری نظر کرنل پر پڑی۔ وہ کرافورڈ مارکیٹ کے باہر ایک دکان پر سے سبزی ترکاری خرید رہا تھا۔ میں ایک دم سے اسکی طرف لپکا لیکن وہ غائب ہو گیا اور آج تک میں یہ فیصلہ نہیں کر سکا وہ حقیقت میں کرنل تھا یا میرے بخار زدہ دماغ نے کرنل کا ہیولا مجھے دکھا دیا تھا۔ بہر حال وہ کرنل ہو یا محض خیالی پیکر یہ حقیقت ہے کہ وہ مجھے دکھائی دیا اور اسکی وجہ سے مجھے کلاؤ ڈیٹ اور اسکا ہوٹل یاد آگیا جہاں نرم گرم اور صاف ستھرے بستر تھے اور جہاں برف میں لگی شراب ملتی تھی جو تاج محل کی شرابوں سے کسی صورت کم درجہ نہ ہوتی تھی۔ کلاؤ ڈیٹ کا ہوٹل یاد آیا تو میں جو ہو کی طرف چلا جو ہو شہر کے مرکز سے ۲۱ میل دور ہے اور اس سفر کی مجھے کچھ زیادہ باتیں یاد نہیں ہیں سوائے اسکے کہ کوئٹہ کی سڑکیں میرے ننگے تلوؤں میں آبلے پیدا کر رہی تھیں اور یہ کہ اس سفر میں 'کئی جگہ رک کر فٹ پاتھ پر سو گیا تھا اور یہ کہ وہ گیروی کفنی والا اب بھی میرے پیچھے لگا ہوا تھا' کئی دفعہ جب میرا حلق خشک ہو رہا تھا، گیروی کفنی والا خدا جانے کہاں سے اپنے مشکول میں ٹھنڈا پانی لے آیا تھا اور مجھے پلایا تھا۔

جب میں کلاؤ ڈیٹ کے ہوٹل کے سامنے پہنچا ہوں تو اندھیرا اتر چکا تھا۔ اور سڑکوں پر اور دوکانوں اور گھروں میں قہقہے روشن ہو چکے تھے ہوٹل کی تمام روشنیاں جل رہی تھیں لیکن اندر خاموشی تھی۔ وہ بھکشو نہ صرف یہ کہ اب تک میرے پیچھے لگا ہوا تھا بلکہ اب وہ غصے ہونے لگا تھا۔ اب وہ مجھے ہاتھ پکڑ کر کہیں گھسیٹ لے جانے کی کوشش کر رہا تھا لیکن میں جانا نہیں چاہتا تھا پھر اس روش پر چل پڑا تو باغ کو قطعہ کرتی ہوئی خود کو چھڑا کر پام کے جھنڈ میں آگیا اور پھر اس روش پر چل پڑا جو حسین ترین ساحل سے موجیں ٹکرا رہی تھیں اور جنوب کی طرف شہر کی روشنیوں کا عکس آسمان تک پہنچتا دکھائی دیتا تھا اور ٹھنڈی سمندری ہوا میری پیٹھ سے ٹکرا رہی تھی۔

میں تقریباً رینگ رینگ کر زینہ پڑھ رہا تھا کہ واہدی ورائڈے میں نکل آئی۔ اس نے مجھے دیکھا تو واہدی پھنکارنے لگی۔ میں نے اسکی اس پھنکار کا جواب انگریزی میں دیا تو اسکی آنکھیں پھٹ گئیں۔ اور منہ کھل گیا۔ وہ دونوں ہاتھ بلاتی اور چیختی ہوئی اندر بھاگ گئی اور

جب واپس آئی تو کلاؤڈیٹ اس کے ساتھ تھی۔

میرا خواب سچا ثابت ہوا۔ بے شک میں نرم گرم اور صاف ستھرے بستر پر پڑا تھا لیکن اس سے لطف اندوز نہ ہو رہا تھا کیونکہ کلاؤڈیٹ اور واہدی نے مجھے مضبوطی سے پکڑ رکھا تھا اور ایک دبے پتلے چہرے والا شخص میرے زخمی شانوں کی مرمت میں مصروف تھا۔ پھر اس مرمت کرنے والے نے کہا ”تم اسکی چیخیں بند نہیں کروا سکتیں تو مناسب ہوگا تم ہوٹل میں آرکسٹرا شروع کروا دو ورنہ تمہارے تمام گاہک یہاں دوڑ آئیں گے اور پھر نتیجہ معلوم“

اور پھر کلاؤڈیٹ کی آواز آئی ”تم اپنا کام کئے جاؤ“

شور اور وہ چیخیں پھر بلند ہوئیں اور تب مجھے احساس ہوا کہ یہ شور میں بچا رہا تھا یہ میری چیخیں تھیں اور بستر پر اودھم مچاڑ میں ہی کر رہا تھا اور تب انہوں نے مجھ پر میرے چہرے پر تکیہ دبا دیا۔

ایک دو صدیوں کے بعد دبے چہرے والا اپنا کام ختم کر چکا اور پھر میں نے اسے اور کلاؤڈیٹ کو وہاں سے جاتے اور کسی مسئلے پر بے تحاشہ بحث کرتے سنا۔

ان کی بحث شیطان کی آنت تھی کہ ختم ہونے ہی میں نہ آتی تھی۔

جب بھی مجھے ہوش آتا میں انہیں بحث کرتے ہوئے دیکھتا اور سنتا ظاہر تھا کہ دبے چہرے والا شخص خوفزدہ تھا۔ اس کا خیال تھا کہ میں کوئی الٹی سیدھی بات بک دوں گا اور خود اسے پھنسا دوں گا۔ اور وہ پھنسانہ چاہتا تھا۔ ایک دفعہ میں نے اسے ماتھے پر ہاتھ مارتے دیکھا اور اپنی بری قسمت کو کوٹنے لگا۔

اس نے کہا ”سب سے پہلے تو یہ کہ اسکے جسم میں کم سے کم چار پوائنٹ خون پہنچانا ضروری ہے۔“

”تو پھر لے آؤ خون“ کلاؤ ڈیٹ نے کہا۔

”کہاں سے لے آؤں؟ جہنم سے۔“

”جہاں سے لایا جاتا ہے“ کلاؤ ڈیٹ نے گرم ہو کر کہا ”تم ڈاکٹر ہو حجام تو نہیں۔ اگر روپے وغیرہ کا سوال ہے تو۔۔۔؟“

”تم بخوبی جانتی ہو کہ روپے کا یہاں کوئی سوال نہیں ہے اگر میں نے کسی اسپتال سے خون منگوا یا تو مجھے چند کاغذات پر دستخط کرنے پڑیں گے۔“

”تو کرو دستخط۔“

”تو کرو دستخط“ دبے چہرے والے نے کلاؤ ڈیٹ کی نقل اتاری اور اپنی گردن پھانسی کے پھندے میں پھنسا دوں۔ واہ۔ بہت عمدہ۔ سنو۔ اس کے جسم سے میں نے جو گولی نکالی ہے وہ تھری ناٹ تھری ہے۔۔۔۔۔“

”اچھا پھر؟“

فوجی اور پولیس کے آدمی ہی تھری ناٹ تھری کے ہتھیار استعمال کرتے ہیں اسکا مطلب یہ بھی ہے کہ یہ معاملہ ابھی تازہ ہے۔ اگر پولیس اس کی تلاش میں ہے تو۔۔۔۔۔؟“

”اگر پولیس اس کی تلاش یا تعاقب میں ہوتی تو اب تک یہاں۔ پہنچ گئی ہوتی لیکن

اسکی فکر تمہیں کیوں ہے؟“

”اسلئے کہ وہ دیکھیں گے کہ کس ڈاکٹر نے اسکا علاج کیا ہے۔ گولی نکالی ہے زخم صاف کیا ہے اور دو ٹانگے لگائے ہیں۔ اب اگر کسی کے دماغ میں کیزا رنگا اور کسی کی زبان کھجلائی اور کہیں میرا نام بیچ میں آگیا تو جانتی ہو کیا ہو گا۔ کسی الو کے پٹھے، آوارہ گرد اور بد معاش کے طفیل، جیسے میں جانتا نہیں اور جانتا چاہتا بھی نہیں، میں پھنس جاؤں گا۔“

اور یوں ان میں بحث ہوتی رہی لیکن آخر کار فتح کلاؤڈیٹ کی ہوئی، ایک ہفتے کے بعد ہی میں دوبارہ صحت ہونے لگا۔

بڑے عمدہ عورت تھی یہ کلاؤڈیٹ۔ قحبہ خانے مجھے فطرتاً ناپسند ہیں۔ لیکن کلاؤڈیٹ اپنا بورڈنگ ہاؤس ایک ہوٹل کے طور پر چلا رہی تھی۔ یہ نہ تو قحبہ خانہ تھا اور نہ ہی کچھ اور... یہ ایک چھوٹا سا ٹر فرسٹ کلاس ہوٹل تھا۔ یہاں کے بھاؤ بے شک اونچے تھے لیکن کلاؤڈیٹ گاہکوں کو لوٹتی نہ تھی اور آپ کو اپنے روپے کا خاطر خواہ بدل مل جاتا تھا۔ کھانا لذیذ اور عمدہ ہوتا تھا اور بوتلوں میں وہی شراب ہوتی تھی جس کا لیبل آپ کو بوتل پر چسپاں نظر آتا تھا۔ یہ نہیں کہ بوتل پر لیبل تو اسکاچ و ہسکی کا ہے، لیکن اندر ٹھرا بھرا ہوا ہے۔ عمدہ اور اصل شراب اس ہوٹل کی خصوصیت تھی خصوصاً اس لئے کہ شہر میں ”شراب بندی“ کا قانون رائج تھا۔ بے شک یہاں لڑکیاں بھی مل جاتی تھیں۔ بشرطیکہ آپ ان ہی کے لئے آئے ہوں اگر نہیں تو پھر یہ نہیں ہوتا تھا کہ لڑکیاں خود بخود آپ کے پاس آکر بیٹھ جائیں اور آپ کو پھانسنے کی کوشش کریں۔ جب بھی میرا جہاز لمبے سفر کے بعد بمبئی کی بندرگاہ میں کئی دنوں کے لئے لنگر انداز ہوتا میں کلاؤڈیٹ کے یہاں ہی ٹھہرتا میں ہمیشہ اسی کے یہاں ٹھہرتا تھا سوائے ایک دفعہ کے جب میں نے سوچا کہ تاج کو آزمایا جائے۔ بد قسمتی سے کرنل نے مجھے وہاں دیکھ لیا اور بد قسمتی سے یہ بات اس نے کلاؤڈیٹ کو بتادی اس کے بعد ایک مدت تک کلاؤڈیٹ مجھ سے روٹھی رہی۔ کرنل اس کا ”انڈر مینجر“ تھا اب یہ تو کوئی نہ جانتا تھا کہ وہ کاہے کا کرنل رہا تھا۔ تاہم اس کی شان کرنلوں کی سی تھی اور لہجہ بھی ایسا ہی تھا۔ وہ پست قامت اور بے حد پھرتیلا اور مستعد تھا وہ یک چشمی عینک

لگاتا تھا۔ جس کا فیہ اس کی گردن پر پڑا رہتا تھا۔ عمری پچاس کے لگ بھگ۔ میں نہیں جانتا کہ کلاؤڈیٹ اسے کتنی تنخواہ دیتی تھی۔ لیکن معلوم ایسا ہوتا تھا کہ اس کی تنخواہ کا زیادہ تر حصہ اس کے لباس پر اٹھ جاتا تھا۔ دن کے وقت وہ ہلکا پھلکا استوائی لباس اور شام کے وقت والوٹ کی جاکٹ پہنا کرتا تھا۔ اس کے لباس کا ایک ایک تار دسواری ہوتا تھا۔ جب برطانوی حکومت کو زوال آیا اور انگریز ہندوستان سے رخصت ہوئے تو کرنل کو بمبئی کے ساحل کی ریت میں پھنک گئے اس کی ہر ادا جھوٹے ہیرے کی طرح نقلی مگر مرعوب کن اور چکاچوند پیدا کردینے والی تھی۔ مجھے اس پست قامت حرامی سے سخت نفرت تھی اور میری اس نفرت کو وہ مع سود مجھے لوٹا رہا تھا۔ کیونکہ اس نے کسی سے سن لیا تھا کہ ایک دفعہ کلاؤڈیٹ نے اس کا ”عہدہ“ مجھے دینے کی پیشکش کی تھی۔ یہ بات یا افواہ سو فیصد صحیح نہ تھی۔ لیکن یہ باتیں میں بعد میں مناسب موقع پر بتاؤں گا۔

کئی دنوں کے بعد مجھے گویا حیات نو عطا ہوئی۔

میں بمبئی کے آخری مردار بچے کی طرح کمزور ہو رہا تھا لیکن بخار اور درد سے نجات حاصل کر چکا تھا۔ چنانچہ ایک صبح میں بستر سے نکل آیا لیکن پورا کمرہ اور اس میں رکھی ہر چیز گھومنے لگی میں غصہ رہا اور جب یہ گردش ختم گئی تو میں ہاتھوں اور گھٹنوں کے بل چلتا، گویا گھٹنیاں کرتا کمرہ عبور کر کے کھڑکی کے قریب پہنچا اور دونوں ہاتھوں سے کھڑکی کی دہلیز پکڑ کے کھڑا ہو گیا۔

اور تب یہ انکشاف ہوا کہ میں ہوٹل میں نہ تھا۔ بلکہ ہوٹل کے قریبی جنگلے میں تھا یہ جنگلہ کلاؤڈیٹ نے اس خیال سے خریدا تھا کہ جب بدلیسیوں کی بھرمار ہو اور بورڈنگ ہاؤس میں کمرے خالی نہ ہوں تو گاہکوں کو اس جنگلے میں ٹھہرایا جاسکے اور ایسے بموقعہ اکثر آیا کرتے تھے جب ایران سے یا خلیج ایران سے تیل کے کنویں والے اور پی۔ اینڈ۔ او کمپنی کے جہاز بیک وقت بمبئی کی بندرگاہ میں لنگر انداز ہوتے تھے۔

غیر اسی وقت کلاؤڈیٹ کمرے میں آگئی۔ مجھے بستر سے باہر دیکھا تو مجھے یوں دھمکانے اور ڈانٹنے لگی جیسے میں واقعی گھٹنوں چلتا پچھ ہوں کئی برسوں پہلے میں نے کلاؤڈیٹ کو

آخری دفعہ دیکھا تھا یا اب دیکھ رہا ہوں۔ لیکن اس کے لئے وقت ایسا ہی تھا جیسے بچہ کی پیٹھ پر پانی اپنا اثر چھوڑے بغیر ہی پھسل جاتا ہے کلاؤڈیٹ جو بزنس کر رہی تھی اس میں ہوتا یہ ہے کہ عورت پچیس کی عمر کو پہنچنے سے پہلے ہی پچاس کی نظر آتی ہے۔ لیکن غالباً میں کہہ چکا ہوں، کلاؤڈیٹ دوسری عورتوں سے مختلف تھی۔ وہ نہ تمباکو پیتی تھی اور نہ شراب اور اپنا کاروبار بڑے نظم و ضبط سے چلا رہی تھی اکثر مردوں کا کہنا ہے کہ کلاؤڈیٹ ٹھنڈی عورت تھی لیکن بقیہ مرد آنکھ مار کر اعلان کرتے تھے کہ نہیں۔ ان کا تجربہ اور ہی تھا پہلا گروہ یہ بات اس لئے کہتا تھا کہ ان کے لئے انگوڑ کھٹے تھے اور دوسرا اس لئے کہ وہ ان انگوڑوں تک پہنچنے کے لئے ہاتھ پاؤں مار رہے تھے لیکن کامیاب نہ ہوئے تھے۔

کلاؤڈیٹ کے بال سنہرے تھے اور رنگت دودھیا اور استوائی خطوں کی گرمی اور دھوپ اس کی رنگت کو جھلس نہ سکی تھی۔ قد درمیانہ اور جسم کے خطوط ایسے کہ وہ لڑکیوں کی خیالی مگر رنگین تصویروں میں تو اکثر مگر حقیقت میں بہت کم نظر آتے ہیں۔ اس کی آنکھیں نیلی تھیں اور خدوخال کھڑے کھڑے جن کی وجہ سے فرانسیسی سے زیادہ اطالوی معلوم ہوتی تھیں وہانہ قدرے کشادہ تھا جب وہ مسکراتی تھی، بے حد خوبصورت معلوم ہوتی تھی۔ لیکن مصیبت یہ تھی کہ وہ بہت کم مسکراتی تھی۔ اکثر لوگوں کا کہنا ہے کہ اس کے دل آویز جسم میں جو دل ہے وہ سونے کا ہے دوسرے جن کا دعویٰ تھا کہ وہ اس دل کو آزمائے ہوئے ہیں، اسے وہ ہلاکینم کہتے ہیں۔ اس عمر میں بھی میں کہہ چکا ہوں کہ کلاؤڈیٹ کی بات ہی اور تھی چنانچہ اس کی عمر کا صحیح اندازہ لگانا مشکل ہی نہیں ناممکن تھا۔ اس جسم جس کا میں ذکر کر رہا ہوں وہ پچیس سے تیس کے درمیان کی معلوم ہوتی تھی لیکن پندرہ برس پہلے جب میں نوجوان تھا اور یہاں آیا تھا تو اس وقت بھی اس کی عمر اتنی ہی معلوم ہوتی تھی۔

اس نے غصے سے پھنکار کر کہا:۔

”بے وقوف! ہٹ جاؤ اس کمر کی کے سامنے سے۔ تم چاہتے ہو کہ نوکروں کو یہاں

تمہاری موجودگی کا پتہ چل جائے؟

جب میں واپس آکر بستر پر لیٹ گیا تو اس نے جھک کر میرے ہونٹوں پر ایک گرم، طویل اور چٹائے دار بوسہ مثبت کر دیا۔ اس کے جسم اور لباس سے مست کن خوشبو اٹھ رہی تھی چنانچہ میں اس طویل بوسے کو اور بھی طویل دینا چاہتا لیکن وہ ایک دم سے سیدھی کھڑی ہو گئی اور اپنے مدور کولہوں پر دونوں ہاتھ رکھ کر میری طرف دیکھنے لگی کسی نے اس کے دل کو سونے کا کہا ہے اور کسی نے ہلالہنم کا لیکن میں خود اپنے تجربے کی بنا پر کہتا ہوں کہ وہ برف کا ڈلا تھا۔ لیکن برف ٹھنڈا نہیں ہوتا بلکہ سرد اور شفاف ہوتا ہے اور اس میں سرد آگ بھی ہوتی ہے۔

میں نے آنکھوں ہی آنکھوں میں اسے کھانے کے بعد کہا۔
”مجھے افسوس ہے؟“

”کاہے کا؟“

”مجھے یوں یہاں نہ گھس آنا چاہئے تھا۔ لیکن کیا کرتا میرا کوئی اور ٹھکانہ ہی نہ تھا۔“
”خیر... یہ بات جانے دو“ وہ بولی ”اور یہ بتاؤ کہ کہاں سے آئے ہو؟“
”کاہو سیتا سے“

”کس سلسلے میں اندر پہنچ گئے تھے؟“

”اسمگلنگ“

”کاہے کی؟“

”سوئیس گھڑیوں کی“

”سزا؟“

”دس برس قید بامشقت“

اور میرے اس جواب پر وہ ایک دم سے بھڑ گئی۔

”دس برس گھڑیوں کی اسمگلنگ کے لئے؟ تم نے مجھے بے وقوف سمجھ رکھا ہے کہ میں

تمہاری یہ بات مان لوں گی؟“

”بات یہ ہے کہ... ایک پولیس والا میرے ہاتھوں مارا گیا اتفاقاً...“

میں نے کہنا شروع کیا۔

”ہاں تو یہ بات ہے۔ اچھا آگے بڑھو۔“

”کہنے کو کچھ زیادہ نہیں ہے“ میں نے کہا ”وہاں جیل میں عموماً اور ایک نے خصوصاً میرا ناک میں دم کر رکھا تھا چنانچہ میں زیادہ دنوں تک برداشت نہ کر سکا اور ایک دن موقع غنیمت جان کر چٹان پر سے دریا میں چھلانگ لگادی۔ ان لوگوں نے پیچھا کیا اور ایک گولی میرے شانے میں لگی خوش قسمتی سے میں ایک کشتی پر پہنچنے میں کامیاب ہو گیا اور کشتی والوں مجھے بمبئی پہنچا دیا۔ بس یہ ہے کل داستان“

”اور تم اس غلیظ چوہے نوپاہ کے ساتھ کیا کر رہے تھے؟ اس نے پوچھا۔“

”نوپاہ!..... اچھا وہ! تو تم جانتی ہو اسے؟“

مجھے اس موضوع سے کچھ زیادہ دلچسپی نہ تھی اور پھر کھڑکی تک جانے اور وہاں سے بستر تک جانے اور وہاں سے بستر تک واپس آنے اور اس کے بعد اس گفتگو نے مجھے تھکا مارا تھا۔

یہ کون نہیں جانتا اسے؟ گیٹ دے آف انڈیا اسکا اڈا ہے وہاں وہ سپاہیوں کے گرد منڈلایا کرتا ہے۔“

”لیکن وہ گوتم بدھ کا بھکشو ہے۔“

”نہ بھکشو ہے اور نہ تارک الدینا۔ کبھی ماضی بعید میں رہا ہو گا۔ بس۔ بھکشوؤں کی سی کفنی پہنے رہتا ہے بالکل اس طرح جس طرح کے ریس کے دن ٹپ دینے والے جاکیوں کا لباس پہنچ کر لوگوں کو الوینا کر خود اپنا الو سیدھا کرتے ہیں۔“

”قید خانے میں ایک شخص میرے ساتھ تھا۔ اس کا ایک پیغام مجھے نوپاہ تک پہنچانا تھا اور وہ میں نے پہنچا دیا یا کم سے کم میرا خیال ہے کہ پیچھا نہ چھڑا سکا۔ وہ سچ مچ ہی چپک گیا جس طرح کہ جوں جسم کے کسی حصے سے چپک جاتی ہے۔“

”پیغام کیا تھا؟ کلاؤڈیٹ نے پوچھا۔

”ہو گا بھی۔ اس سے تمہیں کیا دلچسپی ہو سکتی ہے؟“ میں غرایا۔

”پھر بھی؟ میں سننا چاہتی ہوں“

”محبذوب کی بڑ قسم کا تھا پیغام۔ کچھ وعدہ وفا کرنے اور میٹھا غورٹ کی کلید یا خدا جانے کیا مسئلہ حل کرنے کے متعلق کچھ بکواس کی تھی۔ وہ بڑھا پاگل تھا لیکن میں نے وعدہ کر لیا کہ میں اس کا پیغام پہنچا دوں گا۔“

”جانتے ہو کہ اس پیغام کا مطلب کیا ہے؟“

”قطعی نہیں“ میں نے کہا ”بھئی کمانا کہ وہ بڑھا پاگل تھا۔ کئی برسوں سے جیل بھگت رہا تھا۔ لیکن اب اس سے کیا فرق پڑتا ہے؟ وہ غریب تو مر بھی گیا۔“

”فرق یہ پڑتا ہے کہ وہ نوپاہ اب تک یہیں منڈلا رہا ہے میں نے اسے ساحل پر کھڑے اور اس گھر کی طرف ٹکٹکی باندھ کر دیکھتے دیکھا ہے گزشتہ کل وہ اس طرف کی سڑکیں صاف کرنے والے ایک بھنگی سے باتیں کر رہا تھا۔ ممکن ہے وہ آفت لے آئے۔“

”آفت؟“

”پولیس“

”تمہارا مطلب میں سمجھ گیا“ میں نے کہا ”اگر اس نے مجھے پکڑوا دیا تو اسے انعام مل جائے گا.... غالباً.... وہ اسی انعام کے لالچ میں یہاں لٹکا ہوا ہوگا۔ اچھا اگر تم میرے لئے ایک پتلون اور ایک قبیض کا انتظام کر دو تو میں اپنی راہ چلا جاؤں گا۔“

”کہاں؟“

”اس سوال پر غور کرنے کا مجھے اب تک وقت نہیں ملا۔ لیکن میرا خیال ہے کہ پاکستان میں میں محفوظ رہوں گا۔ کراچی میں جہاز کی کمپنیوں کے چند ایجنٹوں سے واقف ہوں چنانچہ میں سمجھتا ہوں کہ بہت سے سوالات پوچھے بغیر وہ لوگ میری لئے کسی یونانی یا ہنامن جہاز میں سفر کا انتظام کر دیں گے۔“

یہ میں نے کہنے کو تو کہہ دیا لیکن حقیقت یہ ہے کہ امید اس کی بہت کم تھی۔

وہ دن گئے جب خلیل فاخستہ اڑایا کرتا تھا اب تو سفر کرنے کے لئے کانغذات کی ضرورت ہے پاسپورٹ یا ملاحوں کی ڈسچارج بک اور ان میں بھی جھوٹی نہیں بلکہ صحیح سرکاری مہریں

بھی لگی ہوں۔۔۔ لیکن میں کلاؤڈیٹ کا احسان مند تھا اور نہ چاہتا تھا کہ میرے رخصت ہو جانے کے بعد وہ میری طرف سے فکر اور پریشان رہے۔

”تمہاری حالت سے جتنی میں واقف ہوں اس سے زیادہ یقیناً تم واقف ہو گے۔“
چنانچہ پوچھتی ہوں کہ اس حالت میں تم کتنی دور جاسکو گے؟“ اس نے ڈانٹ کر پوچھا۔

”تم فکر میری نہ کرو“ میں نے اسے یقین دلایا ”اب میں اچھا ہوں بے شک مجھے ذرا چکر آگئے تھے لیکن یہ بھی ٹھیک ہو جائیں گے۔“
اس نے کہا ”یہ تم احمقوں کی سی باتیں کر رہے ہو اور یہ خود تم بھی جانتے ہو۔ تمہارے خون میں زہر پیدا ہو گیا تھا اور تم مرتے مرتے بچے ہو۔ اگر یہ ڈاکٹر نہ ہوتا تو تم مر ہی گئے تھے۔

”میں تم دونوں کا مشکور ہوں“ یہ میں نے محض رسمی طور پر نہ کہا تھا بلکہ حقیقت میں میں ان کا مشکور تھا“ اور سب سے بڑی وجہ یہ بھی ہے کہ جلد از جلد یہاں سے چلا جانا چاہتا ہوں۔ یہ تم بھی سمجھ سکتی ہو کہ میں ہمیشہ یہاں نہیں رہ سکتا اور پھر میں نے ڈاکٹر کی اکثر باتیں بھی سن لی ہیں۔ خود اسے میرا یہاں رہنا پسند نہیں۔“
”ڈاکٹر تو وہ اچھا ہے لیکن بے حد ڈرپوک قسم کا آدمی ہے“ وہ بولی ”لیکن اس کی فکر تم کیوں کرتے ہو اس کی پسند اور ناپسند سے ہمیں کوئی واسطہ نہیں۔ اسے اس کی فیس دے دی گئی اور وہ چلا گیا۔“

”ارے ہاں۔ کتنا بل ہوا تھا۔ اس کا؟“ میں نے پوچھا۔

”تم اس کی کوئی فکر نہ کرو۔“

اس نے جواب دیا۔

”فکر کیوں نہ کرو“

”میں نے ضدی بچے کی طرح کہا ظاہر ہے کہ میں عمر بھر مفلس نہ رہوں گا اور جب میں اپنے پیروں پر کھڑا ہوں گا تو ڈاکٹر کا بل مع تمہارے بل کے بھیج دوں گا۔“

”کیا مطلب؟“

”اپنا بل اس نے اپنے طور پر وصول کیا ہے کمرے کا کرایہ‘ شراب اور رات بھر کے لئے ایک لڑکی“ وہ ذرا کانپ گئی ”معمولی قسم کے گاہکوں کو میں تو سمجھ سکتی ہوں لیکن اس قسم کے ہگلا بھکت آتے ہیں تو ان کے جانے کے بعد کمروں کو لوبان کی دھونی دینی پڑتی ہے۔“

میں نے کہا ”میرا دماغ دھندلا گیا تھا اور حافظہ کمزور ہو رہا تھا۔“

”میں نے کہا۔“

”تاہم میرا خیال ہے کہ میں پہلے بھی کہیں اس ڈاکٹر کو دیکھ چکا ہوں۔“

”شاید دیکھا ہو گا برس میں دو تین دفعہ یہاں آتا ہے۔ اسمگلنگ کے نام سے ہی اسے لرزہ چڑھ جاتا ہے اس کے باوجود وہ اسمگلنگ ترک نہیں کر سکتا۔“

”کہاں کا ہے یہ ڈاکٹر؟“

”بس! بہت باتیں ہو چکیں“ میرے سوال کو نشان بنا کر اس نے کہا۔

اور اس نے جھک کر ایک بوسہ چسپاں کر دیا لیکن اس دفعہ گال پر

”مائیک! میرا کوئی بل نہیں ہے اور تم قطعی میرے مقروض نہیں ہو“

اس نے پھر کہا اور مجھے اعتراف ہے کہ تم جب بھی یہاں آئے ہو، مجھے روحانی مسرت حاصل ہوتی ہے تاہم جلد از جلد تمہارا یہاں سے جانا اور پھر کبھی ہندوستان نہ آنا بے حد ضروری ہے۔ یہاں ڈاکٹر اور کرنل جیسے اور بھی بہت سے لوگ ہیں جو یہاں آتے رہتے ہیں اور جو لوگ بمبئی میں زیادہ دنوں تک قیام کرتے ہیں وہ وہ کچھ سے کچھ بن جاتے ہیں‘ میرا مطلب تم سمجھ گئے ہو گے۔“

اور وہ چلی گئی۔

لیکن میں سو نہ سکا۔ کیونکہ میں جس شے میں پھنس گیا تھا وہ اب مجھے معلوم تھا۔ اس ملک سے نکلنا بذات خود بے حد مشکل تھا اور اگر بہ فرض کر لوں۔ ہندوستان سے نکلنے میں کامیاب بھی ہو گیا تو پھر کیا؟ دوسرا کام، کسی بھی جہاز میں جگہ حاصل کرنے کے لئے میرے

پاس اپنا شناختی کارڈ ہونا ضروری تھا۔ لیکن یہ کارڈ میرے دوسرے تمام ذاتی اور ضروری و غیر ضروری کاغذات کے ساتھ 'گرا کے عدالت کے سپرد کر دیا گیا تھا اور اس ایمانداری کا ثبوت میرے پچھلے جہاز کے مالک نے دیا تھا۔ اب اگر میں ہندوستان پہنچنے میں کامیاب بھی ہو گیا اور اپنے کارڈ اور کاغذات کی دوسری نقل کے لئے ڈپارٹمنٹ کی عرضہ داشت بھیج بھی دی تو اس کا نتیجہ کیا ہوگا۔ یہ میں جانتا تھا ہوگا یہ کہ ایک دن اسکاٹ لینڈ یا رڈ کا کوئی سراغ رساں میری شانے پر ہاتھ رکھ کر مجھے اپنی طرف متوجہ کرے گا اور پھر "تحویل بحرین" کا وارنٹ میری منہ پر کھینچ مارے گا۔ جی نہیں۔ معلوم تو ایسا ہی ہوتا تھا۔ کہ میری جہازی زندگی کے دن ہمیشہ کے لئے ختم ہو گئے تھے۔ لیکن پھر میں اور کیا کر سکتا تھا؟ اس سوال کا میرے پاس کوئی جواب نہ تھا۔ کیونکہ جہازوں پر کام کرنے کے علاوہ میں نے اور کوئی کام کیا ہی نہ تھا اور پھر یہ بھی میں جانتا ہوں کہ کوئی بھی ایمان دارانہ کام کرنے کے لئے ایک یا دوسرے قسم کے کاغذات کا ہونا ضروری تھا۔ بے شک ایسی جگہیں بھی تھیں جہاں سے آپ جعلی کاغذات خرید سکتے تھے۔ جعلی لیکن اس قدر عمدہ اور صحیح کہ جب تک آپ کسی الجھاوے میں نہ پھنس جائیں تب تک کسی کو ان پر ذرا بھی شک نہ ہو۔ لیکن یہ کاغذات خریدنے کے لئے روپیہ درکار تھا۔۔۔ بڑی بھاری رقم۔۔۔ کم سے کم میں نے تو ایسا ہی سنا تھا۔

بہر حال سب سے پہلا اور اہم کام یہ تھا کہ اس سے پہلے کہ محکمہ سراغ رساں یا پولیس کا کوئی آدمی سوگھتا ہوا یہاں پہنچ جائے میں یہاں سے چلا جاؤں۔ کلاؤڈیٹ جو کچھ اور جتنا کچھ میری لئے کر سکتی تھی۔ وہ چونکہ وہ ایک فیشن ایبل قحبہ خانہ چلا رہی تھی اس لئے خود بھی گویا جاتے ہوئے رستے پر کھڑی تھی۔ اب اگر وہ ایک مفور قیدی کو پناہ دینے کے سلسلے میں پکڑی گئی تو پھر ممکن ہے حکومت اسکا ہوٹل بند کر دے اور ممکن ہے اس ہوٹل کے بند ہونے پر بہت سے معلم اخلاق گدشے کا اظہار کریں۔ یہ اس عورت کے لئے بڑا ہی غلط قسم کا پیدا ہوگا جس نے مجھ جیسے بے خانمال کو پناہ دی تھی اور مدد کی تھی۔

جب واہدی میرا کھانا لے کر آئی تو میرے دل و دماغ میں وسوسوں کا ہجوم تھا اور میری

وجود پر اداسی مسلط تھی۔ واہدی نے بتایا کہ اس کے لئے یہ کھانا کلاؤڈیٹ نے خاص اپنے ہاتھ سے تیار کیا تھا۔۔۔ اسے یہ بتانے کی ضرورت نہ تھی کیونکہ یہ بات تو میں کھانا دیکھ کر بھی سمجھ سکتا تھا۔ ڈش میں سوپ اور چوزے کا سینہ تھا اور اس ڈھنگ سے پکا ہوا جیسا کہ ماریلز کی طرف فرانسیسی عورت ہی پکا سکتی تھی۔ ساتھ میں شذر اب اور تازہ پھل بھی تھے، کلاؤڈیٹ کے ہاتھ کا پکا ہوا، دیکھا تو میرا احساس جرم اور بھی بڑھ گیا۔

واہدی پست قامت لیکن خوش شکل بری یورشین لڑکی تھی جو بڑے کشن دن گزارنے کے بعد اپنے موجودہ مقام پر پہنچی تھی۔ وہ کلاؤڈیٹ کی ہم راز تھی اور اس کا دایاں بازو بھی۔ میں واہدی کا نور نظر تھا کیونکہ ایک دفعہ میں نے آئل ٹیے نکو کے ایک چیف انجینئر کو چت کر دیا تھا وہ اس غریب بری لڑکی کو بری طرح سے جھنجھوڑ رہا تھا۔

”چنانچہ میں نے واہدی سے پتلون اور قمیض لا دینے کی درخواست کی۔۔۔“

”میں میڈم کے حکم کے خلاف کچھ نہیں کر سکتی“ اس نے مجھے مطلع کیا۔

”واہدی!۔ یہ میڈم کے بھلے کے لئے ہی میں پتلون قمیض طلب کر رہا ہوں۔“

میں نے اسے سمجھایا ”اگر کسی نے مجھے یہاں دیکھ لیا تو خود میڈم مصیبت میں پھنس

جائیں گی“

اگر میں نے وہ کیا جو میڈم نے کرنے سے منکر کیا ہے تو پھر میں بڑی مصیبت میں پھنس

جاؤں گی“

پھر اس نے کہا!

ماںک تم یہاں آرام کرو، تندرست ہو جاؤ پوری طرح۔۔۔ اور پھر اپنی ٹانگوں سے چل

کر نکل جاؤ یہاں سے۔“

میں واہدی کو ٹس سے مس نہ کر سکا۔ چنانچہ میں نے اپنا کھانا ختم کیا اور پھر لیٹ کر نیند

بلانے کی کوشش کرنے لگا۔

اس کے تین راتوں کے بعد وہ لوگ آگئے۔ یہ ہندوستانی پولیس بڑے ڈرامائی ڈھنگ سے کام کرتی ہے۔

یہ یکے بعد دیگرے دو بریکوں کی چٹیں تھیں جنہیں سن کر میری آنکھ کھل گئی۔ دو کاریں ویلا کے سامنے آکر رک گئی تھیں۔ میں ایک دم سے بستر میں سے نکل کر کھڑکی کے قریب پہنچا اور باہر دیکھا۔۔۔ دو آدمی، جو یونیفارم پہنے ہوئے نہ تھے، اگلی کار میں سے باہر آئے اور ویلا کا بیرونی زینہ چڑھنے لگے دوسرے لوگ، جو یونیفارم میں تھے، پھیل کر مکان کو گھیرے میں لینے لگے۔

پست قامت کرنل گیند کی طرح لڑھکتا ہوا دروازے سے باہر آیا اس نے اپنی مخصوص سرخ جاکٹ پہن رکھی تھی اور ایک چشمی عینک اس کی ایک آنکھ پر عکس ریز کی طرح چمک رہی تھی۔ وہ بے حد مرعوب کن ”پکا صاحب“ بننے کی ایکٹنگ کر رہا تھا لیکن اس کی کچھ زیادہ دیر تک نہ چلی میں نے کہا نا کہ یہ ہندوستانی پولیس ہر کام بڑے ڈرامائی انداز میں کرتی ہے۔ چنانچہ وہ اس ”پکا صاحب“ سے مرعوب نہ ہوئے۔ اس کے برخلاف سادے لباس والوں میں سے ایک نے اپنا ہاتھ آگے بڑھایا اور بڑی آہستگی مگر استدلال سے اسے ایک طرف دھکیل دیا اور پھر وہ لوگ اندر چلے گئے۔

تین دن کے مکمل آرام اور عمدہ خوراک نے اپنا اثر دکھایا تھا اس کے بعد اپنی خواب گاہ میں، میں روزانہ کی ورزش بھی کیا کرتا تھا چنانچہ اس کا رد عمل یہ ظاہر ہوا تھا۔ کہ حالانکہ میں تاج محل ہوٹ کو بے شک نہ دھکیل سکتا تھا لیکن اس قابل ضرور بن گیا تھا کہ اپنی ٹانگوں پر، جی ہاں خود اپنی ٹانگوں پر کھڑے ہو کر وہ کروں چو واہدی نے کرنے کو کہا تھا۔ یعنی یہاں سے چلا جاؤں میں نے صرف پانسجامہ پہن رکھا تھا لیکن مجھے اس کی فکر نہ تھی۔

چنانچہ میں کھڑکی میں چڑھا اور دوسری طرف باغ میں کود گیا۔ ادھر میرے پیروں نے زمین کو چھوا ہی تھا کہ کسی نے مضبوطی سے میرا بازو پکڑ لیا۔ میں نے اپنا بازو چھڑانے کی

کوشش کی۔ لیکن گرفت اور بھی زیادہ مضبوط ہو گئی اور پھر ایک آواز نے میرے کان میں کہا۔

”دیکھو مسٹر۔ پانچ منٹ میں یہی قانون کے دست و بازو اس بنگلے میں پہنچ جائیں گے۔ چنانچہ ہمارے پاس صرف پانچ منٹ باقی ہیں۔ اس لئے اپنے آپ کو سنبھالو دل مضبوط رکھو اور چلو میرے ساتھ۔ اس طرف... اس طرف... اور دیکھو خاموش رہنا۔“

میرا خیال تھا کہ دوبارہ اگر نپاہ سے مڈ بھٹڑ ہو گئی تو مجھے غصہ آجائے گا لیکن ایسا نہ ہوا بلکہ اسے اپنے قریب پا کر مجھے اتنی خوشی حاصل ہوئی کیونکہ میں جانتا ہی نہ تھا کہ کہاں جاؤں۔

وہ میرا بازو پکڑ کر گنجان باغ میں چل پڑا اور پھر پام کے پیڑوں کے اس جھنڈ میں لے آیا جو سڑک کے کنارے تھا اور یہ جھنڈ بنگلے کے عقب میں تھا اب اس نے میری کلائی پکڑ رکھی تھی اور اس کی ڈھیلی کھتی ہوا کے جھونکوں سے سرسرا رہی تھی۔ چند منٹوں تک چلتے رہنے کے بعد وہ رک گیا۔

”بیٹھ جاؤ“ وہ بولا ”خواہ مخواہ اپنے آپ کو تھکا مارنے سے کوئی فائدہ نہیں“

”لیکن کیا یہ مناسب نہ ہوگا کہ ہم کچھ اور آگے نکل جائیں“ میں نے بے چینی سے کہا کیونکہ ہم صرف چند گز دور ہی آئے تھے۔ ”جب انہیں پتا چلے گا کہ میں کھڑکی میں سے کود کر بھاگ گیا ہوں تو وہ میری تلاش شروع کر دیں گے۔“

وہ کھل کر ہنسا۔

”مسٹر! قانون تمہیں تلاش کر رہا ہے“ وہ بولا ”وہ دستہ جو وہاں آیا ہے اسے تمہاری تلاش نہیں ہے۔ وہ تو بھی لڑکیوں اور شراب کو چیک کرنے آئے ہیں لیکن کیونکہ بہتر یہی ہے کہ وہ تمہیں وہاں نہ دیکھ لیں۔ کیونکہ ساتھ ہی ساتھ وہ گاہکوں اور انکے کاغذات کی بھی جانچ پڑتال کرتے ہیں اور جو صاحب کاغذات کے بغیر پائے جاتے ہیں دھرائے جاتے ہیں۔ پی اینڈ۔ رو کمپنی کے ایک صاحب ’انجینئر میکٹانہ لیش‘ جو اپنے آپ کو ڈسٹ چمچ کے ریورنڈ اسمتھ ظاہر کر رہے تھے پھنس گئے اور پچاس روپے جرمانہ ادا کرنا پڑا“ اس نے

ایک آہ کا اضافہ کیا" بھیا! قانون اس شہر میں دلچسپی کے اڈوں کو ختم کرنے کی کوشش میں مصروف ہے۔

"معلوم ایسا ہوتا ہے کہ تم نے دلچسپی کے بہت زیادہ اڈے دیکھے ہیں۔ ایک درویش کے لئے یہ بات بڑی عجیب اور شرمناک ہے" وہ پھر ہنسا۔

"مسٹر! سورج غروب ہو جاتا ہے تو اپنا بخومی کا دھندا بھی ختم۔ پھر میں دو سرا لباس پہن کر ایک گائیڈ کی خدمات انجام دیتا ہوں۔ تم جانو میں 'میں یہاں کی کو گلیوں اور دلچسپی کے خانگی اور خفیہ اڈوں سے واقف ہوں۔"

ہم تم لوگ بہت دیر خاموش بیٹھ رہے۔

ہمارے سروں پر پام کے پتوں میں ہوا سرسراہی تھی اور موجیں ساحل کو مخصوص آواز سے چوم رہی تھیں اور مجھراپنا راگ الاپ رہے تھے اور کہیں مینڈک ٹرا رہے تھے۔ لیکن کلاؤڈیٹ کے دونوں بنگلوں میں سے کوئی آواز نہ آرہی تھی اور یہ خاموشی مجھے متفکر اور پریشان کرنے لگی تھی کیونکہ اگر یہ معمولی چیکنگ تھی تو پولیس کبھی کی جا چکی ہوگی۔ یہ خاموشی نوپاہ کو بھی پریشان کرنے لگی چنانچہ وہ "ذرا دیکھ آؤں" کہہ کر کہیں آگے اندھیرے میں رینگ رہا تھا۔ بہت دیر تک وہ واپس نہ آیا چنانچہ میری پریشانی نقطہ عروج پر پہنچ رہی تھی اور میں کوئی احمقانہ حرکت کرنے جا رہا تھا۔ کہ وہ واپس آگیا۔ میں نے اسے آتے نہ سنا اور اس کے واپس آنے کا پتہ مجھے اس وقت تک نہ چلا جب تک کہ اس نے آہستہ سے میرے شانے پر ہاتھ نہ رکھ دیا اور میرے کان کے قریب منہ لا کر سرگوشی نہ کی اور تب میں کوئی دو فٹ تک اچھل پڑا اور اسے ایک گالی دے ماری۔ اس نے کہا "میرا خیال غلط تھا۔ پولیس کو تمہاری ہی تلاش ہے۔"

نوپاہ کے اس اعلان سے میرا دل ڈوب گیا۔ یہ صحیح ہے کہ اپنے مستقبل قریب کا خیال مجھے پریشان کئے ہوئے تھا لیکن پولیس کے متعلق تو میں نے سوچا ہی نہ تھا۔

"یقین سے کہہ رہے ہو؟" میں نے تنکے کا سہارا لینے کی کوشش کی۔

ہاں اس نے جواب دیا!

باہر سے احاطے میں میں نے انہیں باتیں کرتے سنا تھا۔۔۔ وہ لوگ کوکل کوہال میں گھسیٹ لائے ہیں اور اسے بری طرح سے ڈرا دھمکا رہے تھے تمہیں یہ بتا دوں کہ یہ کوئی بے بھاگو قسم کی پولیس نہیں ہے بلکہ پولیس سپرنٹنڈنٹ ہے جو تلاشی کا وارنٹ لے کر آیا ہے چنانچہ ان لوگوں کو تمہاری ہی تلاش ہے۔“

”لیکن اب کیوں؟“ میں نے پوچھا۔

”اب کیوں کیا؟“

”یعنی یہ لوگ اب کیوں آئے ہیں؟ اگر انہیں معلوم تھا کہ میں یہاں پناہ گزیں ہوں تو پھر یہ پہلے کیوں نہ آگئے؟“

”یہ تو میں نہیں جانتا“ وہ بولا ”البتہ یہ ضرور جانتا ہوں کہ سالے ہیں بڑے جوش میں۔ سارے گاہکوں کو بڑے کمرے میں ایک قطار میں کھڑا کر دیا گیا ہے اور یہاں کی تمام لڑکیوں اور نوکروں کو بھی۔ میڈم کے علاوہ اگر کوئی اور اس بات سے واقف نکلا کہ تم دوسرے بنگلے میں تھے تو وہ سو ر جلد ہی بکدے گا ہمیں یہاں سے چلے جانا چاہئے اور فوراً“

”چلے جانا چاہئے! لیکن کہاں؟“ میں نے پوچھا ”اور پھر اس سے تمہیں کیا؟“

”میں پوچھتا ہوں تم کیوں سائے کی طرح میرے پیچھے لگے ہو؟“

”تم بہت زیادہ سوالات پوچھ رہے ہو اور میں نے اب تک تم سے کچھ پوچھا ہی نہیں۔ اب تم مہربانی کر کے میرے ایک سوال کو جواب دو گے؟“

”میں تمہارے سوال کا جواب کیوں دینے لگا؟ ظاہر ہے کہ میں تمہارا دیا نہیں کھاتا“

میں غرایا۔

لیکن پھر فوراً ہی مجھے خیال آیا کہ اور کوئی چارہ نہیں ہے چنانچہ اپنے شانے اچکا کر میں نے کہا۔

”بہت اچھا۔ پوچھو“

”اگر تم میرے ساتھ نہ آئے۔ تو کہاں جاؤ گے؟“

بڑا ہی عمدہ سوال تھا یہ ’واقعی کہاں جاسکتا تھا میں؟‘

میں نے کہا ”میں نہیں جانتا کہ تم مجھ سے کتنا فیصدی فائدہ حاصل کرنا چاہتے ہو کس طرح لیکن مجھ سے تمہیں کوئی فائدہ نہ ہوگا۔ خیر کہاں جانا ہے ہمیں؟“

”وہیں جہاز میں تمہیں لے جانا چاہتا تھا“ اس نے کہا ”لیکن اس وقت تم اس جنگلے میں رہنا چاہتے تھے اور خواہ مخواہ میری ماں بہن کو برا بھلا کہہ رہے تھے۔۔۔ میں تمہیں اپنی گھر لے جاؤں گا۔ اچھی محفوظ جگہ ہے۔ فکر کی کوئی بات نہیں۔۔۔“

”واہ“ میں نے بغیر اشتیاق کے کہا ”لیکن کہاں ہے تمہارا گھر“

”بہت زیادہ دور نہیں۔ تھوڑا سا چلنا پڑے گا“ اس نے کہا ”اس طرف آؤ بھئی۔“

اور میں اس کے ساتھ ایک بار پھر پام کے پیڑوں کے ساتھ میں چل پڑا گو کہ ہم سڑک پر آگئے۔ وہاں اس نے مجھے سڑک کے کنارے فٹ پات پر میں بٹھا دیا اور یہ کہہ کر چلا گیا کہ تھوڑے دیر میں آتا ہوں بعد میں یہ انکشاف ہوا کہ نوپاہ کے لئے ہر وقت تھوڑے دیر تھا۔ پھر وہ پانچ منٹ ہوں یا پانچ گھنٹے۔ اسی سبب سے ہر فاصلہ ”تھوڑا“ تھا پھر وہ نصف میل ہو یا بیس میل۔ اس دفعہ نوپاہ کی یہ ”تھوڑی دیر“ ایک گھنٹہ ثابت ہوئی۔

ایک کار بھاگتی ہوئی آئی اور چند گز دور ایک جھکے کے ساتھ رک گئی۔ قدرتی بات ہے کہ پہلا خیال مجھے یہ آیا کہ یہ پولیس ہے جو آگئی ہے اور یہ کہ اسے نوپاہ لے آیا ہے۔ چنانچہ میں نے دانت پیس کر سوچا کہ اس سے پہلے کہ پولیس میرے ہاتھوں میں ہتھکڑیاں ڈال دے کاش کہ مجھے ایک منٹ کا وقت مل جائے اور پھر اس ایک منٹ میں نوپاہ کو ایسا سبق دے سکوں جسے وہ عمر بھر نہ بھلا سکے۔

اور پھر میرے کانوں میں ہلکی سی سیٹی کی آواز آئی اور لمحہ بھر کے لئے نوپاہ کار کی کھڑکی میں آگیا گویا کہہ رہا ہو ”فکر کی بات نہیں یہ میں ہوں۔ نوپاہ“ کار سے نکل کر اس کے قریب پہنچا اور بغیر کچھ کہے مجھے کار کی پچھلی سیٹ پر دھکیل دیا۔ یہ کار پرائیویٹ نہیں ٹیکسی تھی۔

اگر لندن یا نیویارک میں کوئی شخص صرف پاجامہ پہن کر ٹیکسی میں سوار ہوتا تو ڈرائیور بھونپیں اچکا کر سوالیہ نظروں سے اس کی طرف ضرور دیکھتا لیکن یہ بمبئی مگر وہ ہے

جہاں ہر بات ”چلتی ہے“ چنانچہ اگر ٹیکسی کے ڈرائیور نے میری ہیٹ کڈائی دیکھی بھی تو اس پر حیرت کا اظہار نہ کیا۔ اس کے علاوہ وہ صاف ظاہر تھا کہ اسے نوپاہ کی طرف سے مکمل ترین ہدایتیں مل چکی تھیں اور وہ بھی خطرناک رفتار سے نہیں بلکہ ہمیشی کی مخصوص رفتار سے۔

سٹاکہولم کا انٹرنیشنل ایئرپورٹ بائیں طرف چھوڑ کر ہماری ٹیکسی جنوب کی طرف گھوم گئی اور پھر غریب مزدور پیشہ لوگوں کی ان گندی اور تاریک بستیوں میں تھی جو اس شہر کے درمیان پھیلی ہوئی تھی۔

ٹیکسی اس بستی میں پہنچ کر اندھیری گلیوں کو طے کرتی رہی یہاں تک کہ جب بہت کم فاصلے پر رہ گیا اور اب نوپاہ نے آگے کی طرف جھک کر ڈرائیور کے شانے پر اپنی شہادت کی انگلی سے رکھ دی۔ اور ہم بہت سی گلیوں کے ایک مرکز پر آکر ٹھہر گئے۔ یہاں گھپ اندھیرا تھا کیونکہ معلوم ہوتا ہے کہ شہر کی بجلی سپلائی کرنے والا محکمہ اس علاقہ سے یا واقف نہ تھا یا جان بوجھ کر انجان بنا ہوا تھا۔

ہم ٹیکسی سے باہر آگئے اور اس وقت تک وہیں کھڑے رہے جب تک کہ ٹیکسی کی سرخ جلتی ہوئی دم ایک موڑ پر پہنچ کر نظروں سے اوجھل نہ ہو گئی پھر نوپاہ نے میرا بازو پکڑا اور ایک بدبودار تنگ گلی میں گھس گیا۔ گندے پانی کی ایک نالی گلی کے عین بیچ میں بہہ رہی تھی۔ یہ گلی ختم ہوئی تو ہم دوسری اور پھر تیسری میں تھے اور اس میں سے نکل کر ایک مختصر سا میدان طے کر رہے تھے جس میں کوڑے اور فضلے کے انبار پڑے ہوئے تھے اور میں دل ہی دل میں اپنے آپ کو اور نوپاہ کو گالیاں دے رہا تھا کیونکہ میں ننگے پاؤں تھا اور یہ علاقہ نازک مزاج لوگوں کے لئے نہیں تھا میرے تلوے مجھے تکلیف دے رہے تھے چنانچہ اب میں اونچی آواز میں گالیاں دے رہا تھا۔ ساتھ ہی ساتھ ہمدردی کا اظہار بھی کر رہا تھا لیکن وہ ایک سیکنڈ کے لئے بھی رکے بغیر برابر چل رہا تھا۔ آخر کار میرے صبر کا پیمانہ لبریز ہو گیا اور وہ جھلکنے ہی والا تھا کہ نوپاہ نے دو بند مکانوں کے درمیان ایک تنگ دروازے میں مجھے گھسیٹ لیا اور اب ہم ایک تنگ زینہ چڑھ رہے تھے جو باہر کے راستوں کے مقابلے

میں صرف ایک ڈگری کم غلیظ تھا لیکن داغ پھاڑ دینے والی بدبو اس سے بھی اٹھ رہی تھی۔ میں نے اسے جیب میں کنجی تلاش کرتے اور پھر تالہ سے کشتی لڑتے سنا۔ اس کے بعد ہم کمرے میں تھے اور نوپاہ، ایک لائٹین جلا رہا تھا جس کی چمنی دھوئیں سے کالی بھٹ ہو رہی تھی۔

کمرہ چھوٹا سا تھا۔۔۔ یہی کوئی بارہ مربع فٹ ہو گا۔۔۔ جس میں ایک چارپائی، جسے ہمیں زبان میں ”کھاٹ“ کہتے ہیں، رکھی ہوئی تھی۔ ایک مجتھے کے قریب ہی پانی کا ایک گمرا، جو مٹی کا تھا، رکھا ہوا تھا جو حیرت انگیز حد تک صاف تھا۔ کمرے کی دیواروں پر سفید قلعی کی ہوئی تھی اور سینٹ کا ٹرش ایسا معلوم ہوتا تھا جیسے اس پر اکثر و بیشتر جھاڑو پھیری جاتی ہو۔ نوپاہ نے آنکھیں چمکا کر کہا ”میرا گھر۔“

اور پھر مجھے چارپائی پر بیٹھ جانے کا اشارہ کیا۔ میں بیٹھ گیا۔ نوپاہ نے اپنی دھوتی ہاتھوں سے پکڑ کر اوپر کی طرف سمیٹی اور میرے سامنے فرش پر پالتی مار کر بیٹھ گیا۔ وہ مہاتما بدھ کے سامنے اور اس کے نیچے بیٹھا ہوا تھا اور وہ دونوں شاید اور اپنے آپ سے مطمئن معلوم ہوتے تھے۔

اس نے کہا ”ہاں تو مسٹر رولیری! اب ذرا باتیں ہو جائیں آپس میں“
 ”ابتدا تم کرو“ میں نے کہا ”میرے پاس تو کہنے کو کچھ نہیں ہے“ اور تمہیں میرا نام کیسے معلوم ہوا؟“

اس نے دائیں بائیں سر ہلا کر اور کچھ شرماسا گیا۔
 ”تم بے حد مشہور آدمی ہو“ اس نے مجھے مطلع کیا ”ہمت سے لوگ تمہارے نام سے واقف ہیں۔“

”بند کرو یہ بکو اس“ میں نے کہا ”کیا ہے یہ سب کچھ؟“
 ”سب کچھ؟“

”تم نے دو دفعہ میری جان بچائی ہے اور یہ خدا ہی بہتر جانتا ہے کہ کیوں؟ میں تمہیں کچھ نہیں دے سکتا نوپاہ۔“

اس نے میرے سینے کی طرف اشارہ کیا۔

”یہاں ہے وہ“ اس نے کہا۔

اور تب مجھے پہلی دفعہ یاد آگیا کہ میں وہ تمغہ اپنی گردن میں ڈالے ہوئے تھا جو روک نے مجھے دیا تھا۔

”اچھا! یہ“ میں نے کہا ”ہاں۔ یہ سونا ہی ہے ممکن ہے اس کے چالیس پچاس روپے مل جائیں۔ یہ تمہاری نذر ہے۔ چاہو تو اسے لے سکتے ہو۔ لیکن اس کے عوض تمہیں اک مہربانی اور بھی مجھ پر کرنی ہوگی۔ مجھے ایک پتلون، ایک قمیض، سینڈل اور دس روپے نقد چاہئیں۔ ٹیکسی کا کرایہ وغیرہ اس تمنے کی قیمت میں سے وضع کر لینے کے بعد تمہارے پاس خاصی رقم بچ جائے گی۔“

لیکن اس کی باتیں اور بھی پھیل گئی اور اس نے نفی میں سر ہلایا۔

”کہاں سے آیا یہ تمہارے پاس؟“ اس نے پوچھا۔

”بس تم اپنا ہی راگ الاپ رہے ہو“ میں نے غصے ہو کر کہا ”ہاں تو پھر یہ طے رہا کہ تم یہ تمغہ لے کر مجھے پتلون وغیرہ لادو گے؟“

لیکن چند ثانیوں تک اس نے کوئی جواب نہ دیا وہ سر جھکائے اپنی ناک کی طرف دیکھ رہا تھا۔

”بہت اچھا مسٹر رولیری“ آخر کار اس نے کہا ”میں کہتا ہوں۔ اس طرح ہمارا بہت سا وقت بچ جائے گا یہ تمغہ تمہیں روک نے دیا ہے۔ تم زنداں میں اس کے ساتھ تھے۔ ہاں؟ اس نے تمہیں یہ تمغہ دے کر کہا کہ یہاں سے مجھ سے ملو اور کیا کہا تھا اس نے؟“

”اس نے وعدہ وفا کرنے کو کہا تھا۔“

”وعدہ کس کے ساتھ وفا کرنے کو کہا تھا؟ اس کے ساتھ یا تمہارے ساتھ؟“

”اپنے ساتھ وفا کرنے کے لئے کہا ہوگا۔ میرے ساتھ تو تم نے کوئی وعدہ کیا ہی نہیں

پھر اسے پورا کرنے کا سوال ہی کہاں پیدا ہوتا ہے؟ بہر حال اب اس سے کیا فرق پڑ جاتا ہے؟ روک مرچکا ہے؟

”کچھ اور بھی کہا تھا اس نے؟“

میں نے آہ پھر کر کہا۔

”اور تو کوئی ایسی بات نہیں کہی جس کا کچھ مطلب یا معنی ہوں۔ اب مناسب ہو گا کہ ہم یہ موضوع ختم کر دیں۔ ہاں تو کیا کہتے ہو اس تمغہ کے متعلق؟ مجھے اس پر جھک جھک کرتے اور اس کا سودا کرتے اور وہ بھی تم سے شرم آتی ہے لیکن کیا کروں مجبوری ہے۔ مجھے کپڑوں کی سخت ضرورت ہے۔“

”میں تمہارے لئے کپڑے لاؤں گا“ اس نے کہا ”روپے بھی دوں گا تمہیں اور تمغہ بھی تمہیں رکھو۔۔۔ لیکن۔۔۔ لیکن۔۔۔ یاد کرنے کی کوشش کرو کہ روک نے اور کیا کہا تھا؟ جو بھی اس نے کہا ہو مجھے بتادو چاہے اس کے معنی نکلتے ہوں یا نہ نکلتے ہوں۔“

”اس نے کہا تھا فیشا غورث اور یہ کہ تمہیں کوشش کرتے رہنا چاہئے۔ اب تم مانو نہ مانو بس اس سے زیادہ اس نے اور کچھ نہیں کہا۔ کیونکہ اس کے فوراً بعد ہی وہ مر گیا۔“

نوپاہ نے آہستہ سے سر ہلایا اس کی آنکھیں کہیں دور خلا میں دیکھ رہی تھیں۔

”یہ بات ہے۔“ اس نے آہستہ سے کہا اور پھر خاموش ہو گیا۔

خاموشی کا طویل وقفہ رہا۔

”اوہ! مجھے۔۔۔ میرا مطلب ہے معافی چاہتا ہوں کچھ یاد آیا تو میں نے جلدی سے کہا

”کچھ اور بھی کہا تھا اس نے شمال مشرق۔ ہاں یاد آگیا۔ فیشا غورث شمال مشرق اور لفظ ہے۔ کوشش۔۔۔ کوشش۔۔۔ کوشش۔۔۔ بس یہ کہا تھا اس نے مرنے سے پہلے۔“

”نقشے کے متعلق کچھ نہیں کہا؟“ اس نے پوچھا۔

”کسی بھی چیز کے متعلق کچھ نہیں کہا“ مجھے پھر غصہ آ رہا تھا ”بس جو کچھ اس نے کہا

تھا وہ میں نے تم سے کہہ دیا۔ سنو نوپاہ۔ اگر میں تم سے کچھ چھپاتا تو ظاہر ہے جو کچھ بتایا ہے وہ بھی نہ بتایا۔“

”خفا نہ ہو مسٹر رولیری“ اس نے کہا ”میں تمہیں جھوٹا نہیں سمجھتا۔ میں یہ معلوم

کرنے کی کوشش کر رہا ہوں کہ واقعی تم کچھ اور تو نہیں بھول رہے؟ تم یہ بھی تو بھول گئے

ہو۔ نہیں؟ یہ شمال مشرق والی بات؟ شاید ایک دو لفظ اور... تم نہیں جانتے کہ ایک دو لفظوں سے بھی کتنا بڑا فرق پڑ جاتا ہے تم کو شش کو یاد کرنے کی۔ کوشش کرو۔
 ”اگر میں کوشش کرتا رہا تب بھی کچھ اور یاد نہ کر سکوں گا“ میں نے کہا اسکے سوا کچھ اور ہے ہی نہیں۔ ممکن ہے وہ کچھ اور بھی کہنا چچا ہوتا ہو... لیکن کہہ نہ سکا ہو۔ اتنی سی بات تمہارا بھینس کا سادماغ نہیں سمجھ سکتا؟“

اس نے سر ہلا کر ایک لمبا سانس لیا۔

”فیشا غورث... شمال مشرق...“ اس نے کچھ سوچتے ہوئے کہا ”مشرق کے ایک مربع کا میزان برابر ہوتا ہے مقابل کے دو مربعوں کے۔ ہم اقلیدس کے پہلے رسالے اڑتالیسویں شکل۔ اگر ہمارے پاس نقشہ ہوتا تو شاید اس کا کچھ مطلب نکل سکتا لیکن فی الحال تو یہ بس۔ ماؤزے تنگ کی دستخط شدہ تصاویر کی طرح محض بے کار ہے۔“
 حیرت سے میرا منہ کھلا کا کھلا رہ گیا اور میں آنکھیں پھاڑ کر اس کی صورت تنگنے لگا اور میری یہ حیرت اس پر نہ تھی کہ وہ اقلیدس اور اس کی شکلوں اور مسائل سے واقف تھا۔ ان سے تو اسکول کا کوئی بھی طالب علم واقف ہو سکتا تھا۔ لیکن حیرت مجھے اس کی انگریزی پر تھی کیونکہ یہ بات اس نے بڑی با محاورہ اور صحیح انگریزی میں کہی تھی۔ اب تک وہ ”پڈنگ“ قسم کی یا بگڑی ہوئی انگریزی بولا کرتا تھا۔ اس نے میری حیرت سے میری دلی کیفیت معلوم کر لی اور دفعتاً ”اپنا موڈ بدل کر فراخی سے مسکرایا۔“

”رنگون کے مشن اسکول میں تعلیم حاصل کی ہے“ وہ بولا ”اپنی جی جی انگریزی کی معافی چاہتا ہوں گیٹ دے آف انڈیا کے آس پاس بیٹھ کر غلط انگریزی بولنے کا عادی ہو گیا ہوں۔ دراصل گاہکوں کو ایسی ہی زبان بول کر پھانسا جاسکتا ہے۔ صحیح انگریزی بولی ان کے سامنے اور آپ کو فوراً چار سو بیس یقین کریں گے۔“

”میں مسکرایا اور میرا خیال ہے کہ اسی منٹ سے وہ کھنچاؤ کم ہونے لگا جو میرے اور

نوپارہ کے درمیان قائم تھا۔

”اچھا تو اب میں آگے کہتا ہوں“ وہ بولا ”دلندیزی سونا کی۔ تمہارے نزدیک کوئی

حقیقت ہے اس کی؟“

ہاں لیکن ایسے ہی معنی پر یوں اور جنوں کی کہانیوں کے بھی ہیں۔“ میں نے کہا
”ساحلی . ستوں کا ہر آوارہ گرد دلندیزی سونے کے متعلق بکواس کرتا ہے اور پھر ہر
ایک کی روایت بھی الگ ہے۔ بہت سے ہیں ایسے بے وقوف جن کے اعصاب پر یہ چھپا
ہوا سونا سوار ہے اور انہیں دیوانہ بنائے ہوئے ہے۔“

”چنانچہ بہت سی روایتیں مشہور ہیں“ اس نے سر ہلایا ”ان میں کسی ایک روایت پر
بھی یقین ہے تمہیں؟“

”کسی کو بھی ہے؟“

”میں تم سے پوچھ رہا ہوں۔“

”میں نے ان روایتوں پر زیادہ غور کیا ہی نہیں“ میں نے کہا ”لیکن اب تم پوچھ رہے
ہو تو کہتا ہوں کہ جی نہیں۔ حتیٰ کہ وہ لوگ بھی جو اس سونے کے متعلق روایتیں بیان
کرتے ہیں اس کے وجود پر یقین نہیں رکھتے۔“

”لیکن وہ سونا وہاں موجود ہے“ نوپاہ نے کہا۔

”کہاں موجود ہے؟“ میں نے پوچھا ”میں نے جو کچھ سنا ہے۔ میرا مطلب ہے اس کے
متعلق سینکڑوں جگہیں بیان کی گئی ہیں جو سوماترا سے شروع ہو کر لکا ڈیوز تک چلی گئی
ہے۔“

”سونا مالابار کے ساحل پر کس ہے۔“

”ہاں۔ یہ بھی میں نے سنا ہے۔“ میں نے اسے مطلع کیا اور اپنی جمائی روکنے کی
کوشش کی لیکن کامیاب نہ ہوا۔

”مسٹر رولیری! مہربانی کر کے مجھے کہنے دو“ اس نے التجا کی ”تھوڑا سا کچھ کہنے دو۔۔۔

ایں۔؟“

میں نے کراہ کر ایک جمائی اور پھر ایک انگڑائی لی۔ لیکن میں کیا کر سکتا تھا؟ میں ظاہر
ہے کہ تھا کیونکہ اسوقت نوپاہ کے گھر میں تھا اور یہاں سے نکل کر کہیں اور جانا نہ سکتا تھا۔

”اچھا۔ کو“ میں نے کہا۔

”یہ ہی سونا؟ جانتے ہو اسکی ابتدا کب سے اور کہاں سے ہوئی؟“

”ہاں بھی جانتا ہوں۔ حتیٰ کہ آوارہ گرد بیوقوف بھی اس پر متعلق ہیں“ اور میں نے منہ پھاڑ کر ایک اور طویل جمائی لی۔

”سن عیسوی انیس سو اکتالیس“ اس نے کہنا شروع کیا۔ ”مشرق الہند کے دلندیزی بے حد پریشان تھے۔ نازی انکے ممالک میں موجود تھے اور جاپانی حملہ کرنے کے لئے پرتول رہے تھے۔ چنانچہ ان لوگوں نے اپنا سونا تجارتی بینکوں سے سمیٹنا شروع کیا۔ بے حد بے شمار سونا، سکے، سلاخوں اور زیورات۔ کئی روایتوں کے مطابق کل ملا کر ڈیڑھ سو من سونا جسکی قیمت ساٹھ ملین پونڈ ہوتی ہیں۔ اب اگر اسے ہندوستان میں اسمگل کر کے بلیک مارکیٹ میں بیچا جائے تو قیمت دگنی پڑتی ہے یعنی ایک سو بارہ ملین۔“

اخلاق اور احسان مندی کے جذبات کو بالائے طاق رکھ کر میں نے دیوار سے ٹیک لگائی، ٹانگیں پھلائیں اور آنکھیں بند کر لیں لیکن نوپاہ نے اپنی بات جاری رکھی۔

”وہ لوگ اپنا یہ سارا مال حفاظت کے لئے امریکہ بھیجنا چاہتے تھے۔ چنانچہ سارے سکوں، سلاخوں اور زیورات کو پگھلا کر ڈلوں میں ڈھال لیا گیا، ہر ڈلے پر کو موڈو گورنمنٹ کی اڑدھے کی مہر لگائی گئی انہیں ساگون کے صندوقوں میں پیک کیا گیا۔ لیکن پھر تمام صندوقوں کو جہاز پر چڑھانے کے لئے بٹا دیا بھیج دیا گیا لیکن عین اسی وقت جاپانیوں نے حملہ کر دیا۔ وہ جنگل کی ہگ کی طرح، چاروں طرف سے امنڈ آئے انہوں نے براہ خشکی حملہ کیا، بحری حملے ہوئے چنانچہ سونے کے ڈبوں سے بھرے ہوئے ان صندوقوں کو امریکہ بھیجنے کا وقت نکل چکا تھا۔

یعنی چھپا دیئے گئے۔ اور جاپانی مسلسل تین برسوں تک دلندیزیوں پر ظلم ڈھائے اور ان کا قتل کرتے رہے اور تب جا کر ان لوگوں نے انہیں ان صندوقوں کا پتہ بتایا۔ لیکن اب جاپانیوں کے اقبال کا سورج غروب ہو چکا تھا۔ امریکی ان پر بحری اور ہوائی حملے مشرق کی طرف سے کر رہے تھے اور برطانوی ہندی فوجیں مغرب کی طرف سے براہ خشکی ان پر

حملہ آور ہو رہی تھی اب ان صندوقوں کو جاپان پہنچانے کی ذمہ داری ایک افسر کے سپرد کی گئی۔ جاپانیوں کی ایک بڑی متعصب اور متشدد فوج تھی جو کلہبشی کھلاتی تھی۔ یہ افسر اس کا نیجر تھا۔ ہیروشیما پر ایٹم بم پھینکے جانے سے پہلے ہی جاپانیوں کو اپنی شکست نظر آچکی تھی اور اس دلندیزی سونے سے وہ اپنی گری ہوئی حالت کو سنبھالنا چاہتے تھے چنانچہ یہ گویا تعمیر نو کے سلسلے کا ایک چندہ تھا۔ افسر کے نزدیک یہ سونا ایک مقدس امانت تھی۔ خود بادشاہ کی امانت اس افسر کو سوائے اسکے کوئی احکامات نہ دیئے گئے کہ... ”اسے پہنچا دوں...“ البتہ اسے پہنچانے کے سلسلے میں افسر کو کل اختیارات دیئے گئے ہیں۔ اسے بہر حال یہ صندوق جاپان پہنچانے تھے بہ صورت دیگر، یعنی ناکامی کی صورت میں اس کے لئے صرف ایک راستہ کھلا... ”ہارا کیری“ تھا... یعنی اپنی موت خود اپنے ہاتھوں۔“

”افسر نے اس کام کے لئے سو آدمی منتخب کئے۔ یہ سب کے سب کاپٹی کے سپاہی تھے اور صرف مارنا اور مرنا سمجھتے تھے پھر اس افسر نے حکومت جاپان اور فوجی ضروریات کے نام پر ایک تجارتی جہاز ضبط کر لیا جو مسلح بدرتے کے ساتھ یو کو ہامہ جا رہا تھا...“

”اور یہاں داستان ختم ہوتی ہے“ میں نے تلخی سے کہا ”کیونکہ سو رٹامیوں نے یہ جہاز کہیں راستے میں غرق کر دیا اور سارا سونا سمندر کی تہ میں جا بیٹھا۔ روایتیں تو یہی کہتی ہیں کہ ریکارڈ بھی یہی کہتا ہے۔ اب اجازت ہو تو میں جاؤں جوڑ جوڑ درد کر رہا ہے۔“

لیکن وہ کہتے ہیں ناکہ مارتے کے ہاتھ پکڑے جاسکتے لیکن بولتے کی زبان نہیں اور ایسا ممکن بھی ہو تو کم از کم نوپاہ کی زبان پکڑنا ممکن نہ تھا وہ مجھ سے زیادہ شاید اپنے آپ سے باتیں کر رہا تھا۔ جب میں بچہ تھا تو شادی کی دعوتوں میں حد سے زیادہ بیزار ہو کر باہر بھاگ جاتا تھا۔ اس وقت بھی میری ایسی ہی حالت ہو رہی تھی اور اگر کہیں میرا ٹھکانہ نہ ہو تو میں نوپاہ کو بکتا چھوڑ کر یہاں سے نکل بھاگتا۔

”اس کے بدرتے میں گیارہ جہاز تھے“ اس نے کہنا شروع کیا ”امریکی بمباری ہوائی جہازوں کے پہلے حملے میں آٹھ جہاز غرق ہو گئے۔ تین جہازوں کو۔ یعنی ایک وہ جہاز جس میں سونا تھا اور دوسرے دو کو... بری طرح سے نقصان پہنچا تاہم وہ بالکل ہی بیکار نہ ہو گئے

اور بدستور تیرتے رہے اور چونکہ اندھیرا اتر آیا تھا اس لئے نکل بھاگنے میں کامیاب ہو گئے۔ بقیہ دو جہاز کیا ہوئے وہ کہاں گئے یہ آج تک کوئی نہیں جانتا، البتہ سونے کے صندوقوں والا جہاز مرجان ترائی میں پھنسنے سے پہلے شمالی بویو کے ساحل تک پہنچنے میں کامیاب ہو گیا۔ افسر کے ساتھ اس جہاز میں بارہ کے قریب آدمی باقی رہ گئے تھے۔ چنانچہ اس نے ان کی مدد سے جہاز کی کشتیوں میں بھر کر سونے کے صندوق ساحل پر پہنچا دیئے اور جہاز کے بقیہ عملے کو مرنے کے لئے جہاز پر ہی چھوڑ دیا۔۔۔ معلوم ایسا ہوتا ہے کہ دیوتا اس افسر پر بڑے مہربان تھے۔ کیونکہ قریبی گھاٹ پر اسے ایک کجائیں مل گئی۔ کجائیں عربی کشتیوں سے ملتی جلتی ایک کشتی ہوتی ہے اور یہ کجائیں ان ساحلوں کے قریب چکر لگاتی رہتی ہیں وہاں جنگی قیدیوں کا ایک کیمپ بھی تھا اور افسر نے ان قیدیوں میں کجائیں چلانے کے لئے ایک ناروسی ملاح کو منتخب کر لیا۔ اب افسر نے مکاؤ جانے کا فیصلہ کیا جہاں پر نگامی یعنی غیر جانبدار حکومت تھی۔ لیکن تیز ہوا اور سمندری طوفانوں نے اس کا اس طرف کا راستہ بھی بند کر دیا۔ اب وہ کہیں نہ جاسکتا تھا سوائے ایک مقام کے لیکن وہاں تک جانے میں بھی بڑی دشواریاں تھیں اور اگر اس افسر کی جگہ کوئی دوسرا افسر ہوتا تو ان دشواریوں کے خیال سے ہی ہمت ہار بیٹھتا اور یہ مقام تھا۔۔۔ گوا۔۔۔ مکاؤ کی طرح یہاں بھی پر ٹکالی اور غیر جانبدار حکومت تھی۔ پر ٹکالی جنگ میں شریک نہ تھے۔

”گوا پہنچنے میں کیا دشواریاں تھیں؟ میں نے پوچھا۔ میں ایک ملاح تھا۔ چنانچہ بحری راستوں سے واقف تھا۔ سیلون کا چکر کاٹنے کے بعد ساحل کے قریب قریب چل کر گوا آسانی سے پہنچا جاسکتا ہے کشتیاں اکثر اسی راستے سے آتی تھیں۔

دشواریاں راستے کی نہ تھیں بلکہ یہ تھیں۔ پانی اور خوراک کے ذخیرے کی کمی، نا تجربہ کار عملہ، پرانا چارٹ اور واہیات اور قدیم ڈھب کی کشتی اور جنگی اہلہ کا فقدان“

نوپاہ نے جواب دیا ”اور پھر اتحادیوں کے کسی جنگی جہاز سے ڈبھیڑ ہو جانے کا خدشہ۔

بہر حال افسر گوا کے ساحل پر پہنچ گیا اور یہ سونا وہیں دفن کر دیا گیا“ اور اسی جگہ افسر نے اپنی آدمیوں کو ٹھکانے لگا دیا۔“

”مطلب؟“

”ان سب کو قتل کر دیا“

”کیوں؟“

”اس راز کو راز رکھنے کے لئے کیونکہ وہ جانتے تھے کہ سونا کہاں دفن ہے۔ افسر نے سوچا تھا کہ وہ اپنے آپ کو برطانوی فوجوں کے حوالے کر دے گا۔ کیونکہ جانتا تھا کہ مناسب وقت پر اسے واپس وطن بھیج دے گا۔ چنانچہ جب جنگ ختم ہو جائے گی تو پھر وہ چند آدمیوں کو اپنے ساتھ لے کر گوا آئے گا اور یہ سونا نکال لے جائے گا۔
میں تلخی سے مسکرایا۔

”اوہو۔ تو یہ بات ہے“ میں نے کہا۔ اور پھر یہ ہوا کہ اسکا ایک آدمی کسی نہ کسی طرح مرنے سے بچ گیا، بھاگ نکلا اور اس نے اس دلندیزی سونے کا راز فاش کر دیا۔ ٹھیک ہے یہ روایت میں نے پہلے نہ سنی تھی۔ بہر حال یہ روایت بری نہیں تھی۔“

”اس کے آدمیوں میں سے ایک بھی زندہ نہ رہا“ نوپاہ نے بڑی سنجیدگی سے کہا ”افسر نے ان کے درمیان دستی بم پھینک دیا اور پھر ان سب پر شین گن چلا دی جو مر چکے تھے اور مر رہے تھے۔

”تو پھر تم یہ کہو گے کہ خود افسر نے اس سونے کا پتہ بتا دیا“ میں نے کہا ”اگر اس نے ایسا کیا ہے تو جنگ کے بعد والے جاپان میں اسے پھانسی دے دی گئی ہوگی البتہ اس نے سونا واپس نکال کر حکومت کے حوالے کر دیا ہو تو بات دوسری ہے۔ اور اگر ایسا ہوا ہے تو پھر ظلم ہو شربا کی اس داستان کا کیا فائدہ؟ داستان کی دلچسپی قائم رکھنے کے لئے سونے کا اسی جگہ ہونا ضروری ہے جہاں اسے دفنایا گیا تھا۔

”سونا وہیں ہے۔“

میں نے ایک اور طویل جمائی لی۔

”مجھے افسوس کے ساتھ کہنا پڑتا ہے نوپاہ کہ تم نے داستان کا سارا مزا کر کر کر دیا۔“

میں نے کہا ”سارے سپاہیوں کو ٹھکانے لگا دیا لیکن واپس آتا ہے اور سونے کا پتہ بتا

دیتا ہے لیکن پھر بھی سونا وہیں موجود ہے۔ نہیں بھائی۔ یہ بات دل کو نہیں لگتی۔“
اور اب پہلی دفعہ نوپاہ نے بے چینی کا اظہار کیا۔

”میں پوچھتا ہوں تم مجھے اپنی بات پوری بھی کرنے دو گے یا نہیں؟“ اس نے غصے ہو کر
کہا ”بے شک اس کے سارے آدمی مر گئے لیکن وہ ناروی ملاح تو باقی ہی تھا۔ افسر اسے
زندہ رکھنے پر مجبور تھا کیونکہ وہی تنہا کشتی چلانا جانتا تھا اور افسر اس کے بغیر کہیں بھی پہنچ نہ
سکتا تھا۔“

”تو صرف دو آدمی بچ رہے تھے۔“ میں نے کہا ”ایک وہ افسر اور دو سرا وہ ملاح جسے
تنہا کشتی چلانی تھی۔ نہیں۔ یہ بات بھی دل کو نہیں لگتی۔“
”کشتی میں انجن لگا ہوا تھا۔“

”ضرور لگا ہوا ہوگا۔ اچھا تو ملاح زندہ رہا اور افسر نے اس سے حلف لے لیا کہ وہ اس
سونے کے متعلق کسی سے کچھ نہ کہے گا۔ یہی بات ہے نا؟“

”جب ان کی کشتی محفوظ سمندروں میں پہنچ جائے تو افسر نے تہیہ کر لیا تھا کہ وہ اس
ملاح کو بھی ٹھکانے لگا دے گا اور ملاح اسکے اس ارادے سے واقف تھا۔“

”چنانچہ اس سے پہلے کہ افسر ملاح کو ٹھکانے لگاتا ملاح نے خود افسر کو ٹھکانے لگا دیا۔
بہت اچھا یہ بھی تسلیم کئے لیتا ہوں لیکن پھر بھی پوچھنا چاہتا ہوں کہ اسکے بعد وہ ملاح سونا
لینے کیوں نہ گیا؟“

”وہ سونا لینے گیا اور.....“

”اور کیا؟“

”کابو سیتا میں مر گیا۔“

میری جمائیاں دفعتاً ”بند ہو گئیں۔“

”تمہارا مطلب ہے روک؟“ میں نے کہا۔

نوپاہ نے اثبات میں سر ہلایا۔

”ہاں روک۔“ وہ بولا لیکن تم بے حد تھک گئے ہو مسٹر روالیری میں نے بہت

زیادہ تمہاری مزاج خراشی کی ہے۔ اب شاید تم سونا پسند کرو گے ایں“
ایسا الو کا پٹھا تھا یہ نوپاہ آپ کسی طرح اندازہ لگا ہی نہیں سکتے کہ وہ کبخت کب آپ
کی ٹانگ کھینچ رہا ہے۔

یہ سن کر امیر کا دل
میں تھن تھن ہوا
میں تھن تھن ہوا
میں تھن تھن ہوا

لیکن میں سوا نہیں۔ اس میں کوئی شک نہیں کہ میں اب تک پوری طرح پھنسا نہ تھا البتہ اس معاملے سے میری دلچسپی دفعتاً ”بڑھ گئی اور نواہ اس سے واقف تھا چنانچہ اب وہ بڑے سکون اور بے اعتنائی کا مظاہرہ کر رہا تھا۔

اس نے الماری میں سے پتیل کی ایک پتیلی اور اسپرٹ چولہا نکالا اور بڑے انہماک سے چائے بنانے میں مصروف ہو گیا۔ میں خاموش بیٹھا اس کی طرف دیکھتا رہا یہاں تک کہ میری بیٹابی انتہا کو پہنچ گئی اور میرے صبر کا پیمانہ لبریز ہو گیا۔

”پھر کیا؟ میں نے پوچھا۔

”ایس؟“ اس نے انجان بن کر پوچھا پھر۔ پھر کیا؟۔ اوہ۔ اچھا وہ؟

بے حد طویل داستان ہے لیکن میں نے تمہیں تھکا مارا ہے معافی چاہتا ہوں لیکن کیا کرتا یہ بتانا بھی ضروری تھا کہ روک سے مجھے اتنی دلچسپی کیوں ہے اور یہ بھی بتانا چاہتا ہوں کہ اس کے کھلے ہوئے الفاظ خواہ وہ کتنے ہی مبہم اور بظاہر مجذوب کی طرح کیوں نہ ہوں، میرے لئے کس قدر اہم ہو سکتے ہیں اور ہیں غالباً تم سمجھ گئے ہو گے لیکن خیر اب گرما گرم چائے پو اور سو جاؤ خوب جم کر نیند آئے گی کہتے ہیں کہ چائے سے نیند بھاگ جاتی ہے لیکن میرا تجربہ ہے چائے سے خوب کمری نیند آتی ہے صبح ہوتے ہی تمہارے لئے پتلون اور قیض وغیرہ لے آؤں گا اور پھر تم جاسکو گے یہاں سے۔“

اب بک دے کبخت بک دے“ میں غرایا۔

اور جب وہ ”بکا“ ہے تو اپنے وقت پر اپنے ڈھنگ سے اور اپنی مرضی سے اس نے چینی کے پیالے میں مجھے چائے دی دوسرا پیالہ اپنے لئے بھرا پالتی مار کر بیٹھ گیا اور پھر موضوع سے ہٹ کر بات شروع کی۔

”گوا۔ اہاہا۔ بے حد دلچسپ جگہ ہے ”وہ بولا“ افسوس تو اس بات کا ہے کہ تم نے صرف وہاں کے قید خانے ہی دیکھے ہیں اور وہ بھی اندر سے ہندو اسٹیٹ ہے لیکن بہت سے

ہندوستانی عیسائی آباد ہیں وہاں کیتھولک ہیں سب کے سب اور عیسائی مذہب کا یہ پھیلاؤ ظاہر ہے کہ پرنگالی حکومت کی وجہ سے ہوا ہے۔

سینٹ فرانس زیویرو ہیں مدفون ہیں بڑے محرکے کے ولی ہیں عیسائیوں کے بے حد دلچسپ۔ چائے کیسی بنی ہے؟“

”روک۔ میں نے اسے واپس اصل موضوع کی طرف لانے کی کوشش کی لیکن آپ جانے یہ تو پابجی تھا جو اپنی قسم کا ایک ہی الو ہے۔

”گوا میں مسلمان بہت کم ہیں اور بد مت تو اور بھی کم ہیں لیکن ساحل پر ہماری ایک خانقاہ ہے بے حد اچھا مقام ہے کبھی یہ خانقاہ خالی رہتی ہے اور کبھی ملکوں ملکوں گھومنے والے۔ بھکشو آکر یہاں قیام کرتے ہیں ایک رات خانقاہ کے قریب ساحل پر ایک کشتی ٹکرا گئی یہ موسم باراں کی ایک طوفانی رات تھی صبح وہاں کشتی کے ٹوٹے ہوئے تختوں کے علاوہ اور کچھ نہ ملا بھکشو ٹوٹی ہوئی کشتی کے قریب گئے کہ شاید کوئی بچا ہو صرف دو آدمی تھے ایک جاپانی اور دوسرا پورپین دونوں بری طرح زخمی تھے جاپانی کے ماتھے پر بڑا گہرا زخم تھا اور اس کی ایک آنکھ نوچ لی گئی تھی پورپین کے جسم پر چاقو کے بہت سے گہرے زخم تھے اور اس کی چند ہڈیاں ٹوٹ گئی تھیں قریب ہی ایک چھوٹی سی کشتی ڈوبی ہوئی اور اوندمی ہوئی پڑی تھی۔ بھکشوؤں کو اس الٹی ہوئی کشتی کے نیچے سے ٹین کا ایک ڈبہ ملا جو اتنا بڑا تھا اس نے اپنے دونوں بازوؤں میں ڈبے کا حجم معلوم کیا کوئی دو فٹ اور ایک فٹ۔ بھکشوؤں کا خیال تھا کہ یہ دونوں زندہ رہیں گے تاہم وہ ان دونوں کو خانقاہ میں لے آئے اور جہاں تک بن پڑا ان کا علاج کرنے لگے یہ دونوں بڑے سخت جان تھے چنانچہ مرے نہیں البتہ بہت مہینوں تک بستر سے لگے رہے جب اس کے زخم بھر گئے تو اس کے بعد بھی وہ دماغی طور پر بیمار رہے۔ وہ دونوں ایک دوسرے سے سخت نفرت کرتے تھے چنانچہ ان کی سخت اور کڑی تمکبانی کرنی پڑتی تھی کہ کہیں وہ ایک دوسرے کو قتل نہ کر دیں ان کی اس نفرت کا مرکز ٹین کا ڈبہ تھا دونوں اسے اپنے ملکیت ظاہر کر رہے تھے اور دونوں ہی اسے حاصل کرنا چاہتا تھے۔ لاما۔ یعنی اس خانقاہ کا بڑا راہب۔۔ بڑا رحمدل اور اچھا انسان تھا چنانچہ ان دونوں

آدمیوں کے جھگڑے سے بے حد پریشان تھا اس نے ڈبہ اپنے قبضہ میں کر لیا اور ایک محفوظ جگہ اسے تالے میں رکھ دیا۔

”کیا تھا اس ڈبے میں؟“

”اس وقت یہ کوئی نہ جانتا تھا“ نوابہ نے جواب دیا اور پھر سلسلہ کلام جاری رکھا ”ظاہر ہے کہ لامانہ تو خود اسے کھول سکتا تھا اور نہ ہی کسی اور کھولنے کی اجازت دے سکتا تھا کیونکہ وہ ایک امانت تھی لامانہ تو صرف یہ چاہتا تھا کہ وہ دونوں تندرست ہو جائیں اور ٹمن کا ڈبہ لے کر وہاں سے چلے جائیں۔“

”اور وہ چلے گئے؟“

”نہیں۔ معاملہ یوں ہوا بات یہ ہے کہ ایک راہب تھا ہسپتال کا راہب جو اس پورپین کا علاج کر رہا تھا۔

”اور یہ پورپین روک ہی تھا۔“

”بالکل۔ خیر تو بیراگی یا راہب روک کی بوسنتا رہا کہ کس طرح اس نے اور جاپانی نے ساحل پر کسی جگہ سونے کا انبار دفن کیا تھا روک پر جب پاگل پن کا دورہ ہوتا تو وہ جینٹھا اور بار بار اس سونے کے متعلق بکواس کرتا رہتا یہاں تک کہ وہ بیراگی بھی اس کی طرح پاگل ہو گیا اور تب ان دونوں کے درمیان یعنی اس پورپین اور اس کے معالج راہب کے درمیان ایک سودا ہوا راہب کو ٹمن کا ڈبہ چرانا تھا پھر وہ دونوں خانقاہ سے بھاگ نکلیں گے سونا حاصل کریں گے اور آپس میں نصف نصف تقسیم کر لیں گے راہب یا بھکشو نے پوچھا کہ بھٹی ڈبہ کیوں؟ اسے چرانا بہت مشکل ہو گا کیوں کہ اسے لامانہ اپنے حجرے میں رکھا تھا چنانچہ چلو بھکشو نے کہا۔

ہم اسکے بغیر ہی چلے چلیں۔ لیکن یہ چٹان کی طرح اپنی بات پراڑ ہوا تھا۔ سونے کی تلاش میں جانے کے لئے پاس ایک کشتی کا ہونا بے حد ضروری تھا اور کشتی خریدنے کے لئے روپیہ ضروری تھا اور ٹمن کے اس ڈبے میں سونے کی سلاخ تھیں سمجھے اب؟

میں نے اثبات میں سر ہلادیا۔ نوابہ نے اپنا ایک ہاتھ بڑھا کر میرے ہاتھ سے پیالہ لے

لیا، ایک بار پھر پانی ابلا اور میرا پیالہ بھر دیا اور یہ سب اس نے اتنے اطمینان سے کیا کہ میرا جی چاہا اسے ایک لات رسید کر دوں لیکن میں نے اپنے آپ کو روکا کیونکہ جانتا تھا کہ اگر میں نے بے تابی کا اظہار کیا تو یہ کبھت نوپاہ منہ میں مونگ بھر لے گا۔ اب اسکی نہیں میری غرض تھی چنانچہ مجھے اسکی ہر بات نہایت صبر سے برداشت کرنی تھی۔ کچھ دیر بعد اس نے پھر داستان شروع کی لیکن مختلف ڈھنگ سے۔ اب تک وہ ایک ایکٹنگ کرتا رہا تھا۔ یعنی ہاتھوں کے اشارے، سر کی جش، شانوں کے جھٹکے اور آواز کے اتار چڑھاؤ سے لیکن اب سر جھکائے ہوئے تھا اور ایک ہی لے میں بول رہا تھا۔

”انہی دنوں ایک تہوار آیا ”دانت کی عید“ اس موقع پر تمام بکشوں اور لاما معبد میں جاتے ہیں اور چوتھے چاند کے طلوع ہونے سے لیکر دوسرے دن کے سورج طلوع ہونے تک گوتم بدھ کے مجستے کے سامنے گھٹنوں کے بل جھک کر عبادت میں مصروف رہتے ہیں۔ چنانچہ اس رات وہ بھکشو لاما کے حجرے میں چپکے سے گھس گیا اور اندھیرے میں ٹٹل ٹٹل کر اس ڈبے کو تلاش کرنے لگا۔ یہ ڈبہ دیوار میں لگے ہوئے ایک کڑے سے زنجیر کے ذریعہ باندھا ہوا تھا۔ بھکشو نے ایک وزنی پتھر کے ذریعہ اسکا تالا توڑ دیا اور ڈبے کا ڈھکن کھول لیا۔ سونے کی ایک کافی بڑی سلاخ اس میں موجود تھی جیسا کہ روک نے کہا تھا۔ اس نے یہ بھی کہا تھا کہ سلاخ کے ساتھ اس ڈبے میں کاغذات بھی ہیں جو اس بھکشو کو سلاخ کے ساتھ ہر قیمت پر لانے ہیں لیکن تالا توڑنے سے آواز پیدا ہوئی تھی اور یہ آواز سن کر ایک آدمی حجرے میں آگیا تھا۔ چنانچہ حجرے کے اندھیرے میں بھکشو اور وہ آدمی لڑنے لگے اور وہاں اس بھکشو نے آخری اور سب سے بڑا گناہ کیا۔ اس نے اس آنے والے کو مارا گرایا ”نوپاہ کا چہرہ بگڑ گیا“ اس مقدس مقام میں ایک بھکشو نے یہ گناہ کیا جی ہاں اس نے بھکشو کو جو مہاتما بدھ کا بھگت تھا اور جس نے عدم تشدد کا حلف اٹھایا تھا۔ اس نے یہ حلف توڑ دیا تھا۔ اور اب وہ اس ناقابل غنوغناہ کا کفارہ کسی صورت ادا نہ کر سکتا تھا۔ وہ سونے کی سلاخ لے کر روک کے پاس پہنچا۔ اور وہ دونوں اسی وقت جنگل میں گھس کر چل پڑے اور تب بھکشو اور روک میں جھگڑا ہو گیا کیونکہ حجرے میں اس آدمی سے ہاتھ پائی

کرتے وقت بھکشو نے کانڈات وہیں پھینک دیئے تھے اور بعد میں انہیں لئے بغیر ہی چلا آیا تھا۔ نتیجہ یہ ہوا کہ بھکشو اور روک یا میں اکثر تیز تیز باتیں ہو جاتیں اور نوبت مار کٹائی تک پہنچ جاتی۔ بھکشو نے اپنی زندگی کا سب سے بڑا گناہ کیا تھا اس کا دل اداس اور وہ خود بیمار تھا۔ وہ مرجانا چاہتا تھا لیکن اسکی قسمت میں ابھی موت نہ لکھی تھی۔ روک اسکا علاج کرتا رہا اور اسے حیات نو دینے میں کامیاب ہو گیا بالکل اسی طرح جس طرح کہ اس بھکشو نے روک کا علاج کیا تھا اور اسے دوبارہ زندگی سے ہمکنار کیا تھا۔ چنانچہ اس طرح ان دونوں کے درمیان ایک بندھن قائم ہو گیا حالانکہ وہ دونوں اب بھی آپس میں جھگڑے رہتے تھے۔ بھکشو کو روک کی اور روک کو بھکشو کی ضرورت تھی اور دونوں کو ہی ایک دوسرے پر اعتبار تھا۔“

”آخر کار وہ دونوں بمبئی آگئے اور روک نے سلاخ میں سے سونے کا ایک ٹکڑا کاٹ کر چور بازار میں ایک سونے کی دکان پر بیچ دیا لیکن کشتی حاصل کرنے میں اسے بڑی مشکلات پیش آئیں۔ اس کشتی کو خاص قسم کا ہونا چاہئے تھا۔ اول تو وہ ایسی ہو کہ وہ ایک سو پچاس ٹن کا بوجھ سہار سکے۔ یعنی سونے، تیل اور ضروریات زندگی کی اشیاء کا بوجھ کیونکہ طویل بحری سفر کے لئے ان کا ذخیرہ ہونا اشد ضروری تھا۔ ساتھ ہی ساتھ اسکی کشتی کو اتنی چھوٹی بھی ہونا چاہئے جسے صرف دو ہی آدمی سنبھال سکیں کیونکہ وہ دوسرے آدمیوں کو اپنے ساتھ نہ لے سکتے تھے۔ اس میں سخت خطرہ تھا۔ روک کو مناسب کشتی نہ ملی لیکن اسکی تلاش میں وہ بندرگاہ اور واٹر فرنٹ کے چکر کاٹا کرتا تھا نتیجہ یہ ہوا کہ پولیس اسکی طرف متوجہ ہو گئی کیونکہ روک کے پاس کانڈات نہ تھے اور پھر وہ یورپین تھا اور یوں بے سہار کا بھگتا ہوا یورپین کسی بھی جگہ توجہ کا مرکز بن سکتا ہے۔ وہ دونوں بازار کی ایک جھونپڑی میں مقیم تھے اور روک ہر رات کشتی کی تلاش میں جایا کرتا تھا پھر ان دونوں کو معلوم ہوا کہ انکے کام کی ایک کشتی ہے اور اسکا مالک مناسب قیمت پر اسے بیچنے کے لئے تیار ہے چنانچہ روک نے بھکشو کو کشتی کے مالک کے پاس بھیجا کہ وہ کشتی دیکھ آئے لیکن وہاں کوئی کشتی نہ تھی۔ دو دن بعد بھکشو واپس آیا تو اس نے دیکھا کہ روک یہاں سے

غائب تھا اور اسکی بجائے پولیس مختصر بیٹھی تھی۔ پولیس بھکشو کو پکڑ کر لے گئی اور اس سے بہت سے سوالات پوچھے گئے اور پھر چھوڑ دیا چند دنوں بعد اسے پھر گرفتار کیا گیا اور پھر وہی سلسلہ چلا۔ سوالات، سوالات اور سوالات یہ سلسلہ کئی مہینوں تک جاری رہا بھکشو پر ہر دم نظر رکھی جاتی تھی اور اسکا تعاقب کیا جاتا تھا لیکن اس نے پولیس کو کچھ نہ بتایا۔ نہ جانے اس دلیہ کی کہانی کسی نہ کسی طرح ذرا پھوٹ نکلی تھی اور اگر حکومت ہند کسی چیز سے ڈرتی ہے تو وہ سونے کی اسمگلنگ ہے۔ اگر آپ ایک اونس سونا بھی اسمگلنگ کرتے پکڑے گئے تو حکومت آپ کو سات سال کی لئے جیل بھیج دے گی میں بتا چکا ہوں کہ یہاں سونے کی قیمت عالمی مارکیٹ کی قیمت سے دگنی پڑتی ہے۔ یعنی بلیک مارکیٹ میں

”تو روک بھکشو کا ساتھ چھوڑ گیا؟“ میں نے پوچھا۔

نوپاہ نے نفی میں سر ہلایا۔

”اسکا جانا بہت ضروری تھا“ وہ بولا ”پولیس کے آنے سے ایک ہی منٹ پہلے وہ فرار ہو گیا اور اس طرح گرفتار ہونے سے بال بال بچ گیا۔ لیکن وہ اپنا ایک خط اس جگہ رکھ گیا تھا جس سے صرف وہی دونوں واقف تھے۔ وہ واپس گوا جا رہا تھا۔ وہاں حالات اتنے گرم نہ ہوں گے۔ اس نے اپنے خط میں بھکشو سے وعدہ وفا کرنے اور اس پر یعنی روک پر اعتبار کرنے کو کہا تھا اور وعدہ کیا تھا جیسے ہی وہ کشتی حاصل کرنے میں کامیاب ہوا کہ بھکشو کو مطلع کر دے گا۔ لیکن اسے کشتی نہ ملی البتہ گوا کی پولیس نے اسے ٹھوس سونے کے ساتھ پالیا۔ اسکے بعد داستان سے تم واقف ہی ہو“

”چنانچہ معلوم ہوا کہ روک کا وہ ساتھی بھکشو تم ہی ہو“

”بالکل“

”اور تم اب تک انتظار کرتے رہے۔“

”ہاں“

”اور تم نہیں جانتے کہ وہ مقام کونسا ہے جہاں یہ سونا ہے؟“

”صرف اتنا جانا ہوں کہ ساحل کے آس پاس پچاس میل کے دائرے میں ہے۔“

لیکن نقشے کے بغیر یہ پچاسی میل پانچ ہزار میل ثابت ہو سکتے ہیں“
 ”اور میں سمجھتا ہوں کہ نقشہ ان کاغذات کے ساتھ ہی تھا جو تم نے لاما کے حجرے
 میں پھینک دیئے تھے اور وہیں چھوڑ کر بھاگ آئے تھے؟“
 نوپاہ نے اثبات میں سر ہلایا۔

”نقشہ کس نے بنایا تھا؟“ میں نے پوچھا ”روک نے اسکے ساتھی جاپانی نے“
 ”جاپانی کی ہدایتوں اور نشان دہی کے مطابق روک نے بنایا تھا یعنی جاپانی بتا رہا تھا کہ
 اس جگہ یہ مقام اور اس جگہ وہ چیز بناؤ وغیرہ۔ یہ نقشہ انہوں نے اس چارٹ پر بنایا تھا جسے
 وہ اس پورے بحری سفر میں استعمال کرتے رہے تھے۔ یہ برطانوی بحری راستوں کا چارٹ تھا
 اور جاپانی انگریزی حروف پڑھ نہ سکتا تھا البتہ ہندسوں سے واقف تھا۔
 ”اب اگر جاپانی نے لاما سے وہ نقشہ حاصل کر لیا تھا تو پھر ظاہر ہے کہ وہ اس سونے کی
 تلاش میں روانہ ہو گیا ہوگا۔ بلکہ شاید اس نے وہ تمام سونا اپنے قبضے میں بھی کر لیا ہوگا“
 میں نے کہا۔

”ایسا نہیں ہوگا“

”وجہ؟“

”تالا توڑنے کی آواز سن کر جو شخص لاما کے حجرے میں آگیا تھا اور جس سے میں نے
 اندھیرے میں دو دو ہاتھ کئے تھے اور جس کو میں نے مار گرایا تھا وہ شخص یہی جاپانی تھا۔ نوپاہ
 نے کہا ”یہ بلفرض محال اگر وہ جاپانی زندہ بھی ہوا تب بھی وہ سونے کو اب تک تلاش نہ
 کر سکا ہوگا“ کیونکہ وہ سونا جس جگہ دفن ہے اسکی نشان دہی نقشے میں نہیں کی گئی۔ صرف
 شکلیں بنائی گئی ہیں۔ کیا کہتے ہیں ان شکلوں کو ریاضی میں؟ مو۔ مو ”وہ لفظ یاد کرنے لگا۔“
 ”محدود“ میں نے کہا۔

ہاں وہی۔ اور اس میں بھی اس نے یعنی روک نے ایک بیج رکھا۔ کیا کہتے ہیں

اسے؟“

”کلید“

”ہاں۔ کلید۔ کلید۔ ایک لفظ۔ اس نے کہا تھا کہ صرف جہازوں جو بحری چارٹ اور نقشے دیکھنے کا عادی ہو اسے سمجھ سکتا ہے اور پھر اس کے بعد وہ کلید کا ہونا ضروری ہے۔“

”یہ بات سمجھ میں نہ آئی“ میں نے کہا۔

”کون سی بات؟“

”روک کو یہ سب کرنے کی کیا ضرورت تھی؟ یعنی یہ شکلیں، محدود اور پھر کلید وغیرہ؟“

”انتقام‘ میرے بھائی کا انتقام“ نوپا نے کہا ”اور وہ کر بھی کیا سکتا تھا؟ وہ اکثر کہا کرتا تھا کہ اگر وہ جاپانی عمر بھی محسوس بیکار اس سونے کی تلاش کرتا اور بیابانوں کی خاک چھانتا رہے تو بڑی خوشی سے دونخ میں چلا جائے گا کیونکہ اس طرح یعنی جاپانی کو سرگرداں کر کے وہ اپنا انتقام پورا کر چکا ہوگا۔ عجیب چیز ہے یہ جذبہ انتقام بھی۔ ہے کہ نہیں؟“

”لیکن اگر روک یا جانتا تھا کہ دہشتہ ٹھیک کس جگہ ہے تو پھر اس نے تمہیں مجبور کیا کیوں۔ بلکہ اصرار کیوں کیا کہ سونے کی سلاخ کے ساتھ نقشہ بھی لیتے آؤ؟ میں نے پوچھا۔“

”دو وجوہات تھیں اسکی۔ اول تو یہ کہ یہ جاپانی سالے بڑے ہوشیار ہوتے ہیں اور خود روک نے مجھ سے کہا تھا کہ اس نے جو ترتیب استعمال کی تھی وہ بے حد آسان تھی چنانچہ کوئی بھی ماہر شخص اسے حل کر سکتا تھا۔ دوسری وجہ یہ تھی کہ روک کے دن بڑے سخت، گزرے تھے اور نے بڑی اذیتیں برداشت کی تھیں چنانچہ اسکے دماغ میں ذرا الجھڑے پڑ گئے تھے اور اپنے حافظہ پر سے اسکا اعتبار اٹھ گیا تھا۔ اس کا خیال تھا کہ وہ سیدھا اس سونے کے مقام تک جاسکتا تھا تاہم اگر نقشہ ہو تو پھر شک و شبہ کی گنجائش ہی نہ رہے۔“

”اوہ! یہ بات ہے“ میں نے سر ہلایا ”داستان واقعی دلچسپ اور عجیب ہے اور تم نے بیان بھی عمدہ طریقے سے کی ہے۔ بہر حال ثابت ہوا کہ سونے کی بقیہ سلاخ یا اسکا ایک ٹکڑا اب بھی تمہارے پاس ہے۔ اب یہ بتاؤ کہ کیا قیمت پڑی اس کی؟“

”یہ میں نہیں جانتا“

”کیسے نہیں جانتے۔ میں تقریباً چنانچہ روپے ملے اس کے عوض“

”کچھ بھی نہیں ملا“ اس نے جواب دیا۔
 ”میں مسکرایا۔“

”افسوس ہے نوپاہ“ میں نے کہا۔

میں تمہاری باتوں پر یقین کرنے لگا تھا۔ لیکن یہاں آکر تم نے سب پر پانی پھیر دیا۔ تو سونے کا وہ ٹکڑا بھی گویا غائب ہو گیا کیوں؟
 ”نہیں۔ وہ اب بھی میرے پاس ہے۔“

”ہیں! تمہارے پاس ہے؟“

”ہاں۔ ایک بے حد محفوظ جگہ ہے اس میں میں نے رکھا ہے۔
 ”میں دفعتاً“ اٹھ کر بیٹھ گیا۔

”روک بارہ برس سے جیل میں تھا“ میں نے کہا ”اسے باہر آنا نصیب نہ ہوا اور بارہ برس بعد وہ جیل میں مر گیا۔ اب تم سمجھتے ہو کہ میں اس بات پر یقین کولوں گا کہ تم نے پورے بارہ برس تک سونے کے اس ٹکڑے کو چھوا تک نہیں؟“
 ”کیوں؟ کیا نجومی کا دھندا اس قدر نفع بخش تھا یا پھر تم لڑکیوں اور رنڈیوں کی دلالی کر رہے تھے؟“

”سیدھی سی بات ہے یہ سونا میرا نہ تھا کہ میں اسے بیچ کر روپے کھڑے کر لیتا روک اسے میرے پاس چھوڑ گیا تھا چنانچہ یہ اسکی امانت تھی اور مجھے اپنا وعدہ وفا کرنا تھا اور اپنے عہد پر قائم رہنا۔ کیوں یقین نہیں آتا اس پر؟“
 ”ہاں۔ نہیں آتا“ میں نے کہا۔

میری اس صاف گوئی کا اس نے برا نہ منایا صرف شانے اچکائے۔

”اس میں تعجب کی کوئی بات نہیں۔ بات ہی ایسی ہے کہ کوئی مشکل سے ہی اس پر یقین کرے گا۔ بے حد عجیب اور حیرت انگیز کہانی ہے یہ اسکے باوجود سچ ہے گوا کی حکومت اسکی صداقت کی قائل تھی چنانچہ یہی وجہ ہے کہ انہوں نے روک کو اتنے برسوں تک جیل میں رکھا۔ پہلے انہوں نے روک سے کہا کہ اگر اس نے پرکالی حکومت کو دلیمنے کا پتہ

بتا دیا تو وہ اسے دس لاکھ پونڈ انعام میں دے گی روک نے انکار کر دیا تو انہوں نے انعام بڑھا کر بیس لاکھ کر دیا اور نصف کی پیشکش کی لیکن روک نے کسی پر اعتبار نہ تھا۔ اسکے بعد وہ اس پر ظلم ڈھانے لگے۔ اسے طرح کی اذیتیں دیں۔ حتیٰ کہ برین واشنگ تک آنا ڈالا۔ لیکن وہ پھر بھی خاموش رہا۔“

”یہ باتیں تمہیں کیسے معلوم ہوئیں؟“

”پورے بھارت میں یہ باتیں گفتگو کا عام موضوع ہیں۔ تم سے پہلے بھی بہت سے قیدی رہا ہو کر بھاگ کر یہاں آئے ہیں اور انہیں کی زبانی سے دلندیزی سونے کی کہانیاں، افسانے اور روایتیں تیار ہوتی رہیں یہاں تک کہ حقیقت انکے انبار تلے دب گئی۔ لیکن تمہارے فرار نے یہ چکر پھر چلا دیا ہے۔ وہاں میم صاحب کے گھر کے باہر میں نے پولیس کے آدمیوں کو باتیں کرتے سنا تھا جو تمہیں پولیس کے حوالے کر دے گا یا تمہارے پتہ دے گا اسے پانچ ہزار روپے کا انعام دیا جائے گا۔ اب یہ بات تو تم بھی سمجھ سکتے ہو کہ ایک معمولی مفرور قیدی کے لئے اتنے بڑے انعام کا اعلان نہیں کیا جاتا۔“

”یاروں نے بھاؤ بڑھا دیا میرا“ میں نے کہا ”تاہم ایک بات سمجھ میں نہیں آئی۔“

”کون سی بات؟“

”انہوں نے مجھے دلندیزی سونے کے ساتھ تھی کیوں کر دیا؟ روک کے ساتھ میرا

دوستانہ نہ تھا۔ دو تین دفعہ ہی میں اس سے ملا تھا؟“

”مسٹر رولیری! اس معاملہ کو تم پولیس کے نقطہ نظر سے دیکھو۔“

”تم ہی دکھاؤ“

”اچھا سنو جب روک مرا ہے تو تم اسکے ساتھ تھے۔ پھر اسی دن تم فرار ہو گئے۔“

روک کا دوسرا ساتھی، جس سے پولیس واقف ہے، صرف میں ہوں اور کئی دن سے پولیس

نے مجھے گیٹ دے آف انڈیا پر ظاہر ہے تمہارے ساتھ ساتھ دیکھا اب ان کے لئے

معاملہ صاف ہے۔ یعنی تمہارا اور میرا ملاپ ہو گیا ہے تو بھیا! اب پولیس کو ہم دونوں سے

دلچسپی پیدا ہو گئی ہے۔“

”تو پھر تم مجھے کیوں لے آئے سور؟“ میں چیخا۔ ”پولیس جانتی ہے کہ تم کہاں رہتے ہو؟“

”میں دوسرے بھکشوؤں کے سامنے بائے کملہ کے بعد کی میڑھیوں پر رہتا ہوں“ اس نے مجھے مطلع کیا ”اور اپنے اس گھر میں کبھی کبھی آتا ہوں اور وہ بھی لباس تبدیل کر کے اور دوسرے کام دھندے کے آدمی کے طور پر۔ چنانچہ تم یہاں محفوظ ہو کم سے کم فی الحال محفوظ ہو۔“

”ممکن ہے“ میں نے بے چینی سے کہا ”تاہم مناسب ہو گا کہ تم میرے لئے جلد از جلد ایک پتلون اور قمیض لے آؤ اور پھر میں اپنی راہ چلا جاؤں گا۔ اگر ہم دونوں ساتھ دیکھے یا پکڑے گئے تو پھر میں سمجھتا ہوں کہ ہم دونوں کے حق میں برابر ہو گا۔“

”جیسی تمہاری مرضی“ اس نے کہا۔ اور پھر اس نے اپنی دونوں ٹانگیں سمیٹ لیں۔ جب بھی وہ فرش پر یا پالسی مار کر بیٹھا اور پھر اٹھنا چاہتا تو دونوں پیروں کے گھٹنے اپنی تھوڑی تک اٹھا کر ٹانگیں سمیٹ لیتا اور پھر زمین پر ہاتھ ٹیکے بغیر کسی ماہر رقاص کی طرح ایک ہی جھٹکے میں اٹھ کھڑا ہوتا۔ یکایک مجھے خیال آیا کہ میں بہت سی باتیں بے سوچے سمجھے قبول کر رہا تھا۔ اس لئے دو دفعہ مجھے بچایا تھا اور میں نے اسکا شکریہ ادا نہ کیا تھا چنانچہ اب میں نے اسکا شکریہ ادا کرنے کی کوشش کی۔

میں نے کہا ”نوپاہ! تم مجھ پر بڑے مہربان رہے ہو اور اگر مجھ سے کوئی زیادتی یا سخت کلامی ہو گئی ہے تو میں معافی چاہتا ہوں۔“

”تم بڑے سخت اور آزمائشی دور سے گزرے ہو مسٹر رولیری“ اس نے کہا اور تمہاری قوت برداشت پر مجھے رشک آتا ہے۔ اگر تمہاری جگہ کمزور آدمی ہوتا تو کبھی کا مرچکا ہوتا۔ روک میں بھی یہی خصوصیت تھی۔“

”مجھے افسوس ہے کہ میں کچھ اور تمہاری مدد نہیں کر سکتا“ میں نے کہا بس یہی کچھ کہا تھا۔ روک نے جو میں تمہیں بتا چکا ہوں۔“

”تیشا غورث‘ شمال مشرق اور لفظ ہے۔ کوشش‘ شاید وہ بس اتنا ہی کہنا چاہتا تھا۔ شاید یہی کلید ہے مسٹر ولیری“

”ممکن ہے ایسا ہی ہو لیکن خود تم نے کہا ہے کہ نقشے کے بغیر یہ محض بے کار ہے“

”میں نے کہا۔“

”یہ تم نے بالکل صحیح کہا“ وہ بولا ”چنانچہ ہمیں بہر حال نقشہ حاصل کرنا چاہئے۔“

”لیکن تم نے تو کہا تھا“ میں نے کہنا شروع کیا۔

”میں نے کہا تھا کہ نقشہ میں اپنے ساتھ نہ لاسکا لیکن وہ اب بھی خانقاہ میں ہوگا“

”یہ تم یقین سے کیسے کہہ سکتے ہو؟“

اس نے الماری کے کواڑ کھولے اور اسکے خانوں میں کچھ الٹ پلٹ کرنے لگا۔ اپنے ”دوسرے لباس“ میں نے یقیناً ”بہیمی کا بابو“ نظر آتا ہوگا کیونکہ الماری میں بہت سے بہترین اور صاف ستھرے اور آستری کئے ہوئے کپڑے احتیاط سے تہہ کر کے رکھے ہوئے تھے وہ ایک ایک کپڑے کو تنقیدی نظر سے دیکھتا رہا اور پھر ایک سفید پتلون اور گہرے رنگ کی قمیض منتخب کر لی۔ دونوں چیزیں سوتی اور مقامی کپڑے کی تھیں۔ پتلون نیچے سے ذرا تنگ اور اونچی اور کمر سے ڈھیلی تھی لیکن بہیمی کے یورپین اس قسم کی پتلون اور چپل میں نظر آتے ہیں میں نے یہ پتلون اور قمیض پہن لی اور اس خیال سے اپنا سوال دہرایا کہ شاید اس نے سنا نہ ہو۔

”یہی ایک بات میں یقین سے کہہ رہا ہوں اور کہہ سکتا ہوں۔“ اس نے جواب دیا۔

میں اپنے لوگوں سے واقف ہوں۔ اسکے چہرے سے گھڑی بھر کے لئے اداسی ہویدا ہو گئی یا یوں کہو کہ ان لوگوں سے جو کبھی میرے تھے۔ جب کوئی چیز ان کے حوالے کی جاتی ہے تو لاما اسے اس وقت تک حفاظت سے رکھتا ہے جب تک کہ اس کا مالک اسے آکر طلب نہیں کرتا۔ بھکشوؤں کی کوئی دنیاوی متاع نہیں ہوتی البتہ دوسروں کی امانتیں ان کے لئے مقدس ہوتی ہیں۔ پھر یہ امانتیں کتنی ہی حقیر کیوں نہ ہوں۔ بے شک لاما مجھے تو یہ نقشہ نہ دے گا لیکن اگر تم نے اسے یہ اطمینان دلا دیا کہ تم روک کے فرستادہ ہو تو پھر وہ نقشہ

تمہارے حوالے کر دے گا۔“

”نہیں۔ مجھے تو معاف ہی رکھو“ میں نے کہا۔ میں اگر گواہاں گیا تو جانے ہو کیا ہوگا؟ پہلے کی سزا جو باقی ہے اور اس پر دس سال کی سزا مزید نہیں بابا میں نہیں۔“

”لیکن تمہیں گوا جانے کو کون کہہ رہا ہے؟“

”تو پھر.....؟“

”دار جیلنگ“

”دار جیلنگ؟“ میں نے حیرت سے اسکی طرف دیکھا لیکن یہ دار جیلنگ تو ہندوستان کے دوسرے سرے پر اور کوہ ہمالیہ کے سلسلے میں ہے کیوں؟“

”بالکل“

”لیکن وہ لامادار جیلنگ کہاں پہنچ گیا؟ تم نے تو کہا تھا کہ.....“

”ہماری جماعت گھومنے والی جماعت ہے جسے ”کشتی حلقہ“ کہتے ہیں۔ اس حلقہ کے بھکشو ایک جگہ نہیں رہتے۔“

”لیکن یہ تمہیں کیسے معلوم ہوا کہ تمہاری یہ جماعت اب تک دار جیلنگ میں ہی ہے۔“

”یہ میں جانتا ہوں۔ وہ لوگ آئندہ سال کے وسط تک وہیں مقیم رہیں گے پھر شکم چلے جائیں گے اور پھر ایک برس بعد وہاں سے رنگون لوٹ آئیں گے۔“

”لیکن یہ تمہیں کیسے معلوم ہوا؟“

”بس اس سے یہ پوچھنا فضول ہے کہ کیسے جانتا ہے۔“

”لیکن ہم دار جیلنگ پہنچیں گے کس طرح؟ میں نے پوچھا۔ خاصا طویل سفر ہے کیوں؟“

”ہاں“ تو پھر کیا صورت ہوگی؟ اور اگر پولیس نے ہم دونوں کو تلاش کر لیا تو.....“

”ذرائع ہیں“

”پھر روپیہ بھی چاہئے۔ ریل کا کرایہ، سفر خرچ، طعام قیام.... یہ بکواس میں اپنے آپ

کو یقین دلانے کے لئے کر رہا تھا اور چاہتا تھا کہ کسی طرح اس سے پیچھا بھوٹ جائے۔
 ”کافی سے زیادہ روپیہ ہو گا ہمارے پاس“ اس نے کہا۔

اب وہ الماری میں سے اپنے لئے کپڑے نکال رہا تھا۔

”لعلت بھیجو“ ہم پر میں نے کہا۔ میرا مطلب ہے جمع کا صیغہ استعمال نہ کرو۔ نہ تو میں نے تم سے کوئی معاہدہ کیا ہے اور نہ ہی میں تمہارا غلام ہوں۔“

”افسوس ہے یار“ وہ بولا ”میں اکیلا دھینہ تلاش نہیں کر سکتا اور تم بھی کچھ نہ کر سکو گے۔ ہم دونوں مل کر شاید اسے تلاش کر لیں۔“

”اگر تلاش کر لیا تو پھر کیا؟“

”مسٹر رولیری! سبب بہت بڑا ہوتا تو دو کیڑے اس کے لئے جھکڑتے نہیں بلکہ مخالف سمتوں سے اسے کترنا شروع کر دیتے ہیں اور دونوں کا ہی پیٹ بھر جاتا ہے۔“
 ”مطلب؟“

”مطلب یہ کہ سونا بہت کافی ہے چنانچہ ہم دونوں کے حصے میں کافی سے زیادہ آئے گا۔“
 ”یہ شخص نوپاہ مجھے ہر طرف سے شکست دے رہا تھا۔ میری تمام سمجھ بوجھ کے باوجود مجھے خرید رہا تھا اور وہ بھی محض اس لئے کہ اسے اپنی قوتوں پر اور اپنے دلائل کی صداقت پر بہت زیادہ یقین تھا یہ تو ایسا ہی تھا جیسے آپ نکل لینے والی دلدل پر کھڑے ہوں۔ لفظ بہ لفظ اندر اترتے جا رہے تھے اور آس پاس کوئی چیز نہ ہو جس کا آپ سہارا لے سکیں۔“

نوپاہ ٹاٹ کے ایک پردے کے پیچھے بوڑھی دادی کی طرح لباس تبدیل کر رہا تھا۔ میں چارپائی پر بیٹھا اپنی انگلیوں کے ناخن دانتوں سے کتر رہا تھا اور سوچ رہا تھا کہ اگر میں نے نوپاہ سے یہ دیوانہ سودا نہ کیا تو پھر میں کیا کروں گا اور کیا ہوگا؟

بہمنی کے ساحل پر بھٹکتا رہوں گا یا شاید پیدل ہی لمبا سفر طے کرنا پڑے گا اور پھر کسی واہیات سے مقامی جہاز میں سوار ہو کر کراچی اور اگر میں کراچی پہنچ گیا تو پھر کیا؟ غالباً یہ کہ پاکستانی حکومت مجھے گرفتار کر کے گوا بھجوا دے گی کیونکہ اسکے پر نکالی حکومت سے دوستانہ تعلقات قائم ہیں۔ ہندوستان چونکہ گوا کو آزاد کرانا چاہتا تھا اس لئے پر نکالی یہاں کی

حکومت سے نفرت کرتے تھے چنانچہ یہاں تو میں پھر بھی ایک حد تک محفوظ تھا تو پھر پورے ملک میں بھٹکتا رہوں؟ ایک مفرور قیدی کے لئے یہ بات خطرناک تھی تو پھر کلکتہ؟ ہندوستان کی سب سے بڑی بندرگاہ۔ وہاں سے شاید یونانی یا پناہین جہاز میں ایک برتھ مل جائے شاید میں براہِ سہولت میں کامیاب ہو جاؤں اور یہاں معاملہ ٹھنڈا ہو جائے۔

میں نے نظریں اٹھا کر دیکھا اور چند سیکنڈ کے لئے میرا اپنی آنکھوں پر سے اعتبار اٹھ گیا کئی دفعہ آنکھیں چمکائیں تب یقین آیا اپنے ”دوسرے لباس“ میں نوپا بالکل ہی بدلا ہوا تھا۔ جامنی رنگ کا چمکدار سوٹ جو امریکی طرز پر سلا ہوا تھا اور بیچ رنگی ٹائی جس پر غروب ہوتا ہوا سورج بنا ہوا تھا، پیروں میں گریپ سول کے جوتے اور سر پر اپنا ہیٹ اور بڑی فریم والی دھوپ کی عینک آنکھوں پر۔ بری لوگ یا تو چینی نظر آتے ہیں یا پھر جاپانی نوپا ہانگ کانگ کا سیٹھ بزنس مین نظر آ رہا تھا۔ لباس اسکا بے شک بھڑکیلا تھا لیکن بے ڈھنگا اور لوگوں کو متوجہ کرنے والا نہ تھا۔ اگر وہ، یعنی نوپا اپنے آپ کو ہندوستانی ظاہر کرنے کی کوشش کرتا تو کامیاب رہتا۔ وہ مسکرایا اور اسکا سونے کا ایک دانت چمکنے لگا۔ یقیناً سونے کا یہ دانت پہلے اس کے منہ میں نہ تھا۔

اس نے کہا ”کیوں یار! اب اگر تم نے ہر پہلو پر غور کر لیا ہو تو ہم آگے چلیں اس کا لہجہ اسکے سوٹ کی طرح ہی نفلی تھا۔ لیکن اسکی موجودہ تبدیل شدہ ہیٹ سے میل کھاتا تھا۔ یہ شخص نوپا ایک ماہر بیروپیہ تھا اگر گٹ کی طرح بڑی کامیابی سے رنگ بدل سکتا تھا۔ میں شانے اچکا کر اٹھ کھڑا ہوا۔ اور میں کر بھی کیا کر سکتا تھا۔ میں نے یہ تک نہ پوچھا کہ ہم کہاں جا رہے تھے۔ اس نے پھونک مار کر لائین بھادی اور ہم وہی غلیظ زینہ اتر کر پچھلی گلی میں آگئے اور پھر ان سڑکوں پر چل پڑے جو اس وقت ویران تھی اور ان لوگوں کے جو چادریں اوڑھے فٹ پاتھ پر پڑے خراٹے لے رہے تھے۔ کئی سڑکیں ٹاپنے کے بعد ایک بھولی بھٹکی ٹیکسی مل گئی ٹیکسی میں سوار ہونے کے بعد غالباً میں سو گیا کیونکہ مجھے کچھ یاد نہیں سوائے اس کے کہ نوپا مجھے جھنجھوڑ رہا تھا۔ ہم ٹیکسی سے اترے تو میں نے دیکھا کہ ڈرائیور کچھ خوفزدہ تھا اور اس نے شہادت کی انگلی اس کے قریب کی انگلی پر چڑھا رکھی تھی

کہتے ہیں کہ یہ بھوتوں اور بدروحوں کو دور رکھنے کا اشلہ ہے۔ نوپاہ نے ٹیکسی کا کرایہ ادا کیا اور فوراً ڈرائیور نے ٹیکسی بھگادی اور چشم زدن میں وہ اندھیرے میں ڈوب گئی۔
نوپاہ مسکرایا۔

”اس جگہ لوگ دن میں بھی آتے ڈرتے ہیں“ وہ بولا ”کہتے ہیں کہ بھوت ہیں یہاں۔ اس طرف مسٹر ولیری۔“

اور وہ مجھے ایک پھانک میں سے جو پتھر کی دیوار میں تھا، اندر لے آیا میں نے چاروں طرف دیکھا۔ ہم ایک ٹیلے پر تھے اور بمبئی کی روشنیاں نیچے دکھائی دے رہی تھیں۔ میرن ڈرائیو کی روشنیاں، میں نوپاہ کے پیچھے ایک روش پر چل پڑا روش پر پتھر جڑے ہوئے تھے۔ اندھیرے میں کوئی چیز سرسرائی اور مہیب آواز میں چیخ پڑی۔

”گدھ ہیں“ نوپاہ نے مجھے مطلع کیا ”یہاں جو سڑاند پھیلی ہوئی ہے اس کا مجھے افسوس ہے کہ ہمیں زیادہ دور نہیں جانا ہے۔“
مجھے نہیں معلوم کہ ہم کہاں تھے۔

”یہ موت کے مینار تھے۔ جی ہاں وہ مقام جہاں پارسی اپنے مردے رکھ جاتے ہیں اور جسے ”دخمہ“ کہتے ہیں۔ پارسی اپنے مردے ان کنوؤں یا میناروں کے طاق میں رکھ جاتے ہیں اور پھر انہیں وہ ہزاروں گدھ کھالیتے ہیں جو دخمے میں مستقل طور پر بسیرا کئے ہوئے ہیں کیونکہ زردشت نے مردے کے ذریعہ زمین، پانی اور آگ کو ناپاک کرنے کی سخت ممانعت کر دی ہے۔ بمبئی میں پارسی افراد کافی ہیں اور ظاہر ہے کہ وہ مرتے بھی رہتے ہیں چنانچہ بمبئی کے دخمے کے گدھ بے حد موٹے اور ٹکڑے ہیں ظاہر ہے کہ وہ مردے کی ہڈیاں نہیں کھاتے چنانچہ یہ یوں پھر سے جب ان کا گوشت کھالیتے ہیں، کنوئیں میں جا پڑتی ہیں اور وہاں ان کے انبار لگتے جاتے ہیں اور موسم گرما میں ان سے فاسفورس اور بو کے بھپکے اٹھتے ہیں اور یہ اگست کا مہینہ تھا۔

میں نے پوچھا ”نوپاہ!“ مجھے یہاں لائے ہو؟“

”یہ میرا بلیک ہال ہے مسٹر ولیری“

میں نے ہاتھ بڑھا کر اسکے کوٹ کا دامن پکڑ لیا اور ایک جھٹکا دیا۔ نوپاہ رک گیا۔
 ”بڑے لطیفہ باز ہو“ میں فرایا، ”بہت اچھا میں ہنس رہا ہوں تمہارے لطیفے پر ہا۔ ہا۔ ہا۔
 بکو۔ اب کیا ہے۔ یہ سب کچھ؟“

”معافی چاہتا ہوں“ اس نے بڑے سکون سے جواب دیا۔ تھوڑا سا ممبر اور کرلو۔
 نوپاہ کسی چیز کا حل و قوع معلوم کرنے کی کوشش کر رہا تھا شاید۔ یہاں مینار تھے۔ پھر
 کے بنے ہوئے سفید گہرے کنوئیں سے جنگلی چھت نہ تھی یعنی اوپر سے کھلے تھے اور انکے
 اندرون میں آہنی جنگلہ لگا ہوا تھا۔ گدہ کھا لیتے تو ڈھانچہ اس جنگلے میں نیچے گر پڑتا تھا۔ پھر
 سال میں چند مخصوص آدمی آکر یہ ہڈیاں سمیٹتے اور انہیں پرانی قسم کی چکیوں میں پیس کر
 سفوف بناتے اور پھر یہ سفوف سمندر میں بہا دیتے۔ سبھی جانتے ہیں کہ صرف گوشت سڑا
 ہے ہڈیاں نہیں جو بدبو نوپاہ کو پریشان نہ کر رہی تھی وہ شکاری کتے کے طرح جیسے زمین
 سوگھتا چل رہا تھا اور ایک سے دوسرے کنوئیں میں جا کر وہ جیبی ٹارچ جلا رہا تھا جو ہر
 کنوئیں کے دروازے کے ماتھے پر لگی ہوئی تھیں۔ میں دل ہی دل میں نوپاہ کو گالیاں دیتا
 ایک ہاتھ سے اپنی پتلون اوپر اٹھائے اور دوسرے ہاتھ سے اپنی ناک بند کئے اسکے پیچھے
 چل رہا تھا۔ آخر کار اسے وہ کنواں مل گیا جسکی اسے تلاش تھی۔ وہ اطمینان سے مسکرایا
 سر ہلایا اور اسکے دروازے میں گھس گیا اور ٹارچ کی روشنی اس جنگلے پر ڈالی جو اس کنوئیں
 میں لگا ہوا تھا۔ ایک عرصہ سے اس کنوئیں میں مردہ نہیں رکھا گیا۔ اس نے کہا چنانچہ یہاں
 اتنی سڑاند نہیں ہے۔

ممکن ہے ایسا ہی ہو لیکن مجھے تو کوئی فرق نظر نہیں آیا۔
 دروازے پر بھی جنگلہ لگا ہوا تھا جس کی آہنی چولیس زنگ آلود تھیں بہت دیر بعد اور
 بڑی کوششوں کے بعد وہ اس جنگلے کا کھٹکا کھولنے میں کامیاب ہو سکا میں نے اس کام میں
 اسکا ہاتھ نہ بٹایا میں دیوار سے ٹیک لگائے کھڑا تھا اور سوچ رہا تھا کہ میں یہاں کیا جھک مار
 رہا ہوں اور میں نوپاہ پر لعنت بھیج کر وہاں سے چلے جانے کے لئے اپنا حوصلہ سمیٹ رہا تھا
 اگر مجھے پتہ ہوتا کہ میں یہ کس طرف جا رہا ہوں یا یہ کہ میں کسی مصیبت اور خطرے میں

پھنس جاؤں گا تو خدا کی قسم میں اسی وقت وہاں سے بھاگ گیا ہوتا۔
 عین اسی وقت نوپاہ آہنی جنگلے کا کھٹکا کھولنے میں کامیاب ہو گیا۔ وہ کنوئیں میں چلا گیا۔
 ”مسٹر رولیری! آجاؤ۔ اس نے نیچی آواز میں کہا۔
 میں کنوئیں میں داخل ہو گیا۔

ممکن ہے یہ کنواں ایک عرصے سے بے استعمال پڑا ہو۔ تاہم اسے اب تک کبھی صاف نہ کیا گیا تھا یا پارسیوں کو اسے صاف کرنے کا اب تک وقت نہ ملا تھا چنانچہ نوپاہ کی ٹارچ کی روشنی سفید ہڈیوں پر پڑی۔ پسلیوں کے پنجرہ ران کی ہڈیاں اور دانت نکوسی ہوئی کھوپڑیاں۔ ہم اس کنوئیں میں داخل ہوئے بہت سی باریک آوازیں کورس کی صورت میں بلند ہوئیں اور کوئی چیز میری پتلون میں گھس کر گھٹنوں کے اوپر تک چڑھ گئی۔ میری منہ سے ایک چیخ نکل گئی اور میں دو فٹ تک اچھلا۔

”قدرت کے کارندے“ نوپاہ نے میری ڈھارس بندھائی اوپر گدھ اور نیچے چوہے۔
 دونوں مل کر بہت عمدہ اور اطمینان بخش کام کرتے ہیں اس طرف مسٹر رولیری!
 کنواں گول تھا جس کا قطر تیس فٹ ہوگا۔ ایک چکر دار زینہ اندرونی دیوار سے چپکا اوپر تک چلا گیا تھا میں نے اوپر نظر کی۔ اندھیرے آسمان کے پس منظر میں وہ جنگلہ صاف دکھائی دے رہا تھا۔ جس پر مردے رکھے جاتے ہیں۔

نوپاہ زینے کی طرف بڑھا۔ ٹارچ کی روشنی اندھیرے کا دل چیرتی ہوئی گئی۔ میں اسکے پیچھے تھا۔ میرا معدہ اور آنتیں الٹ رہی تھیں۔ ایک ہڈی میرے پیر تلے دب کر چنچ گئی۔
 تراخ کی ہلکی سی آواز نے میرا دل دھڑکا دیا۔ ہر قدم پر میرے پیروں تلے سے سفید سفید سفوف کے بادل سے اٹھ رہے تھے۔

نوپاہ کے پیچھے میں زینہ چڑھنے لگا۔ نوپاہ اونچی آواز میں سڑھیاں شمار کر رہا تھا۔ زینہ شکل سے ایک فٹ چوڑا تھا اور سہارے کے لئے جنگلہ لگا ہوا نہ تھا بیسویں میٹر می پر پہنچ کر وہ رک گیا۔ اس نے ٹارچ میرے ہاتھ میں پکڑا دی۔

”پکڑو۔ اس طرح۔ ٹھیک سے بھٹی ہاں۔ یوں“ اس نے کہا۔

دیوار کھردری اور غیر پالش شدہ پتھروں کی بنی ہوئی تھی اور ان پتھروں کے جوڑ جگہ جگہ سے کھل گئے تھے۔ میرا پورا جسم پسینے سے نہا رہا تھا اور میں اس خیال سے سہا جا رہا تھا کہ کہیں نیچے ہڈیوں کے انبار پر جا پڑوں۔

نوپاہ کی انگلیاں دیوار پر رینگ رہی تھیں۔ ایک ایک پتھر کو ٹٹول رہی تھیں، یہاں تک کہ انہیں ایک ڈھیلا پتھر مل گیا۔ نوپاہ نے یہ پتھر دیر میں سے کھینچ لیا اور جھک کر بڑی احتیاط سے اپنے قدموں میں رکھ لیا پھر دوسرا اور تیسرا بھی پتھر دیوار میں سے نکال لیا۔ اب وہاں تقریباً اٹھارہ مربع انچ کا اندھیرا کالا سوراخ نظر آ رہا تھا۔ نوپاہ نے اس سوراخ میں اپنا ایک ہاتھ ڈال کر اس میں سے کوئی چیز باہر کھسکتی لی میں نے سوچا کہ یہ دوسرا پتھر ہوگا لیکن پھر دیکھا کہ یہ چیز غلیظ ٹاٹ کے ٹکڑے میں لپیٹی ہوئی تھی۔ یہ چیز حجم میں سگاروں کے حجم سے بڑی نہ تھی لیکن خاصی وزنی معلوم ہوتی تھیں کیونکہ اسے سوراخ میں سے نکالتے وقت نوپاہ اپنا توازن کھو بیٹھا اور کنوئیں میں ہڈیوں کے ڈھیر پر گرتے گرتے بچا۔

اس نے یہ چیز بھی اپنے قدموں میں رکھ دی، گھوم کر میری طرف دیکھا، مسکرایا اور پتھر اٹھا اٹھا کر انہیں واپس اپنی جگہ رکھنے اور سوراخ بند کرنے لگا۔ سوراخ بند ہو چکا تو ہم زینہ اتر کر نیچے آ گئے۔ نوپاہ وہ وزنی پارسل اٹھائے ہوئے تھا اور میں اپنے کانپتے ہاتھ میں ٹارچ کو سیدھی رکھنے کی کوشش کر رہا تھا۔

ہم لوگ کنوئیں سے باہر آ گئے اور حالانکہ یہاں کی ہوا بھی صاف نہ تھی تاہم کنوئیں کی گھٹی ہوئی ہوا کے مقابلے میں غنیمت تھی اور یہاں پہلی دفعہ میں نے وہ چیز دیکھی۔ نوپاہ نے اس پر لپٹا ہوا ٹاٹ کھول کر پھینک دیا ٹارچ لائٹ کی روشنی میں وہ چیز پیلے پن سے چمکنے لگی۔ سونے کی سلاخ جس کے ایک سرے کا ٹکڑا آری سے کاٹا گیا تھا اور اس کا یہ سرا کچھ زیادہ ہی چمک رہا تھا۔ یہ سلاخ سینڈوچ کے پورے ٹکڑے جتنی تھی۔ نوپاہ کی انگلیوں نے اس پر کندہ ڈزائن تلاش کر لی۔ مجھے تو یہ مگر مجھ کی سی دم معلوم ہوئی۔

”اڑو ہے کی دم۔ اور اڑو ہا ڈچ ایسٹ انڈین ٹریڈنگ پیسک کا نشان ہے۔ اڑو ہے کا اوپری حصہ بقیہ سلاخ کے ساتھ کٹ کر چلا گیا، اس نے کہا اب یقین آیا مسٹر روالیری؟“

ہم دونوں باری باری سے 'کیونکہ اسکا وزن تیس پونڈ تھا' سونے کی سلاخ اٹھائے لمبار
مل پر سے اترنے لگے۔

اور میں دل ہی دل میں حساب جوڑ رہا تھا۔ کیا بھاؤ تھا سونے کا؟ کہیں سنا تھا میں نے
کہ چالیس ڈالر فی اونس چنانچہ چھ سو چالیس ڈالر فی پونڈ چنانچہ چھ سات ہزار پونڈ اور 'میں
الغہ گیا ایک سلاخ اپنے بوجھ سے میرا بازو کندھے میں سے اکھاڑ رہی تھی اور اس سے کئی
گناہ زیادہ سونا کہیں دفن تھا۔ ابھی ایک ہی گھنٹہ پہلے میں صرف پانچ روپوں کی فکر میں تھا
کہ اتنے بھی کہیں مل جائیں گے تو میں فرار ہو جاؤں' چوہے کی طرح فرار ہو جاؤں لیکن
اب فرار ہونے اور اب بھاگتے پھرنے کی کوئی ضرورت نہ تھی۔ گوا؟ خدا کی قسم میں گوا
خرید کر وہاں کا بادشاہ بن جاؤں گا۔

دکمبر روڈ پر 'جہاں امیروں کے مکانات ہیں' ہماری مڈ بھیر پولیس پشیرول سے ہو گئی۔
ایک سارجنٹ اور چار مرہنے کانشیل سب کے سب اس نیولے کی طرح چوٹے تھے جو
سانپوں کے جنگل میں پہنچ گیا ہو۔ ایک دم سے نوپاہ نے سارجنٹ کی کمر میں ہاتھ ڈال دیا
اور اسے گھسیٹ کر چین کا وہ عوامی ٹیچ ٹاپے لگا جو وہاں کے کسان دھان کی کٹائی کے
وقت ٹاپتے ہیں۔ سارجنٹ غصے میں آکر گر جا اور اپنے آپ کو نوپاہ سے چھڑانے کی کوشش
کی۔ اسکے ماتحت دم بخود کھڑے اپنے "صاحب" کی طرف منہ کھولے دیکھتے رہے۔ نوپاہ
ٹی سیدھی ہندی بک رہا تھا۔ اس بکو اس کے درمیان اس نے کہا۔

"میری طرح جی بھر کر پی۔ بھاگ سالے۔ بھاگ"

میں اس کا اشارہ سمجھ کر ایک طرف ہٹ گیا اور سونے کی سلاخ اپنی بغل میں دبائے
ہلتا رہا یہاں تک کہ نوپاہ نے مجھے اسکی آواز آرہی تھی وہ بے تحاشہ ہنس رہا تھا لیکن میرے
حواس غائب تھے چنانچہ مجھے غصہ آگیا۔

"یہ کیا بے وقوفوں کی طرح ٹھی ٹھی کر رہے ہو؟ اگر وہ ہمیں دھریلتے تو؟" میں نے
کہا۔

"اس ناچیز کے ماہر جھوٹوں کے نہایت منطقی دلائل بھی پولیس کو اطمینان نہیں

دلا سکتے۔ تم جانو یہ بمبئی کی پولیس ہے۔ نوپاہ نے کہا البتہ دولت مندوں کے علاقہ میں پولیس شرابیوں سے کوئی تعرض نہیں کرتی کیونکہ علاقہ اور علاقے والوں کی، یعنی بدنامی کا خوف دامن گھر ہوتا ہے چنانچہ میں نے جو حال چلی وہ موقع محل کی مناسبت سے بے حد مناسب تھی۔“

”تاہم یہ تم نے بڑا خطرہ مول لیا ہے۔“ میں بڑبڑایا۔

”ایک ماہر نفسیات داں کے لئے یہ کوئی خطرہ نہ تھا“ اس نے جواب دیا۔

”سیدھے آدمیوں کی ہچک اٹکے ماتحتوں کے سامنے کرنے کا رد عمل یہ ہوتا ہے کہ کولہوں پر ایک لات برداشت کرنے کے بعد یہ حکم سننا پڑتا ہے کہ بھاگ یہاں سے شرابی کہیں کا“ یہی میرے ساتھ ہوا لیکن سراغ رسانوں کے ساتھ یہ ترکیب نہیں چلتی۔ وہ لوگ ٹیڑھے ہوتے ہیں۔

اور تب خد کا شکر ہے کہ ہمیں ایک ٹیکسی مل گئی جس نے ہمیں بازار کے گندے محلے میں پہنچا دیا۔ نوپاہ دو سونے کے پیکٹ لیکر چلا گیا اور میں چھکڑے کے نیچے، جس کے تیل قریب ہی بندھے کھڑے تھے، دبک گیا اور کانپنے لگا نوپاہ نے ایک دکان کے بند دروازے پر دستک دی۔ بند دروازے کے پیچھے سے کچھ پوچھا گیا۔ نوپاہ نے کچھ جواب دیا۔ تب تک سوال و جواب ہوتے رہے اور اسکے بعد دروازہ کھلا تو ایک داڑھی والا چہرہ نظر آیا جسکے دائیں بائیں دو سکھ پہرے دار بھری بندوقیں لئے ہوئے تھے۔ بمبئی کے بوہرہ قوم کے وہ لوگ جو سونے چاندی کی خرید و فروخت کرتے ہیں۔ بمبئی کے اس حصے میں کسی بھی وقت سودا کرنے کے لئے تیار رہتے ہیں۔ نوپاہ اندر چلا گیا اور میں چھکڑے کے نیچے دکان ایک گھنٹے تک انتظار کرتا رہا اور تب کہیں جا کر نوپاہ واپس آیا۔

”اس بڈھے کے سوزاک زدہ پوتے اس کی ڈاڑھی میں تھوکیں۔ کبخت نے صرف دس ہزار روپے ہی دیئے“ نوپاہ نے کہا ”جو اس سونے کی اصل قیمت کا صرف دسواں حصہ ہے۔ اگر یہ بڈھا مجھے پولیس کے حوالے کر دیتا تو اسے دس ہزار پولیس کی طرف سے انعام میں مل جاتے۔ روک غریب اپنی قبر میں کروٹیں بدل رہا ہو گا غصے سے۔“

”اگر تمہاری جگہ میں ہوتا تو اس بڑھے کی ڈاڑھی میں تھوک کر کہیں اور قسمت آزمائی کرتا میں نے کہا۔

”اگر تم ہوتے تو تم بھی وہی کرتے جو میں نے کیا۔“

”یہ تمہارا خیال ہے۔“

”نہیں بھائی جب دو بندوقوں کی نالیں پشت کی طرف اٹھی ہوئی ہوں اور ایک استخوانی ہاتھ بار بار ٹیلیفون کی طرف لپک رہا ہو تو آدمی مجبور ہو جاتا ہے۔ مسٹر روالیری! معاف کرنا لیکن یہ حقیقت ہے کہ اکثر دفعہ تو تمہاری عقل گھاس چرنے ہی چلی جاتی۔“

اس کے بعد ہم پھر چل پڑے۔ لیکن کتنی دیر تک اور کہاں تک یہ میں نہیں جانتا کیونکہ میں کہیں راستے میں ہی غش کھا گیا تھا۔ کچھ دھندلا خیال ہے کہ نوپاہ مجھے ہندوستانی ہوٹل میں لے جا رہا تھا۔ بعد میں آنکھ کھلی تو دیکھا کہ ایک چینی شخص ٹیپ سے مجھے ناپ رہا تھا۔ میں نے اسے سمجھانے کی کوشش کی کہ میں ابھی مرا نہیں ہوں چنانچہ میرا تابوت بنانے کی کوئی ضرورت نہیں لیکن وہ سمجھا اور نہ وہاں سے ہٹا چنانچہ میں پھر سو گیا اور شاید اٹھارہ گھنٹے تک سوتا رہا کیونکہ جب دوبارہ بیدار ہوا تو بے حد بھوکا تھا اور تھکن پوری طرح سے دور ہو چکی تھی۔

نوپاہ ایک کرسی میں دھنسا میری طرف غور سے دیکھ رہا تھا۔

اس نے کہا ”مسٹر روالیری اب ہم ایک دوسرے سے کچھ عرصے کے لئے الگ ہو رہے ہیں۔ تمام ضرورت کی چیزیں میں لے آیا ہوں۔ یعنی تمہارے لئے کپڑے، ’اسٹرا‘ صابن اور دوسرے لوازمات‘ ایک گھنٹے بعد ایک کار تمہیں لینے آجائے گی جو تمہیں پونا پہنچا دے گی جو یہاں سے ایک سو بیس میل دور ہے وہاں سے تم بس پکڑ کر سماڈ پہنچ جاؤ گے اور وہاں سے کلکتہ‘ میل سے سوار ہو گے کل رات آٹھ بجے سمجھ گئے۔

میں نے اثبات میں سر ہلایا۔

اس نے کہا۔ اندرون ملک لوگ مفروز یورپین کی طرف متوجہ نہیں ہوتے حتیٰ کہ قانون بھی۔ ذرا بھی خوف اور گھبراہٹ کا اظہار نہ کرنا۔ بس یوں گھومنا جیسے ہوا ہے، نہیں،

کچھ لیکن حتی الامکان اپنی زبان بند رکھنا۔ کسی سے بھی باتوں میں بھڑنے کی ضرورت نہیں۔ کلکتہ میں گریٹ ایسٹرن ہوٹل میں اپنا کمرہ بک کروانا تمہارا کون سا نیا نام مناسب رہے گا۔ وہاں بک کروانے کے لئے؟ مسٹر اسمتھ؟

”بے حد عام اور آسان نام ہے“ میں نے اعتراض کیا اور پھر اسے اپنے پچھلے جہاز کے مالک کا نام بتایا۔ ”ولیم رینالڈ“

”ولیم رینالڈ“ اس نے دہرایا، بہت اچھا۔ تو مسٹر رینالڈ ایک برطانوی انجینئرنگ فرم کے نمائندے ہیں۔ مسٹر رینالڈ! وہاں میرا انتظار کرنا“ اس نے کرنسی نوٹوں کا ایک بنڈل میری طرف بڑھا دیا۔ یہ لو پانچ ہزار روپے ہیں۔ براہ کرم انکی حفاظت کرنا کیونکہ یہاں ہر آدمی ایمان دار نہیں ہے۔

اور اس سے پہلے کہ میں کچھ کہتا وہ چلا گیا۔
چند گھنٹوں پہلے اگر نوپاہ مجھے چھوڑ کر چلا جاتا تو شاید کچھ نہ ہوتا۔ شاید مجھے خوشی حاصل ہوتی لیکن اب تعجب ہے کہ میں اپنے آپ کو تنہا اور اداس محسوس کر رہا تھا۔

دوران سفر کی تفصیلات بیان کرنے کی ضرورت نہیں۔ چینی ہندی نے میرا ٹاپ لیکر جو لباس سیا تھا وہ میرے لئے ذرا تنگ تھا لیکن ایسا نہ تھا لوگ حیرت سے میری طرف دیکھنے لگ جائیں یا آپس میں سرگوشیاں کریں اس کے علاوہ یوں بھی میری ہیئت بدل گئی تھی۔ میں نے ایک عمدہ ہیر کٹنگ سیلون میں حجامت بنوائی تھی، دھوپ کی عینک لگا رکھی تھی اور میری جھلسی ہوئی رنگت بھی تبدیل ہو گئی تھی۔ کئی ہفتوں تک میں سائے میں رہا تھا۔ چنانچہ میرے چہرے کا تانبہ جیسا رنگ اب طبع ہو گیا تھا اور پھر چونکہ مجھے مناسب غذا بھی مل رہی تھی اس لئے میرے ڈھانچے پر ذرا گوشت بھی پیدا ہو گیا تھا اور اب میں تقریباً وہی معلوم ہوتا تھا جو اپنے آپ کو ظاہر کرنا چاہتا تھا۔ ایک عام سائورپین بزنس مین۔

کہتے ہیں کہ ملاح اس کی چال سے پہچانا جاتا ہے کیونکہ جب بھی وہ چلتا ہے ڈولتا ہوا جاتا ہے میں نہیں جانتا کہ یہ کہاں تک صحیح ہے تاہم میں یہ ضرور کوشش کر رہا ہوں کہ میری چال میرا راز فاش نہ کر دے البتہ میں اپنے ہاتھوں کا کچھ نہ کر سکتا تھا۔ کیونکہ ان سے میرے پیشے کی علامتیں ظاہر تھیں۔ یعنی گٹے اور ٹوٹے ہوئے ناخن۔ چنانچہ جب بھی ریل کے ڈائمنگ کمپارٹمنٹ میں ویٹر کھانا لئے آتا میں حتی الامکان اپنے ہاتھوں کو اس کی نظر سے پوشیدہ رکھتا میں یہ بھی سوچ رہا تھا کہ اگر کسی یورپین یا ہندوستانی بزنس مین نے مجھ سے کاروبار کی بحث چھیڑ دی تو میں کیا کہوں گا۔ لیکن میرا یہ خوف بے بنیاد تھا کیونکہ ہندوستان کے بزنس مین اب ہوائی جہاز سے سفر کرنے لگے ہیں اور ریل کا پہلا درجہ عموماً خالی ہی رہتا ہے خصوصاً طویل سفر میں۔

جب میں کلکتہ کے ریلوے اسٹیشن ہاورہ پر اترا تو پلیٹ فارم پر اور پھاٹک پر پولیس کھڑی ہوئی تھی جس کے قریب سے گزرتے وقت میں اندر ہی اندر کانپ گیا لیکن پولیس کا ایک آدمی بھی میری طرف متوجہ نہیں نہ ہوا۔ اگر انہیں کسی کی تلاش تھی تو وہ یقیناً مجھ سے ملتا جلتا نہ تھا۔

میں نے ایک ٹیکسی میں سوار ہو کر ڈرائیور سے کہا ”گریٹ ایسٹرن ہوٹل“ ٹیکسی فرا کر بھاگ پڑی اور میں نے اطمینان کا سانس لیا۔ میں خوش تھا کیونکہ حالات اب ساتھ دے رہے تھے۔ پولیس میری طرف متوجہ نہ ہوئی تھی۔ اگر پولیس کو حقیقت میں میری تلاش تھی تب بھی یہ بات بڑی امید افزا تھی کہ وہ لوگ مجھے پہچان نہ سکے تھے لیکن میری یہ خوشی دیرپا ثابت نہ ہوئی کیونکہ ہوٹل کی ڈسپینشن میز پر نوٹس لگا ہوا تھا ”کہ کمرے خالی نہیں ہیں“ یہ بڑی مایوس کن بات تھی۔ تاہم میں نے پارسی کلرک کے ہاتھ میں دس روپے کا نوٹ تمھارا اپنی قسمت آزمائی اور دس روپے کے نوٹ نے یہ کام کیا کہ پارسی کلرک نے میری امید بندھاتے ہوئے کہا ایئرپورٹ کی بس ہوٹل کے مسافروں کو لے کر روانہ ہو جائے تو اس کے بعد وہ شاید میرے لئے کوئی انتظام کر سکے گا۔ اس نے میرا نام پوچھا اور جب میں نے اسے اپنا نام بتایا تو معلوم ہوا کہ میرا دس روپے کا نوٹ محض ے کار ہی گیا تھا۔ کیونکہ کسی نے ٹیلیفون کر کے میرے لئے، یعنی مسٹر رینالڈ کے لئے ایک کمرہ پہلے ہی سے بک کروا لیا تھا۔

میرے نے دو دن کمرے میں گزرے۔ بستر پر پڑے پڑے اکتا جاتا تو کمرے میں ہی غھٹنے لگتا۔ کھانا میں کمرے میں ہی منگوا لیتا تھا اور چونکہ بمبئی کی طرح کلکتہ میں شراب کے لئے پرمٹ کی ضرورت نہ تھی اس لئے اپنی بوریٹ دور کرنے کے لئے بے تحاشہ پیتا رہا۔ دوسرے دن کی شام تک بھی نوپاہ نے ”ظہور“ نہ کیا تو میں نے کہا جہنم میں جائے نوپاہ۔ میری جیب میں پانچ ہزار سے کچھ کم کے نوٹ تھے اور کلکتہ کی بندرگاہ پر دیس دیس کے جہاز لنگر انداز تھے چنانچہ کیا حماقت تھی کہ میں ہوٹل کے کمرے میں بند تھا؟ اس کا انتظار تھا مجھے؟ کیا چاہتا تھا میں؟ خواہ مخواہ وقت ضائع کر رہا تھا۔ مجھے تو صرف ایک جہاز چاہئے تھا یونان، لبرین یا ہنمین، جس کا کپتان اور نائب کپتان ایسا ہو جو بال کی کھال نکالنے کا عادی نہ ہو۔ بس اپنے کام سے کام اور روپے کی غرض رکھے۔ میں نے اپنے اس ارادے کو عملی جامہ پہنچانے کا تہیہ کر لیا اور اخبار میں جہازوں کے کالم میں جہازوں اور ان کی کمپنیوں کے ناکاموں کی فہرست دیکھ رہا تھا کہ نوپاہ کا فون آیا۔

”کو مسٹر رینالڈ“ اس نے بڑی بشت سے پوچھا کیسے ہو؟ امید ہے کہ طبیعت اب تمہاری اچھی ہوگی۔

”کہاں مر گئے تھے تم؟“ میں غصہ سے فرمایا۔

”ایک کام ہو تو بتاؤں۔ افوہ! اتنے بہت سے انتظامات کرنے تھے“ میرے غصے کے

جواب میں اس نے ذرا بھی خفگی کا اظہار نہ کیا“ بے حد معصوف رہا تو اب ہم یہاں سے روانہ ہو رہے ہیں۔ کل صبح تم اس ہوٹل کو چھوڑ دو گے۔

اور کہاں جاؤں گا۔ جہنم میں پولیس کے ہیڈ کوارٹر؟“

”دونوں میں سے کسی ایک جگہ“ نہیں بلکہ سیدھے سیدھے اسٹیشن پہنچ کر وار جیلنگ

کا ٹکٹ کٹاؤ گے۔ ٹھیک دس بجے وہاں پہنچ جانا ریل ساڑھے دس بجے چھوٹی ہے۔

”وار جیلنگ؟“ میں نے حیرت سے کہا ”اتنی بلندی تک جاتی ہے ریل؟“؟؟

”ہاں بھئی۔ گاڑی سلی گڑی تک جا کر بس ختم ہو جاتی ہے اور پھر وہاں سے چھوٹی کھلونا

سی ریل چلتی ہے۔ چھک پک۔ چھک پک۔ بہت عمدہ مقام ہے یہ وار جیلنگ۔ سرد اور

فرحت بخش۔ تم پسند کرو گے۔

”اب لگے! ہاتھوں یہ بھی بتا دو کہ اگر کسی صاحب کو یکایک مجھ سے دلچسپی پیدا ہو گئی

اور انہوں نے سوالات پوچھنے شروع کر دیئے تو میں کیا جواب دوں؟ یعنی کیا کروں گا میں

وہاں۔“

نوپاہ ہنسا۔

”وہی جو یہاں ہو“ وہ بولا ”بڑے صاحب کی ایکٹنگ کرو جو ”کالے لوگ“ سے دور ہی

دور رہنا پسند کرتا ہے پھر نہ کوئی تم سے دلچسپی لے گا اور نہ کوئی سوال ہی پوچھے گا۔“

تو ظاہر ہوا کہ جب سے میں نے ہاؤز کے اسٹیشن پر قدم رکھا تھا اسی وقت سے یہ

کبخت تمام میری حرکتوں پر نظر رکھے ہوئے تھا۔ چنانچہ اس خیال سے میں خوش ہوا کہ

یہ اچھا ہی ہوا کہ میں نے بندرگاہ کا رخ نہ کیا تھا لیکن ساتھ ہی ساتھ مجھے نوپاہ کی جاسوسی پر

بے انتہا غصہ بھی آیا۔

”سنو۔ غلیظ کڑے“ میں نے کہنا شروع کیا لیکن اس کے قہقہے نے میری بات کاٹ دی۔

”بہت عمدہ مسٹر رینالڈ“ وہ بولا ”تم ایک کامیاب ایکٹر ہو۔ تو کل ٹھیک دس بجے سیدھے اسٹیشن پر پہنچ جانا.... وہاں شاید ملاقات ہو۔ خدا حافظ“ اور اس سے پہلے کہ میں کچھ کہتا وہ فون رکھ چکا تھا۔

ہاؤز بے حد غلیظ لیکن واٹرلو، لندن، یا گرانڈ سٹیل نیویارک کی طرح شاندار اسٹیشن ہے سیدھے کلکتہ کا دوسرا بڑا اسٹیشن ہے جو غلاطت میں جہنم کا نمونہ ہے۔ غلاطت کی تہوں میں ٹخنوں ٹخنوں تک ٹانگیں دھنس جاتی ہیں اور بھکاریوں اور بنے ہوئے منہوں اور جھوٹے سادھوؤں کا ہجوم ہوتا ہے اور اگر آپ کو اپنا سامان عزیز ہے تو اپنا ایک ہاتھ اپنے سامان پر اور دونوں آنکھیں کھلی رکھیں اور اس قلی پر رکھے جو اسے اٹھائے ہوئے ہے۔ پھر گائیں بھی یہاں بہتات سے ہیں ہندوستان میں یہ جانور شہر کی سبزی منڈی کی کسی بھی دکان پر فراغت سے منہ مار سکتا ہے اور کوئی کچھ نہیں کہتا۔ لیکن یہاں اس کی حالت مختلف نظر آتی ہے۔ کسی گائے نے کہیں غلطی سے منہ مار دیا اور سڑاک سے اس پر بیدیا چابک پڑا۔

میں نے سیدھا بکنگ آفس کا رخ کیا۔ پہلے درجے کا ٹکٹ حاصل کیا پلیٹ فارم پر آگیا۔ قدم قدم پر میرا دامن اور پتلون کھینچے ہوئے نیم عریاں اور بھوکے بھکاریوں سے بچتا ہوا سلی گڑی جانے والی ریل کی طرف بڑھا جو پلیٹ فارم سے لگ چکی تھی۔ پلیٹ فارم کی بھیڑ میں میری نگاہیں نوپاہ کو تلاش کر رہی تھیں جو کہیں نظر نہ آتا تھا۔

ریل زیادہ تر تیسرے درجے کے ڈبوں پر مشتمل تھی اور ایک ایک کپار ٹمنٹ میں انسان جانوروں کی طرح بھرے ہوئے تھے۔ بچوں پر عورتیں سوار تھیں اور مردان دونوں پر سوار تھے اور پھر کچھ سامان کے انبار پر چڑھتے بیٹھتے تھے اور بہت سوں نے کپار ٹمنٹ کے دروازوں میں اور پائیدانوں پر ڈیرے ڈال دیئے تھے۔ تیسرے درجہ کا ہر کپار ٹمنٹ چیختی ہوئی انسانیت سے چھلک رہا تھا اور انسانوں کے جسم سے اٹھتی ہوئی پسینے کی بو کے بجائے

دور دور تک پہنچ رہے تھے۔ انجن کے عین پیچھے مال گاڑی کے چند ڈبے لگے ہوئے تھے۔ ایک ڈبہ سیکنڈ کلاس اور دو فرسٹ کلاس کپار ٹمنٹوں پر مشتمل تھا۔ میں فرسٹ کلاس کے ایک کپار ٹمنٹ میں سوار ہو گیا۔ کپار ٹمنٹ ایسا تھا جیسا کہ عموماً ہندوستانی ریلوں میں ہوتا ہے برتھیں تھیں۔ جنہیں رات کے وقت ”سلیپنگ برتھ“ بنایا جاسکتا تھا، ایک غسل خانہ تھا اور ایک باتھ روم، یہاں وہ گیلری عنقا تھی جو ہمارے یہاں کی ریلوں میں ہوتی ہے اور مسافر جب چاہے ایک سرے سے دوسرے سرے تک جاسکتا ہے چنانچہ ہندوستانی ریل میں سوار ہونے کے بعد آدمی اس وقت تک قیدی رہتا ہے جب تک کہ ریل اگلے اسٹیشن پر رکتی نہیں۔

معلوم ایسا ہوتا تھا کہ اس ریل میں بیس برس پہلے برطانوی فوجیں کو یہاں سے وہاں لے جایا جاتا تھا۔ ان کے جانے کے بعد سے لے کر اب تک کسی نے اس ریل کی خبر نہ کی تھی۔ نشست کا ریگزین پھٹا ہوا تھا اور اس میں سے پھونٹے باہر جھانک رہے تھے، کسی منچلے نے ہینسل سے کپار ٹمنٹ کی ایک دیوار پر عورت مرد کے اختلاط کی کوک شاستری تصویر بنائی تھی اور دوسری دیوار پر عورت مرد کی برہنہ تصویر، کے معلوم ہوا کہ کبھی کسی ”عمل رائے“ صاحب نے اس کپار ٹمنٹ میں سفر کیا تھا۔ وہ محترم اب تشریف نہ لائے تھے جو باتھ روم کی ٹنکی میں پانی بھرنے کی خدمات انجام دیتے تھے چنانچہ ٹنکی خالی تھی۔ میرے قلی نے میرا سامان رکھنے کے بعد بجلی کا پنکھا چلانے کی کوشش کی لیکن اس کی دیوانہ وار کوششوں کے بعد بھی پنکھائیں سے مس نہ ہوا تو قلی نے پچھلے کی شان میں چند مغلفات ارشاد فرمائے اور اپنی ایک ٹانگ پر جسم کا بوجھ ڈال کر ایک ہاتھ میری طرف بڑھا دیا۔ اس کی اجرت دینے کے بعد میں نے اپنا سر کھڑکی میں سے باہر نکالا اور نوپاہ کی ایک جھلک دیکھنے کے لئے نگاہیں ادھر ادھر دوڑانے لگا تو وہ مجھے نظر نہ آیا البتہ میری نظر بچوں کی قطار پر پڑی

تقریباً تیس تھے دس برس اور اس سے کم عمر کے۔ ایسے بھی جنہوں نے ابھی ابھی چلنا سیکھا تھا اور ایسے بھی تھے جنہوں نے ابھی چلنا نہ سیکھا تھا چنانچہ ان بچوں کو ہندوستانی

عورتیں گود میں اٹھائے ہوئے تھیں۔ یہ ہندوستانی عورت بے داغ سفید ساری میں ملبوس تھیں۔ یہ بچے دو دو کی قطار میں ایک دوسرے کا ہاتھ پکڑے پلیٹ فارم پر آئے۔ وہ بلبوں کی طرح چہچہا رہے تھے اور آنکھیں پھاڑ پھاڑ کر ریل کی طرف دیکھ رہے تھے ہندوستانی بچوں کا تو یہ ہے کہ جب وہ چھ سال کا ہو جاتا ہے تو آپ اس کی طرف دیکھ کر اس کی ذات اور اس کے مذہب کا صحیح اندازہ لگا سکتے ہیں، اور اس جماعت میں مختلف مذاہب کے بچے تھے۔ ننھے ننھے سکھ تھے جن کی بالوں کا چھوٹا سا جوڑا ان کی چندیا پر بندھا ہوا تھا، مسلمان لڑکیاں تھیں جنہوں نے شلوار قمیض پہنچ رکھی تھی، ہندو لڑکیاں تھیں جو ساڑیاں باندھے ہوئے تھیں اور دہلی عیسائی جو پرانے یورپی لباس میں تھے اور ان میں سے کسی کے خون میں مذہبی جنون اور نفرت کا وہ زہر نہ تھا جو آگے چل کر ان کے شعور میں پرورش پائے گا اس لئے میں ان کا انا تھ آشرم کے بچوں کو ایک میل دور سے پہچان سکتا تھا اور مجھے یاد رہے کہ ہمارے یتیم خانے کی سسٹرس ”ہمیں ایک دفعہ ساؤتھ پورٹ پر چھٹی گزارنے لے گئی تھیں اور بس اسٹاپ پر ہم سب کو آئس کریم خرید کر دی تھی۔ میرے کمپارٹمنٹ کے عین سامنے ایک ٹھیلے والا مختلف قسم کی مٹھائیاں تھالوں میں سجائے کھڑا تھا اور اپنے گندے رومال کو ہلا ہلا کر مٹھائیوں پر بھنبھناتی ہوئی مکھیوں کو اڑا رہا تھا۔ مٹھائی کے ٹھیلے کے قریب سے گزرتے وقت بچوں نے بھوکی نظروں سے مٹھائیوں کی طرف دیکھا۔ اتفاقاً ٹھیلے والے کی نگاہیں میری طرف اٹھ گئیں۔ میں نے اس کی طرف دیکھ کر اثبات میں سر ہلایا ”بچوں کی طرف اشارہ کیا اور اسے دس دس کے چند نوٹ دے دیئے اس پر ٹھیلے والے نے ہانک لگا کر بچوں سے کہا:-

”اچھا بابو لوگ۔ آجاؤ۔ کھا جاؤ۔ مفت میں لٹا دیا۔“

یہ سنتے ہی بچے ٹھیلے کی طرف دوڑ پڑے۔ سفید ساڑی والی عورتیں ہاں۔ ہاں“ کرتی رہیں لیکن بچے مٹھائیوں پر ٹوٹ پڑے اور دو ہی منٹ میں ٹھیلہ نہ صرف خالی تھا بلکہ اونڈھا پڑا تھا، اور ہر بچی کی دونوں مٹھیاں رنگ برنگی چکنی مٹھائی سے بھری ہوئی تھیں اور میرا دل ہلکا ہو گیا اور لیکن میری خوشی اور ہنسی دیرپا ثابت نہ ہوئی۔

ایک سفید قام عورت پلیٹ قام کے پھانگ میں سے نکل کر ہندی زبان میں بڑبڑاتی ہوئی بھاگ کر آئی اس نے چند بڑی عمر کے بچوں کی مٹھیوں میں سے مٹھائی چھڑائی اور نہایت ہی غصے کے عالم میں ریل کے نیچے پھینک دی پھر اس نے چیختے ہوئے بچوں کو گھسیٹ کر ایک قطار میں کھڑا کر دیا اور ان کی مٹھیوں سے بھی مٹھائی چھڑا کر پھینک دی اور پھر ان سب کو ہانک کر تھرڈ کلاس کے ایک کمپارٹمنٹ میں سوار کر دیا اس نے ان سب کو یوں سرعت سے قابو میں کر لیا تھا جس طرح کہ پولیس کا دستہ فساد زدہ علاقے میں حالات کو قابو میں کر لیتا ہے۔ روتے ہوئے آخری بچے کو بھی جب کمپارٹمنٹ پہنچا دیا گیا تب اس سفید قام عورت نے میری طرف دیکھا۔

میرے خیال میں اسکی عمر تیس سال کے اندر اندر ہوگی نیلی جھیل کی سی شفاف لیکن برف کے تودے کی سی سرد آنکھیں۔ صاف انگریزی رنگت، سرخی مائل بھورے بال، کمپارٹمنٹ سے کھڑکی میں سے، جہاں سے میں اسکی طرف دیکھ رہا تھا، وہ کچھ پست قامت معلوم ہوتی تھی۔ البتہ اس کی جرات مجھے پسند نہ آئی۔

اس نے کہا ”آئندہ سے اس قسم کی کوئی حرکت نہ کیجئے گا آپ بچوں کی عادتیں خراب کر رہے ہیں۔“

آئندہ سے خیال رکھوں گا“

اور میں نے دانت کچکچا کر کھڑکی گرا دی۔

نوپاہ کہیں نظر آیا چنانچہ مجھے اس پر بھی غصہ آ رہا تھا دو گھنٹوں بعد ریل ایک اسٹیشن پر رکی کہ وہ لوگ، جو ڈانگ کمپارٹمنٹ میں جانا چاہتے ہوں کھانے کے لئے چلے جائیں اور جب ریل اس اسٹیشن پر سے رینگ رہی تھی تو میں نے نوپاہ کو دیکھا۔

نوپاہ نے پھر لباس تبدیل کر لیا تھا اور وہ اپنے اس نئے لباس میں جنت سے نکالا ہو مور معلوم ہوتا تھا گہرے نیلے رنگ کی ڈھیلی اور نیچی قیض، کارچوبی واسکٹ اور سر پر موتی لٹکی چندیا ٹوپی اس لباس میں اس طرف، یعنی اسٹیشن اور ریل پر بھی، چونکہ بہت سے لوگ تھے اس لئے نوپاہ سب سے الگ اور نمایاں معلوم نہ ہوتا تھا۔ جیسا کہ بعد میں مجھے معلوم

ہوا اب وہ ایک شیرپا تاجر تھے جسکی تجارت اطمینان بخش طور پر چل رہی ہو جب میں اس کے قریب سے گزرا تو اس نے میری طرف دیکھ کر آنکھ ماری لیکن کوئی اشارہ نہ کیا جس سے لوگوں کو معلوم ہو جائے کہ ہم ایک دوسرے سے واقف ہیں۔

ڈاننگ کار میں میرے علاوہ چار دوسرے مسافر موجود تھے یہ چاروں ہندو تھے اور شاید برہمن تھے کیونکہ وہ اپنا کھانا اپنے ساتھ لائے تھے اور ویٹر کی خدمات کی انہیں ضرورت نہ تھی۔ ویٹر ایک طرف کھڑا دانتوں سے اپنے ایک ہاتھ کے انگوٹھے کا ناخن کتر رہا تھا اور اپنی برقان زدہ آنکھوں سے انکی طرف دیکھ رہا تھا۔

اور پھر وہ آگئی۔ ریل کے چلنے سے چند ہی منٹ پہلے وہی سفید فام عورت ڈاننگ کار میں داخل ہوئی اور میری طرف نگاہ غلیظ انداز بھی ڈالنے کی زحمت گوارہ کئے بغیر ڈاننگ کار کی انتہائی سرے کی طرف چلی۔ مکھیوں کی غلاظت سے داغدار مینو کی اوٹ لیکر میں نے اس عورت کا جائزہ لیا۔

میرا اندازہ غلط نہ تھا وہ واقعی حسین تھی اور اسکی آنکھوں میں جو برف کی سی سردی تھی وہ بھی غلط نہ تھی حتیٰ کہ ڈاننگ کار کا گرم اور بولا دینے والی فضا بھی اس برف کو پگھلا نہ سکتی تھی۔

”ان کبوتریوں میں ایک جو دنیا میں گھوم پھر کر انسانیت اور بھائی چارے کے متعلق تقریریں کیا کرتی ہیں“ میں نے فیصلہ کیا۔

لیکن پھر مجھے اسکی رواں اور صاف ہندی یاد آگئی تھی۔ امن کی پیا مبر کبوتریاں برس دو برس لندن اور امریکہ کے کسی ادارے میں ”سوشل سروس“ کی تعلیم حاصل کرنے کے بعد مشرق بعید کے دیہاتوں کا رخ کرتی ہیں چنانچہ وہ مقامی زبان ایسی صفائی سے نہیں بول سکتیں۔ چنانچہ عورت، معلوم ہوا کہ ایک عرصہ سے ہندوستان میں مقیم ہے اور میں سوچنے لگا کہ کیوں؟ یہ تو ہو نہیں سکتا کہ اسے شوہر کی تلاش ہو کیونکہ وہ حسین تھی اور کوئی بھی مرد اسے بیوی بنا کر اس پر فخر کر سکتا تھا۔ تو پھر؟ شاید وہ یہیں پیدا ہوئی تھی۔ اس کا ”ڈیڈی“ انگریزی راج میں کسی بڑے عہدے پر فائز ہو گا اور جب انگریز چلے گئے تو یہ

عورت ہندوستان کو اس کا جو وطن تھا، چھوڑ نہ سکی۔ گویا محب وطن، نہیں یہ بات بھی دل کو لگتی نہ تھی کیونکہ یہ عورت بوڑھی نہ تھی کہ جہاں ہو وہیں کی ہو رہے۔ شاید یہ بات تھی کہ وہ فطرتاً ان لوگوں میں سے تھی جو لوگوں کو ڈانٹتا اور ان پر حکم جتانا پسند کرتے ہیں۔ ایسے ہی لوگ پولیس میں بھرتی ہو جاتے ہیں یا جیلر بن جاتے ہیں گھنے، بے رحم، سرد اور سخت دل۔

مجھے بچوں پر رحم آنے لگا۔ بچاروں کے بڑے سخت شب و روز گزر رہے ہوں گے۔ میں شرمیلہ بدنے کو تیار تھا کہ یہ عورت روزانہ صبح سارے بچوں کو اپنی نگرانی میں غلواتی ہوگی اور دونوں وقت کا کھانا ناپ تول کر دیتی ہوگی اگر میں ہوتا اسکے اناٹھ آشرم میں تو آزادی اور بھینک مانگنے کو ترجیح دیتا۔

میں نے انگریزی کھانا پسند کیا۔ نیم گرم سوپ جس میں پیلی جہلی کے قلمے تیر رہے تھے گوشت جو اتنا چکنا تھا کہ میرے ہاتھ کی انگلیاں آپس میں چپک جاتی تھیں۔ ابلے ہوئے آلو اور شفتالو کا مربہ جو سوپ سے بھی زیادہ گرم تھا وہ عورت یہاں کے ”مینو“ سے پوری واقف تھی چنانچہ اس نے مغلی کھانا پسند کیا یعنی کچے دم کا پلاؤ۔ ویٹر نے ایک قاب اسکی میز پر لا کر رکھ دی جس میں گرم پلاؤ کا اہرام سا تھا اور وہ اسے بڑی رغبت سے کھانے لگی اور اس خیال سے میری رہی سہی بھوک بھی غائب ہو گئی کہ پلاؤ خود میرے کھانے سے زیادہ لذیذ تھا میں نے ویٹر سے وہسکی کا ایک پیگ خریدا۔ ریلوں میں شراب سپلائی نہیں ہوتی ہیں۔ یعنی اس کی ڈائننگ کاروں میں شراب نہیں ملتی۔ ایک ویٹر ایک دو بوتلیں چھپا کر رکھتے ہیں۔ اس واہیات غذا نے میرے معدے میں ایک طوفان اٹھا دیا تھا۔ وہسکی کے پیگ نے یہ طوفان تھما دیا چنانچہ میں نے ویٹر سے وہسکی کی بوتل خرید لی اور اسکی قیمت اتنی ادا کی کہ، اگر ہیمرگ کا کالا بازار سن لے تو اسے اختلاج کے دورے پڑنے لگ جائیں۔ اگلے اسٹیشن پر ریل رکی تو میں بوتل سمیت اپنے کپار ٹمنٹ میں آگیا۔

اپنے کپار ٹمنٹ کی طرف جاتے وقت میں نے اپنے پیچھے ہی اس سفید قام عورت کے پیروں کی چاپ سنی میں نے گھوم کر دیکھا کہ وہ میرے کپار ٹمنٹ کے ملحقہ کپار ٹمنٹ میں

چڑھ رہی تھی۔ میں نے دل ہی دل میں خدا سے دعا کی کہ اس کپار ٹمنٹ میں کھٹمل ہوں جو اس عورت کو توڑ کھائیں۔ میں بچوں کو مٹھائی کھاتے دیکھ کر خوش ہو رہا تھا اور اس کتیا نے میری یہ خوشی زائل کر دی تھی محض اپنی حکومت اور اختیار جتانے کے لئے۔

میں نے دوسری دفعہ ڈائننگ کار میں جانے کا خطرہ مول نہ لیا کیونکہ اب میرے معدے میں سکت نہ تھی کہ اس واہیات غذا کو قبول کر سکتا۔ چنانچہ میں نے دہسکی کی بوتل سے کام چلا لیا۔ چونکہ میں عادی شرابی نہیں تھا۔ اس لئے شراب مجھ پر چھا جاتی ہے۔ نتیجہ یہ ہوا کہ بوتل خالی کرنے کے بعد نیند مجھ پر ٹوٹ پڑی اور میں اس پورے سفر میں سوتا رہا اور آنکھ اسوقت کھلی جب ریل سلی گڑی کے اسٹیشن میں داخل ہو رہی تھی۔

نیند اب بھی آنکھوں میں پھنسی ہوئی تھی لیکن میں نے اسے جھٹک دیا میں کانپ رہا تھا لیکن بخار سے نہیں بلکہ سرد پہاڑی ہوا کی کاٹ کی وجہ سے چاروں طرف پہاڑیاں تھیں جن کا سلسلہ ایک جتنائی زینے کی طرح بلند ہوتا ہوا ہمالیہ تک چلا گیا تھا۔ اب ہمالیہ اور فصیل کشور ہندوستان اور یہ جتنائی زینہ صنوبروں سے ڈھکا ہوا تھا۔

اوپر جانے کے لئے یہاں سے ریل بدلتی پڑتی ہے یہاں سے چھوٹی پہاڑی ریل اوپر جاتی ہے میں کپار ٹمنٹ کے دروازے میں کھڑا اس چھوٹی ریل کو دیکھتا رہا جس کے ڈبے اب جوڑے جارہے تھے۔

تمام ریلیں مسحور کن ہوتی ہیں اور وہ جتنی زیادہ چھوٹی ہوئی ہیں اتنی ہی زیادہ مسحور کن بھی ہوتی ہیں۔ لیکن یہ ریل اپنی مثال آپ ہے پیڑیاں دو فٹ سے کم چوڑی ڈبے چھوٹے اور کھلونوں جیسے اور انجن ایسے جیسے ڈزنی لینڈ سے نکال کر لائے گئے ہوں لیکن یہی چھوٹے چھوٹے انجن بڑے پر قوت ہوتے ہیں کہ مسافروں سے بھری ریل اور چائے سے بھری ہوئی مال گاڑی کو سات ہزار فٹ کی بلندی تک لے جاتے ہیں حالانکہ موٹر کے سڑک بھی نیچے سے بل اسٹیشن تک چلی گئی ہے اس کھلونا انجن کی دوسری حیرت انگیز خصوصیت یہ ہے کہ یہ اپنے مختصر سے قدر قامت کے باوجود دنیا کے بڑے سے بڑے انجن سے زیادہ شور مچاتا ہے چنانچہ گاڑی جوڑتا ہوا انجن اس وقت بھی شور مچا رہا ہے۔

بڑی ریل میں سے بچے خوشی سے چلاتے باہر آئے لیکن اس دفعہ بھی ان کی یہ خوشی دیر پا ثابت نہ ہوئی۔ اس الو کی ٹہنی نے ایک بار پھر ڈانٹ ڈھٹ کر بچوں کو ایک قطار میں کھڑا کیا اور پھر ایک حکم دے کر انہیں پلیٹ فارم پر ایک دائرے میں بیٹھا دیا فوراً ہی ساڑی میں ملبوس عورت نے کپڑا منٹ میں دودھ کے کین گھسیٹے، دودھ پیالوں میں بھرا اور یہ دودھ پیالہ ایک ایک بن کے ساتھ بچوں کے سامنے رکھ دیا اسکے ساتھ کسی قسم کی چھوٹی چھوٹی گولیاں بھی انہیں کھلائیں جو یقیناً بچوں کی صحت کیلئے مفید تھیں لیکن انہوں نے جس طرح منہ بنائے اس سے پتہ چلتا تھا کہ یہ گولیاں بد مزہ تھیں اور بچوں کو ذرا بھی پسند نہ تھیں۔

ایک دفعہ صرف ایک دفعہ میری اور اس سفید فام عورت کی نظریں ملیں اور میں کوشش کر کے حقارت سے یوں کھل کر مسکرایا کہ میری باپجی تقریباً پھٹ گئیں لیکن وہ برقی عورت میرے آر پار دیکھتی رہی اور پھر جرنیل کی طرح بچوں پر رعب بھاڑنے اور حکم چلانے میں مصروف ہو گئی۔

اور پھر نوپاہ گرم پانی سے بھری ایک بالٹی اور ایک حجام کے ساتھ نہ آیا ہوا۔ معلوم ایسا ہوتا ہے کہ اب احتیاط کی کوئی ضرورت نہ تھی کیونکہ نوپاہ سیدھا میرے پاس آیا اور ایک گاؤ کی طرح مجھے اس سفر کی خصوصیات سے آگاہ کرنے لگا میں اسکی ”پرواز معلومات“ باتیں دلچسپی سے نہ سن رہا تھا۔ میں کپڑا منٹ کے دروازے میں کھڑا ہوا تھا، حجام بڑی ڈاڑھی مونڈ رہا تھا اور میں سورج کی طرف دیکھ رہا تھا جو وادی کے مشرقی سلسلہ کوہ کے پیچھے سے طلوع ہو رہا تھا۔

شور مچاتا ہوا چھوٹا سا انجن اب بھی گاڑی جوڑنے میں مصروف تھا یہ بات نہ تو میری سمجھ آئی اور نہ ہی کسی اور کی سمجھ میں آئے گی کہ گاڑی ریل کے سلی گڑی پہنچنے سے پہلے ہی اس چھوٹی ریل کو جوڑ کر تیار کیوں نہیں رکھا جاتا کہ گھنٹے کے انتظار کی زحمت سے بچ جائیں! بہر حال جہاں تک میرا تعلق ہے میں خوش تھا کہ چھوٹی گاڑی ہمارے سامنے جوڑی جا رہی تھی کیونکہ اسے دیکھنے میں بے حد مزہ آرہا تھا۔

بچے بھی اس سے لطف لے رہے تھے۔ ایک چھوٹا سا لڑکا ”میجر جرنیل“ قسم کی سفید فام عورت کی نظر بچا کر دائرے میں لکل آیا۔ وہ میرے قریب سے گزرا تو اس نے بڑی معصومیت سے میری طرف دیکھا میں آنکھ مار کر مسکرایا وہ معصومیت سے میری طرف دیکھتا رہا۔ پھر اس نے ریل کی طرف دیکھا، پھر میری طرف میں نے اثبات میں سر ہلا دیا۔ لڑکا کم پرسی کے عالم میں کھڑا رہا میں نے ایک بار پھر آنکھ مار کر اپنی ناک سے کھلونا سے انجن کی طرف اشارہ کیا۔ اس کے معصوم بشرے سے بے چینی اور اشتیاق کے آثار ہویدا ہوئے ایک بڑا اور ذمہ دار آدمی اسے شرارت پر اکسا رہا تھا وہ چند قدم آگے اور انجن کی طرف بڑھا اور پھر پلٹ کر میری طرف دیکھا میں نے مسکرا کر اثبات میں سر ہلا دیا اور میرا یہ دوسری دفعہ سر ہلانا کام کر گیا۔ وہ بندوق کی گولی کی طرح بھاگا۔

عین اسی وقت سفید ساڑی والی عورتوں میں سے ایک کی نظر اس پر پڑی اور اس نے ایک زبردست چیخ کے بعد اپنی باریک آواز میں شور مچایا۔ اور میں اس خیال سے بے حد خوش تھا کہ اس میجر جرنیل سفید فام کے خلاف یہ چھوٹی سی بغاوت میں نے پکا کردی اور پھر یہ خیال بھی آیا کہ جب یہ لڑکا، یعنی باغی پکڑا جائے گا تو میجر جرنیل کبھت ایک قیامت اٹھا دے گا۔ لیکن اس کے غصے کے خیال سے بھی میرے جذبات کو تسکین پہنچ رہی تھی لیکن وہ لڑکا ابھی پکڑا جانے والا نہ تھا۔ باغی کا دماغ شاید کچھ اور ہی سوچ رہا تھا اسے محسوس ہوا کہ سفید ساڑی والی دم بدم اس کے قریب آتی جا رہی تھی۔ اتفاقاً اس وقت شیشنگ کرتا ہوا انجن گھڑی بھر کے لئے رکا اور لڑکا۔ غوطہ مار کر ایک ڈبے کے پیوں کے درمیان جا گھسا اور میرا دل ایک دم سے اچھل کر حلق میں پھنس گیا۔

میں نے ہری جھنڈی دکھانے والے کو چیخ کر ریل روکنے کو کہا اور حجام کو پھلانگ کر بھاگا معلوم ہوتا ہے کہ انجن کے شور میں اس نے میری آواز نہ سنی کیونکہ اس نے فوراً ہی ہری جھنڈی ہلا دی کہ انجن ڈبے کو دھکیل کر بقیہ گاڑی سے جوڑ دے۔ لڑکا اب ڈبے کے نیچے پناہ لے چکا تھا اور اپنا سر دو پیوں کے درمیان باہر نکالے اپنی کامیابی پر اور دنیا والوں پر مسکرا رہا تھا۔

میں نے ایک چھلانگ لگائی اور ریل کے نیچے گھس گیا لڑکے نے مجھے دیکھا تو وہ ریٹک کر دو سری طرف سے باہر نکلنے لگا اور اسی وقت ریل نے حرکت کی لڑکے کا آدھا جسم اندر کی طرف تھا اور آدھا باہر کی طرف اور کھڑکھڑاتے ہوئے پیسے اس کے جسم کے دو ٹکڑے کرنے ہی والے تھے کہ میں نے اسے اندر کی طرف گھسیٹ لیا اور اس چیخے اور تڑپتے ہوئے شیطان کو اپنے نیچے دبا کر اوندھے منہ لیٹ گیا اور چھوٹے سے ڈبے کی آہنی پٹیاں میرے سر کے پچھلے حصہ کو بری طرح سے رگڑتی ہوئی میری کمر کی طرف کھسکنے لگیں پھر یوں ہوا ہوتا ہے کہ کسی نے ہری جھنڈی والے یا انجن ڈرائیور کو صورتحال سے آگاہ کر دیا کیونکہ ریگتی ہوئی ریل رک گئی اور اسٹیشن کا پورا عملہ پلیٹ فارم پر اٹھ آیا اور وہ سب کے سب میری طرف دیکھنے لگے اور چیخنے لگے۔

میں نے لڑکے کو نیچے سے نکال کر باہر کھڑے ہوئے لوگوں کے سپرد کیا اور پھر میں بھی ذرا مشکل سے ریل کے نیچے سے نکل آیا۔ مشکل سے اس لئے کہ نیچے گھستے ہوئے میرا سر ڈبے کے پائیدان یا کسی ایسی ہی چیز سے ٹکرا گیا تھا۔ چنانچہ اب تک میرا دماغ سن تھا اور آنکھوں کے سامنے اندھیرے کی دجیاں تیر رہی تھیں۔ بہر حال پلیٹ فارم پر کھڑے ہوئے لوگوں نے مجھے باہر گھسیٹ لیا اور پھر وہ لوگ چلانے لگے لیکن میں ان کی طرف دھیان دیئے بغیر کسی نہ کسی طرح بھیڑ میں سے نکل آیا اور بڑی ریل کے اپنے کمپارٹمنٹ کی طرف چلا جب میں کمپارٹمنٹ میں چڑھ رہا تھا تو وہ سفید قام عورت میرے پاس آئی اور مجھے روکنے کی کوشش کی۔

میں نے کہا ”محترمہ! آپ اپنا وقت ضائع کر رہی ہیں۔ آپ جا کر اس شریر بچے کی کھال کھینچ لیجئے۔ یہی آپ کا کام ہے۔“

اور اس کے جواب کا انتظار کئے بغیر میں کمپارٹمنٹ میں داخل ہو گیا۔

ممکن ہے یہ نیند کا اثر ہو یا ممکن ہے یہ اس چوٹ کا اثر ہو جو میرے سر پر آئی تھی۔ وجہ کچھ بھی ہو بہر حال میں پانچ منٹ تک مسلسل قے کرتا رہا اور اس کے بعد مجھے کچھ نہ یاد رہا سوائے اس کے کہ ایک بار پھر میرا شانہ درد کر رہا تھا نوپاہ نے خدا جانے کس طرح

مجھے بڑی ریل سے نکال کر چھوٹی ریل میں پہنچا دیا اور پلیٹ فارم پر کھڑے ہوئے مشتاق
 متحسّس لوگوں کو مجھ سے دور ہی دور رکھا۔ اس کے بعد معلوم ہوتا ہے کہ میں بے ہوش
 ہو گیا تھا کیونکہ اس کے بعد کی جو بات مجھے صاف طور پر یاد ہے وہ یہ ہے کہ میں ڈبے کی
 اس سیٹ پر لیٹا ہوا تھا جو اتنی چھوٹی تھی کہ میں اپنی ٹانگیں لمبی نہ کر سکا تھا میرے شانے پر
 کوئی ایسی دوائی لگائی گئی ہے جس نے میری کندھے کو دھکا دیا تھا۔ میرے منہ سے چند
 گالیاں نکل گئیں۔ میں نے اٹھنے کی کوشش کی اور ایک آواز نے تھکمانہ لہجے میں کہا۔
 ”گالیاں نہ بکودرنہ اپنی سیٹک میں تمہارے حلق میں ٹھونس دوں گی اور پڑے رہو
 سیدھے سمجھے۔“

میں نے کہا ”تم کون ہوتی ہو مجھے گالیاں بکنے سی منع کرنے والی؟ خود میں تمہیں سیالہ
 اسٹیشن پر کونسنے سن چکا ہوں اور پھر میرے شانے کی مرہم پٹے کرنے کی اجازت تمہیں
 کس نے دی؟“

”اب وقت آگیا ہے کہ اجازت کے بغیر بھی تمہارے زخم کی خبر لی جائے۔“
 ”وہ بولی“

”معلوم ہوتا ہے کہ ایک عرصہ سے اس زخم کی طرف سے بے پرواہی برتی جا رہی
 ہے۔ اس قسم کے زخم کے لئے باقاعدہ مرہم پٹی بے حد ضروری ہے۔ اور اس وقت تک
 کہ زخم پوری طرح سے مندمل نہ ہو جائے۔“

”اس قسم کا زخم؟ کیا مطلب ہے تمہارا؟“ میں نے کہا ”ریل کے نیچے گھتے ہوئے یہ
 زخم آگیا تھا۔“

”جو بھی تم کہو میں تسلیم کئے لیتی ہوں“ اس نے کہا ”ٹھیک ہے۔ لو۔۔۔ ہو گیا اب تم
 چاہو تو اپنی قبض پہن سکتے ہو لیکن اگر تمہاری جگہ میں ہوتی تو دار جیلنگ پہنچتے ہی اس
 زخم کو کسی ڈاکٹر کو دکھاتی اس سلسلے میں بے پرواہی خطرناک نتائج پیدا کر سکتی ہے۔
 میں نے کروٹ لی اور اٹھ کر بیٹھ گیا۔ وہ میری سامنے کی سیٹ پر بیٹھی ہوئی تھی اور
 چھوٹی سی ریل ہانپتی اور کانپتی ہوئی بلندیوں پر چڑھ رہی تھی اور وہ لڑکی۔۔۔ وہ سفید فام

عورت مسکرا رہی تھی۔ جی ہاں حقیقت میں مسکرا رہی تھی اور اس آنکھوں کی برف ٹوٹ ٹوٹ کر پگھل رہی تھی۔

وہ بولی ”میں نے اب تک تمہارا شکریہ ادا نہیں کیا۔“
 ”کوئی ضرورت نہیں ہے۔“ میں غرایا۔

اگر تمہیں برا معلوم ہوتا ہے تو بے شک شکریہ ادا کروں گی اس نے کہا لیکن ایک بات پوچھوں؟ تم مجھ سے خفا کیوں ہو؟ کیا کیا ہے میں نے؟“
 میں بھی پوچھتا ہوں ایک بات؟ وہاں اسٹیشن پر میں نے بچوں کو مٹھائی دلوائی تھی۔ تو تم ایسی دھواں پھواں کیوں ہو گئی تھیں؟ میں نے پوچھا۔

”تمام بچے اس مرض میں مبتلا ہیں جسے انتڑیوں کی سوزش کہتے ہیں۔ چنانچہ انہیں سخت پرہیز کرایا جا رہا ہے۔ میں یہ نہیں کہتی کہ سیالہ کے اسٹیشن پر تم نے انہیں مٹھائی دلوائی تو کسی برے ارادے سے دلوائی تھی۔ لیکن۔“

اس نے شانے اچکائے ”میں تم سے پوچھتی ہوں کہ بہر حال جب تک میں ان چھوٹے شیطانوں کو داخلینگ کے سینی ٹوریم میں نہیں پہنچا دیتی تب تک ان کی ذمہ دار میں ہی ہوں۔“

اور میں شرم سار ہو گیا اور یقیناً بے وقوف نظر آ رہا تھا اور میں نے کہا۔
 ”معافی چاہتا ہوں۔“

”ٹھیک ہے مسٹر.... اور کیسے؟“

”ریٹالڈ“ میں نے حواس بجا رکھ کر کہا لیکن پھر اپنا عیسائی نام بھول گیا چنانچہ گھبراہٹ اور عجلت میں اپنا نام اصلی بتا دیا ”ماکل ریٹالڈ“

”اور میرا نام این ہیرے“ اس نے مجھے مطلع کیا۔

اس اثنا میں میں دواؤں کا وہ کھلا بکس بند ہو چکا تھا جو اس کے قریب رکھا ہوا تھا۔
 ”ڈاکٹر ہو تم؟“ میں نے پوچھا۔

”نرس ہوں“ اس نے جواب دیا ”بہت مدت سے یہاں ہوں؟“

”نہیں۔۔۔ حال ہی میں آیا ہوں“ میں نے سوچ کر جواب دیا۔

اب ظاہر ہے کہ میں محفوظ تھا یعنی چونکہ میں ہندوستان میں نیا نیا آیا تھا اس لئے ظاہر ہے کہ میں زیادہ باتیں نہ جان سکتا تھا۔ اس کے علاوہ اپنی ہی بولی بول رہا تھا اور میں مختصر سے جواب دے رہا تھا۔

”اس کے باوجود تم اتنی بہت سی ہندی جانتے ہو کہ تم نے معلوم کر لیا کہ میں کوس رہی تھی“ اس نے مسکرا کر کہا۔

اور میں اس طالب علم کی طرح سرخ ہو گیا جو جھوٹ بولتے ہوئے پکڑا گیا ہو۔
 ”ملاح ہوں“ میں نے تشریح کی ”چنانچہ اکثر سپاہی اور ہندوستانی جہاز میں سفر ہیں۔ بس ان ہی کے ساتھ میل جول کی وجہ سے میں ہندی سے واقف ہوں۔“
 میری اس بات نے اس کو مطمئن کر دیا لیکن اسے اور بھی زیادہ مطمئن کرنا ضروری تھا۔ چنانچہ میں نے کہا۔

چند ہفتوں کے لئے جہاز رک گیا ہے اس کے انجن میں خرابی پیدا ہو گئی ہے کچھ چنانچہ میں نے سوچا کہ ہندوستان کی ذرا سیر ہی کر لوں۔“
 ”اور سیر کے لئے تم نے عمدہ مقام منتخب کیا ہے۔“ اس نے سر ہلا کر کہا۔
 ”دار جیلنگ بے حد خوبصورت ہے۔“

”وہاں رہتی ہو تم؟“

میں نے پوچھا۔

”نہیں۔ ہمارا اسپتال گوا کی سرحد پر ہے۔ وہاں سے ہم وقتاً فوقتاً“ مریضوں کی پارٹیاں روانہ کیا کرتے ہیں۔ گوا گئے ہو کبھی؟“

جواب دینے سے پہلے میں قیض پہننے لگا تاکہ وہ میرے چہرے کا اتار چڑھاؤ نہ دیکھ سکے اور مجھے سوچنے کا بھی وقت مل جائے وہ براہ راست میری طرف دیکھ رہی تھی۔
 ”مارا گوا ایک دو دفعہ گیا ہوں“ قیض پہن چکا تو میں نے کہا ”لیکن یہ برسوں پہلے کا واقعہ ہے۔“

این کی پیٹھ میری طرف تھی اور وہ بیک میں سے پھل، کریم رول اور تھرماس نکالنے میں مصروف تھی پھر اس نے اصرار کر کے مجھے بھی ناشتے میں شریک کر لیا اور میں نے دل ہی دل میں خدا کا شکر ادا کیا کہ آزمائشی گھڑی گزر گئی تھی۔

جب ہم ناشتے سے فارغ ہوئے تو اس وقت شور مچاتی ہوئی ریل پہلی بلندی کی چوٹی پر پہنچ چکی تھی اور صبح کا سورج دور کے بلند برف پوش چوٹیوں پر چمک رہا تھا اور ریل کی کھلی ہوئی کھڑکی میں آتی ہوئی ہوا میں استرے کی سی کاٹ تھی۔

یہ سفر بے حد دلچسپ رہا۔ کبھی کبھی ایسے مقامات بھی آجاتے جب یہ شور مچاتی ہوئی کھلونا ریل بری طرح سے ہانپنے اور چیونٹے کی چال سے رینگنے لگتی اور ایسے میں ایک موقع پر بہت سے بچے اپنے کمپارٹمنٹ میں سے کود کر باہر آئے اور ہنستے کھلکھلاتے ریل کے ساتھ ساتھ دوڑنے لگے یہاں تک کہ این نے اپنا سر کھڑکی سے باہر نکالا میں نے انہیں خوب ڈانٹا اور انہیں واپس ریل میں سوار ہو جانے کو کہا۔ بڑی مضحکہ خیز بات ہے۔ حالات کی تبدیلی کے ساتھ خیالات اور چیزیں بھی کس قدر تبدیل ہیں۔ این میجر جنرل نہ تھی۔ یہ وہ لڑکی تھی جو اپنا کام بڑی لگن اور ذمہ داری سے کر رہی تھی بڑے خلوص اور ایمانداری سے اپنا فرض انجام دے رہی تھی۔ ان بچوں کی رگ رگ سے یہ لڑکی واقف تھی۔ ان سے بے حد پیار کرتی تھی لیکن ان کی بد تمیزیوں اور واہیات شرارتوں کو برداشت نہ کر سکتی تھی۔

اور پھر میرے لئے بھی کوئی آزمائشی گھڑی نہ آئی کیونکہ اب وہ میرے متعلق الٹے سیدھے سوالات نہ پوچھ رہی تھی چنانچہ مجھے جھوٹ بولنا نہ پڑ رہا تھا۔ اب ہم دونوں کے دل ایک دوسرے کی طرف سے صاف تھے اور ہم آپس میں معجزانہ طور پر بے تکلف ہو چکے تھے۔ ماضی، نیچے بہت نیچے، گرم میدان میں چھوٹ گیا تھا، اور صرف حال باقی تھا جس سے اسے بھی دلچسپی تھی اور مجھے بھی۔

اب تک جن عورتوں سے میرا تعلق رہا تھا یا جن سے میں ملا تھا وہ یا تو اچھی نہیں تو بری نہیں... اور شروع سے ہی اچھی عورتوں کے سلسلے میں میری قسمت بری ثابت ہوئی

تھی۔ اور یہ اچھی عورتیں جو میری راہ میں آئی تھیں، بس انگلیوں پر شمار کی جاسکتی تھیں۔ یہ عورتیں مختلف ممالک میں ”سماج سیوا“ کا کام کر رہی تھیں جو دل کی بے شک اچھی تھیں لیکن صورت کی بری اور ان میں سے ایک نے تو میرا ناک میں دم کر دیا تھا۔ یہ ایک چیف انجینئر لڑکی تھی اور جب بھی ہم ساتھ گھومنے نکلتے تو وہ ہر فرنیچر اسٹور کے سامنے لنگر ڈال دیتی۔ رہی بری عورتیں تو وہ کوئی مسئلہ نہ تھیں۔ وہ جانتی تھیں کہ میں کیا چاہتا ہوں اور میں چاہتا ہوں کہ وہ کیا چاہتی ہیں ہم ایک دوسرے کی ضرورت آسانی سے پوری کر دیتے تھے۔

لیکن یہ لڑکی ان سب سے مختلف تھی حسین اور مخلص اور وہ جسے ”اچھی عورت“ کہیں اور سب سے بڑی بات تو یہ کہ اس کے قریب سے میں وہ بے چینی محسوس نہ کر رہا تھا جو ہر ”اچھی عورت“ کے ساتھ بیٹھتے ہوئے یا گھومتے ہوئے محسوس کیا کرتا تھا۔

لیکن جب ریل ڈائجیلنگ کے اسٹیشن میں داخل ہوئی تو میری یہ بے چینی عود کرائی۔ وہ چند دنوں تک دارجلنگ میں ہی قیام کرنے والی اور پھر گوالوٹ جانے والی تھی۔ چنانچہ اس نے دارجلنگ دکھانے کے لئے اپنی خدمات پیش کر دیں اور اس کی یہ پیشکش مجھے قبول کرنی پڑی حالانکہ میں جانتا تھا کہ ریل کے اس دلچسپ سفر کے ساتھ ہی ساتھ میرا اور اپنی کا تعلق بھی ختم ہوتا ہے کیونکہ آئندہ کل میں کسی نامعلوم منزل کی طرف جا رہا ہوں گا اور ہر قدم پر پیچھے مڑ کر دیکھ رہا ہوں گا کہ پولیس کا کوئی آدمی میرا پیچھا تو نہیں کر رہا۔۔۔ میں ایک مغرور قیدی تھا اور پولیس کو میری تلاش تھی۔ چنانچہ میں پولیس کو دیکھتے ہی کسی گلی یا کسی محلے میں گھس رہا ہوں گا۔

”بس تو ٹھیک ہے“ وہ بولی ”کل ہی میں تمہیں دارجلنگ کی سیر کرا دوں گی“ صبح تو میں بچوں کا میڈیکل ریکارڈ تیار کرنے میں مصروف ہوں گی لیکن دوپہر کے کھانے کے بعد کوئی کام نہ ہوگا۔ تم قیام کہاں کر رہے ہو؟ اس کے اس سوال نے مجھے گھبرا دیا۔۔۔

”اوہ۔۔۔ پتہ نہیں“ میرے منہ سے بے اختیار نکل گیا۔

”کیا مطلب؟“

”وہ... میں... دراصل ہوٹل کا نام بھول گیا ہوں۔ لیکن ایک صاحب مجھے لینے آرہے ہیں... اور... یہ اس ٹریول ایجنسی کے ایجنٹ ہیں جس کے ذریعہ ہم نے اس سفر کا انتظام کیا ہے۔“

”اچھا تو پھر تم یوں کرو کہ مجھے فون کر دینا... ام... ام... ساڑھے بارہ بجے“ اس نے کہا ”یاد رکھنا دار جیلنگ پارک۔ آٹھ۔“

”اچھا... فون کروں گا“ میں بڑبڑایا اور میں نے ”ایسی خجالت محسوس کی کہ پہلے کبھی پوری عمر میں محسوس نہ کی تھی۔“

میں نے اس کا سامان اتارنے میں اس کی مدد کی اور ان بارہ پندرہ قلیوں کو ادھر ادھر دھکیلنے کی کوشش کرتا رہا جو سامان اٹھانے کے لئے نہ صرف دھنس آئے تھے بلکہ ایک دوسرے پر گرے پڑ رہے تھے۔ اور آپس میں جھگڑ بھی رہے تھے یہ منظر ہندوستان کے تقریباً ہر اسٹیشن پر دیکھنے کو ملتا ہے۔

اپنی نے اپنا ہاتھ مصافحہ کے لئے میری طرف بڑھا دیا وہ ہنس رہی تھی، اس نے کچھ کہا بھی لیکن قلیوں کے اور دوسری آوازوں کے شور میں نہ سن سکا۔ میں نے اس کا ہدھا ہوا ہاتھ اپنے ہاتھ میں لے لیا۔ میرا جی چاہتا تھا کہ اس کا ہاتھ بس پکڑے رہوں اور پھر دفعتاً ”چکا چوندا پیدا کر دینے والی روشنی چمک رہی تھی میں سمجھا کہ بجلی چمکی ہوگی۔ لیکن دیکھا کہ ایک موٹا ہندوستانی کیمرو اٹھائے میرے کوٹ کی آستین کھینچ رہا تھا۔ اس نے چیخ کر کہا۔“

”جناب! میں ہندوستانی ٹائمر کا نمائندہ فوٹو گرافر ہوں“ اس خاتون کے ساتھ آپ کی ایک تصویر اور کھینچ لینے دیجئے... تصویر کے ساتھ آپ... کے بہادرانہ کارنامے کی کہانی چھاپی جائے... وہ ہیرو جس نے موت کے پیوں تلے سے ایک معصوم بچے کو کھینچ کر اس کی جان بچائی اور خود اپنی جان کی پرواہ نہ کی... واہ... عمدہ سرخی... فرنٹ پیج۔

لیکن ایک دوسرا ہاتھ مجھے گھسیٹ رہا تھا۔ یہ نوپاہ تھا۔ وہ مجھے گھسیٹتا ہوا بھیڑ میں گھس گیا اور پھر ہم لوگ بھاگ رہے تھے اور نوپاہ کے منہ سے ایسی ایسی گالیاں نکل رہی تھیں

جو اس شخص کو بھی شرمادیں جو ہر بات میں جدید گالیاں بکنے کا عادی ہو۔ بازار کے سرے پر دو عمارتوں کے درمیان ہم رک گئے۔ ہم دونوں کا سانس پھول رہا تھا۔

”تم مادر... بے وقوف گدھے ہو“ نوپاہ نے چنگھار کر کہا ”سب لوگ تمہاری طرف دیکھ رہے تھے۔“

”تو یہ میرا قصور ہے؟“ میں نے بھی غرا کر کہا ”میں مادر... کیسی جان سلکا تھا کہ وہ مادر... رپورٹر ہے اور یہ کہ تمہاری تصویر لے رہا تھا“ اور یوں کئی منٹوں تک وہ مجھ کو گالیاں دیتا رہا یہاں تک کہ ”گولا بارود“ ختم ہو گیا۔

اس نے مجھے صدر بازار کے چھوٹے سے ہوٹل میں بیٹھ دیا اور خود سامان لینے اسٹیشن چلا گیا۔ جب وہ واپس آیا بدستور غصہ میں تھا اور بدستور بڑبڑا رہا تھا لیکن میرا غصہ رفع ہو چکا تھا اور خود نوپاہ کے غصے کی مجھے پرواہ نہ تھی اور رپورٹر والے واقعہ کی طرف سے میں پریشان نہ تھا۔

”اب یہ کیا بغیر چلم کے حقے کی طرح گڑ گڑتے رہو گے“ میں نے کہا ”ایسا کونسا پہاڑ ٹوٹ پڑا ہے؟ مقامی اخبار کا کوئی رپورٹر ایک معمولی سے واقعہ کا افسانہ بنانا چاہتا ہے تو اس سے تمہیں اور مجھے کیا؟ بلکہ میں سمجھتا ہوں کہ وہ واقعہ کو اب تک بھول بھی گیا ہو گا۔“

”اس عورت سے کیا کہا تم نے؟“ اس نے پوچھا۔

”کچھ بھی کہا ہو اس سے تمہیں کیا واسطہ؟“ میں نے کہا ”ایک بار پھر مجھے غصہ آنے لگا تھا اور اس کے لئے خاتون کی اصطلاح استعمال کرو۔ سمجھے وہ کوئی بازاری عورت نہیں ہے۔“

”بہت اچھا۔ دل نرم پڑنے لگا ہے کیوں؟“ وہ بولا ”تو تم نے اپنا نام بتا دیا۔ اپنی آپ بیتی سنا دی جس طرح کہ بمبئی میں اس رنڈی کو سنائی تھی جو ہوٹل چلا رہی ہے... میں وہاں، بمبئی میں کھڑکی کے باہر کھڑا سب کچھ سن رہا تھا۔ اور...“

یہ انتہائی چنانچہ ایک ہی چھلانگ میں میں نوپاہ کے سر پر تھا اور اس کا گریبان پکڑ لیا تھا لیکن یہاں آکر میری فتح ختم ہو گئی۔ نوپاہ جہاں تھا وہیں جما رہا۔ ایک انچ بھی ادھر ادھر نہ

ہٹا اور دوسرے ہی لمحے میں 'میں' قریبی دیوار سے ٹکرایا اور پھر دھڑام سے گر کر بیٹھ گیا اور نوپا اب بھی یونہی بولے جا رہا تھا جیسے کچھ ہوا ہی نہ تھا۔ آپ کا جی چاہے تو اسے جوڈ کہہ لیجئے۔ لیکن جوڈو کے داؤ بیچ سے میں واقف نہ تھا لیکن نوپا کا یہ داؤ میں تو سمجھ ہی نہ سکا خدا جانے کس طرح اس نے مجھے اٹھا کر پھینک دیا تھا۔ اس خلاف توقع اور ناقابل یقین سی بات سے میرا غصہ دفعتاً ٹھنڈا ہو گیا۔ یہ تو ایسا ہی تھا جیسے کسی کی بے حد پیاری آیا ضدی بچے کو سیدھا کرنے کے لئے اسے گداگدا رہی تھی۔

”بیمنی بہت دور ہے“ وہ بولا ”چنانچہ تم سمجھتے ہو کہ پولیس تمہیں بھول گئی ہوگی لیکن نہیں۔ وہ لوگ بھولتے نہیں۔ کبھی نہیں بھولتے۔ کیا بتایا ہے تم نے اسے کچھ نہیں۔ میں نے اسے کچھ نہیں بتایا ہے، کچھ نہیں کیا ہے۔“ میں نے غرا کر کہا ”کس قسم کا بے وقوف تم نے مجھے سمجھ رکھا ہے؟“

”ریٹائڈ“ میں نے کہ ”اور میں نے اس سے کہا کہ میں ملاح ہوں اور یہ کہ میرے جہاز کے انجن میں خرابی پیدا ہو گئی ہے چنانچہ اس کی روانگی چند ہفتوں کے لئے ملتوی کر دی گئی ہے اور اس لئے میں چھٹیاں گزار رہا ہوں۔“

”ایک کڑی“ وہ بولا بلکہ دو کڑیاں۔ فرض کرو پولیس کلکتہ تک تمہارا سراغ لگا لیتی ہے اور پھر؟... پھر بہت آسان معاملہ ہو جاتا ہے۔ ایک شخص ریٹائڈ ٹامی، گریٹ ایسٹرن ہوٹل میں قیام کرتا۔ یہ شخص ملاح ہے پولیس کو ایک ملاح کی تلاش ہے۔ بے وقوف! تمہیں اپنا کوئی دوسرا نام اور دوسرا پیشہ بتانا چاہئے تھا۔ ہمیشہ کی کڑیاں توڑتے رہو، سراغ چھپاتے رہو۔ سمجھے۔“

”بہت ہوشیار ہو تم“ میں نے تلخی سے کہا ”لیکن دوسرا نام سوچنے کا نہ تو میرے پاس وقت تھا اور نہ ہی کوئی مناسب نام مجھے بروقت یاد آیا ہی یہ بات کہ میں نے اسے اپنا پیشہ ملائی بتایا تو ایسا میں نے قصداً کیا کیونکہ میں نے دیکھا کہ وہ غور سے میرے ہتھیلیوں کی طرف دیکھ رہی تھی اور اس ملک میں جو سفید نام نظر آئے اور اس کے ہتھیلوں پر گھٹے بھی ہوں تو پھر وہ...“

”یا پھر مجرم“ وہ بولا اور یہ دیکھ کر میں حیران رہ گیا کہ وہ مسکرایا بھی۔
 ”معافی چاہتا ہوں مسٹر والیری۔ لیکن ہمیں بہت زیادہ احتیاط کرنی ہے تمہیں کسی سے بات نہیں کرنی چائے خصوصاً کسی یورپین سے۔۔۔ وہ عورت۔۔۔ میرا مطلب ہے خاتون بے شک تمہیں پولیس کے حوالے کرنا نہ چاہیے گی لیکن تم کیا جانو عورتیں پیٹ کی ہلکی ہوتی ہیں۔ چنانچہ جیسا کہ کہتے ہیں بات منہ سے نکلی اور کوٹھے چڑھی اور پولیس کے جاسوس ہر جگہ موجود ہوتے ہیں میرا خیال تھا کہ اس شخص کے لئے دار جیلنگ بے حد محفوظ مقام ہے جس کو بمبئی میں تلاش کیا جا رہا تھا لیکن اب معاملہ گریڈ نظر آتا ہے لیکن تم فکر نہ کرو۔ تم آئندہ دو تین دنوں تک اس کمرے میں ہی رہو۔ میں کہہ دوں گا تمہارا کھانا یہیں بھجوا دیا جائے۔“

”دو یا تین دن؟“ میں نے حیرت سے کہا ”یہ کیوں؟ میں تو سمجھا تھا کہ ہم فوراً کہیں جارہے ہیں۔“

”پہلے تو مجھے اس لاما کا پتہ لگانا ہے“ اس نے کہا ”یہاں پچیس تیس خانقاہ ہیں چنانچہ ظاہر ہے کہ کچھ وقت تو لگے گا ہی۔“

میں نے ہوٹل کے اس کمرے میں نگاہیں دوڑائیں۔ یہ کمرہ دو تین دن کے لئے میرا قیدی خانہ بننے والا تھا بارہ فٹ لمبا اتنا ہی چوڑا اور فضا میں پسینے کی بوتلی تھی۔ وہ مخصوص بوجو دال بھات کھانے والوں کے پسینے میں ہوتی ہے۔

”اچھا بھئی۔ تم جیتے۔“ میں نے کہا ”لیکن تم لاما کا کھوج لگا لو گے۔ تو پھر کیا؟“

”پھر اس کا انحصار تم پر ہے۔ میں تو گویا ذات باہر ہوں چنانچہ لاما میری طرف دیکھنا بھی گوارہ نہ کرے گا چنانچہ تنہا تمہیں ہی اس کے پاس جا کر کہنا ہے کہ روکا نے تمہیں بھیجا ہے۔“

”اے سب سچ سچ بتا دینا“ نوابا نے کہا ”اور وہ یقین کرے گا۔ بہت اچھا انسان ہے یہ لاما۔ سچ کی قدر کرتا اور جھوٹ کو پہچان لیتا ہے۔ اس لئے اس نے لات مار کر مجھے دنیا کے جمیلے میں پھینک دیا۔ لعنت ہے۔“ وہ پھر مسکرایا اور دروازے کی طرف چلا ”اچھا مسٹر

روالیری ہو سکتا ہے ابھی کچھ نہ بگڑا ہو لیکن اب احتیاط کرنا اور جب تک میں واپس نہ آجاؤں اس کمرے سے باہر قدم نہ رکھنا۔“

”لیکن ہوٹل والوں کا کیا؟“ میں نے پوچھا ”ان پر اعتبار کیا جاسکتا ہے؟“ میں یہ اعتراف کرتے ہوئے خود اپنے آپ سے نفرت محسوس کر رہا ہوں لیکن یہ حقیقت ہے کہ یہ نوپاہ مجھے مرعوب کر رہا تھا۔

ہاں کیونکہ میں انہیں روپیہ دے رہا ہوں ”وہ بولا ”چنانچہ وہ اندھے بہرے اور گونگے ہیں۔ تم فکر نہ کرو۔ میں بہت جلد واپس آجاؤں گا۔ اور وہ چلا گیا۔۔۔

لیکن وہ ”بہت جلد“ واپس نہ آیا۔ اس رات مجھے ٹھیک سے نیند نہ آئی اور دوسرے روز دن بھر کمرے میں بند رہا اور کھڑکی میں سے بازار، صنوبروں اور برف پوش چوٹیوں کا نظارہ کرتا رہا۔ میں بھوکا تھا لیکن ہوٹل والوں نے مجھے جو گوشت کھلایا وہ اتنا چکنا تھا کہ میری آنتیں الٹ الٹ گئیں میں نے ہوٹل کے چھوکرے کو بہت بہلا پھسلایا کہ وہ میرے لئے وہسکی کی ایک بوتل خرید لائے لیکن وہ اس کے بجائے کسی ایسے ”ڈرنک“ کی بوتل لے آیا جس کا ذائقہ وارنش جیسا تھا اور اس مشروب نے رہی سہی کسر پوری کر دی یعنی میرا بگڑا ہوا معدہ اور بھی بگڑ گیا۔

دوسری رات میں ذرا سکون سے سویا۔ یہ شاید بوریٹ اور تھکن کا رد عمل تھا لیکن مجھے احساس تھا کہ دوسرا دن میرے لئے قطعی ناقابل برداشت ہو گا میں نے نوپاہ کو بارہ بجے تک کا وقت دیا اور فیصلہ کیا کہ اگر اس وقت تک وہ نہ آگیا تو میں وہ کروں گا جو مجھے بہت پہلے کر لینا چاہئے تھا۔ یعنی یہ کہ ہوٹل سے نکل کر سیدھے اسٹیشن، وہاں سے ٹکٹ کٹا کر سیدھے کلکتہ اور وہاں سے جہاز میں سوار ہو کر ہندوستان سے باہر۔ وعدہ خلاقی؟ دشلو اس گھاٹ؟ یونہی سہی مین نے نوپاہ سے کوئی وعدہ نہ کیا تھا اور اگر وہ مجھ پر بھروسہ کر رہا تھا تو اس میں میرا قصور نہ تھا وہ مجھے آلہ کار بنائے۔ اس دہینہ کی تلاش میں مجھ... کیوں؟ اس لئے کہ مجھ آلہ بنائے اس دہیے کی تلاش میں مجھ سے گدھا مزدوری کروائے اسے ایک ملاح کی ضرورت نہیں جو اس کے لئے ایک مناسب گشتی نہ صرف خرید سکے بلکہ اسے چلا

بھی سکے اور اس کے لئے میں بے حد مناسب آدمی تھا اور اگر یہ فرض محال ہمیں وہ سوا
مل بھی گیا تو اسکے بعد کیا؟ غالباً یہ کہ لوہا مجھے پولیس کے حوالے کر دے گا۔ ہاں صاحب
اس آدمی سے کچھ بعید نہیں۔ چنانچہ بھیا! اب بھی وقت ہے بھاگ چلو۔

اس وقت میں کھڑکی کے سامنے کھڑا بازار میں دیکھ رہا تھا۔ دلفریب منظر تھا۔ دکانیں
طرح طرح کی مصنوعات سے بھری ہوئی تھیں۔ چرمی کام کی چیزیں پیتل کی بنی ہوئی اور
جک مک کرتی ہوئی پیزیں چبختے ہوئے رنگوں اور مختلف ڈائزینوں کے زنانہ لباس، غلے کے
انبار، سبزیوں کے ڈھیر اور اسی بازار میں لوگوں کا جو سیلاب بہ رہا تھا۔ ہندو، مسلمان
گورکھے، شیرپا اور سوری میں ملبوس تبتی۔ اور پھر میں نے اسے دیکھا۔

وہ دہلان اتر رہی تھی اور جھومتی بازار کے مرکز کی طرف چلی آرہی تھی۔

جی ہاں۔ جھومتی ہوئی جیسے یہاں کی فرحت بخش ہوانے اس پر نشہ اور مستی
طاری کردی ہو۔ اس نے پتلون، کھلے کلی والی جامنی رنگ کی قمیض اور اس پر چرمی جاکٹ
پہن رکھی تھی۔ اسکے دونوں ہاتھ جاکٹ کی جیبوں میں تھے اور اسکے بال، جو ریل کے سڑک
میں بندھے ہوئے تھے، اب کھلے تھے اور ہوا میں اڑ رہے تھے وہ میری کھڑکی کے عین
سامنے والی دکان پر رک گئی اور ہر چیز رک گئی حتیٰ کہ دنیا کی گردش بھی اس طویل لمحے کے
لئے تھم گئی اور سب کچھ غائب تھا بس میں تھا، میرے سامنے وہ تلک سڑک تھی اور اس
سڑک پر وہ کھڑی ہوئی تھی۔

”حواس گم، قیاس گم“

نظر کے آس پاس گم“

اور دوسرے ہی لمحے، کچھ بھی سوچے سمجھے بغیر، میں اپنی کمرے کی کھڑکی میں سے باہر
اور دس فٹ نیچے کود چکا تھا اور بھیڑ میں راستہ بناتا اسکی طرف۔ کھینچا چلا جا رہا تھا۔

اس نے میری طرف دیکھا اسکی خوبصورت آنکھوں میں نہ حیرت تھی اور نہ خفگی اور
اسکی دلکش مسکراہٹ میں نہ طنز تھا اور م سرزنش۔

وہ بولی، دار جیلنگ کے تمام ہوٹلوں میں فون کیا لیکن تمہارا پتہ نہ چلا۔

کیا واقعی تم میرا پتہ چلانے کے لئے اتنی بے تاب تھیں؟ میں نے پوچھا۔ اس نے اثبات میں سر ہلایا۔

”تمہارے شانے کو مرہم پٹی کی ضرورت تھی بس اس کی فکر تھی۔“
 ”بھول جاؤ اسے“ میں نے کہا ”تم مجھے دار جیلنگ کی سیر کرانے والی تھیں؟“
 ”گزشتہ کل میں نے اس کا کچھ انتظام کیا تھا۔ لیکن تم کہیں ملے ہی نہیں۔“
 ”آج کیا ہوا؟“

”تم کہتے ہو تو آج ہی سہی۔ لیکن تمہیں گرم جیکٹ اور سوئٹر کی ضرورت ہوگی۔“
 میں نے کہا ”دونوں میں سے ایک چیز بھی میرے پاس نہیں ہے۔ لیکن تم فکر نہ کرو۔۔۔
 سردی مجھے پریشان نہیں کرتی۔“

”ممکن ہے یہاں پریشان نہ کرتی ہو۔ لیکن میں تمہیں اوپر لے جانا چاہتی ہوں وہاں
 جہاں برف گرتی ہے۔“ ٹوپر سواری کی ہے کبھی۔“
 ”نہیں۔ ہر بات آج پہلی دفعہ ہو رہی ہے“ میں نے کہا ”اور اس وقت میرا دل خوشی
 سے گارہا تھا۔“

”تو آؤ پھر پہلے کارلپونگ سوئٹر اور ایک چرمی جاکٹ خرید لیں۔“
 اور اس نے ہندی زبان میں دکاندار سے گفتگو کی اور چند ٹانیوں تک بھاؤ تاؤ کرتی
 رہی اور تمہیں روپے میں سودا کر چکی تھی۔۔۔ اور پھر وہ مجھے بازار میں سے نکال کر اسے چوٹی
 پر لے آئی جہاں صنوبروں کے جنگل میں سنی ٹوریم تھا۔ وہ مجھے ایک بیچ پر بٹھا کر سنی ٹورم
 میں چلی گئی۔

آدھے گھنٹے بعد آئی تو اس کے پاس دو دبلے پتلے ٹوٹے تھے۔ ایک پر وہ خود سوار تھی اور
 دوسرے کی لگام پکڑے پیچھے پیچھے لارہی تھی۔ یہ ٹوہندوستان کے ہر اسٹیشنوں پر ٹیکسیوں
 کا کام دیتے ہیں۔ میں نے غلط پیر رکاب میں رکھا۔ اور بڑی مشکل کے بعد زمین پر پہنچا تو
 میرا منہ اس نالائق ٹوکی دم کی طرف تھا۔ اپنے قسم کی انارڈی پن پر میں ہمیشہ خفگی کا اظہار
 کرتا ہوں اور میرا مزاج بالکل ہی بگڑ جاتا ہے۔ چنانچہ جس طرح سے اپنی نے تہقہ لگایا

اس طرح سے اگر کسی اور نے قہقہہ لگایا ہوتا تو میں مارے گھونسوں کے اس کا چہرہ بگاڑ دیتا۔ لیکن اپنی کی بات دوسری تھی چنانچہ خفا ہونے کے بجائے اس کے ساتھ میں بھی اتنا ہنساکہ میری آنکھیں پر نم ہو گئیں۔ رہی بقیہ سواری تو وہ آسان تھی۔ چنانچہ ہم چل پڑے اور صنوبروں اور شاہ بلوط کے جنگل میں سے نکل کر پہاڑ کی ایک تنگی چوٹی پر آگئے۔ اپنی نے بتایا کہ شفاف صبح ہو تو اس مقام سے ایوریسٹ کی نوک ایک چمکدار سوئی کی طرح نظر آتی ہے۔

اور وہاں سے اتر کر ہم دوسری وادی میں پہنچے، پھر صنوبروں کے جنگل عبور کئے اور اب ہمارے ٹو ایک گنگنارتے ہوئے چشمے کے سنگلاخ کنارے پر خراماں خراماں چلے جا رہے تھے اور اس پوری سہ پہر میں ہمیں صرف ایک انسان ملا۔ یہ بوڑھا شیر تھا جس کے منہ میں ایک بھی دانت نہ تھا۔ اس بوڑھے نے چشمے کے پو فیلیے پانی میں کھڑے ہو کر ہمارے لئے مچھلیاں پکڑیں اور دوسری ڈھالان کی چوٹی پر پہنچ کر ہم نے ان مچھلیوں سے ضیافت اڑائی جہاں ہم بیٹھے تھے وہاں صنوبر کا چھوٹا سا جھنڈ تھا اور اس کے آگے پھر تنگی چٹانیں تھیں۔ اپنی اپنے ساتھ ڈبل روٹی اور مکھن اور جیر لائی تھی اور شراب کی بوتل بھی مچھلیاں ہم نے صنوبر کی خشک ٹہنیاں جلا کر بھونیں اور پھر افق مغرب میں ہم سورج کے تہذی گولے کو غروب ہوئے دیکھتے رہے اور وہاں موسمی بادل جمع ہو رہے تھے اور میں چاہتا تھا کہ یہ دن کبھی ختم نہ ہو بس قیامت تک لمبا ہو جائے۔

لیکن میری آرزو پوری نہ ہوئی۔ افق مغرب پر ضم ہوتے ہوئے اور پھلتے ہوئے بادلوں نے اس دن کو ختم کر دیا اور تب ہم نے نیچے صنوبروں میں بہتی ہوئی ہوا کی آواز سنی جو دم بدم بلند ہوتی جا رہی تھی۔ ایسا معلوم ہوتا تھا جیسے صنوبر کے جھنڈ میں بیٹھا ہوا کوئی چرواہا بے سرتال میں بانسری بجا رہا ہو۔ میں چٹان پر چپ لیٹ کر آسمان کی طرف دیکھنے لگا اور میں اپنے پہلو میں خوشگوار گرمی محسوس کر رہا تھا وہ چند فٹ دور بیٹھی نیچے وادی کی طرف دیکھ رہی تھی اور بہت دیر تک ہم میں سے کسی نے کچھ نہ کہا۔ میں لڑھک کر اس کے قریب پہنچا اور اس کا ہاتھ اپنے ہاتھ میں لے لیا اس نے اپنا ہاتھ واپس نہ کھینچا اور اس

سرد ہوا میں اس کا ہاتھ مجھے گرم لگا۔ نرم اور گرم۔ اس نیلے تپکے والے پھل کی طرح جو بہت دیر سے دھوپ میں ہوا تھا۔ میں نے آہستہ سے اس کا ہاتھ دبایا۔ جواب میں اس نے میرا ہاتھ دبایا اور پھر اٹھ کھڑی ہوئی اور وہ سحر ٹوٹ گیا۔

اس نے کہا ”مناسب ہو گا کہ اب چلا جائے۔ ان بادلوں کا مطلب ہے تیز ہوا اور موسم باراں کے آخر میں تیز ہوا کے بعد برف باری ہونے لگتی ہے۔“
ہم نے پکنک کا سامان سمیٹ کر پیک کیا اور ڈھلان اتر کر اس جگہ پہنچے جہاں ہمارے ٹیوبندھے ہوئے تھے اور جب ہم ڈھلان اتر رہے تھے تو برف کے پتلے پتلے کالے اڑنے لگے تھے۔

”میں آگے چلتی ہوں“ جب ہم سوار ہو گئے تو اس نے کہا ”تم اپنے ٹیو کی لگام ڈھکی چھوڑ دینا۔۔۔ وہ اپنے آپ پیچھے پیچھے چلا آئے گا۔“

ہم وادی میں پہنچے اور پھر دوسری ڈھلان چڑھنے لگے پگڈنڈی ایسی تھی کہ میں یوں محسوس کر رہا تھا جیسے استرے کی دھار پر سفر کر رہا ہوں پگڈنڈی کے دونوں طرف عمودی گراؤ تھا اور برف باری کا زور اب بڑھنے لگا تھا اور یہ برف پگڈنڈی کو ڈھکیلنے لگی اور ختم ہوتی ہوئی روشنی میں نظر کو عجیب عجیب دھوکے دے رہی تھی لیکن ٹیو گردنیں جھکائے جیسے پگڈنڈی کو سونگھتے ہوئے اوپر چڑھ رہے تھے اور ان کی رفتار زیادہ سے زیادہ کم ہوتی جا رہی تھی یہاں تک ان کی رفتار اس حد تک کم ہو گئی کہ چوٹے بھی ان سے آگے نکل جائیں اور ان کی اس ست رفتاری پر غصہ ہونے کے بجائے میں خوش ہوا کیونکہ اس طرح ہمارا یہ سفر اور یہ دن طویل ہو جائے گا۔

ہوا کا زور اب حقیقت میں بڑھ گیا تھا اور ہم چوٹی پر پہنچے تو وہ ہم سے بڑے زور سے ٹکرائی۔۔۔ ایک چیخ اور چنگھاڑتی ہوئی بلا جس نے مٹھیاں بھر برف ہمارے چہروں پر دے ماری۔ برف کے گولے اور بچ ذرے جو میرے چہرے کے گوشت میں بے شمار سوئیوں کی طرح چھپنے لگے اور آگے چلتی ہوئی اپنی میری نثر سے او جھل ہو گئی اور تب عمر میں پہلی دفعہ میں نے حقیقی خوف محسوس کیا۔ یہاں تک کہ میں اپنی سے بچ بچ نکرا گیا۔ وہ گھوم گئی تھی اور اس کے ٹوکا رخ اس طرف ہی تھا جس طرف سے ہم آئے تھے میرا ٹو بھی اپنے ساتھی کو دیکھ کر گھومنے کی کوشش کرے گا۔ اور میں وہیں دہشت کے عالم میں لگام کو یوں کھینچنے اور ادھر ادھر ہلانے لگا جیسے کہ طوفان میں پھنسی ہوئی کشتی کو سنبھالنے کی کوشش کر رہا ہوں۔“

اپنی آگے کی طرف جھک کر اپنے ہونٹ میرے کان کے قریب لے آئی اور ہوا کی چنگھاڑ میں چیخ کر کہا۔

”ٹوبلندی پر سے اترنے کی کوشش کر رہے تھے میں نے بڑی مشکل سے اس کی آواز سنی۔“

”یہ کسی چٹان کی اوٹ میں پناہ لینا چاہتے ہیں۔“

”ہاں لیکن ٹوؤں کے لئے۔“

اس نے جواب دیا۔

لیکن ہم دونوں صبح ہونے سے پہلے ہی اکڑ کر تختہ ہو چکے ہوں گے۔“

”پھر؟“

”ہمیں بہر حال چوٹی پر پہنچ کر دوسری طرف وادی میں اترنا ہے۔ وہاں ایک جھونپڑی

ہے۔“

اور مجھے یاد ہے کہ اوپر آتے وقت میں نے بھی وہ عمارت دیکھی تھی جسے اپنی نے

جھونپڑی کہا تھا۔ ایک نیم شکستہ ڈاک بنگلہ تھا جو ان دنوں میں استعمال کیا جاتا تھا۔ جب

لاہور جانے والی تبتی تجارتی سڑک کھلی تھی۔

”نیچے اتر جاؤ اور اپنے ٹٹو کو پیچھے لے آؤ تو وہ چلا آئے گا۔“
اس نے کہا۔

”لیکن اگر تم اس پر سوار رہے تو پھر وہ من مانی کرے گا۔“

چنانچہ یہی ہم نے کیا ”ہم دونوں ٹٹوں پر سے اترے اور ان کے آگے چل کر ڈھلان اترنے لگے اور ڈھلان اترتے وقت ٹٹو بڑی فرمانبرداری سے پیچھے پیچھے چلے آئے۔ غالباً انہیں احساس ہو گیا تھا۔“ پیچھے جائے پناہ موجود ہے اور کم سے کم میرا ٹٹو کسی جگہ پناہ لینے کے لئے اتنا بے تاب تھا کہ وہ اب میرے آگے ہو گیا اور میں ایک جھٹکے کے ساتھ بھاگا کہ میرا بازو شانے میں سے اکھڑتے اکھڑتے رہ گیا۔ اپنی نے اپنا ٹٹو روک کر میرے ٹٹو کا راستہ روک لیا تب وہ رکا اور تب میں دوبارہ اس پر سوار ہو سکا لیکن اس طرح جیسے کسی نے گیسوں سے آدھا بھرا ہوا تھیلا اس پر پھینک دیا ہو۔

ڈاک بنگلے تک ہم محض اس لئے پہنچے میں کامیاب ہو گئے کہ خود ہمارے ٹٹوں نے ہمیں وہاں پہنچا دیا۔ غالباً ان کی کوئی حیوانی حس بیدار ہو گئی تھی اور اس کے سہارے وہ سیدھے وہاں پہنچے تھے۔ نیچے اترتی ہوئی پگڈنڈی تقریباً پوری چھت برف کی سفید چادر سے ڈھک چکی تھی اور ہم ڈاک بنگلے کو اس وقت تک پہچان سکے جب تک کہ اس کی سگی دیواروں کے سائے میں نہ پہنچ گئے ایک طرف کی دیوار جھکی ہوئی اور طوفان کی براہ راست زد سے باہر تھی۔ چنانچہ ہم نے ٹٹوں کو اس دیوار کے سائے میں چھوڑا اور خود ٹٹول کر دروازہ تلاش کرنے لگے۔ دروازہ مل گیا اور چٹکھاڑتے ہوئے طوفان میں سے بنگلے کے اندر میرے میں پیچھے سے اپنی نے میرا ہاتھ پکڑ لیا۔

”معافی چاہتی ہوں مائیک“ اس نے کہا۔

”کاہے کی؟“

”اپنی حماقت کی۔“

ان پہاڑیوں سے اور یہاں کی ہواؤں سے میں واقف ہوں اس کے باوجود.....“

”لیکن مجھے کوئی تکلیف نہیں ہوئی۔“

میں نے کہا!

اور یہ میں نے جھوٹ نہ کہا۔

ٹال گیا تھا اور شرارت پر تلا ہوا تھا۔ تب میرے حواس بے شک جاتے رہے تھے۔

”اب میں محفوظ ہو رہا ہوں۔“

”ممکن ہے۔“

”وہ بولی۔“

لیکن مجھے طوفان کی علامتیں دیکھ کر نہ صرف تمہیں خبردار کرنا چاہئے تھا بلکہ فوراً ہی ’آدمے گھٹے میں پلٹ جانا چاہئے تھا۔ خوش قسمت ہیں ہم کہ بچ گئے ورنہ خطرناک نتیجہ ظاہر ہو سکتا تھا۔

اس نے میرا ہاتھ چھوڑ دیا تو ایدھن تلاش کریں۔ ٹیلی گراف والے ان بنگلوں میں اس وقت قیام کرتے ہیں جب تاروں کا سلسلہ درست کرنے یا چیک کرنے کے راؤنڈ پر آئے تھے۔ اور اس لئے ان بنگلوں میں جلانے کی لکڑیوں کا خاصا ذخیرہ موجود رہتا ہے۔“

اور واقعی اس بنگلے میں جلانے کی لکڑیوں کا خاصا ذخیرہ موجود تھا۔ صنوبر اور فرن کی خشک ٹہنیوں کا پورا انبار ایک کونے میں مل گیا اور کچھ ہی دیر بعد کمرے کے پرانے آتش دان میں شعلے رقص کر رہے تھے اور ٹھنڈا کمرہ برستان کے ایک گرم غار میں تبدیل ہو چکا تھا۔ میں باہر آیا اور طوفان کا مقابلہ کرتا ہوا جھکی ہوئی دیوار تک پہنچا اور پلٹک کی ٹوکری اٹھا لایا اور اس میں اب بھی اتنا کھانا بچا ہوا تھا کہ ہم دونوں کے لئے کافی تھا میں تو ایسا محسوس کر رہا تھا جیسے جنت میں پہنچ گیا ہوں۔

میرے لئے یہ دن ختم ہونے والا نہ تھا۔ کم سے کم ابھی نہیں۔ ہم ایک کمرے میں تھے محفوظ اور گرم اور چینی اور پر شور دنیا باہر چھوٹ گئی تھی۔ میں نے فرن کو بچھا کر کوچ سا بنایا اور ہم دونوں نے اپنے اوپر کے کپڑے اتار کر اس پر خشک کرنے کے لئے پھیلا دیئے اور پھر اپنی چائے بنانے کے لئے کیتلی میں برف پگھلانے لگی۔ وہ جھکی ہوئی تھی اور اس کے دل آویز خطوط مجھے مسحور کئے دے رہے اور پھر دفعتاً ”یہ سحر ٹوٹ گیا جیسے اس پر بجلی

گری ہو اور ایک بار پھر میں اسی جھوٹ اور لیت و لیل کی دنیا میں تھا۔
اس نے چائے کا کپ میری طرف بڑھا دیا اور میں نے اس کے لئے ہاتھ بڑھایا تو اس
وقت میرے زخم میں ایک ٹیس انگی جو لہراتی ہوئی پورے جسم میں پھیل گئی چنانچہ میں نے
بے ڈھنگے پن سے کپ پکڑا۔

اس نے بڑے سکون سے پوچھا ”شانے کا زخم دود کر رہا ہے۔ ہے نا“
”بازو ذرا اٹڑ گیا ہے“ میں نے کہا ”در اصل لگائیں پکڑنے کی عادت نہیں مجھے۔“
وہ گھوم کر کیتلی پر جھک گئی اور میں کوئی ایسا موضوع تلاش کرنے لگا جو بے ضرر ہو۔
لیکن ایسے وقت پر جو ہوتا ہے وہ ہوا یعنی مجھے کوئی بات نہ سو جھی چنانچہ وہ بولی۔
”اس کا ایکسرے کروانا ضروری ہے۔ ممکن ہے کسی ہڈی کو نقصان پہنچ گیا ہو۔“
”بھئی معمولی سی ٹکڑ کا معمولی سا زخم ہے اور ڈاکٹر اس کی صفائی اور مرہم پٹی کر چکا
ہے۔“ میں نے کہا ”سگریٹ پیو گی؟ ذرا نم ہوئے ہیں لیکن بالکل شمس نہیں ہو گئے۔ یعنی
جلائے اور پھونکے جاسکتے ہیں۔“

”مائک! میں پستول اور بندوق کی گولیوں کے زخم پہلے بھی دیکھ چکی ہوں۔“
اس نے سگریٹ کو نظر انداز کرتے ہوئے کہا ”ایسے زخم صرب فوری علاج سے
مندل نہیں ہوتے اور خود تمہارے زخم سے تو بہت زیادہ بے پرواہی برتی گئی ہے۔“
”کس مردود نے کہہ دیا تم سے کہ یہ گولی کا زخم ہے؟“ میں نے خفا ہو کر کہا۔
کسی نے نہیں۔ ”اس نے کہا اور اپنا ہاتھ میرے بازو پر رکھ دیا۔“ میں تمہارے
متعلق کھوج لگانے کی کوشش نہیں کر رہی مائک۔ یہ زخم تمہیں کیوں آیا اور کہاں آیا اس
سے مجھے کوئی سروکار نہیں لیکن اب اس کی خبر لینا بہت ضروری ہو گیا ہے۔ کل اسپتال
آ جاؤ اور میں ڈاکٹر۔۔۔۔۔“

”اوہو چھوٹا اس ذکر کو۔“

اور میں نے اس کا ہاتھ جھٹک دیا چنانچہ وہ اتش دان کی طرف گھوم گئی اور طویل
بے چینی خاموشی کا وقفہ رہا۔ میں نے آگے کی طرف جھک کر اس کے ماتھے اپنے بازوؤں

کے حلقے میں میں۔ نے دیا لیکن اس دفعہ اس نے میرے ہاتھ جھٹک دیئے۔
 ”تمہارا جوجی، اے کرو۔ میری بلا سے“ اس نے غصہ ہو کر کہا۔ ”لیکن اگر زخم سڑ
 جائے اور خون میں زہ پھیل جائے تو اپنے علاوہ کسی اور کو الزام نہ دینا“ ”نہ دوں گا۔“
 میں نے کہا۔ ”اچھا اب مناسب ہو گا کہ ہم یہ معاملہ یہیں ختم کر دیں۔ ایں؟“
 ”ٹھیک ہے میں خود۔“ ختم کرنا چاہتی ہوں۔“

وہ اٹھی اور دروازے پر جا کھڑی ہوئی۔

”ہوا کا زور ٹوٹ گیا“۔۔۔ اس نے کہا ”چنانچہ ہمیں چلنا چاہئے۔“

میں بھی دروازے میں پہنچا۔ میں اپنے آپ کو شکست خوردہ محسوس کر رہا تھا اور دل
 ہی دل میں اداسیاں چیخ رہی تھیں اور غم کراہ رہے تھے۔ میری زندگی کے ہر معاملہ کی طرح
 یہ اپنی والا معاملہ بھی ٹھیک سے شروع ہوا تھا اور میری زندگی کے ہر معاملے کی طرح اسے
 بھی اسی طرح ختم ہونا تھا۔ بڑی منحوس زندگی تھی میری کہ ہر بات اور ہر معاملے کا آغاز تو
 بڑا خوشگوار اور امید افزا ہوتا تھا۔ لیکن انجوم بڑا غمناک اور حوصلہ شکن۔ البتہ اپنی کے
 معاملہ میں یہ بات ضرور تھی کہ مجھے اسے زیادہ دنوں تک برداشت نہ کرنا تھا۔ ہم بہت جلد
 جدا ہو جانے والے تھے اور اپنی عزت اور وقار سنبھال کر ایک دوسرے کو ہمیشہ کے لئے
 خدا حافظ کہنے والے تھے۔ یہ میں نہیں جانتا تھا، وہ نہ جانتی تھی اور مستقبل قریب یا بعید
 میں اگر اس نے کبھی بھولے سے میرے متعلق سوچا تو میں اس کے لئے ایک آواز فخص
 ہوں گا جس سے اس کی ملاقات دار جیلنگ کے سفر میں ہوئی تھی اور جس کی کھل میں گولی
 کا سوراخ تھا اور یہ فخص ایسا بے پرواہ تھا کہ اس نے اپنے اس زخم کے متعلق کوئی دھیان
 نہ دیا تھا۔ بہر حال بہتر تھا کہ اس نے اپنے اس زخم کے متعلق کوئی دھیان نہ دیا تھا۔
 بہر حال بہتر تھا کہ وہ مجھے اسی طرح یاد رکھے، بشرطیکہ وہ مجھے یاد رکھنا چاہے۔ اب ہمیں
 زیادہ باتیں نہ کرنی چاہئے تھیں تاکہ زیادہ جھوٹ بولنے سے بچ جاؤں۔ میرے گناہ یوں بھی
 بہت سے تھے چنانچہ جھوٹ بولنے سے مزید ایک گناہ سے کچھ زیادہ فرق نہ پڑ سکتا تھا۔ لیکن
 اپنی کے سامنے جھوٹ بولتے وقت خدا جانے کیوں میرا دل دھڑکتا تھا۔

اپنی نے غلط نہ کہا تھا‘ ہوا کا زور واقعی ٹوٹ گیا تھا۔ لیکن برف کا زور بڑھ گیا تھا۔ برف اب مسلسل‘ ایک سفید چادر کی صورت میں‘ گر رہی تھی اور جب میں دروازے میں سے نکل کر چند قدم آگے بڑھا ہوں۔ تو کمر برف میں تھا۔ میں نے گھوم کر اپنی کی طرف دیکھا۔ یہ حقیقت ایسی فیصلہ کن تھی کہ بحث کی کوئی گنجائش نہ رہ گئی تھی۔ معلوم ہوا کہ ہم کم سے کم رات بھر کے لئے تو یہاں پھنس گئے تھے دس منٹ پہلے اس اتفاق پر میں خوشی سے چیخ اٹھا تھا۔ کیونکہ دس منٹ پہلے میں چاہتا تھا کہ یہ دن کبھی ختم نہ ہو لیکن اب اب میں بے چین تھا اور پریشانی میری رگوں میں سوئیاں چھب رہی تھی۔

ہم دونوں واپس اندر آگئے اور چرچا تے ہوئے کواڑ بند کر دیئے۔

”اب کیا کیا جائے۔“ میں نے پوچھا۔

اس نے اپنے شانے اچکائے۔

”ظاہر ہے کہ ہم اندھیرے میں تو نہیں جاسکتے۔ اس نے جواب دیا۔“ اگر راستے سے کہیں بھٹک گئے تو پگڈنڈی کے دونوں طرف وہ گہری کھائیاں تم خود بھی دیکھ چکے ہو مجھے افسوس ہے۔ مجھے جانا چاہئے تھا کہ طوفان آئے گا اور ہم پھنس جائیں گے۔“

”افسوس کرنے کی کوئی ضرورت نہیں ہے۔ تصور تمہارا نہیں ہے۔ لیکن تمہارے

ہسپتال والوں کا کیا؟“

”ان کا کیا؟“

”وہ لوگوں کو تمہاری تلاش میں بھیجیں گے؟۔ میرا مطلب ہے سرچ پارٹی یا کچھ اور؟“

”اس کا امکان نہیں کیونکہ ایسے موسم میں سرچ پارٹیاں کچھ نہیں کر سکتیں اور پھر وہ لوگ جانتے ہیں کہ میں اکیلی نہیں ہوں اور یہ کہ مجھے اتنی عقل تو ضرور ہے کہ کسی جگہ پناہ لے چکی ہوں گی۔ اس لئے وہ لوگ میری طرف سے متفکر اور پریشان نہ ہوں گے۔“

میں نے زیادہ لکڑیاں ڈال کر آگ بھڑکائی اور اپنی سے چند فٹ دور بیٹھ گیا میں اپنے آپ کو احمق محسوس کر رہا تھا اور اب بھی کوئی ایسی بات کہنے کی کوشش کر رہا ہوں جو عام سی ہو جس کا تعلق نہ میری ذات سے ہو اور نہ اپنی کی ذات سے۔ دیوانہ وار کوشش کے

باوجود کوئی ایسی بات نہ سو جھی جو اس کھنچاؤ کو ختم کر کے حالات کو پھر اسی مقام پر لے آئیں جہاں پہلے تھے، یعنی اس وقت جب ہم ٹٹوؤں پر سوار ہو کر اس سفر پر چلے تھے۔ لیکن مجھے کوئی بات نہ سو جھی چنانچہ میں نے ایک بھیگی ہوئی سگریٹ اس کی طرف بڑھا دی اور ایسا کرتے ہوئے میں نے اس کی طرف دیکھا کہ ہماری نگاہیں چار ہونٹیں اور یہ بیکراں وقت کا وہ لمحہ تھا۔۔۔ ایک لمحہ یا ایک صدی۔۔۔ جب اس لمحے کو کوی بیرونی قوت آپ پر حاوی ہو جاتی ہے اور آپ بے اختیار وہ کر گزرتے ہیں جو کرنے کا آپ کا ارادہ نہیں ہوتا۔

مجھے یاد نہیں کہ میں نے کس طرح اسے اپنی بانہوں میں سمیٹا۔ مجھے تو صرف یہ یاد ہے کہ وہ میری بانہوں میں تھی اور میں اسے چھوڑنا نہ چاہتا تھا اور اس نے اپنے نم گال میرے گال سے چپکا رکھے تھے۔ ہاں اس کے گال آنسوؤں سے بھیگے ہوئے تھے اور کمرہ گرم تھا اور فضا میں دھواں تھا اور اس دھوئیں میں صنوبروں کی بو تھی کیونکہ صنوبر کی خشک ٹہنیاں آشدان میں جل رہی تھیں۔

شعلے انگاروں میں تبدیل ہو گئے اور انگارے راکھ بن رہے تھے اور سردی سرعت سے بڑھتی جا رہی تھی اور اپنی میرے پہلو میں لیٹ ہوئی تھی اور اس کا سر میرے عریاں شانے پر ٹکا ہوا تھا۔ وہ گہری نیند سو رہی تھی۔

میں اس کے قریب سے آہستہ سے کھسک گیا اور اٹھ کھڑا ہوا۔ ایک بار پھر میں نے اپنا کوٹ اسے ٹھیک سے اڑا احادیا اور پھر وہاں سے ہٹ کر دروازے پر پہنچا باہر دیکھا۔ برف گرنی بند ہو گئی تھی۔ ہوا چلنی بند ہو گئی تھی اور مشرقی چوٹیوں کے اس پار افق پر اجالا پھیلنے لگا تھا۔ میں نے آشدان کے قریب پہنچ کر آگ جلائی۔ میں بچوں کے بل چل رہا تھا اور حتی الامکان بہت کم آوازیں پیدا کر رہا تھا تاکہ اپنی بیدار نہ ہو جائے لیکن میں نے اسے کسماتے سنا اور گھوم کر دیکھا وہ جاگ گئی تھی اور کہنی کے بل نیم دراز ہو کر میری طرف دیکھ رہی تھی۔ آشدان میں رقص کرتے ہوئے شعلے کی نارنجی روشنی میں میں نے دیکھا کہ وہ مسکرا نہ رہی تھی اور اس کا چہرہ جذبات سے عاری تھا۔

میں نے اپنا ہاتھ اس کی طرف بڑھا دیا اس نے میرا ہاتھ پکڑ کر دبایا اور پھر فوراً چھوڑ دیا۔ وہ اٹھ کھڑی ہوئی۔ میں اٹھا اور میں نے اسے اپنی بانہوں میں سمیٹنے کی کوشش کی لیکن وہ نفی میں سر ہلا کر پیچھے ہٹ گئی اور ہماری چیزیں سمیٹنے لگی۔ میں کوئی احمق نہیں ہوں چنانچہ میں نے اپنی کوئی الحال اس کے حال پر چھوڑ دیا۔ میں نے باہر آکر جہاں تک ممکن تھا برف ہٹائی اور ٹوؤں کو کھول کر انہیں پچکارتا ہوا دروازے پر لے آیا۔

سورج برف پوش چوٹیوں کے پیچھے سے طلوع ہو رہا تھا اور صبح سرد اور ہیرے کی طرح شفاف تھی۔ میں نے پکنک کا باسکٹ اپنے ٹوکے کی زین سے باندھا اور پھر بے ڈھنگے پن کا مضحکہ خیز مظاہرہ کرنے کے بعد اس پر سوار ہونے میں کامیاب ہو گیا۔ اپنی اپنے ٹوپر سوار ہو کر آگے اور اس راستے پر چلی جس سے ہم اندھیرے میں بھٹک گئے تھے۔ ٹو برف میں جو رکابوں تک آگئی تھی، ہنسناتے ہوئے آگے بڑھ رہے تھے اور تنفس ان کے نتھنوں میں سے سفید بادل بن کر نکل رہا تھا۔ نصف میل نیچے جا کر برف یوں دفعتاً ختم ہو گئی جیسے وہاں کسی نے بڑا سا رولر رکھ دیا ہو اور اب پگڈنڈی اتنی چوڑی تھی کہ دو ٹو ساتھ ساتھ چل سکتے تھے۔ میں نے اپنے ٹوکے کو ایڑ لگائی اور اسے اپنی کے ٹوکے پہلو میں لے آیا۔

میں نے کہا ”اچھا بھئی.... اب ہم اپنی خاموشی توڑ کر کچھ بات چیت کر سکتے ہیں؟“

اس نے نفی میں سر ہلایا اور اپنے ٹوکے کانوں کی سیدھ میں دیکھنے لگی۔

”دیکھو اپنی۔ معافی مانگ کر میں تمہاری اور اپنی ہٹک کرنا نہیں چاہتا۔“

میں نے کہا۔

”کاہے کی معافی مانگنا چاہتے ہو تم؟“

”تم نے میری عصمت دری نہیں کی۔“

اس کی آواز میں کرختگی تھی اور طنز بھی۔

”تو پھر آج صبح وہاں کمرے میں تم میری بڑھی ہوئی بانہوں کے سامنے سے یوں ہٹ

کیوں گئیں؟“ میرا لہجہ ظالمانہ تھا۔

”اس ذکر کو چھوڑو مائیک“ وہ بولی۔

”کیوں چھوڑوں؟“ میں نے کہا ”اینی۔ میں بہت سی باتیں تم سے کہنا چاہتا ہوں ان کا کہنا بے حد ضروری ہے۔ وہ باتیں جو مجھے گزشتہ کل بلکہ اس سے پہلے کہہ دینی چاہئے تھیں۔“

”مائیک! خدا کے لئے اس ذکر کو ختم کرو۔ میں کچھ سننا اور کچھ معلوم کرنا نہیں چاہتی۔“ اس نے سچ پا ہو کر کہا اور یہ چیخ جیسے اس کے دل سے ٹوٹ کر نکل تھی۔

”تو یہ بات ہے۔“

میں نے تلخی سے کہا۔

وہی پرانی بات جو ابتدائے آفرینش سے اسی طرح کہی جا رہی ہے۔ وہاں اس ڈاک بنگلے میں جو کچھ ہوا وہ محض رات گزارنے کے لئے تھا اور آج صبح تم کچھ سننا نہیں چاہتی۔ کیا کروگی تم؟ اس یاد کو ایک دم سے اور پوری طرح مٹا دوں گی۔ جیسے کچھ ہوا ہی نہیں؟“

اس نے اثبات میں سر ہلا دیا اور بدستور اپنے سامنے دیکھتی رہی۔

”لیکن میں نہیں بھلا سکتا“

میں نے کہا اور میں سمجھتا ہوں کہ تم بھی نہ بھلا سکو گی تم تو ایسا ہی کہہ رہی ہو جیسے تم ایک جسم فروش رنڈی ہو اور چاہتی ہو کہ میں بھی تمہیں ایسا سمجھوں۔ ”پیارے! میرے جسم کی قیمت میز پر رکھ دو اور جانی جب دوسری دفعہ اس طرف آؤ تو میرے پاس آ جانا۔“ تم اس پورے معاملے کو اوچھا، ذلیل اور واہیات اور غلیظ بنا رہی ہو۔ لیکن یہ معاملہ ایسا نہیں ہے۔ ہم دونوں میں سے کسی ایک کے لئے بھی ایسا نہیں ہے۔

اور یہ تم بھی جانتی ہو۔ تم نے مجھے سمجھ کیا رکھا ہے؟ احمق، گاؤدی؟“ میں جانتا ہوں

اینی۔“

اس نے گھوم کر میری طرف دیکھا۔ دفعتاً وہ اپنے آپ میں آگئی تھی۔ اب وہ مسکرا رہی تھی اور اس کی مسکراہٹ میں دونوں چیزیں تھیں۔ مٹھاس بھی اور اداسی بھی۔

”ہاں، مائیک، تم جانتے ہو“

”وہ بولی“

اور میں جانتا ہوں ٹھیک ہے ہم دونوں میں سے ایک بھی اسے بھلا نہیں سکتا۔ اس کے باوجود یہ معاملہ ختم ہوتا ہے۔

اسی وقت اور یہاں۔

”یہ کیا بکو اس کر رہی ہو تم؟“

”بکو اس نہیں کر رہی بلکہ.....؟!“

”سنو اینی۔ اس وقت میں ذرا پھنسا ہوا ہوں چنانچہ مجھے جلد اور چپکے سے کہیں آگے چلا جانا ہے۔ یہ بے حد ضروری ہے لیکن جانے کے لئے میں اپنی پوری کہانی تمہیں سنا دینا چاہتا ہوں اور ضرور سناؤں گا۔ اس کے بعد تم اپنے طور پر کوئی فیصلہ کر سکتی ہو اور نتائج اخذ کر سکتی ہو میری کہانی سننے کے بعد تم نے مجھ سے چلے جانے کو کہا تو بے شک پھر بات دوسری ہوگی لیکن اس کے بعد اگر تمہارے خیال میں ہمارا مستقبل شاندار ہو سکتا ہے تو دونوں کا ساتھ زندگی کو خوشگوار بنا سکتا ہے تو پھر۔ وہ بھی دوسری بات ہوگی۔“

”مجھے کچھ نہ بتاؤ“ اس نے التجا کی ”خدا کے لئے کچھ نہ کہو مانگ“

”کم سے کم ایک موقع تو دو مجھے“ میں نے کہا ”تم نہیں جانتیں کہ یہ کیا۔“

”میں جاننا نہیں چاہتی“

”یہ زیادتی ہے۔ خدا کی قسم“

”نہیں زیادتی نہیں ہے۔ اگر ہمارے لئے کوئی مستقبل ہے تو پھر مجھے اسکی پرواہ نہیں کہ تم کا ہے میں پھنسے ہوئے ہو۔ لیکن اگر تم نے مجھے بتادیا تو پھر یقیناً تم یہی یقین کر لو گے کہ میں تم سے محض اس لئے رخصت ہو رہی ہوں اور اسی لئے ناٹھ توڑ رہی ہوں کہ تمہارا ماضی انگشت نما رہا ہے تم سمجھے میرا مطلب؟“۔

اس نے اپنا ہاتھ بدھا کر میرا لگام والا ہاتھ پکڑ لیا ”مانگ ہمارے لئے ایسا کوئی مستقبل

نہیں ہے جسکا ذکر تم کر رہے ہو یا جسکی تم نے آس لگا رکھی ہے۔“

”کیا مطلب؟“

ہم دونوں کا الگ الگ مستقبل ہو سکتا ہے۔ ساتھ نہیں۔ اس حقیقت کو کوئی واقعہ اور کوئی بات بدل نہیں سکتی۔ چنانچہ اس معاملے کو بس ایسا ہی رہنے دو جیسا کہ ابھی ہے۔ چنانچہ پشیمانیوں اور طعنوں سے اسے بے لطف اور غارت نہ کرو۔“

”تو پھر یہ معاملہ ایسا ہی تھا جیسا کہ میں نے کہا۔

”اگر تم اصرار کرتے ہو تو یونہی سہی۔ خود تمہارے لفظوں میں اوچھا ذلیل اور غلیظ۔ بس روپیہ میز پر رکھ دو اور چلے جاؤ لیکن فرق صرف یہ ہے کہ جب دوبارہ آؤ تو میرے پاس نہ آؤ کیونکہ تم مجھے شاید دوسرے ملاح کے ساتھ پاؤ گے۔

میں نے لگائیں چھوڑ دیں، ایک جھٹکے کے ساتھ اپنا ہاتھ اٹھایا اور پانچوں انگلیاں اور ہتھیلی کھول کر اس کی طرف پوری قوت سے گھمادیا اس نے بچنے کی کوشش نہ کی۔ میرا ٹو لڑکھڑایا، جھکا اور پھر سنبھل کر آہستہ آہستہ چلنے لگا۔ اپنی اپنے ٹو پر سر جھکائے بیٹھی شدت جذبات سے کانپ رہی تھی اور میری تین انگلیوں کے تین سرخ جلتے ہوئے نشان اسکے رخسار پر صاف نظر آرہے تھے۔ اس نے سر اٹھا کر میری طرف دیکھا اس کی آنکھوں میں نہ غصہ تھا اور نہ سرزنش۔

”شکریہ“

اس نے پھر کی سی آواز میں کہا۔ ”عالمی میں اسی کی مستحق تھی۔ جو بات میں تمہیں بتانے سے احتراز کر رہی تھی اور آخر تک چھپانا چاہتی تھی۔ وہ یہ ہے کہ میں شادی شدہ ہوں۔“

اور اس نے اپنی ایڑیاں ٹو کی پسلیوں میں گاڑ دیں۔ وہ ڈھلان پر بھاگ پڑا۔ میرا ٹو پہلے سے ہی اس بات سے جب میں نے اپنی کے تھپڑ مارا تھا کہ بدحواس تھا۔ چنانچہ وہ بھی اس کے پیچھے بھاگنے لگا۔ میں نے مضبوطی سے زین کا اگلا حصہ پکڑ لیا اور دو موڑوں تک کسی نہ کسی طرح اس پر جما رہا لیکن تیسرے موڑ پر اس نے مجھے پھینک دیا اور پھر اپنے بوجھ سے نجات پانے کی خوشی میں دولتیاں چلاتا اور اچھلتا کودتا بھاگتا چلا گیا۔

میری گردن ٹوٹنے سے بال بال بچ گئی لیکن پورے بدن کی ہونٹیں نکل گئی اور جب میں

بڑی کوششوں اور مشکلوں سے اپنے زخم کی بے پناہ ٹیس برداشت کرنے کے بعد اٹھ کر
 کھڑا ہونے میں کامیاب ہوا تو میرا ٹو نظروں سے اوجھل تھا میں اس خیال سے ذرا خوش
 ہوا کہ میرا ٹو اپنی کوتاہی سے گئے گا اور تب وہ جان لے گی کہ ٹو نے مجھے کہیں پھینک دیا ہے
 غالباً کسی کھڈ میں اور پھر شاید وہ واپس آئے گی لیکن جب میں ایک پھٹے ہوئے بد معاش کی
 طرح بے تحاشہ گالیاں بکتا آگے بڑھا تو یہ دیکھ کر میرا خون کھول اٹھا کہ میرا ٹو پکڑندی
 کے کنارے پر اگی ہوئی گھاس اطمینان سے چر رہا تھا۔ میں نے اسے پکڑنے کی کوشش کی تو
 وہ چند گز آگے بڑھ کر پھر گھاس پر منہ مارنے لگا۔ میں نے پھر اسے پکڑنا چاہا اور میں نے پھر
 یہی حرکت کی اور اس طرح وہ اور اسکے پیچھے میں آگے بڑھتا رہا۔

جی نہیں صاحب..... وہ دن میرا نہیں تھا۔ بڑا منحوس دن تھا وہ

”تو یہ معاملہ ہے۔“ میں نے انتہائی غصے اور وحشت کے عالم میں سوچا میں پکڑنڈی اتر رہا تھا۔ جو شہر کی طرف جاتی ہے۔

کیلنگ اور اس کے بعد بہت سے ادبوں نے اس کے متعلق لکھا ہے اور انہوں نے اسے ”پہاڑی جنون“ کہا ہے یہ جنون میں جہازوں پر بھی دیکھ چکا تھا۔ جہاز کے عرشے پر استوائی چاند کی راتوں میں ایسے مجنونانہ مناظر میں نے دیکھے تھے اور اب بھی دیکھے جاسکتے ہیں۔ شادی شدہ عورتیں، جب انکے شوہران کے ساتھ نہیں ہوتے، بس مستی میں آئی ہوئی بلیوں کی طرح جو ان مردوں کے سامنے لوٹنے لگتی ہیں۔ اپنے شوہروں کی وفادار بیویاں اپنے گھر کے دروازے سے چند قدم آگے غیر مردوں سے لپٹی ہوتی ہیں۔

یہ ہے ”پہاڑی جنون“ ”یہ ہے“ استوائی جنون۔ ”موسم اور قدرتی مناظر کا سحر۔“ شریف خواتین۔ اور ”میں نے نفرت سے تھوک دیا اور بہت دیر تھوکتا رہا۔

جی نہیں۔ میرے لئے وہ دوسری قسم کی عورتیں ہی مناسب ہیں۔

”بری عورتیں۔“ کیونکہ آپ انہیں سمجھ سکتے ہیں آپ انکا اور اپنا مقام پہچان سکتے ہیں۔ لیکن یہاں؟ شریف ”یا“ اچھی عورتوں کے ساتھ؟۔

مجھے وہ باتیں یاد آگئیں جو میں نے اس شکستہ ڈاک بنگلے کے اندھیرے میں اور سرگوشی میں اپنی سے کہی تھیں اور وہ بھی اوپری دل سے نہیں بلکہ سنجیدگی سے۔ جو میں نے کہا تھا۔ وہ میں جانتا ہوں وہ چاہتا بھی تھا۔ میرے تو وہم و گمان میں بھی نہ تھا کہ یہ الفاظ میں کسی بھی عورت سے کہوں گا۔ اور میرا چہرہ شرم اور خجالت سے سرخ ہو گیا۔ میرے خدا! مجھے کتنا بڑا گدھا سمجھ رہی ہوگی؟ شاید اس وقت میری حماقت پر بے تحاشہ ہنس رہی ہوگی۔ میں نے جو کچھ کہا بڑی سنجیدگی سے کہا تھا۔ اپنی محبت اور اس کے مستقبل کے متعلق۔ لیکن اس کے لئے وہ باتیں بہت دلچسپ تھیں۔ محض وقت گزاری اور پھر۔۔۔ گھر کام اور شوہر کی آغوش۔۔۔۔۔ شوہر؟

جی ہاں!

میں اسے تصور کی نظر سے دیکھ رہا تھا۔ ڈھیلی پتلون والا سادہ لوح بزنس مین جو ذرا معمر تھا۔ جو چیک بک کی تو بڑی گر مجبوشی دکھاتا ہے لیکن بستر میں ٹھنڈے پن کا مظاہرہ کرتا ہے اور اپنی ... ایک انا تھ آشرم کی گورنس ہوتی ہے جو بچوں کو دور دراز کے سنی ٹوریموں میں لے جاتی ہے۔ کچھ دنوں کے لئے اپنے ٹھنڈے شوہر سے دور رہنے اور کسی غیر کی آغوش کی گرمی پانے کا بہترین قانونی اور ناقابل اعتراض بہانہ۔ شوہر غریب کو شک ہی نہ ہو۔ اور بیگم گل چھرے اڑائیں۔

”لعلت ہے کتیا پر“

”میں نے دانت پیسے۔“

دو گھنٹہ تک راستہ چلتے چلتے ٹانگیں ٹوٹ گئیں تب میں شہر میں پہنچا میں اسپتال کے قریب والا موڑ مڑ رہا تھا اور قدرے لنگڑا بھی رہا تھا کہ کہیں سے ایک پتھر سنستا ہوا آیا اور میری پیٹھ پر کھٹاک سے لگا۔

ایک گالی بک کر میں پیچھے کی طرف گھوم گیا کہ اس لوٹے کے کان گرم کروں جس مجھے ہمسرا تھا لیکن وہاں کوئی لڑکانہ تھا البتہ نوابہ سدا بہار کی جھاڑیوں میں سے مجھے جھانک رہا تھا میں نے اسکی طرف دیکھا تو وہ دیوانوں کی طرح ہاتھ ہلا کر مجھے بلانے لگا۔

”جنم جاؤ۔“

میں نے کہا۔

میں آگے بڑھنے ولا تھا کہ وہ جھاڑیوں میں سے نکل کر بھاگتا ہوا آیا اور میرا بازو پکڑ لیا۔ میں نے دیکھا کہ غصے اور پریشانی سے وہ پاگل ہو رہا تھا۔

”الو کے پٹھے بے وقوف گدھے“ اس نے کہا۔

پورا شہر پولیس سے بھنبھنا رہا تھا۔

میں نے کوئی جواب نہ دیا۔

”وہ تمہیں تلاش کر رہے ہیں سور۔“

اس نے پھر کہا۔

لیکن اس وقت میں پیا سا اور تھکا ہوا تھا۔ چنانچہ مجھے شراب اور نرم بستر کی سخت ضرورت تھی تاکہ پر میں اپنی سوچی ہوئی ٹانگیں پھیلا سکوں اور پھر مجھے نوبہا نے جو کہا اس پر یقین نہ تھا چنانچہ میں نے پھر کہا۔
”جنم میں جاؤ۔“

جواب میں اس نے اپنے گریبان میں ہاتھ ڈال کر ایک تہہ کیا ہوا اخبار نکالا اور میری آنکھوں کے سامنے نچانے لگا اور تب میں اسکے ساتھ کنارے پر پہنچا۔ اور یقین کیجئے بھاگ کر۔ اور وہاں پہنچ کر ہم دونوں خرگوشوں کی طرح جھاڑیوں گھس گئے۔
میری اور اپنی کی عمدہ تصویر تھی۔ خاصی بڑی تصاویر تھی۔ تین کالموں میں پھلی ہوئی۔ ہم دونوں منہ کھولے اور ایک دوسرے کے ہاتھ میں ہاتھ ڈالے کمرے کی طرف دیکھ رہے تھے۔

فلش لائٹ کے جھپکے سے آنکھیں ذرا چندھیا گئی تھی اسکے باوجود ہم دونوں کو کوئی بھی پہچان سکتا تھا معلوم ایسا ہوتا ہے کہ اخبار والوں کو اس دن کچھ زیادہ خبریں نہ ملی تھیں۔ کیونکہ میرے کارنامے کی داستان پورے دو کالموں میں پھلی ہوئی تھی۔

”ایک بہادر جوان نے چلتی ہوئی ریل کے نیچے گھس کر ایک بچے کی جان بچائی۔“
اس جلی حروف کی سرخی کے نیچے دوسری سرخی تھی۔

”تعطیل گزارنے آئے ہوئے ایک ملاح کا دلیرانہ اور بے دھڑک کارنامہ“

اس کے بعد میرے کارنامے کی داستان نمک مرچ لگا کر بیان کی گئی تھی اور اختتام یوں تھا۔

”بے لوث ہیرو نے اپنا نام بتانے سے انکار کر دیا اور آگے بڑھ کر دار جیلنگ اسٹیشن کی بھیڑ میں گم ہو گیا۔ لیکن بچوں کی انچارج زس اپنی نے بتایا کہ ہیرو ایک نیول آفیسر ہے جس کا نام مائیکل رینالڈ ہے۔ اس کے جہاز کی کلکتہ کی بندرگاہ میں مرمت کی جارہی ہے چنانچہ مائیکل رینالڈ اپنے سفر پر روانہ ہونے سے پہلے وار جیلنگ کی سیر کو آیا ہے۔“

”یہ اخبار کلکتہ کا تھا اور اس پر دو دن پہلے کی تاریخ پڑی ہوئی تھی!“

”نوپاہ نے کہا“ ہیرو بن گئے۔ سوراہنی!“

لیکن میں نے کوئی جواب نہ دیا تو وہ بولا۔

”گزشتہ رات میں واپس آیا تو اخبار ہر ایک کے ہاتھ میں تھا ہوٹل کے آدمی نے مجھ سے کہا کہ تم اس کتیا کے ساتھ گئے ہو چنانچہ میں اس سے ملنے گیا اور وہاں کے نوکروں نے بتایا کہ وہ سورنی تمہارے ساتھ لگی ہوئی ہے۔ دونوں موسم میں آئے ہوئے بلے اور بلی کی طرح دم سونگھنے پہاڑوں پر چلے گئے ہیں۔ میں پوچھتا ہوں تم پر ایسی بھی کیا مستی آئی تھی کہ ذرا صبر نہ کر سکے، میری واپسی کا بھی انتظار نہ کیا اور دم ہلانے چلے گئے اس کے پیچھے پیچھے؟“

”تم اپنی بات کہہ چکے“

میں نے تھکی ہوئی آواز میں کہا ”چنانچہ اب ہمیں کیا کرنا ہے؟“

”دم دبا کر بھاگنا ہے یہاں سے“ اس نے کہا اور پیچھے جھاڑی میں ہاتھ ڈال کر لیٹے ہوئے کپڑوں کا ایک بندل نکال لیا۔

”پولیس کے متعلق یہ جو تم نے کہا ہے۔ یہ سچ ہے یا محض ڈرا رہے ہو؟“

اگر ایسا ہے تو اسکی کوئی ضرورت نہیں۔ میں جانتا ہوں کہ یہ معاملہ خطرناک صورت اختیار کر سکتا ہے لیکن۔۔۔ پولیس میری صورت سے واقف نہیں۔

اس طرح میں خود اپنے آپ کو تسلی دینے کی کوشش کر رہا تھا۔ کھدر کا ایک کرتہ، سوتی پاجامہ، ایک پگڑی اور پہاڑی سینٹل ساری چیزیں ملے تھیں۔

”پہن لو یہ لباس۔“

نوپاہ کے الفاظ سمجھنے ہوئے دانتوں کے درمیان سے پس کر لکل رہے تھے۔ میں جھوٹ نہیں بول رہا پولیس یہاں آگئی ہے تمہاری اس محبوبہ کے ساتھ اس وقت۔ ایک مقامی پریڈنٹ اور بمبئی کا بے حد ہوشیار سی۔ آئی۔ڈی انسپکٹر ٹاڈ کرنی۔ یہ لوگ صبح سے اس گورت کے منظر تھے اور ابھی آدھے گھنٹے پہلے آئی ہے۔ گھوڑے پر سوار تھی وہ۔۔۔ اور

میں یقین سے کہتا ہوں کہ وہ مقامی سپرڈنڈنٹ اور بمبئی کے ناڈ کرنی کو ساری باتیں بتادی ہوں گی تم نے اس سے کیا کہا ہے؟

”کتنی باتیں کہی ہیں؟“

”میں نے اسے کچھ نہیں بتایا میں نے کہا۔“

جی چاہے تو میری بات کو سچ سمجھو اور جی چاہے تو جھوٹ لیکن اتفاقاً یہ سچ ہے ”میں نے جیب سے نوٹوں کی گڈی نکال کر اس کی طرف بڑھادی“ اپنا یہ روپیہ واپس لے لو۔ ہاں اگر تم پولیس کے سرکاری فنڈ میں اضافہ کرنا چاہتے ہو تو پھر بات دوسری ہے۔“ ایک لمحہ کے لئے اس کا غصہ رفع ہو گیا۔ وہ مسکرایا۔

”گویا تم پولیس سے واقف ہو؟ ماسٹر روایری میرے خیال میں تم چوب خشک ہو نہیں۔ روپیہ تم اپنے پاس ہی رہنے دو۔“

”کیوں؟“

”اگر میں پکڑا گیا اور تم بچ گئے تو یہ رقم کام آئے گی۔“

”تم کیوں پکڑے جانے لگے؟“ میں نے پوچھا ”پولیس کو میری تلاش ہے تمہاری نہیں۔“

”انہیں پتہ چل ہی جائے گا کہ ہم دونوں ساتھ تھے۔ اگر ان لوگوں نے اس بے چارے ناچیز بھکشو کو پکڑ لیا تو پھر معاملہ جلد ہی ختم ہونے کو مانگتا“ اس کے بشرے سے سنجیدگی عیاں تھی ”تم اس شخص ناڈا کرنی کو نہیں جانتے۔ وہ نفسیاتی اصولوں پر کام کرتا ہے۔ سوالات آہستہ آہستہ لیکن جواب جلد جلد اور اگر جواب نہ دیا فوراً اور ذرا ہچرچر کی تو کولہوں پر جوتوں کی ٹھوکریں اور یہ ناچیز ناڈا کرنی کی یادگار ٹھوکریں اپنے کولہوں پر ایک دودھ برباشت کر چکا ہے۔“

چنانچہ میں نے خاموشی سے اپنا لباس اتارا اور وہ کپڑے پہننے لگا جو نوپاہ لایا تھا۔ کپڑے پہننے وقت میں یہ کوشش کر رہا تھا کہ جھاڑیاں نہ ہلیں اور نہ سر سرائیں۔ چونکہ دونوں سے میں خوفزدہ تھا۔ نہ تو میں نہایا تھا اور نہ ہی حجامت بنائی تھی۔ اس لئے لباس کی تبدیلی

کے ساتھ ہی میری ہیئت بھی ایک بار پھر بدل گئی اور مجھے کوئی پہچان نہ سکتا تھا خصوصاً اس لئے بھی کہ یہاں کے لوگوں کا رنگ گورا اور آنکھیں عموماً نیلی ہوتی ہیں۔ نوپاہ نے بڑی مہارت سے میرے سر پر پگڑی لپیٹی اور پھر میری طرف دیکھ کر اطمینان سے سر ہلایا۔

”کیا مناسب لباس ہے اور خوب فٹ آیا ہے۔“

وہ بولا اور پھر پوچھا۔

”کہاں سے لیا؟“ میں نے تو نہیں پوچھا۔

”اس بھنگی سے جو مرگھٹ پر جھاڑو فیرو کرتا ہے۔ مروے کو جلانے سے پہلے وہ لوگ اس کے کپڑے اتار لیتے ہیں“ اس نے بڑے اطمینان سے مجھے مطلع کیا۔

اس کی اس اطلاع پر مجھے ہیمنہ آچلا تھا کہ وہ مجھے چھوڑ کر اٹھ کھڑا ہوا اور جھاڑی ہٹا کر باہر جھانکنے لگا۔ دوپہر کے وقت سڑکیں اور بازار ویران ہو جاتے ہیں پھر وہ مل اشیش سرد مقام ہی کیوں نہ ہو چنانچہ ان چند قلیوں کے علاوہ جو بازار کی طرف جارہے تھے، سڑک پر اور کوئی نہ تھا۔

”یہ تو سالی گڑبڑ ہے۔“

”وہ بڑ بڑایا۔“

اس طرف تو قلیوں کے گروہ اور خاصی گھاگھی کی ضرورت ہے۔ لیکن میں سمجھتا ہوں کہ چند قلیوں سے بھی کام چل جائے گا۔ کیونکہ وہ کہتے ہیں تاکہ حرام زادے کی رسی دراز ہوتی ہے اور پھر وقت بھی کم ہے۔

او چلیں۔

ہم نے اپنا اتارا ہوا لباس جھاڑیوں میں چھپایا اور چپکے سے سڑک پر آگئے۔

”اے احمق!“

”ہمیں یوں پیوں کی طرح ساتھ ساتھ نہیں بلکہ آگے پیچھے چلنا ہے۔“

”نوپاہ غرایا۔“

تم آگے چلو!

اب تم یہ شکاری کتے کی طرف چوکنے ہو کر چل رہے ہو۔ ارے یا۔۔۔ مزدوروں اور قلیوں کی طرح اطمینان اور خاکساری سے چلو۔ ہاں یوں۔ شاباش پیر گھسیٹ کر چلو یا تم سینڈل پہن کر بمبئی کے کسی بینک مینجر کی طرح اکڑا کڑا اور پیر اٹھا اٹھا کر نہیں چل سکتے۔ تم نے نئے جوتے نہیں پہنے ہوئے ہیں اور خیال رہے تم نے قلیوں کے سینڈل پہن رکھے ہیں۔ پیر گھسیٹ کر۔۔۔ اب اس طرح۔۔۔ ہاں اب ٹھیک ہے نوپاہ مجھے خوفزدہ اور پریشان کر رہا تھا۔ لیکن ساتھ ہی ساتھ ایک منجھے ہوئے استاد کی طرح سبق بھی دے رہا تھا۔ ”مگر کہیں پولیس کا کوئی آدمی نظر آجائے تو گھبرانہ جانا۔ اور یہ خیال نہ کرو کہ پولیس کا کوئی آدمی تمہارے شانے پر ہاتھ رکھ دے گا بلکہ اپنی زبوں حالت کا خیال کرو۔ یعنی اس طرح کہ آمدنی کم اور کنبہ بڑا۔ ایک بدفوق بیوی، ایک بیمار ساس اور آٹھ دس بے اور یہ سب کے سب بھوکے ہیں اور انتظار کر رہے ہیں کہ تم مزدوری کر کے کچھ لے جاؤ گے تو ان کے پیٹ بھریں گے اور بیوی اور ساس کے لئے دوائی بھی آئے بس قلی کی طرح سوچو۔ قلی کی طرح نظر آؤ۔۔۔ خصوصاً پیچھے سے۔“

اور یہ ہدایت بالکل صحیح تھی۔

ہم بازار کی طرف نصف راستے طے کر چکے تھے کہ پیچھے سے ایک کار تیزی سے بھاگتی ہوئی آئی۔ اس کی چھت پر گھوڑے ہوئے سرخ و سبز قمقمے دیکھنے سے پہلے ہی میں نے سمجھ لیا کہ وہ کس کی کار تھی۔ اس کی بریک جج اٹھیں اور وہ ہم سے چند گز دور رک گئی اور اس کے ساتھ ہی میرے دل کی دھڑکن ختم ہو گئیں۔ لیکن خوش قسمتی کے پیر نہ تھے اس میں میری قوت ارادی کا دخل نہ تھا۔ بلکہ یہ نوپاہ کا کرشمہ تھا جو اب بھی میرے پیچھے بڑھا رہا تھا۔

”رکو نہیں۔“

”اوپر نہ دیکھو۔۔۔ سر نہ اٹھاؤ۔۔۔ چلتے رہو۔۔۔ جب ہم۔۔۔ ان کے قریب سے گزریں تو دونوں ہاتھ جوڑ کر انہیں غمتے کرنا اور نگاہیں نہ اٹھانا۔۔۔ واہ۔۔۔ بہت عمدہ۔۔۔ بالکل اسی طرح۔۔۔“

پولیس کے دو وردی پوش آدمی چنگی کے اس دفتر میں سے نکلے جو سڑک کے کنارے تھا اور بھاگتے ہوئے آئے۔ دونوں گر کھے تھے۔ پست قامت اور مضبوط وہ دونوں کار کے قریب پہنچ کر رک گئے اور اندر بیٹھنے والوں کو کھٹ سے سلام کیا۔

قریب سے گزرتے وقت میں نے کنکھیوں سے کار میں بیٹھنے والوں کی طرف دیکھا۔ اس میں دو آدمی بیٹھے ہوئے تھے۔ ان میں سے ایک نے وردی پن رکھی تھی اور دوسرے سادے یورپی لباس میں تھا دونوں ہی ہندوستانی تھے۔ کار کے قریب سے گزرتے اور ان دونوں کو ہاتھ جوڑ کر نمستے کرتے وقت میں نے ہمت کر کے ذرا غور سے دیکھا جو وردی پنے ہوئے نہیں تھا دبلا پتلا شخص تھا اس کے چہرے کے نقوش تھکے تھے اور آنکھوں سے لرزہ خیز ذہانت ٹپک رہی تھی۔ وہ جو وردی پنے ہوئے تھا ان کاشیہلوں کو جو چنگی خانے کے دفتر سے نکل کر آئے تھے۔ ہندی زبان میں احکام دے رہا تھا۔

اور پھر ہم ان کے قریب سے گزر کر آگے نکل آئے اور ان میں سے کسی ایک نے ہم پر نگاہ غلط انداز بھی نہ ڈالی۔ میری چال سے شاید میرا اطمینان ٹپکنے لگا تھا کیونکہ نوپاہ نے فوراً کہا

”شباباش“

ان کی کار ایک بار پھر ہمارے قریب سے گزری اور سڑک کے موڑ پر پہنچ کر نظروں سے اوجھل ہو گئی۔

اب نوپاہ کی جان میں جان آئی اور اب وہ چھلانے لگا۔

”ایک ٹو بغیر سوار کے آیا۔ چنانچہ کھوج لگاؤ ایک دم جلدی اور جناب سب بھاگ دوڑ میں مصروف ہیں اور جناب عارضی طور پر ہمارے لئے ذرا معاملہ ٹھنڈا پڑ گیا ہے۔ سائیکل پر سواری کرنے والے اونٹ کی طرح وہ ملال خوش قسمت ہے جو گھوڑے پر سواری کر رہا تھا۔“!

”یا اس بھکشو کی طرح جو رنڈیوں کے کوٹھے جھانکتا پھرتا ہے“ میں نے نفرت سے کہا اب اگر مناسب سمجھو تو اپنی لطیفے بازی بند کرو اور یہ بتاؤ کہ ہم کہاں جا رہے ہیں۔ کیونکہ

تم جانو آگے میں چل رہا ہوں اور منزل سے واقف نہیں۔“
 ”واہ! کیا شاعروں کی سی بات کہی ہے۔ بہر حال چلے چلو۔ بازار میں اور پھر وہاں سے
 موٹر کی سڑک پر چل دو اور بس چلتے رہو۔“
 ”یہی کوئی دس بارہ میل تک۔“
 نوپاہ نے بٹاشت سے مجھے مطلع کیا۔
 ”دس بارہ میل تک ان واہیات سینڈلوں میں مجھے چلنا ہے؟“
 میں نے کہا۔ نوپاہ!

”مذاق کر رہے ہو تم۔“

”بس اسٹینڈ او ریلوے اسٹیشن پر خطرہ ہمارا منتظر ہو سکتا ہے۔ ہر اسٹینڈ اسٹیشن پر
 پولیس مسافروں کو چیک کر رہی ہے۔ البتہ نیچے اتنا خطرہ نہ ہوگا۔ چنانچہ وہاں سے ہم کوئی
 بس پکڑ لیں گے اسٹیشن تو ہمارے لئے خطرناک ثابت ہو سکتے ہیں اور ہوں گے۔“
 چنانچہ میں قلی کی طرح چلتا ہوا آگے بڑھتا رہا۔

راستہ اسی ہوٹل کے قریب سے گذرتا تھا جس میں میں ٹھہرا ہوا تھا راستے کے سرے
 پر ایک کانٹیل دیوار سے ٹیک لگائے اطمینان سے کھڑا ہوا تھا۔ راستے کے دوسرے سرے
 پر دوسرا کانٹیل ڈیوٹی پر موجود تھا۔ ہم پر نظر پڑی تو وہ چوکنا ہو گا اور میری گدی کے بال
 کھڑے ہو گئے۔ لیکن شکر ہے کہ وہ فوراً ہی ایک یورپین سیاح کی طرف متوجہ ہو گیا۔ جو
 کیمروہ لئے ہر چیز کی تصویر لیتا پھر رہا تھا۔

جب ہم راستے کا موڑ مڑ رہے تھے تو میں نے دیکھا کہ کانٹیل اس بھورے بالوں
 والے یورپین سیاح کے پیچھے نہ صرف لگ گیا تھا بلکہ اس کے قریب بھی پہنچ گیا تھا کانٹیل
 کی اس حرکت نے ایک حقیقت واضح کر دی۔ دارجلنگ میں اب ہر وہ شخص پولیس کی
 نظر میں مشکوک تھا جس کا رنگ گورا ہو اور جس نے یورپی لباس پہن رکھا ہو۔ اپنے بدو
 دار اور میلے لباس میں میں اطمینان اور شدت سے ذرا سا کانپ گیا۔ نوپاہ نے مجھے یوں
 مطمئن دیکھا تو کلمات

”بھیا! ابھی خطرہ ملا نہیں ہے۔ چنانچہ گیند کی طرف یوں اچلنے کی کوئی ضرورت نہیں۔“

اور اس دفعہ پھر اس نے صحیح کہا تھا۔

عین وقت پر ہمیں پولیس کی روک نظر آگئی، انہوں نے سڑک کے اس کنارے سے اس کنارے تک موٹی بلی کی آڑ لگادی تھی اور وردی پوش کانشیل دو کاروں اور ایک بس کے مسافروں کو سڑک پر ایک قطار میں کھڑی کر رہے تھے۔ سڑک کے ایک طرف ہم جیسے ننگے پاؤں اور گندے لباس والوں کو معلومات کو معانے کے لئے قطار میں کھڑا کیا جا رہا تھا۔ خوش قسمتی سے ہم ان کے اتنے قریب نہ آئے کہ ان کا شک دور کرنے کے لئے ہمیں برابر چلتے رہنا پڑتا۔ ہمارے دوسرے ساتھی کافی دور رک کر ان قلیوں اور مزدوروں کے ساتھ سڑک کے کنارے پالتی مار کر بیٹھ گئے تھے جو پہلے سے ہی وہاں بیٹھے ہوئے تھے۔ ہم بھی ان تماشایوں میں بیٹھ گئے۔ ہندوستان میں یہ وبا عام ہے کہ اگر کوئی شخص ’خواہ وہ اپنا بھائی ہی کیوں نہ ہو‘ کسی معمولی سے جرم میں بھی پولیس کے ہتھے چڑھ جاتا ہے تو پھر دوسرے لوگ اسے دیکھ دیکھ کر محفوظ ہوتے ہیں۔ ہندوستان کے کسی بھی شہر میں جاپے آپ اس جگہ بڑی بھیڑ دیکھیں گے جہاں پولیس کسی کو گھسیٹ رہی یا اس سے جرح کر رہی یا بغیر جی کی بائی سائیکل چلانے میں اس کا نام لکھ رہی ہوگی۔

جب ہم تماشائیوں میں بیٹھ گئے تو نوپاہ نے آہستہ سے کہا۔

”کیوں کیا کہا تھا میں نے؟“

اس نے جو کچھ کہا تھا وہ بے شک سچ ثابت ہوا تھا لیکن اس کی وجہ سے میرے دل میں اسکی محبت جاگزیں نہ ہوئی اور اس کے ایک گھنٹے بعد تو میرے دل میں سے اس کی تھوڑی بہت محبت بھی، جو باقی رہ گئی تھی، نکل گئی۔

آڑ کے قریب قطار میں کھڑے ہوئے لوگوں سے پولیس نیٹ چکی تھی۔ چنانچہ انہیں جانے دیا گیا۔ لیکن مسافروں کا تانتا بندھا ہوا تھا چنانچہ بھیڑ برہتی جا رہی تھی۔ اور پھر وہ دونوں پولیس افسر اپنی کار میں آگئے اور ان افسروں سے جو آڑ کے قریب ڈیوٹی پر تھے کچھ

بات چیت کرنے لگے۔ اس کانفرنس کے دوران دوسرے کام رک گئے چنانچہ بھیڑ بڑھتی گئی۔

آڑ کے بعد سڑک کوئی سو گز آگے تک سیدھی چلی گئی تھی اور پھر دفعتاً ”مڑ کر ٹیپک اس جگہ کے نیچے آگئی تھی جہاں ہم بیٹھے ہوئے تھے آگے بڑھ کر وہ پھر مڑ گئی تھی اور اسی طرح سانپ کی طرف بل کھائی ہوئی وہ پہاڑ سے نیچے پہنچ گئی تھی۔ میں نے ان لوگوں کی طرف دیکھا جن کا معائنہ پولیس کر چکی تھی اور ان کی قطار آڑ کے دوسرے طرف پہنچنے کے بعد ہمارے عین نیچے سے گزر رہی تھی۔

جس رشک سے میں نے ان لوگوں کی طرف دیکھا کہ پہلے کسی کی طرف نہ دیکھا تھا۔ سڑک کا یہ حصہ جیسے ہمیں اپنی طرف بلا رہا تھا اور پھر اس کے اور ہمارے درمیان ایک عمودی ڈھلان تو ہی تھی۔

میں نے سرگوشی میں نواہ سے کہا۔

”ہم کسی طرف اور کیوں نہ قسمت آزمائی کریں؟“

جس طرف بھی جائیں گے۔ یہی حال ہوگا ہر سڑک اور ہر راستہ پولیس نے روک رکھا ہے۔“ اس نے مجھے مطلع کیا۔

”رات کو؟“

”رات کو اور بھی زیادہ خطرہ ہوگا“

”کیوں؟“

”تمہارے روشن ہوں گے اور بھریہ بھی ہوگا کہ پولیس ہر متحرک چیز کو تھائیں سے گولی مار دے گی۔“

ہمارے ساتھ پالتی مار کر بیٹھے ہوئے دو تین آدمیوں کو بھی نہ ہی خیال آیا جس پر میں خود غور کر رہا تھا۔ بڑی احتیاط سے ایک ایک انچ ڈھیلان کی طرف کھسکنے لگے پھر دبے پاؤں ڈھلان اتر کر ان لوگوں میں شامل ہو گئے جن کی قطار آگے رینگ رہی تھی۔ ”جو پولیس کانفرنس“ اب بھی جاری تھی اور ان سب کی بیٹھیں ہماری طرف تھیں۔

میں نے سوالیہ نظروں سے نوپاہ کی طرف دیکھا۔ اس نے اثبات میں سر ہلادیا۔ اب موقع نکل چکا تھا۔ ایک پرانی کھڑکھراتی ہوئی اسٹیشن ویگن ڈھلان اتر کر اس طرف آئی اور پولیس اس کی طرف گھوم گئی۔

اسٹیشن ویگن آڑ کے قریب پہنچ کر رک گئی میں نے دیکھا کہ اس میں دو سواریاں تھیں۔ ایک تو گھنی داڑھی والا سکھ ڈرائیور تھا اور پچھلی نشست پر ایک مسافر تھا۔ کھڑکی کے شیشے پر شعاعوں کا عکس پڑ رہا تھا چنانچہ میں اس کی صورت نہ دیکھ سکا۔

دونوں پولیس افسر آگے بڑھ کر اسٹیشن ویگن کے قریب پہنچے اور میں نے دیکھا کہ اس افسر نے 'جو سادے یورپی لباس میں تھا' اپنے سر سے ہیٹ اتار کر بغل میں دبائی یہی ہے وہ ہوشیار 'سی آئی ڈی'۔ "نوپاہ نے آہستہ سے کہا "انسپکٹر ناڈ کرنی بہت ہوشیار ہے۔ اڑتے کوے کو پہچان سکتا ہے میں ہزاروں میں اسے پہچان سکتا ہوں اور...."

اس سے آگے نوپاہ نے جو کچھ کہا وہ میں نے نہ سنا کیونکہ پچھلی نشست پر بیٹھے ہوئے مسافروں نے کھڑکی کا شیشہ نیچے اتارا اور میرا دل قلابازی کھا گیا۔ یہ اپنی تھی۔

چند ثانیوں تک انسپکٹر اور اپنی میں باتیں ہوتی رہیں اور اتنی دور سے بھی میں بخوبی دیکھ سکتا تھا کہ اپنی کے بشرے سے غصہ عیاں تھا اور معلوم ایسا ہوتا تھا کہ وہ سخت لفظوں میں احتجاج کر رہی تھی۔ لیکن اس کا غصہ دھرا رہ گیا۔ ناڈ کرنی نے بڑے اطمینان سے اسٹیشن ویگن کا دروازہ کھولا اور ہوٹل کے ملازم کے سے اخلاق اور خاکساری سے ذرا سا جھک گیا۔ پھر اس نے گھوم کر وردی پوش کانشیلوں کو اشارہ کیا۔ وہ کانشیل باقاعدہ مارچ کرتے ہوئے آگے بڑھے اور ویگن کے ٹیبل گیٹ کے دروازے کھول لئے اس میں مختلف قسم کا سامان بھرا ہوا تھا۔ چائے کے چوبی صندوق 'خوبصورت رنگوں والی شطرنجیاں اور قالین اور سوٹ کیس.... میں نے ان سوٹ کیسوں کو پہچان لیا۔ یہ اپنی کے ذاتی تھے۔ کانشیلوں نے یہ تمام چیزیں گھیٹ کر سڑک پر ڈال دیں اور خود ویگن میں گھس کر اس کو تلاش کرنے لگے۔ جو اندر نہ تھا۔

نوپاہ نے آہستہ سے مجھے شوکا دیا۔ میں نے اس کی طرف دیکھا تو اس نے ڈھلان کی

طرف اشارہ کیا اور ساتھ ہی خود کھسکنے لگا۔ کھسکے جانے کے لئے یہ ڈھلان موقع تھا۔ پولیس وین کی طرف متوجہ تھی اور تماشائی اس دلچسپ منظر سے محفوظ ہو رہے تھے کہ ایک ”میم سب“ بھی پولیس تفتیش کا ہدف بنی ہوئی تھی۔

انچ انچ کھسکتے ہوئے ہم دونوں ڈھلان کی چوٹی پر پہنچے۔ وہاں سے سڑک تک گراؤ تقریباً دو سو فٹ تھا لیکن چونکہ ڈھلان پینتالیس درجے کا زاویہ بنا رہی تھی اس لئے نیچے اترنا کچھ زیادہ مشکل نہ تھا۔ ہم دونوں کولہوں کے بل نیچے پھسلنے لگے۔ لیکن بڑی احتیاط سے کہ دھول نہ اڑے اور کوئی ڈھیلا پتھر اپنی جگہ سے اکڑ کر نیچے نہ آ پڑے۔ ہم بچ نکلنے میں تقریباً کامیاب ہو چکے تھے۔

ہم نیچے پہنچے ہی تھے کہ اوپر سے کوئی چیخا۔ معلوم ایسا ہوتا ہے کہ عین وقت کسی نے ہمیں دیکھ لیا تھا فاصلہ ہم نے اٹھ کر چند ٹائیگر کی سی چھلانگوں میں طے کر لیا۔ نوپاہ نے کہا ”اب سڑک پر رہنا خطرناک ہے۔ پولیس پلک جھپکتے میں آجائے گی دوسری ڈھلان اترو اور بس بھاگو۔“

اور ہم نے ایسا ہی کیا اور اس دوڑ کو یاد کرتا ہوں، تو اب میں میرا معدہ الٹ جاتا ہے۔ بڑی اندھی دوڑ تھی۔ وہ کبھی تو ہم پہاڑی بکریوں کی طرح ایک سے دوسرے پتھر پر چھلانگیں لگاتے، کبھی اسی مٹی اور کنکروں پر پھسلنے لگتے جو اپنی جگہ چھوڑ دیتے، کبھی ہم اپنی ٹانگوں پر ہوتے اور کبھی لڑھک رہے ہوتے لیکن پیچھے دیکھنے کے لئے ہم ایک سیکنڈ بھی نہ رکے وقت اور فاصلے کا احساس مٹ گیا تھا۔ چنانچہ میں نہیں جانتا کہ ہم نے کتنی ڈھلانیں طے کیں اور سڑکیں کتنی عبور کیں البتہ اتنا ضرور جانتا ہوں کہ پولیس کی آڑ سے لے کر وادی تک کا وہ فاصلہ جو ہم طے کر رہے تھے، تقریباً ڈھائی میل رہا ہوگا اور صرف اتنے سے فاصلے میں سڑک نے کوئی بارہ پیچ و خم کھائے ہوں گے۔

منطقی نقطہ نظر سے ہمارے بچ نکلنے کا کوئی امکان نہ تھا اس حصہ میں پولیس کا زیادہ تر عملہ گھوڑوں پر مشتمل تھا اور یہ لوگ ڈھلان چڑھنے اور اترنے میں اپنی مثال آپ تھے اور ہم اس میں سراسر اناڑی تھے کیونکہ ہم میں سے ایک یعنی میں، ملاح تھا کبھی پہاڑوں پر

ہڑھا نہیں تھا اور دوسرا ایک سابق بھکشو تھا جس نے کبھی اس قسم کی مشق نہ کی تھی۔“
اس سے پہلے کہ ہم نصف فاصلہ طے کر پاتے وہ لوگ ہمیں پکڑ چکے ہوتے۔ کیونکہ ان کی آوازیں جن میں وہ ادکام صادر کر رہے تھے زیادہ سے زیادہ قریب آتی جا رہی تھیں میں مایوس ہو چکا تھا۔ نوپاہ بھی مایوس ہو چکا تھا اور پھر.... ایک معجزہ ہوا۔

ان میں سے کسی ایک کا پیر ایک بڑے پتھر پر پڑ گیا ہوگا۔ پتھر جیسے اس کا منظر تھا پتھر اپنی جگہ سے اکھڑ کر نیچے لڑھکا۔ اس ایک پتھر نے اپنی رو میں دوسرے پتھروں کو لے لیا۔ ان پتھروں نے پھر دوسرے پتھروں کو یہاں تک کہ مکانات کے حجم کے پتھر شور مچاتے ہوئے ہمارے دائیں اور بائیں سے گزرنے لگے اور مجھے ایسا معلوم ہوا کہ پہاڑ میں زلزلہ آگیا ہو۔ ہم ڈھلان اتر کر سڑک پر پہنچے ہی تھے کہ سیل سنگ نے ہمیں آلیا۔

دم رکنے لگا، پتھر ہم پر گرنے لگے، آنکھیں اندھی ہو گئیں اور ہم دونوں ڈھلان کے قدموں اور سڑک کے کنارے کے درمیان واقع تنگ نالے میں جا پڑے، کنکر اور وزنی پتھروں کا سیلاب ہماری اوپر سے گزرنے لگا۔ میں نے سمجھا کہ نوپاہ، یا تو کہیں آگے نکل گیا تھا یا پھر اس سیل میں دبا ہوگا۔ سیل سنگ کی گرج کم ہوئی تو ایک لات میرے چہرے پر لگی اور اس دم دینے والے اندھیرے میں چپت یا شاید اندھے منہ پڑا ہوا تھا۔

اپنی زندگی میں شاید پہلی دفعہ میں نے حقیقی خوف محسوس کیا اور دیوانہ وار ان پتھروں، کنکروں اور دھول پر اپنے پنجے چلانے لگا جن کا انبار ہمارے اوپر قائم ہو گیا، ناجو ہمیں پیسے ڈال رہا تھا، لیکن پھر ادھر ادھر سے آتی ہوئی روشنی کے داغوں سے پتہ چلا کہ ہم دونوں زیادہ گہرائی میں دفن نہ تھے۔

ایک بار پھر چیخ و پکار کی آوازیں سنائی دیں۔ پولیس عین ہماری سروں پر۔ ب گزر رہی تھی۔ میں نے نوپاہ کو تھوکتے اور عین مختلف زبانوں میں گالیاں بکتے سنا۔ لیکن میں بہر حال عارضی طور پر بچ گیا تھا۔ چنانچہ ایک طرح کا سکون محسوس کر رہا تھا۔ یہ خیال بڑا تسلی بخش تھا کہ پولیس وادی میں پہنچ گئی۔ ہمیں تلاش کرے گی اور وہاں ہمیں نہ پا کر پھر اوپر آئے گی تو اس میں خاصا وقت لگ جائے گا اور تب تک رات کا اندھرا اتر جائے گا۔ چنانچہ معلوم

ایسا ہوتا تھا کہ اس حال سے نکل بھاگنے کا موقع اب بھی تھا۔ یہی بات میں نے نوپاہ سے کہی اور ساتھ ہی اسے ڈانٹا۔ کہ وہ بے حرکت پڑا رہے مبادا اس کے ہٹنے جلنے سے ہمارے اس اہرام کی چوٹی پر کے چند پتھر لڑھک جائیں اور پھر پولیس کو شک ہو اور وہ ہمیں کھود نکالے۔“

”مسٹر روالیری۔“ اس نے کہا ”اگر ہم یہاں سے نکل بھی گئے تو اس کے بعد ہمیں اس وادی سے نکلنا ہوگا۔ چنانچہ اس وقت تو ہماری حالت ان دو چوہوں کی سی ہے جو دودھ کش میں گھسے ہوئے ہوں اور دودھ کش کا اوپری سرا بند کر دیا گیا ہو اور نچلے سرے میں چاروں طرف دشمن سوئے لئے منتظر کھڑے ہوں کہ کب چوہے نیچے آئیں اور کب وہ مارے جائیں سوئٹوں سے ان کا کچھو مر نکال دیں۔“

”کیا سمجھے؟“

ڈھلان کے نیچے پولیس کے آدمی چیخ چیخ کر ایک دوسرے کو پکار رہے تھے۔ آوازیں چونکہ قریب آتی جا رہی تھیں اس لئے معلوم ہوا کہ وہ واپس اوپر چڑھ رہے تھے۔ میں نے ہمت کر کے ایک پتھر کو اوپر سے ہٹایا اور جھانک کر نیچے دیکھا۔

پولیس کے آدمی ایک قطار میں آہستہ آہستہ اوپر چڑھ رہے تھے۔ اور لائٹیوں سے ہر جھاڑی کو پلٹ رہے تھے، ہر شکاف میں جھانک رہے تھے۔ اور ٹالا کھود رہے تھے وہ بے حد سیدھے شکاری کتوں کی طرح ایک جھری میں اور ایک ایک شکاف میں ہمیں تلاش کر رہے تھے۔ میری امید موہوم غائب ہونے لگی۔ جہاں ہم تھے وہ مقام سیل سنگ کر رہے تھے۔ اور یہاں وہ ہمیں تلاش کرنے والے تھے لیکن پھر اس قطار میں کے کسی کانسیبل کو کچھ خیال آیا۔ اس نے دسل بجائی اور کانسیبل کی پوری قطار ایک طرف مڑ کر اس طرف چلی جہاں پتھروں اور کنکروں کا انبار تھا۔ انہوں نے ادھر ادھر سے پتھر ہٹائے اور یہ اطمینان کرنے کے بعد کہ اس انبار کے نیچے کوئی نہ تھا وہ پھر قطار بنا کر اوپر آنے لگے۔

اور تب ہم نے کار کی آواز سنی۔

کار اس سڑک پر تھی جو ہمارے اوپر تھی۔ چنانچہ ہم اسے اس وقت تک نہ دیکھ سکے

جب تک کہ وہ موڑ مڑ کر ہمارے دائیں طرف نہ آگئی۔ وہ آہستہ آہستہ پتھروں اور کنکروں کے انبار سے بچتی ہوئی ہماری طرف آرہی تھی۔ جب وہ عین ہمارے سامنے آئی تو اسے رکنا پڑا۔ کار کا دروازہ کھلا اور واٹر می والا سکھ ڈرائیور منہ ہی منہ میں بڑبڑاتا ہوا آیا اور سڑک پر سے نسبتاً بڑے پتھر ہٹا کر راستہ صاف کرنے لگا۔ پھر وہ یہ دیکھنے کے لئے کہ آگے راستہ صاف ہے یا نہیں وہ پیدل ہی آگے بڑھا اور سڑک کے موڑ پر پہنچ کر نظروں سے اوجھل ہو گیا۔ عین اس وقت نوپاہ نے کچھ بے چینی محسوس کی اور اس نے ذرا اوپر نیچے ہو کر پہلو بدلا تو ایک دم سے ہمارے اوپر قائم اہرام کی چوٹی سے پتھر لڑھکنے لگے میں نے اس پتھر کو پکڑنے کی دیوانہ وار کوشش کی جو عین ہمارے سامنے تھا۔ لیکن میری اس کوشش کا نتیجہ اور بھی برا ظاہر ہوا۔ ہمارے سروں پر سے پورا انبار پھسل کر سڑک پر جا پڑا اور اب ہم دونوں اس طرح ننگے تھے جن پر سے ریت کا تودہ ہوا اڑا لے گئی ہو۔

اپنی نے ویگن کی کھلی ہوئی کھڑکی میں سے ہماری طرف دیکھا۔ میں دھڑکتا ہوا دل لئے منظر رہا کہ ہ چیخ کر یا ہارن بجا کر پولیس کو بلائے گی۔ لیکن اس نے ایسی کوئی حرکت نہ کی اس کے برخلاف اس نے دروازہ کھولا اور ویگن کے پچھلے حصے کی طرف اشارہ کیا۔ اس کا اشارہ سمجھنے کی اور اس پر عمل کرنے میں نوپاہ مجھ سے زیادہ تیز ثابت ہوا۔ اس سے پہلے کہ میں پلک بھی جھپکتا وہ کین گاہ میں گھس چکا تھا۔

”جلدی کرو“

”بے وقوف“

اپنی نے دانت پیس کر مجھ سے کہا۔

ویگن کے پچھلے حصہ میں دیکھا اور بے آواز بلے کی طرح گھستے ہوئے نوپاہ نے سر اٹھا کر میری طرف دیکھا اور بے آواز میں ”یعنی صرف ہونٹ ہلا کر“ مجھے ایک گالی دی۔ چنانچہ میں بھی بھاگ کر ویگن میں پچھلے حصہ میں سامان میں اور نوپاہ کے قریب دبک گیا۔

اپنی نے فوراً ہی چند کمبل ہم دونوں پر ڈال دیئے۔

خدا جانے کتنے منٹ رینگ رینگ کر گزر گئے اور تب میں نے ڈرائیور کو واپس آکر

ویگن میں سوار ہوتے سنا۔ ویگن کا انجن غرایا اور پھر وہ چھوٹے چھوٹے پتھروں پر اچھلتی ہوئی چل پڑی یہاں تک کہ صاف سڑک پر آگئی اور اب ڈرائیور نے ویگن کی رفتار تیز کر دی۔ ظاہر ہے کہ ہم کچھ نہ کر سکتے تھے البتہ کار کی رفتار اور جھٹکوں سے اندازہ لگا سکتے ہیں جب ویگن کی رفتار تیز ہو جاتی تو ہم سمجھ لیتے کہ سڑک صاف ہے، رفتار کم ہو جاتی تو معلوم ہوتا کہ یہاں اوپر سے پتھر وغیرہ لڑھک آئے تھے اور جب ہم دائیں سے بائیں یا بائیں سے دائیں لڑھکنے کے قریب ہو جاتے تو یہ موڑ ہوتا۔ راستے میں دو دفعہ ڈرائیور کو ویگن روک کر سڑک پر سے پتھر ہٹانے اور راستہ صاف کرنے کے لئے اترنا پڑا اس تمام عرصے میں اپنی اود بلاؤ کی طرح مصروف رہی اور ہم پر سامان ڈالتی رہی یہاں تک کہ ہم پوری طرح سے دفن ہو گئے میرے قریب دیکے ہوئے نوپاہ نے خوشی سے ”خر... خر...“ کر کے کہا۔

”بہت اچھے۔ بہت ہی اچھے... یار! تمہاری یہ مس صاحبہ تو بے حد عمدہ عورت ہیں۔“

کچھ دیر کے بعد میری آنکھ لگ گئی اور میں سو گیا، اور جب بیدار ہوا۔ تو چاروں طرف سے آوازیں سنائی دے رہی تھیں۔

ڈرائیور ہندی میں احتجاج کر رہا تھا اور کسی نے ویگن کا پچھلا درازہ کھول لیا تھا۔

”میں نے اپنی کی آواز سنی۔“ وہ کہہ رہی تھی۔

”آفیسر! آپ چاہتے ہیں تو بے شک تلاشی لے لیجئے۔ لیکن براہ کرم ذرا جلدی کیجئے۔ راستے میں پتھروں وغیرہ کے دھنس آنے سے پہلے ہی دیر ہو گئی ہے اور مجھے سلی گری اسٹیشن سے کلکتہ میل پکڑنا ہے۔ شاید آپ جانتے ہوں گے۔“

آفیسر صاحب! دار جیلنگ کے باہر کے پولیس پوائنٹ پر ویگن کی تلاشی لی جا چکی ہے۔ شدید ان لوگوں کا شک اب تک دور نہ ہوا تھا کیونکہ میں نے بہت سی آوازیں سنی جو ہندی میں بحث کر رہی تھیں اور پھر آواز نے انگریزی میں کہا۔

”بہت اچھا۔“

آپ جاسکتی ہیں۔

آپ نے راستہ میں دو آدمی تو کہیں نہیں دیکھے؟ ایک بلند قامت اور دوسرا پست قامت اور موٹا ہے۔“

”چند میل اوپر دو چار چرواہے دیکھے تھے جو بکریں چرا رہے تھے۔“

انہی نے کہا۔

”لیکن وہ کم عمر لڑکے ہیں۔“

اور اس کے بعد ہم پھر اپنا راستہ طے کر رہے تھے میں نے اطمینان کا طویل سانس لیا۔ اب کوئی موڑ نہ تھا چنانچہ ویگن کی رفتار تیز تھی اور ہوا سامان کے انبار میں سے گزر کر ہم تک پہنچ رہی تھی۔ وہ گرم اور مرعوب تھی چنانچہ میں نے سمجھ لیا کہ پہاڑوں کو پیچھے چھوڑ کر میدان میں آگئے تھے میں نے سوچا کہ اب نوپاہ سے بات چیت کرنے کا وقت آگیا تھا۔ لیکن وہ کبجنت مزے سے خراٹے لے رہا تھا چنانچہ میں نے اسے سونے دیا۔

شاید کئی گھنٹوں کے بعد ویگن ایک بار پھر رک گئی اور ایک بار پھر بہت سی آوازیں سنیں، اور ساتھ ہی انجن کی سیٹھلاں اور ڈبوں کے جوڑے جانے کی آواز سنائی دیں۔ میں نے اپنی کو ڈرائیور سے کہتے سنا کہ وہ کلکتہ میل کے روانہ ہونے سے پہلے اسٹیشن کے ڈاننگ روم میں اس کے قیام کا انتظام کر دے۔ کیونکہ ریل کی روانگی میں ابھی کئی گھنٹے باقی تھے۔ میں نے ڈرائیور کو باہر نکل کر دروازہ بند کرتے اور پھر جاتے سنا، اور اب انہی کی آواز عین میرے سر پر سے سنائی دی۔ وہ جلدی جلدی کہہ رہی تھی۔

”ہم سلی گڑے پہنچ گئے ہیں اور یہ تقریباً آدھی رات کا وقت ہے۔ لیکن یہاں پولیس کا جھمکنا ہے اسٹیشن یارڈ میں، ٹکٹ گھر پر، پلیٹ فارم پر پولیس ہے اور وہ ریل کے ایک ایک ڈبے کے سامنے پیرونگ کر رہی ہے۔“

میں نے بے ڈھنگ پن سے کہا۔

”تمہارا یہ احسان میں عمر بھر فراموش نہ کروں گا۔“

”بھول جاؤ اس بات کو“ وہ بولی ”تمہیں اب بہت احتیاط سے کام لینا ہے۔ پولیس

حقیقت میں تمہیں تلاش کر رہی ہے بشرطیکہ تمہارا نام روالیری ہو جب میں پہاڑوں پر سے

واپس آئی تو پولیس میری مٹھر تھی۔ چنانچہ خبردار میں تمہیں کرنے نہ آسکی۔
 ”کیوں! تم مجھے خبردار کرتی۔“ میں نے پوچھا۔
 ”ریل میں سوار نہ ہوتا کوئی نہ پکڑے جاؤ گے۔ روپیہ ہے تمہارے پاس؟“
 یہ سب کچھ کیوں کیا؟
 ”تم جانو اگر پولیس کو پتہ چل گیا تو تم مصیبت میں پھنس جاؤ گی۔“
 میرے قریب سے نوپاہ نے کہا۔
 ”روالیری!“

”تم گدھے ہو۔ صرف پٹھان لوگ ان اونٹوں کے دانت دیکھتے ہیں جو انہیں تحفے میں
 دیئے جاتے ہیں۔ ارے بھائی! تحفہ تو آنکھیں بند کر کے اور شکریہ کے ساتھ کر لینا چاہئے
 اور بس۔“

”کیا مطلب؟“

”مطلب یہ کہ تم اپنی زبان بند رکھو، وقت بہت کم ہے۔“
 ”ویگن اسٹیشن کے سرے پر ایک دیار کی قریب کھڑی تھی۔“
 انی نے کہا۔

”ہمارے ایک طرف ایک بس ہے اور دوسری طرف دو تین کاریں ہیں۔ تم بغیر مدد
 کے پچھلے دروازے سے رینگ کر باہر نکل سکتے ہو۔“
 ”کوشش کرتے ہیں۔“

میں نے کہا ”لیکن پہلے تم ہٹ جاؤ کہ اگر ہماری قسمت چھڑ جائے تو تم بچ جاؤ کم سے
 کم۔“

”تو پھر جلدی کرو۔“

اس نے کہا ”مجھے یہاں چھوڑنے کے بعد ڈرائیور ڈاک کے تھیلے پہچانے پوسٹ آفس
 جائے گا۔۔۔ اور پھر تمہیں ویگن میں سے نکلنے کا موقع نہ ملے گا۔“
 نوپاہ بل میں سے اٹنے والی ہوائی چھوہندہ کی طرح ٹانگوں کے بل پیچھے کھسک

رہا تھا۔ میں نے اپنے سر سے سامان کا انبار ہٹایا اور ذرا کمر سیدھی کی تو ریڑھ کی ہڈی کھٹ سے بولی۔ میں نے پچھلے دروازے کی طرف ہاتھ بڑھایا تو پتہ چلا کہ اندر کی طرف ہینڈل تھا ہی نہیں۔ میرے منہ سے ایک گالی نکل گئی تو اپنی نے سمجھ لیا کہ کیا بات تھی۔ وہ کود کر وینگن سے باہر اور پھر دوڑ کر پچھلے حصہ کی طرف آئی اور اس نے باہر سے دروازہ کھول دیا میں اور نوپاہ باہر رینگ آئے۔

اپنی اندھیرے میں ایک دھندلا سائے کی طرح نظر آرہی تھی لیکن میں اس کے چہرے کی سفیدی اس اندھیرے میں بھی صاف دیکھ رہا تھا۔ میں نے کچھ کہنے کے لئے منہ کھولا ہی تھا کہ نوپاہ نے میرے بازو پر اپنا پنجہ جما کر جلدی سے کہا۔

بس کے نیچے بے وقوف۔ بس کے نیچے ڈرائیور واپس آ رہا ہے۔

ہم لوگ غوطہ مار کر لڑھکتے ہوئے قریب کھڑی ہوئی بس کے نیچے پہنچ گئے اپنی جھک کر سامان درست کرنے لگی۔ ڈرائیور واپس آ گیا وہ بے چین اور خفا تھا۔ کیونکہ اسے بہت زیادہ دیر ہو گئی تھی۔ چنانچہ اس نے کرخت آواز میں اپنی سے کہا کہ وینٹگ روم میں اس کے لئے قیام کا انتظام کر دیا گیا ہے اس لئے اب وہ جا کر وہاں آرام کرے اور واہ گرو کے لئے اسے اجازت دے۔

وہ وینگن میں سوار ہو گئی۔ وینگن وینٹگ روم کی سمت بھاگ پڑی اور ایک بار پھر میں نے مکمل ترین شہنائی محسوس کی۔

تین دفعہ میری اور اپنی کی ملاقات ہوئی، تین دفعہ ہم فوراً جدا ہو گئے اور ہر دفعہ وہ باتیں ان کسی رہ گئیں جو میں کہنا چاہتا تھا اور میرے خیال میں یہ تیسری ملاقات ہماری آخری ملاقات تھی۔ اب وہ میرے متعلق بہت سی باتیں جان چکی تھی۔ اب ہماری مزید ملاقات نہ ہونے والی تھی۔

لیکن اس کے باوجود بھی اس نے خود اپنے آپ کو خطرے میں ڈال کر مجھے بچایا تھا وہ یہ کر سکتی تھی کہ دوسری طرف منہ پھیر لیتی اور سکھ ڈرائیور وینگن آگے ڈرائیو کر کے لے جاتا۔

”ہربات کا وقت مقرر ہے۔“ اس نے کہا ”حتیٰ کہ اختر شماری اور آہیں بھرنے کا بھی بعد میں جتنی چاہو بھر لینا۔ یہ وقت آہیں بھرنے کے لئے نہیں ہے پیچھے کی طرف ریگو اور لڑھک کر باہر نکل جاؤ۔ میرے بھائی! ہمیں جلد از جلد اس بستی سے نکل کر اندھیرے میں پہنچ جانا ہے۔ کیونکہ اب اندھیرا ہی ہمارا محافظ ہے۔ باپ رے! اب اگر ہم نے وہ سونا حاصل کر لیا تو پر ماتما کی قسم ہم بجا طور پر اس کے مستحق ہوں گے۔ کیونکہ ہم دونوں بچے ہوئے اسٹیشن سے باہر آ گئے۔

اور اب ہم سڑک ے ہٹ کر کھلے میدانوں کی طرف جا رہے تھے۔

دو گھنٹوں تک ہم مسلسل چلتے رہے اس پ"رے شہر میں ہم خاموش تھے میں نے نوپاہ سے کوئی بات اس لئے نہ کی کہ میں کوئی بات کرنا نہ چاہتا تھا۔ نوپاہ اس لئے خاموش تھا کہ شاید جانتا تھا کہ میرا موڈ بگڑا ہوا ہے۔ لیکن کب تک؟ آخر کار اس کے صبر کا پیمانہ چھلکا۔

"تم نے پوچھا نہیں مسٹر روالیری کہ ہم کہاں جا رہے ہیں" اس نے کہا۔
 "نوپاہ میں نے تھکی ہوئی آواز میں کہا" جب تک میری کلائیوں میں جھکڑیاں کوئی نہیں ڈالتا اور جب تک مجھے واپس کاہو سیتا نہیں بھیج دیتا تب تک ہم کہیں بھی جائیں مجھے پرواہ نہیں"

نوپاہ خاموش رہا۔ میرے اس اکٹھن سے اس کے دل کو صدمہ پہنچا تھا شاید مجھے اس کا واقعی افسوس ہوا چنانچہ میں نے کہا۔

"بہت اچھا۔ معافی چاہتا ہوں۔ کہاں جا رہے ہیں ہم؟"

"فرید گھاٹ اس نے خوش ہو کر جواب دیا۔

"فرید کیا؟"

"فرید گھاٹ۔ بہت خوبصورت جگہ ہے۔ غاروں میں تین گروہی مندر ہیں وہاں"

"تین گروہی مندر کیا ہوتے ہیں؟"

"پہلو بہ پہلو برہمنوں بھینوں اور ہنہسٹوں کے مندر جو چٹانیں کاٹ کر بنائے گئے

ہیں۔ ان میں سے کئی ایک تو تین ہزار برس پرانے ہیں۔ ان میں چند مندروں کی دیواروں

پر جو سورتیاں بنی ہوئی ہیں وہ مغربی معیار کی رو سے بھدی ہیں عورتیں جنکی یہ بڑی بڑی

اس نے دونوں ہاتھوں سے اشارہ کیا اور مردوں کے بڑے..... اس نے پھر فحش اشارہ کیا۔

"ہاں۔ میں سن چکا تھا اسکے متعلق" میں نے کہا اور یہ تم کیا کر رہے ہو؟ کیا نگلی اور

گندی تصویریں میرے ہاتھ فروخت کر۔ کی کوشش کر رہے ہو؟ اگر ہاں تو پھر تم اپنا وقت

ضائع کر رہے ہو کیونکہ جانو میرے پاس جو روپیہ ہے وہ تمہارا ہے

نوپاہ خوش دلی سے ہنسا۔

(یہ بات ہوئی) تم سالے جب اخروٹ کی باج سخت بن جاتے ہو تب بہت پیارے لگتے ہو۔ بے شک میرا روپیہ تمہارے پاس ہے لیکن مجھے اس کی کوئی پرواہ نہیں ہے تو اب

یہ پوچھو کہ ہم فرید گھاٹ کیوں جا رہے ہیں؟ پوچھو نا؟

کیوں جا رہے ہیں؟ میں نے بیزاری سے پوچھا۔

اس لئے نہیں کہ میں تمہیں وہاں کے عریاں مجتھے دکھانا چاہتا ہوں بلکہ اس لئے کہ

وہاں ہمیں لاما سے ملنا ہے

اور جب ہم اس سے مل لئے تو پھر۔

پر ماتما کرے کہ ہمارا معاہدہ قائم رہے۔

کیا بات ہوئی؟

تم اس سے نقشہ طلب کرو گے؟

اور وہ نقشہ دیگا؟ میں نے طنزیہ کہا۔ بس یوں کہئے گا لو بھی یہ رہا نقشہ لے جاؤ۔ میں

بتا چکا ہوں کہ جب اسے معلوم ہو گا کہ تمہیں روک نے بھیجا ہے تو وہ نقشہ تمہیں دے

دے گا نوپاہ کے لہجے میں اشتیاق تھا یہ سب باتیں میں تمہیں پہلے ہی بتا چکا ہوں بلکہ سمجھا

چکا ہوں۔ اب تمہیں کیوں شک ہو رہا ہے

اس لئے کہ میرے خیال میں اب کچھ اور بات کرنے کا وقت آگیا ہے میں نے کہا۔

وہاں بمبئی میں میں بیمار اور پریشان تھا اور تب تم مجھ سے کوئی بات منوا سکتے اور وعدہ بھی

لے سکتے تھے لیکن اس کے بعد سے لے کر اب تک مجھے سوچنے کا غور کرنے کا کافی وقت

مل گیا ہے اور میں جتنا زیادہ غور کرتا ہوں اتنا ہی زیادہ یہ معاملہ مجنونانہ اور ناممکن معلوم

ہوتا ہے

وہ سونا وہاں موجود ہے مسٹر روالیری۔ اس میں کچھ سونا تم خود اپنی آنکھوں سے دیکھ

چکے ہو اس نے مجھے یاد دلایا۔ وہ نکڑا جو تم نے پارسیوں کے رخنے کے ایک کنوئیں میں

نکالا تھا ہاں۔ ہاں وہ میں دیکھ چکا ہوں۔

اور تم جانتے ہو میں کس قسم کا آدمی ہوں دھوکے باز، جھوٹا، چور یہ تم کہہ رہے ہو میں نہیں۔

میں یہ سب کچھ بلکہ اس سے بھی برا ہوں نوپاہ جب سنجیدہ ہوتا ہے تو وہ بالکل صحیح انگریزی بولتا اور اس وقت وہ بالکل صحیح انگریزی ہی بول رہا تھا۔ خانقاہ چھوڑنے کے بعد میں نے کہا جو کچھ کیا ہے اگر اس کی داستان میں تمہیں سناؤں تو مجھے یقین ہے کہ تم اس پر یقین نہ کرو گے۔

اگر اب تم اپنے گناہوں کا اعتراف کرنے جا رہے ہو تو مناسب ہو گا کہ تم کسی پاوری کے پاس جاؤ میں نے کہا حیران ہوں ہو تم یہ سب باتیں کیوں کہہ رہے اور آخر کتنا چاہتے کیا ہو

میں جو کہنے کی کوشش کر رہا ہوں وہ یہ ہے کہ مجھ جیسا بے ایمان اور بد معاش شخص سونے کے اس ٹکڑے کو دیکھ کر اتنے برسوں کیوں روک کی طرف سے کسی شخص کا انتظار کرتا ہوں اور جب وہ شخص آجاتا ہے تو اس سونے کا صرف دس ہزار قیمت میں فروخت کر کے اس سے حاصل شدہ رقم کیوں اس سفر پر لگا دیتا ہے خود تم اسکے گواہ ہو کہ میں نے ایسا ہی کیا کیوں اس لئے کہ میں چاہتا ہوں کہ اگر میں نے صبر سے کام لیا اگر میں نے انتظار کیا اگر میں نے وعدہ وفا کیا تو پھر مجھے سونے کا ایک پورا انبار مل جائے گا ہاں مسٹر روالیری

میں نے مہاتما بدھ سے بے وفائی کی اپنا مذہب چھوڑا اپنا عہد توڑا تو کیا محض اس لئے کہ ایک افسانوی سونے کے لئے مارا مارا پھرتا رہوں؟ نہ دین کا رہوں نہ دنیا کا؟ کیا مہاتما بدھ کا ایک ہتھکڑی شخص ایک روایت اور افواہوں کی خاطر یہ سب کچھ کر سکتا ہے؟

نوپاہ کا لہجہ بڑا اثر انگیز تھا وہ میری طرف دیکھ رہا تھا مجھے یقین دلانے کے لئے وہ بڑے جوش کے عالم میں بول رہا تھا تقریباً ناچتا ہوا چل رہا تھا اور مجھے اعتراف ہے کہ مجھ پر حاوی ہو رہا تھا اور اس کے دلائل میرا شک پیچھے دھکیل رہے تھے۔ میں نے کہا۔ اب یہ میں کیا جانوں غالباً اس لئے کہ تمہیں اس دلیلی کے وجود کا یقین ہے لیکن تمہارے پاس اسکے وجود

کا کوئی ٹھوس ثبوت نہیں ہے اور تم جانو ایک مذبذب کی بڑا کوہم ٹھوس ثبوت نہیں دے سکتے۔ لیکن سونے کا وہ ٹکڑا؟ اس نے کہا وہ بھی ٹھوس ثبوت نہ تھا اور اس پر کتنا دباؤ؟ بمبئی کی ایک پبلک لائبریری میں بیٹھ کر گھنٹوں کتابوں سے مغز ماری کی ہے اور تب میں نے یقین کیا ہے کہ وہ مہر جی تھی بہت اچھا میں نے کہا ہم فرض کئے لیتے ہیں کہ وہ دھنہ مہر جی ہے اور یہ کہ وہ وہاں کسی ساحل پر کسی جگہ دفن ہے کہ روک نے تم سے کہا تھا کہ لیکن یہ ہم کیسے مان لیں کہ تب سے لے کر اب تک کسی نے اسے تلاش کر کے اپنے قبضہ میں نہیں کر لیا؟ اس لئے کہ صرف روکیا جاتا تھا کہ وہ کہاں ہے اس لئے کہ دوسرے جو اس دھنہ سے واقف تھے پہلے ہی مرچکے تھے تمہیں یاد نہیں کہ وہاں بمبئی میں 'میں نے کیا کیا تھا اس کے متعلق؟

ہاں مجھے یاد ہے لیکن جیسا کہ تم نے کہا تب سے لے کر اب تک مجھے اس معاملہ پر غور کرنے کا کافی وقت مل گیا ہے۔ اور کیا نتیجہ ظاہر ہوا تمہارے اس غور و غوض کا؟ یہی کہ یہ پورا کچھ بے ڈھب معلوم ہوتا ہے

وہ کیسے؟ مثلاً اس نقشہ کو ہی لو 'اچھا' اگر ایک روک کو معلوم تھا کہ یہ سونا کہاں دفن ہے تو پھر اسے یہ نقشہ بنانے کی کیا ضرورت تھی؟ میں نے اسے ندھیرے میں ہنتے سنا۔

”بے حد عمدہ سوال“ وہ بولا ایک دفعہ میں نے روک سے سوال پوچھا تھا اور اس کا جواب لفظ نہ لفظ مجھے یاد ہے اور کیا خوب جواب دیا ہے اس نے بقول اس کے 'اس نے میری بولتی بند کر دی تھی۔

کیا جواب دیا تھا اس نے؟“

اس نے کہا تھا۔ حرامی زرد بونے 'میں انسان ہوں مرغابی نہیں ہوں میں جانتا ہوں کہ سڈنی 'سان فرا سکو اور وال پارلیسو کہاں ہے اس کے باوجود جہاز کے وہاں لے جانے کے لئے میں چارٹ دیکھتا ہوں چارٹ دیکھنا ہی پڑے گا وہ ساحل لمبا تین سو میل میں پھیلا ہوا ہے اور اس کا ہر میل یکساں منظر پیش کرتا ہے دریا 'کھاڑیاں 'دلہاں 'چمرنگ سب یکساں

اور اس لمبے چوڑے علاقے میں کوئی آدمی بغیر نقشہ کے گھس جائے اور اپنی منزل سے واقف نہ ہو ہر وہ میل دس دس دفعہ بھول سکتا ہے یہ تھے الفاظ روک کے روک نے یہ بڑی منطقی دلیل دی تھی لیکن ابھی میں ہتھیار ڈالنے کے لئے تیار نہ تھا۔
میں نے کہا ”وہ جگہ جہاں ہم جا رہے ہیں کیا نام بتایا تھا تم نے؟“
”فرید گھاٹ“

”کتنی دور ہے؟“

”بیس تیس میل بلکہ شاید اس سے بھی زیادہ“ نوپاہ نے سر کھجا کر گول مول سا جواب دیا۔

اور غصے میں آکر گالیاں بکنے لگا۔

”خدا کے لئے نوپاد پہلے تو یہ بتاؤ کہ ہمارا اتنی دور دراز جیلنگ تک آنا کیا ضروری تھا؟“
”اس لئے کہ یہاں آئے بغیر میں کیسے معلوم کر سکتا ہوں کہ لاما کہاں ہے میں نے بتایا نہیں کہ اس کا گروہ جہاں گشت گروہ ہے؟“

”تو پھر تم یقین سے نہیں کہتے کہ وہ فرید گھاٹ میں ہی ہوں۔“

اس کا مجھے یقین ہے وہ اسی طرف جا رہے تھے اور بڑی ست رفتاری سے سفر کر رہے تھے کیونکہ لاما سدا کا بیمار آدمی ہے یہی وہ مقام ہے جہاں بھکشو لاما کو ذرا آرام کرنے کے لئے لے گئے ہیں بے حد مقدس جگہ ہے“

”یقیناً مقدس ہو گا میں نے کہا کیونکہ وہاں کی دیواروں پر عریاں مرد عریاں عورتوں کا تعاقب کرتے نظر آتے ہیں اور یہ دیکھ دیکھ تمہارا لاما روبہ صحت ہو رہا ہو گا نوپاہ ایک سناٹے میں آگیا پھر بولا۔

”تمہیں کسی کے بھی مذہب پر حملہ کرنے کا کوئی حق نہیں ہے۔“

”تو گویا تمہارا مذہب سچا ہے“

”ہر شخص اپنے مذہب کو سچا سمجھتا ہے خود تم اپنے مذہب کے متعلق کیا کہتے ہو؟“
میرا کوئی مذہب نہیں اور یقیناً تمہارا مذہب سچا ہے کیونکہ اسی لئے ان لوگوں نے

لات مار کر تمہیں باہر کر دیا کیونکہ تم عورتوں کے پیچھے بھاگنے والوں میں سے ہو۔“
نوپاہ نے بڑے سکون سے کہا۔

”اب تم اپنی اصلیت پر آرہے ہو جب تم بیمار اور خوفزدہ تھے تو ایک پسندیدہ ادلی تھے
لیکن اب تم صاف نطفہ حرام ہو مسٹر روالیری!
”برامان گئے؟ ارے بھائی وہ تو ایک مذاق تھا۔

”تو پھر مناسب ہو گا کہ اپنا مذاق تم اپنے پاس ہی رکھو“

اور مجھ سے چند قدم آگے چلنے لگا میں آپ ہی آپ مسکرایا اسے خاموش کرنے کا
ایک ہتھیار میرے ہاتھ آگیا تھا جسے میں اس وقت استعمال کر سکتا تھا جب نوپاہ بہت زیادہ
بولنے لگے اور آپ جانے وہ اکثر زیادہ ہی بولا کرتا تھا۔

ہم ایک گاؤں میں پہنچے یہ گاؤں کیا تھا سڑک کے کنارے چند خاموش اور کالی
جھونپڑیوں کا ایک مجموعہ سا تھا اگر کتے نہ بھونک رہے ہوتے اور فضا میں صنوبر کی جلتی
ہوئی لکڑیوں کی بونہ ہوتی تو میں نے اس گاؤں کو خالی ہی یقیناً مان لیا ہوتا۔

میرا خیال تھا اور یہی میں چاہتا بھی تھا کہ نوپاہ ستانے کے لئے اس گاؤں میں رک
جائے کیونکہ میری ٹانگیں مجھے تکلیف دینے لگی تھیں لیکن میرا خیال غلط ثابت ہوا نوپاہ
اس گاؤں میں رکے بغیر آگے بڑھتا چلا گیا یہاں تک کہ ہمیں رات کے تاریک افق کے
پس منظر میں ایک ہلکے پگھلا دیکھائی دیا نوپاہ گھوم کر پتھر کی سیڑھیاں چڑھنے لگا میں اس
کے پیچھے تھا اس نے گردن گھما کر غصیلی سرگوشی میں کہا۔

”اپنے جوتے اتار دو آئرش کتے یہ بھی مقدس مقام ہے۔“

کانڈ کے دو چھوٹے چھوٹے ہنڈوں کی روشنی گوتم بدھ کے قد آدم مجستے پر رقص کر
رہی تھی مہاتما سنگ مرمر کی ایک چوکور بلند چوکی پر پالتی مارے بیٹھے تھے اور ہماری طرف
دیکھ رہے تھے۔

نوپاہ بڑے ادب سے آہستہ آہستہ بڑھا مجستے کے سامنے گھٹنوں کے بل جھک گیا اور
آخر کار سجدہ ریز ہو گیا میں خاموش کھڑا حیرت سے دیکھ رہا تھا اور سوچ رہا تھا کہ وہ یہ سب

کچھ سچے دل سے کر رہا تھا یا محض دیکھاوا کرنے کے لئے کچھ دیر بعد وہ اٹھا اور گھوم کر مجھے اپنے پیچھے آنے کا اشارہ کیا اور وہ مجھے قربان کے عقب میں لے گیا قربان گاہ کے پیچھے ایک مختصر سی کھلی جگہ تھی جو شاید چار فٹ چوڑی اور اس سے دو گنی لمبی تھی۔

نوپاہ نے اپنی جاکٹ اتاری اسے تہہ کر کے تکیہ سائبٹا اور ایک ”ہاں“ کہ ساتھ ننگے فرش پر لیٹ گیا میں نے اس کی تقلید کی اور شاید چند سیکنڈ بعد ہی میں گہری نیند کی آغوش میں تھا۔

میری آنکھ کھلی تو سورج کافی بلند ہو چکا تھا لچوڑے کی اولتی میں کوتر بھڑا بھڑا رہے تھے اور قربان گاہ میں دو سری عورتوں کے بولنے کی آوازیں آرہی تھیں نوپاہ غائب تھا۔ میں اٹھا اور ہمت کر کے جھانک کر قربان گاہ کے دو سری طرف دیکھا چھ کے قریب عورتیں پوجا میں مصروف تھیں دو عورتیں مہاتما کے قدموں میں گیندے کے پھول رکھ رہی تھیں۔

میں جلدی سے ہٹ کر بیٹھ گیا اور سوچنے لگا کہ اگر ان میں سے کسی ایک عورت نے اتفاقاً اس طرف جھانک لیا جس طرف میں تھا تو کیا ہو گا؟ شاید وہ بے تحاشہ چیختی ہوئی گاؤں کی طرف بھاگ پڑے گی ہندوستان کے دیہاتوں کی عورتیں شرمیلی ہوتی ہیں لیکن ان کے شوہر ایسے نہیں ہوتے اور پھر وہ اس بات کو برداشت نہیں کر سکتے کہ کوئی ان کے مقدس مقامات کی بے حرمتی کرے چنانچہ گاؤں کے مرد لٹھ لے کر دوڑے آئیں گے اور پھر میرا حشر معلوم؟“

میرا خدشہ بے بنیاد ثابت ہوا۔ کچھ دیر کے بعد عورتیں چلی گئیں چنانچہ ایک بار پھر میں نے جھانک کر دو سری طرف دیکھا۔ پھولوں کے علاوہ وہ عورتیں گوتم بدھ قدموں میں کچھ اور بھی رکھ گئی تھیں تابنے کے پیالوں میں دودھ اور قابوں میں کیلے، نارنگیاں، آم اور ابلے ہوئے چاول، میرے منہ سے صحیح معنوں میں رال ٹپکنے لگی۔ پچھلے کئی دنوں سے میں نے کچھ کھایا نہ تھا اور پیاس کی شدت سے گلا بھی خشک ہو رہا تھا لیکن میں یہ خطرہ مول لینے کے لئے تیار نہ تھا اگر نوپاہ واپس آیا اور اس نے مجھے بھگوان کا چڑھاوا کھاتے دیکھا تو

وہ میری خوب خبر لے گا کیا پتہ مار بھی بیٹھے۔“

میں بیٹھ گیا اور ہندوستانوں کی طرح بھگوان سے لو لگانے کی کوشش کی لیکن کامیاب نہ ہوا اس کے برخلاف میں اپنی بھوک اور کھانے کے متعلق سوچتا رہا کہ نوپاہ واپس آئے گا بھی یا نہیں۔ شاید میں نے اسکے مذہبی جذبات کو مجروح کر دیا تھا۔ شاید اسے میرے ”کلمات کفر“ برے معلوم ہوئے تھے اور وہ مجھے چھوڑ کر چلا گیا تھا میں نے جلدی سے سلو کے میں پر ہاتھ ڈال دیا۔ روپیہ اس میں موجود تھا میں نے اطمینان کا سانس لیا تاہم اب بھی مجھے پینہ آرہا تھا شاید اسکی شان میں گستاخی کی تھی کہ وہ ایک سوئے ہوئے شخص کو لوٹ لے غالباً اسی لئے اس نے روپے کو چھوا تک نہیں لیکن اب مجھے وہ پھنسا سکتا تھا۔ وہ اپنا پھندا میرے گلے میں ڈال سکتا تھا۔

ایک گھنٹے کے بعد نوپاہ واپس آیا تو میں نے اس کا یقین کر لیا۔ بے شک وہ مجھے چھوڑ کر چلا گیا تھا۔ لیکن روپے میرے پاس تھے۔ بہت بڑی رقم تھی اب مجھے صرف یہ سوچنا تھا کہ مجھے کیا کرنا ہے واپس کلکتہ جا کر کسی جہاز میں چڑھنے کی کوشش کروں؟ کتنی دور ہے کلکتہ؟ شی گوری سے ایک رات کا سفر لیکن پولیس اسٹیشن پر موجود تھی اور ہر آنے جانے والی ریل کے ساتھ ایک ایک کپار ٹمنٹ اور ایک ایک مسافر کو دیکھ رہی ہے۔ لیکن اگر میں بھییں بدل لوں تو....؟“

اور پھر نوپاہ آگیا اس نے قربان گاہ کے ایک کونے کے پیچھے سے جھک کر میری طرف دیکھا۔ وہ بندر کی طرح مسکرا رہا تھا اور اپنی شہادت کی انگلی ہلا رہا تھا۔

”سب ٹھیک ہے مسٹر والیری۔“

گھبرانے کی کوئی بات نہیں“

معلوم ہوا کہ طوفان گزر چکا تھا ایک بار پھر میں ”مسٹر“ تھا اور نوپاہ ہندوستانی باہو کی انگریزی بول رہا تھا اس نے ہاتھ بڑھا کر دودھ کا ایک پیالہ اٹھایا اور منہ سے لگا کر ایک طویل گھونٹ میں خالی کر دیا اور پھر ایک خوفناک ڈکار لی اپنے پیٹ پر ہاتھ پھیرا اور دوسرے پیالے کی طرف ہاتھ بڑھا دیا اور سر سے اشارہ کیا کہ ”بے دھڑک پیو“ اس دن

مجھے دودھ اتنا خوش ذائقہ معلوم ہوا کہ نہ پہلے کبھی معلوم ہوا اور نہ بعد میں۔ دودھ سے فرصت پا کر میں نے ابلے ہوئے نرم چاولوں پر ہاتھ صاف کیا اور تیسری قاب صاف کرنے کے بعد مجھے خیال آیا اور میں نے نوپاہ سے کہا۔

”یار! یہ تو چڑھاوا ہے“

”ڈھکونسو یار“ ڈھکونسو“ اس نے منہ میں چاولوں کے لقمے کو ادھر سے ادھر لڑھکاتے ہوئے کہا ہم نہ تو بھگوان کا گناہ کر رہے ہیں اور نہ انسان کا یہ گاؤں ان لوگوں کا ہے جو ذات باہر کھلاتے ہیں اس پگوڈا کے علاوہ یہاں ایک مسجد ہے، ایک گرجا ہے اور ایک مندر ہے سب اپنی اپنی عبادت گاہ میں عبادت کرتے اور مل جل کر بھائیوں کی طرح رہتے ہیں یہاں کبھی مذہب کے نام پر خون خرابہ نہیں ہوا برہمنوں اور اکالیوں نے ان غریبوں کو چھوڑ رکھا ہے چنانچہ یہ لوگ اپنے طور پر عبادت کرتے اور ایک مذہب والے دوسرے مذہب والے کے تیوہار کے طور پر مناتے ہیں۔

”تمہارا مطلب ہے یہ گاؤں والے اچھوت ہیں؟“ میں نے کہا۔ میری بھوک مٹ رہی تھی چنانچہ دماغ بیدار ہو رہا تھا۔

”ہاں لیکن کیا اچھوت انسان نہیں ہوتے؟“ اس نے چاولوں کی تیسری قاب اٹھالی بہت اچھے لوگ ہیں پجارے اس گاؤں میں مسافر آتا نہیں مبادا اس کا دھرم بھرشت ہو جائے چنانچہ میاں یہاں پولیس بھی نہیں آتی۔ اس لئے بے حد محفوظ ہے میں ذرا گاؤں میں پوچھ پانچھ کے لئے گیا تھا۔ ہمارا گروہ تین روز پہلے گاؤں کے قریب سے گزرا ہے۔ لاما نے مناسب فاصلے سے گاؤں والوں کو آشیروادی تھی۔ بدھ مت میں اچھوت چھات نہیں ہے لیکن ہمارے گروہ کا لاما ذرا رجعت پسند واقع ہوا ہے۔“

اس نے ایک اور خوفناک قسم کی ڈکاری اور گوتم بدھ کے مجسمے کو آنکھ مار مار کر چاول کھانے میں مصروف ہو گیا۔

بھگوان کا چڑھاؤ کھانے کے بعد جب ہم وہاں سے چلے ہیں تو ہم دونوں کا پیٹ نثارے کی طرح تپتا ہوا تھا۔ دواڑے میں پہنچ کر میں نے گردن گھما کر دیکھا نوپاہ گوتم بدھ کے سامنے

سجدہ ریز تھا۔ کچھ دیر بعد وہ اٹھا اور سو روپے کا ایک نوٹ مجھ سے کے قدموں میں رکھ دیا اور بڑے احترام سے اٹے قدموں چلتا ہوا دروازے تک آگیا عجیب مجموعہ اعداد تھا یہ نوپاہ۔ اسی سہ پہر کے وقت ہم ایک دریا پر تھے۔ سڑک دھرتی کے ایک کوہان پر جا کر ختم ہو گئی۔ اس کوہان کے دوسری طرف ڈھلان تھی جو ایک گدے دریا تک چلی گئی تھی۔ دریا پر کشتی ضرور تھی لیکن اس طرف نہیں بلکہ دوسرے کنارے لگی کھڑی تھی۔ یہ کشتی ایک عجیب چیز تھی۔ دو بڑی کشتیوں پر ایک چوبی پلیٹ فارم سا کیلوں سے جڑ دیا گیا تھا۔ یہ یہاں کی ہیری تھی۔ اگر اس ”ہیری“ کے کوئی ملاح یا ناخدا تھے تو وہ شاید ان کی چھٹی کا دن تھا۔ کیونکہ ایک آدمی بھی نظر نہ آ رہا تھا۔ دریا کوئی دو سو گز چوڑا تھا اور اسکا بہاؤ بھی تیز نہ تھا۔ میں نے نوپاہ سے کہا ”تیرنا جانتے ہو“

”ہاں جانتا ہوں“

اس نے جواب دیا۔

اور جناب مگر مجھ بھی تیرنا جانتے ہیں۔

”مگر مجھ؟“

”اگر یقین نہیں آتا تو ذرا اپنی ٹانگ دریا میں لٹکا دو مسٹر والیری“

چنانچہ میں نے یہ بحث یہیں ختم کر دی اور پھر ہم نے وہی کیا جواب تک کرتے آئے تھے یعنی پالتی مار کر بیٹھ گئے اور انتظار کرنے لگے دو عورتیں اپلوں کے بھرے ہوئے ٹوکے اٹھائے اس طرف سے گزریں اور ہمیں دیکھ کر انہوں نے ساری کا گھونگھٹ اپنے چہرے پر کھینچ لیا۔ پھر ایک کم عمر لڑکا آیا جو ہم سے چند فٹ دور اور ہمارے سامنے کھڑے ہو کر ہمیں تعجب سے دیکھنے لگا۔ وہ بار بار اپنی ناک میں انگلی ڈال کر گھما رہا تھا نوپاہ نے ہندی زبان میں اس سے پوچھا کہ یہ کشتی ایک سے دوسرے کنارے تک دن میں کتنے پھیرے کرتی ہے۔ لیکن لڑکے نے اسکی بات سمجھی نہیں۔ چنانچہ اس نے ایک دوسری زبان میں یہی سوال پوچھا۔ میں تو یہ زبان نہ سمجھا لیکن لڑکے نے سمجھ لی چنانچہ اس نے کچھ جواب دیا۔

”یہ لڑکا کہہ رہا ہے کہ جب دوسرے کنارے سے کوئی موٹر گاڑی دریا عبور کرنا چاہے گی تو یہ کشتی اسے لیکر کنارے تک آئے گی اور اس وقت تک یہیں رہے گی جب تک کہ اس طرف سے دوسری کوئی موٹر گاڑی دریا عبور کر کے اس طرف جانا نہ چاہے عمدہ انتظام چنانچہ بھیا میرے! ہم پیدل سفر کرنے والوں کی کوئی حیثیت نہیں ہے۔

ایک گھنٹے کے صبر آزما انتظار کے بعد سامنے کے کنارے پر ایک لاری نمودار ہوئی اور کمر کھڑاتی اور اور غراتی کشتی کے پلیٹ فارم پر چڑھ گئی۔ ایک گھنٹہ اور گزر گیا اور تب دو ملاح کہیں سے نمودار ہوئے کشتی پر آئے۔ کہیں سے دو لمبے لمبے بانے نکالے انکا ایک سرا دریا کی تہ میں کھودیا، دوسرا اپنے شانوں پر لگایا اور کشتی کو پلیٹ فارم کے کنارے کنارے ایک سے دوسرے سرے تک چلنے لگے اور کشتی انکا بوجھ سنبھالے اعصابی ہيجان میں جتلا کر دینے والی آہستگی سے ہمارے کنارے کی طرف بڑھی اور آخر کار اس طرف آگئی اور لاری دھول اڑاتی ہوئی بھاگ پڑی اور دھرتی کے کوہان پر چڑھ کر اور دوسری طرف اتر کر نظروں سے اوجھل ہو گئی۔

کشتی اب ہماری طرف سے جانے والی موٹر کار کی غصہ تھی۔ اور ہمیں بھی طویل انتظار کرنا تھا یہاں تک کہ دوسری موٹر گاڑی اس طرف نہیں آجاتی۔

میں نے نوپاہ سے پوچھا ایک ٹرک کو ادھر سے ادھر پہنچانے کا کیا لیتے ہیں یہ؟“
 ”ایک پیسہ“ اس نے جواب دیا، اور مسٹر روالیری ایک پیسہ، روپے کا سوال حصہ ہے“

”خدا کے لئے انہیں ایک روپے دیدو“ میں نے بے تابی سے کہا“

”میں ایک بار پھر بھوک اور بے چینی محسوس کر رہا تھا۔

”کیوں نہیں۔ پھر لوگ ایسے لکھ پٹیوں کے افسانے بیان کریں گے جو ہندوستان کے

اس حصہ میں بھٹک رہے ہوں اور یہ افسانے سن کر پولیس کو ان لکھ پٹیوں سے دلچسپی پیدا

ہو جائے گی۔ بہت عمدہ، مسٹر روالیری! تمہاری عقل، معلوم ہوتا ہے گھاس چرنے لگی ہے۔

بہر حال ہم نے یہ دریا عبور کیا، دوسرے کنارے سے چلنا شروع کیا، دو میل آگے بڑھ

کر پھر دو سرا دریا تھا لیکن یہ دریا پہلے دریا کی مخالف سمت میں بہہ رہا تھا یہاں بھی عبور کرنے کے لئے ایسی ہی کشتی تھی جیسی کہ پہلے دریا پر تھی اور یہاں بھی ہمیں اس ”موڑ گاڑی“ کا انتظار کرنا پڑا۔ دریا عبور کرنا چاہتے ہو، طویل انتظار کے بعد ہم اس دریا کے دوسرے کنارے پر پہنچے اور آگے چلے گئے لیکن پھر تیسرا دریا راستے پر پڑا اور یہ تیسرا دریا اسی سمت بہہ رہا تھا جس سمت کہ پہلا دریا بہہ رہا تھا اور اس تیسرے دریا کے کنارے ہمیں رات بھر انتظار کرنا پڑا اور تب یہ انکشاف ہوا کہ یہ ایک ہی دریا تھا جو ایک زبردست اژدھے کی شکل کا موڑ مڑ کر ہمارے سامنے آگیا تھا۔ چنانچہ تین مختلف مقامات پر تین دفعہ ہم نے ایک ہی دریا عبور کیا تھا۔ بڑا لطیفہ ہوا تھا یہ لیکن مجھے ہنسی نہ آئی۔

چنانچہ اس طرح پانچ دنوں تک ہمارا سفر جاری رہا کیونکہ نوابہ کے تیس یا چالیس میل دراصل سو میل سے زیادہ تھے اور یہ بات پست قامت حرامی بخوبی جانتا تھا اور اس تمام عرصہ میں ہم جنوب مشرق کی طرف چلتے رہے اور میں نے اپنے حافظہ پر زور دیا تو یاد آگیا کہ پاکستان کی سرحد سے دور نہ تھے۔ اس خیال نے مجھے خوش کر دیا۔

ہندوستان اور پاکستان کے تعلقات دوستانہ نہ تھے اور پھر وہاں ایک بندرگاہ بھی تھی۔ چانکھل ایک دو دفعہ میں وہاں جا چکا تھا۔ یہ بندرگاہ بڑی نہیں ہے اور گہرے پانی میں چلنے والے جہاز وہاں نہیں آتے لیکن وہاں سے ہلکے اور چھوٹے جہاز انڈمان، نکوبار اور رنگون تک آتے جاتے ہیں، چنانچہ میں نے سوچا، معاملہ اب بھی میرے اختیار میں تھا اور قسمت اب بھی مجھ پر مہربانی کر سکتی تھی۔

اس عرصہ میں میری جسمانی قوت عود کر آ رہی تھی اور میں ایسی پھرتی اور تقویت محسوس کر رہا تھا کہ پچھلے چند برسوں میں کبھی محسوس نہ کی تھی۔ ہم وہ کھانا کھاتے جو نوابہ راستے میں پڑنے والے رہاتوں میں سے لے آتا۔ کبھی بھیک مانگ کر اور کبھی چوری کر کے۔ لیکن میں نے دیکھا کہ اسے کھانا چرانا بے حد پسند تھا۔ لیکن پھر یہ حیرت انگیز بات بھی دیکھی کہ جب بھی وہ کھانے کی کوئی چیز چراتا تو وہاں چند روپے ضرور رکھ دیتا لیکن اس نے کبھی کھانا دینے والے کو اس کی قیمت نہ دی۔ نوابہ جو کام بھی کرتا تھا اس کی کوئی خاص

وجہ ہوتی تھی چنانچہ کھانے کی چیزوں کی قیمت ادا کرنے کی بھی ایک وجہ تھی جو ایک دن مجھے معلوم ہو ہی گئی۔

وہ دھپہ کا وقت تھا اور گرمی بلا کی تھی میں سڑک کے کنارے ایک درخت کی چھاؤں میں بیٹھا سستا رہا تھا اور نوپاہ رفع حاجت کے لئے جھاڑیوں کے پیچھے چلا گیا تھا۔ اس معاملے میں وہ بوڑھی عورت کی طرح ”ڈھیلا“ تھا۔ ایک منٹ کے لئے بھی قدرتی حاجت کو روک نہ سکتا تھا۔

ایک عورت اپنے سر پر ٹوکرا رکھے سڑک پر سے گزر رہی تھی۔ ٹوکے میں بکے ہوئے خربوزے بھرے ہوئے تھے۔ خربوزوں پر نظر پڑی تو میرے خشک منہ میں پانی بھرنے لگا۔ ہندوستان کی ہر عورت کی طرح، خصوصاً غریب عورتیں کی طرح، یہ عورت بھی رحم دل اور سخی تھی۔ بڑی قدرتی ادا اور ان سے، جو ہماری مغربی خواتین کبھی میں بھی حاصل نہیں کر سکتیں۔ اس نے اپنے ہاتھ ٹوکے کے دائیں بائیں رکھے اور پھر ٹوکرا سر سے اتار کر زمین پر رکھ دیا۔ پھر اس نے پکا ہوا ایک خربوزہ نظریں جھکا کر شرابے ہوئے میرے سامنے رکھ دیا۔ آپ ہی بتائیے میری جگہ آپ ہوتے تو کیا کرتے؟ میں نے ہندی میں اس عورت کا شکریہ ادا کیا اور اپنی گندی قبض کی جیب میں سے دو روپے نکال کر اس خربوزے والی کی طرف بڑھا دیئے۔ میری اس حرکت نے عورت پر ایک سناٹا طاری کر دیا۔ اس کے بشرے سے صاف ظاہر ہوتا تھا کہ اسے میری یہ حرکت بہت بری معلوم ہوئی تھی اس نے ایک جھٹکے کے ساتھ ٹوکرا اٹھا کر سر پر رکھا، ملاحت آمیز نظروں سے میری طرف دیکھا اور تیز تیز قدم اٹھاتی آگے چلی گئی۔

اور اب نوپاہ جھاڑیوں میں سے برآمد ہوا اسکے ہونٹ بھیچے ہوئے تھے اور چہرہ غصہ سے سرخ ہو رہا تھا اس کا غصہ اتنا شدید تھا اس نے خربوزے کو ہاتھ نہ لگایا۔
”تو مرد بھوکے میں نے کہا“ بہر حال تمہارا روپیہ تو بچ گیا اس نے ایک روپے بھی نہیں لیا۔

”تم ایک کو کہتے ہو وہ ہزار بھی نہ لیتی۔“

”یا مطلب“ میں مسکرایا ”غالبا وہ سمجھ رہی تھی کہ میں خروڑے کے ساتھ ساتھ اسے بھی خریدنا چاہتا ہوں۔“

چٹاخ سے ایک چائٹا میرے گال کو سنسنا گیا۔
 ”کیسے! ثواب خیرات کرنے والے کو ملتا ہے لینے والے کو نہیں“ نوپاہ چیخا، تم نے روپے اسکی طرف بدھا کر اس کا مقصد ہی فوت کر دیا۔
 ”اب یہ میں کیسے جان سکتا ہوں کہ وہ یہ خروڑہ مجھے خیرات کر رہی ہے۔ میں نے

کہا۔

”لیکن اس سے بہر حال کیا فرق پڑ گیا؟“

”تمہیں تو یقیناً کوئی فرق نہیں پڑتا“ وہ بولا، لیکن یہ عورت مغرب کی نہ تھی اور مغرب کی عورت خیرات اور ثواب کے نام تک سے واقف نہیں۔ مسٹر روایری! تم ایک بے حس آدمی ہو چنانچہ اپنا منہ بند رکھو۔ تم مجھے تھکا دیتے اور غصہ دلا دیتے ہو اور پھر میں تمہیں چائٹا رسید کرنے پر مجبور ہو جاتا ہوں۔

اور وہ سڑک پر آنکلا اور ہم چند میلوں تک خاموشی سے چلتے رہے۔

جی ہاں۔ عجیب آدمی تھا وہ پست قامت نوپاہ۔

اور اس طرح آخر کار ہم فرید گھاٹ پہنچ گئے۔
 اور وہاں پہنچ کر ایک بار پھر میرا سکون رخصت ہو گیا کیونکہ یہ بڑی آبلوی تھی۔ دریا پر
 واقع تھی اور یہاں پولیس اور سپاہی کثرت سے تھے۔

یہ دریا جس کے کنارے فرید گھاٹ بنا ہوا ہے، برہم پر کی ایک شاخ اور دراصل یہ
 دریا ہندوستان اور مشرقی پاکستان کی سرحد ہے اور یہاں کے لوگوں کا خاص مشغلہ اسٹلنگ
 ہے۔ ادھر کا مال ادھر اور ادھر کا مال ادھر۔ اس میں مقامی لڑکیوں کا اضافہ کر لیجئے جو دونوں
 ملکوں کے سپاہیوں کے درمیان آئے دن تبدیل ہوا کرتی ہیں اور پھر ان ڈاکوؤں کا خیال
 کیجئے جو دونوں طرف ہیں۔ اور خوشحال ہیں اور پھر شاید آپ یہاں کی فضا اور حالات کا کچھ
 اندازہ لگا سکیں۔ یہاں ریلوے بھی ہے لیکن صرف شمل مشرق یعنی آسام کی طرف جاتی
 ہے اور فرید گھاٹ کی اپنی ایک بندرگاہ بھی ہے لیکن دریا کا بندرگاہ ہے جس پر پرانی قسم
 کے جہاز جن کے پچھلے حصہ میں بڑا سا پہیہ لگا ہوتا ہے۔ آتے جاتے رہتے ہیں یہ جہاز گنگا
 اور برہمپور کی ہزاروں شاخوں سے بھری راستوں میں سے گزر کر اور پانچ سو میل کا فاصلہ
 طے کر کے کلکتہ تک جاتے اور واپس آتے ہیں۔

”ان جہازوں میں چائے اور ساگون کی لکڑی آسام سے لائی جاتی ہے“ نوابہ نے مجھے
 مطلع کیا ”دونوں ملک ان دونوں چیزوں کو استعمال کرتے ہیں۔ چنانچہ مشرق و الیری چائے او
 ساگون ہی وہ چیزیں ہیں جو بغیر کسی دقت کے ہندوستان سے پاکستان پہنچائی جاسکتی ہیں۔
 سمجھے؟“

اگر کوئی اور وقت ہوتا تو یہ جہاز میرے لئے بے حد دلچسپ ثابت ہوتے کیونکہ ان
 میں سے کئی ایک سو برس پرانے تھے لیکن اس وقت تو میں بے ضرورت ایک منٹ کے
 لئے بھی اس بستی میں ٹھہرنا نہ چاہتا تھا چنانچہ ہم فرید گھاٹ کے بازار سے کترا کر بستی سے
 باہر آئے اور دریا کے کنارے کنارے اور اسکے بہاؤ کے مخالف سمت میں چل پڑے۔ نوابہ

نے بتایا کہ غاروں کے وہ مندر ”پانچ“ یا سات میل دور تھے لیکن حسب ذیل نوپاہ کے یہ پانچ یا سات میل کئی ثابت ہوئے۔

بہر حال رات کا اندھیرا اترنے کے کچھ دیر بعد ہم وہاں پہنچے لیکن وہ چاندنی رات تھی اور چاند کی روشنی دریا کو جو یہاں ایک میل چوڑا تھا۔ سیال چاندی میں تبدیل کر رہی تھی اور وہ پہاڑیاں صاف نظر آرہی تھیں جو جنگل میں سے جیسے دفعتاً ابھر آئی تھیں۔

اس سفر میں دن بھر نوپاہ ان پہاڑیوں کے متعلق مجھے بتاتا رہا تھا۔ اس نے کہا کہ اس پورے علاقہ میں بس یہی ایک یعنی وہ پہاڑی بلند مقام تھا۔ اس نے کہا کہ کئی سو ہزار برس پہلے ایک نیک بوڑھے کو الہام ہوا کہ ایک زبردست سیلاب آنیوالا ہے چنانچہ اس سے کہا گیا کہ وہ اپنی بیوی کے ساتھ اور ہر قسم کے جانوروں کا ایک جوڑا لیکر ان پہاڑوں پر چڑھ جائے تاکہ سیلاب کا پانی اتر جائے تو پھر وہی رہے اور اسی کی نسل چلے اور اس کے ساتھ والے جانوروں کی نسل چلے۔ میں نے نوپاہ سے کہا کہ یہ تو ہائیبیل کا قصہ ہے صاف اور پھر اسے حضرت نوح کے متعلق بتایا۔ نوپاہ ایک قہقہہ لگا کر بولا۔

مسٹر روالیری! تم ہائیبیل کا کوئی بھی قصہ بیان کرو اور بڑی آسانی سے اس سے ملتا جلتا قصہ بدھشٹ روایتوں سے بیان کروں گا۔ وہاں میرے پاس پڑھنے کو کچھ اور کتابیں نہیں تھیں اس لئے میں ہائیبیل کا مطالعہ کرتا رہا تھا جب میں کبوسیتا میں تھا ایک ہائیبیل بھجوائی اور چونکہ میں نے یکے بعد دیگرے پیغیوں کے واقعات بیان کرنے شروع کئے لیکن اس میدان میں بھی نوپاہ نے مجھے شکست دی مجھے کہنا پڑتا ہے کہ اسکا مطالعہ بڑا وسیع تھا۔

لیکن پچھلے دس میل سے وہ کچھ خاموش تھا اور میں باوجود کوشش کے اسے بلانہ کر سکا۔ اور جب ہم راستے پر پہنچ گئے جو دریا کے کنارے سے شروع ہو کر پہاڑیوں تک جاتا تھا تو اس نے کہا۔

”بس۔ میں یہاں سے آگے نہ جاؤں گا۔“

”یہ کیا حماقت ہے“ میں نے کہا ”میں اکیلا کیا کر سکتا ہوں؟“

”تم لاما سے یہ کہنا۔ صرف یہ کہنا کہ تمہیں روک نے بھیجا ہے مسٹر روالیری“ اس

نے التجا کی۔

”واہ میں نے کہا“ لانا نہ تو اندھا ہے نہ بیوقوف چنانچہ اسے نظر آ ہی جائے گا میں ایک اچھوت ہوں کیونکہ میں نے ایسا ہی لباس پہن رکھا ہے اور پھر کیا وہ میری اس بات کا یقین کرے گا؟۔ تم چلو میرے ساتھ اور خود تم کہنا اسے۔“

لیکن اب میرا واسطہ ایک مختلف نوپاہ سے تھا۔ ایسے نوپاہ سے جس سے میں پہلے واقف نہ ہوا تھا۔ وہ وہیں پالتی مار کر بیٹھ گیا اور ناک کی سیدھ میں دیکھنے لگا اور جب وہ بولا ہے تو اسکی آواز بھی بدلی ہوئی تھی۔

”بس تو ٹھیک ہے“ میں نے کہا۔ خاک ملو اس پورے معاملے پر۔۔۔ یہ تو میں شروع سے ہی جانتا تھا کہ یہ سب بکو اس ہے جھوٹ ہے۔ میں جا رہا ہوں اور تم اس روپے سے ہاتھ نہ دھولو جو میرے پاس ہے کیونکہ یہ میرا جائز حق ہے اور یوں سمجھو کہ میں نے محنت سے کمایا ہے اسے اسکے علاوہ تم یہاں دھرتا دیکر بیٹھ گئے ہو اس لئے میں نہیں بلکہ تم ساتھ چھوڑ رہے ہو۔“

اس نے کوئی جواب نہ دیا۔ وہ سر جھکائے بیٹھا رہا میں پلٹا اور اس راستے پر ہولیا جس راستے سے ہم آئے تھے لیکن پھر میرا دماغ بیدار ہو کر سوچنے لگا۔ اگر نوپاہ نہ ہوتا تو میں اب تک کو بوسیتا میں واپس پہنچ گیا ہوتا یا مرچکا ہوتا۔ میں گالیاں بکتا واپس آیا اور نوپاہ کی پسلیوں میں ایک ٹھوکر رسید کر دی۔ لیکن اس کا بھی اس پر کچھ اثر نہ ہوا۔ وہ بدستور سر جھکائے بیٹھا رہا۔ اسکے ہونٹ مل رہے تھے شاید وہ دعا مانگ رہا تھا! اشلوک پڑھ رہا تھا۔ ”الو کے شے! کینے حرام کے پلے! زر دیونے“ میں اس پر برس پڑا۔ سالے ڈھونگئے۔ اپنے مذہب اور مذہبی سا دھوؤں کو گالیاں دیتا رہا۔ اور اب یہ مراقبے کا ڈھوگ رہا کر بیٹھا ہے۔ بہت اچھا۔ میں یہاں تک تیرے ساتھ ہوں چنانچہ اب میں پیچھے قدم نہ ہٹاؤں گا اور اس وقت تک تیرے ساتھ رہوں گا جب تک یہ معاملہ انجام تک نہیں پہنچ جاتا۔ اس طرح میں کم سے کم تجھے جھوٹا ثابت کر سکوں گا بہت اچھا میں ان پہاڑوں پر جاؤں گا اور لانا سے ملاقات کروں گا۔ اب میں آخری دفعہ پوچھ رہا ہوں۔ میرے ساتھ چل رہے ہو یا

نہیں؟

اس نے نفی میں سر ہلا دیا اور بدستور سر جھکائے زمین کی طرف دیکھتا رہا اور مجھے اس افریقی ملاح کا واقعہ یاد آگیا جو ہمارے ساتھ ایک نماز پر ملازم تھا۔ وہ نائب کپتان تھا۔ مدراس کی بند گاہ میں اس نے اتنی شراب پی کہ مدہوش ہو گیا چنانچہ کپتان نے اسے نائب کپتان کے عہدے سے اتار کر عام ملاحوں میں ڈال دیا چنانچہ وہ بالکل اسی طرح کہ اس وقت نوپاہ بیٹھا ہوا تھا کپتان نے اس پر یوں سمجھئے کہ جنم الٹ دی لیکن وہ نہ کچھ بولا اور نہ اپنی جگہ سے اٹھا جہاز کے دوسرے ملاح جب اسکے قریب سے گزر جاتے۔ کپتان نے ملاحوں میں سے جس ملاح کو بھی ترقی دیکر اس افریقی کے عہدے پر فائز کرنا چاہا اس نے یہ عہدہ قبول کرنے سے انکار کر دیا۔ ایک رات۔ اور وہ ٹھیک آدمی رات کا وقت تھا۔ ہم نے عرشے پر سے ملاحوں کے گانے کی آوازیں سنیں۔ یہ گیت سے زیادہ ہلکی ہلکی کراہیں تھیں۔ دوسرے دن ہم عرشے پر آئے تو دیکھا کہ افریقی اب بھی پالتی مارے بیٹھا تھا لیکن وہ آگے کی طرف اتنا جھک گیا تھا کہ اس کا ماتھا عرشے پر لٹکا ہوا تھا۔ قریب جا کر دیکھا تو پتہ چلا کہ وہ مر چکا ہے۔ ہم نے اسے ایک تھیلے میں بند کر کے سمندر میں ڈال دیا۔ ہمارے جہاز پر ایک آسٹریلین ڈاکٹر موجود تھا۔ کپتان نے اس سے پوچھا کہ جہاز کی کتاب میں افریقی کی موت کا کیا سبب لکھا جائے تو ڈاکٹر نے جواب دیا۔ شراب پینے سے لکھ دو کیونکہ اگر تم نے یہ لکھا کہ اسکی موت دل ٹوٹ جانے سے واقع ہوئی ہے تو کوئی اسکا یقین نہ کرے گا۔ قصہ مختصر میں نوپاہ کو وہیں بیٹھا چھوڑ کر اکیلا ہی پہاڑیوں کی طرف چل دیا کہ اسکے علاوہ میں کچھ اور کر بھی نہ سکتا تھا یا کہ نوپاہ کو مرنے کے بعد وہیں بیٹھا چھوڑ کر لوٹ جاؤں میں نے اپنے آپ سے کہا کہ اگر میں لوٹ گیا اور نوپاہ مر گیا تو مجھے اسکی پرواہ نہ ہوگی لیکن فوراً مجھے احساس ہوا کہ یہ جھوٹ تھا مجھے اس کی ضد اور ہمت سے نفرت تھی اسکے باوجود میں اسے مرنے کے لئے وہاں چھوڑ کر نہ جاسکتا تھا۔

پگڈنڈی جنگل میں سے گزرتی اور بل کھاتی ہوئی اوپر چڑھ رہی تھی پگڈنڈی کی مٹی سے پتہ چلتا تھا کہ اس پر لوگوں کی آمد و رفت رہا کرتی ہوگی۔ نوپاہ نے مجھے بتایا تھا کہ یہاں

ایک خاص موسم میں پگڈنڈی پر یا تریوں کا تانتا لگا رہتا ہے لیکن معلوم ہوتا ہے کہ جب ہم وہاں پہنچے ہیں تو یہ وہ خاص موسم نہ تھا غالباً اسی لئے فرید گھاٹ سے یہاں تک کے سفر میں ہمیں ایک مسافر بھی نہ ملا تھا۔

رات خاموش تھی اور جنگل بھی خاموش تھا۔ ہوا بند تھی چنانچہ درختوں کے پتے بھی نہ سراسر رہے تھے۔ یہ عجیب غیر ارضی سی خاموشی تھی جو میرے اعصاب پر سوار ہونے لگی تھی۔ گویا چاندنی رات تھی لیکن اس مقام کی ہیبت ناکی کم کرنے کی بجائے اسے بڑھا رہی تھی اور درختوں کے لمبے اور ٹیڑھے میٹرے سائے جیسے پگڈنڈی پر لمبے لمبے لیٹے ہوئے تھے۔ اس پر ایک عجیب قسم کا خوف طاری کر رہے تھے۔ نتیجہ یہ ہوا کہ کچھ ہی دیر بعد میں کالی چٹانوں اور درختوں کے عجیب شکل میں مڑے ہوئے تنوں کو دیکھ کر انہیں کچھ اور سمجھ لیتا اور کانپ جاتا۔ ہوا بوجھل اور نیجان انگیز سی تھی جو پوری طرح سے میرے ہتھکڑوں میں نہ پہنچ رہی تھی چنانچہ جب میں چوٹی پر پہنچا ہوں تو لمبی ڈور لگانے والے کھلاڑی کی طرح ہانپ رہا تھا۔ گرمی بلا کی تھی اور پسینے کی وجہ سے میرا پورا جسم چپچپا ہو رہا تھا۔ وہ یہ صحت مند پسند نہ تھا جو گرم دوپہروں میں آدمی کو فرحت بخشتا ہے اس پسینے نے میرا پورا بدن چکنا کر دیا تھا اور میں خوف و ہراس محسوس کر رہا تھا۔

اور یکایک میں جنگل سے باہر آگیا اور اب میرے سامنے ایک وسیع و عریض ٹھیسڑ سا تھا جسکی شکل چائے کی گرمی طشتری کی سی تھی۔ چاندنی میں جہاں تک اندازہ لگا سکا اسکی بناء پر کہتا ہوں کہ یہ ٹھیسڑ پاؤ پل کے طول و عرض میں پھیلا ہوا تھا اور اسکے چاروں طرف مسلسل اور بلند چٹانیں تھیں معلوم ایسا ہوتا ہے کہ کبھی یہ کسی آتش فشاں کا دہانہ رہا ہوگا عین سامنے آگ جلتی ہوئی نظر آرہی تھی آگے بڑھا اور اب میرے قدموں تلے نرم مٹی تھی۔

آدمی نظر آنے سے پہلے مجھے مندر دکھائی دیئے۔

آگ کی روشنی چٹانی دیواروں پر ابھری ہوئی تصویروں کو نمایاں کر رہی تھی پہلی نظر میں تو یہ غار یا مندر ایسے معلوم ہوئے جس میں زمانہ قدیم کے لوگ رہا کرتے تھے جو میکسیکو

میں حال ہی میں دریافت کئے گئے ہیں چٹان کا پورا سامنے والا پہلو مجروح تھا۔ یعنی اسے کاٹ کر دروازے اور کھڑکیاں بنائی گئی تھی جنکے اوپر چٹانی ہالکونیاں تھیں جو فرش سے تقریباً دو سو فٹ اوپر تھیں اور کم سے کم دو سو گز لمبی تھیں یہ ممکن ہے وہ اس سے زیادہ رہی ہوں لیکن الاؤ کی روشنی میں وہ مجھے بس اتنی ہی نظر آئیں۔

الاؤ بہت بڑا تھا اور اس میں سے صندل کی لکڑی کی مست کن خوشبو پھوٹ کر ہر سو دنیا میں پھیل رہی تھی۔ الاؤ صحن میں تھا۔ صحن کے تین طرف مندر کا پیش رخ تھا اور چوتھی طرف جس طرف میں بڑھ رہا تھا ایک لمبی دیوار تھی جس میں ایک محرابی دروازہ تھا یہی دیوار تھی جس نے آدمیوں کو میری نظر سے او جھل کیا تھا۔ جب میں اس دروازے میں پہنچا تو مجھے وہ ل نظر آئے۔

وہ تعداد میں تیس کے قریب تھے، انکے سر منڈے ہوئے تھے اور انہوں نے گروے رنگ کی لنگیاں پہن رکھی تھیں۔ وہ نیم دائرے میں الاؤ کے سامنے گھن کے بل جھکے ہوئے تھے اور میری طرف ان کی پشت تھیں۔

میں دروازے میں رک گیا اور ایک طرف ہٹ کر محراب کے اندھیرے میں کھڑا ہو گیا میں نے سوچا کہ یہ شاید ان کا روز کا معمول تھا اور یہ کہ اسوقت یہ لوگ شام کی پوجا میں مصروف تھے۔ میں رنگوں کے شیو پگوڈا میں، کولبو کے ایک پگوڈا میں مشرق کے کئی ایک دوسرے پگوڈاؤں میں جاچکا ہوں۔ اور ہمیشہ مجھے بد محسوس کے پوجا کا طریقہ کیتھلک عیسائیوں کی عبادت سے ملتا جلتا نظر آیا ہے۔ پجاری قربان گاہ کے سامنے آہستہ آہستہ چلتے اور مناسب وقفے کے بعد گھنٹے اور ناقوس بجاتے ہیں اور بڑے پجاریوں یا شیواؤں کے ہاتھوں میں لمبی لمبی اور بڑے دانوں والی سبیں ہوتی ہیں جسے وہ گھماتے رہتے ہیں اور کبھی کبھی پس منظر میں سے کسی پجاری کے بھجن گانے کی آواز بھی سنائی دے جاتی ہے۔ دھیمی اور اثر انگیز۔

لیکن یہاں ایسی کوئی بات نظر نہ آرہی تھی۔ گھنٹوں کے بل جھکے ہوئے یہ عبادت گزار لوگ بالکل ہی ساکت تھے۔ نہ کوئی حرکت کر رہا تھا اور نہ کوئی بھجن گا رہا تھا۔ صحن

میں مکمل ترین خاموشی تھی جسے کبھی کبھی الاؤ کی کوئی لکڑی چٹ کر توڑ دیتی تھی۔
اور وہاں ایک قربان گاہ بھی تھی۔ اینٹوں اور چوٹے کی بنی ہوئی ایک بڑا سا چوکور
چبوترہ اور اس چبوترے پر کوئی چیز تھی لیکن چونکہ میں شعلوں میں سے اس کی طرف دیکھ
رہا تھا اس لئے سمجھ نہ سکا کہ وہ کیا چیز تھی۔

میں سوچ رہا تھا کہ اب مجھے کیا کرنا چاہئے یہ تو بہر حال صاف بات تھی کہ یہ لوگ
”رت جگا“ کر رہے تھے اور اگر میں نے انکی پوجا ختم ہونے کا انتظار کیا تو پھر مجھے بے حد
طویل انتظار کرنا پڑے گا۔ میں سوچ ہی رہا تھا کہ اسوقت چلا جاؤں اور صبح کے وقت آؤں
کیونکہ میں تھکن سے چور تھا اور نیندیوں جھوم کر آرہی تھی کہ میں اب گرا اور تب گرا
میرا یہ حال ہو رہا تھا کہ دفعتاً ”میں نے دیکھا کہ وہ دو پجاری“ جو الاؤ کے قریب تھے اٹھے
اور دوسرے جھکے ہوئے پجاریوں کے درمیان سے گزرتے میری طرف آنے لگے۔

وہ دروازے میں آئے وہ محراب کے نیچے آئے لیکن میری طرف دیکھے بغیر دروازے
سے باہر نکل کر اس طرف چلے جہاں لکڑیاں کا ایک انبار دھرا ہوا تھا انہوں نے ایک ایک
لکڑی اٹھائی یہ دونوں نوپاہ کی طرح بری تھے لیکن میں نے پھر اپنی ٹوٹی پھوٹی ہندی ان پر
آزمائی۔

میں نے کہا ”اے مقدس لوگو! میں لاما کے درشن کو آیا ہوں۔ بہت دور سے آیا
ہوں۔ میں بھیک نہیں مانگ رہا۔“

ان میں سے کسی ایک نے بھی کوئی جواب نہ دیا لیکن اس نے ”جو عمر میں اپنے ساتھ
سے بڑا تھا“ کنکھیوں سے میری طرف اور پھر اپنے ساتھ کی طرف دیکھا اور پھر اثبات میں
سر ہلایا۔ اس کے بعد وہ دونوں لکڑی کی گانٹھیں اٹھائے الاؤ کی طرف چلا دیئے میں انکے
پیچھے چلا۔ لیکن جب ہم محراب میں پہنچے تو بڑی عمر والے نے میری طرف گھوم کر اپنا ایک
ہاتھ اوپر اٹھا دیا میں اسی جگہ مٹی پر بیٹھ گیا اور دل ہی دل میں دعا مانگی کہ جو ہو سوا چھا ہی
ہو۔ شاید میں فوراً ہی اونگھ گیا تھا کیونکہ دوسری بات جو مجھے یاد ہے وہ یہ ہے کہ کوئی مجھے
شانے سے پکڑ کر جھنجھوڑ رہا تھا۔

میں نے آنکھیں کھول دیں۔ یہ وہی معمر بیماری تھا۔ اس نے مجھے اپنے پیچھے آئے کا اشارہ کیا اور گمن میں چل پڑا۔ غالباً یہ کہنے کی ضرورت نہیں کہ میں اس کے پیچھے چلا۔ جب ہم قربان گاہ کے قریب سے گزرے تو معمر بیماری نے اپنی نگاہیں جھکا لیں میں نے بھی ایسا ہی کیا لیکن آنکھوں سے یہ دیکھے بغیر نہ رہ سکا کہ قربان گاہ پر کیا چیز تھی۔ یہ ایک بوڑھے کی فحش تھی جو زرد لبلبے میں لپی ہوئی تھی یہ شخص یقیناً کوئی بڑا مذہبی رہنما رہا ہو گا کیونکہ قربان گاہ کے سرے پر کم خواب کی چادر اور لاش کے قدموں میں وہ لمبی ٹوپی دھری ہوئی تھی جو بد محسوس کے مذہبی پیشوا ہی پہنا کرتے ہیں۔ تو وہ بڑھا لاما چل بنا

”میں نے تلخی سے سوچا“ اور یہاں ہماری اس مہم کا خاتمہ ہو جاتا ہے۔ بہر حال میں نے نوپاہ کی ہدایت پر عمل کیا تھا اور اب میں آزاد ہوں گا اور پھر کلکتہ یا چانگام اور وہاں سے کسی جہاز میں سوار ہو کر اس ملک سے باہر اب میں اپنے ضمیر کی ملامت برداشت کئے بغیر یہاں سے جاسکتا تھا میں اپنی سی کرچکا تھا اور اس پست قامت نوپاہ کا اب تک وقادار رہا تھا۔ لیکن لاما کا انتقال ہو چکا تھا، نقشہ مل نہ سکتا تھا اور میں نوپاہ سے ہنسی خوشی رخصت ہو سکتا اور وہ بھی مجھے ہنسی خوشی رخصت کر سکتا تھا۔

میں اس معمر بیماری کے پیچھے پتھر کی چند سیڑھیاں چڑھ کر ایک چوکور حجرے میں پہنچا۔ اسکی دیواروں پر دیوی دیوتاؤں کی تصویریں تراشی گئی تھیں لیکن یہ وہ فحش تصویریں نہ تھیں جنکا ذکر نوپاہ نے کیا تھا اور اگر ہوتیں بھی تو میں ان سے ذرا بھی دلچسپی نہ لے سکتا تھا۔ اسوقت تو مجھے ایک بات سے دلچسپی تھی اور وہ یہ کہ کوئی مجھ سے یہ کہے کہ لاما کا انتقال ہو چکا تھا اور یہ کہ نہ تو کوئی نقشے کے متعلق کچھ جانتا ہے اور نہ ہی کسی نے بوڑھے دیوانے روک کا نام کبھی سنا ہے۔ اسکے بعد میں واپس جاسکتا اور اس مجنونانہ معاملے کا خاتمہ ہو سکتا تھا۔

ہم پتھر کے فرش پر چلتے ہوئے ایک موڑ مڑ گئے چنانچہ باہر جلتے ہوئے الاؤ کی روشنی کٹ کر دوسری طرف ہی رہ گئی۔ اب ہم گھپ اندھیرے میں تھے البتہ عین سامنے روشنی

کے کچھ نقطے نظر آرہے تھے، جگنوؤں کی طرح فرق صرف اتنا تھا کہ روشنی کے یہ نقطے ساکت تھے۔ فضا سرد اور نم تھی اور حالانکہ میں چھت دیکھ نہ سکتا تھا تاہم میں نے سمجھ لیا کہ اس وقت ہم ایک گہرے اور محراب دار حجرے میں تھے۔

اب ہم روشنیوں کے نقطوں کے قریب پہنچ گئے اور معلوم ہوا کہ یہ مٹی کے بنے ہوئے دیئے کی روشنی تھی جو طاقوں میں رکھے ہوئے تھے مجھے احساس ہوا کہ میرے چاروں طرف لوگ تھے کبھی آپ سینما دیکھنے دیر سے پہنچے ہوں گے جبکہ سینما ہال کی تمام روشنیاں بجھ چکی ہوتی ہیں اور آپ اپنی سیٹ کی تلاش میں لوگوں سے ٹکراتے اور ٹھوکریں کھاتے ہیں اور پھر رفتہ رفتہ ہر چیز، ہر شخص اور ہر سیٹ آپ کو دکھائی دینے لگتی ہے۔ میری حالت بھی اسوقت کچھ ایسی ہی تھی۔

اس حجرے میں دس یا بارہ آدمی تھے لیکن میں صرف ایک شخص کی صورت صاف طور پر دیکھ سکتا تھا اور وہ بھی اس لئے یہ شخص دوسروں سے نسبتاً بلند مقام پر بیٹھا ہوا تھا اور اسکے دائیں بائیں ایک ایک دیا رکھا ہوا تھا۔ یہ جسے میں نے شخص کہا ہے، حقیقت میں ایک جوان لڑکا تھا جس نے ابھی ابھی سن بلوغ میں قدم رکھا تھا۔ تقریباً سارے ہی بریز چکنے رخساروں والے ہوتے ہیں لیکن یہ حقیقت میں نوجوان تھا۔

میرے راہبر نے میرے شانے پر ہاتھ رکھ کر مجھے پنجے کی طرف دبایا اور دوسرے ہی لمحہ میں ایک ایک چٹائی پر بیٹھا ہوا تھا۔ دوسرے لوگ میرے گرد نیم دائرے میں تھے۔ اور دھندے سے سایوں کی طرح نظر آرہے تھے۔

نوجوان نے ہندی میں کہا۔

”کہو! میرے بیٹے“

اور یہ عجیب بات ہے کہ اس نوجوان کا مجھے ”میرے بیٹے“ کہنا نہ تو مجھے بے ڈھنگا

معلوم ہوا اور نہ حیرت انگیز

”مجھے لاما سے ملنا ہے“ میں نے کہا۔

”میں ہی لاما ہوں“ اس نے کہا۔

”تو پھر میں اس لاما سے ملنے آیا تھا جو انتقال کر گئے۔ مقدس باپ میں نے کہا میری ہندی ناقص تھی لیکن میں بہر حال اپنا مطلب واضح کر سکتا تھا۔

”نوجوان مسکرایا۔ بزرگوں کی سی سنجیدگی مسکراہٹ تھی اس کی۔

”جسم بدل جاتے ہیں لیکن روح وہی رہتی ہے اس نے کہا اور صحن کی طرف اشارہ کیا۔ پچھلا جسم وہاں لیٹا ہوا ہے۔ کہو جو کہتا ہے۔

”میں نے کہا۔ میں روک کافر ستادہ ہوں۔“

اس نے کوئی جواب نہ دیا وہ بات ختم کرنے کا منتظر تھا چنانچہ میں نے کہا۔

”میں وہ چیز لینے آیا ہوں جو روک آپ کے پاس چھوڑ گیا تھا۔“

”اور کیا کہا ہے؟“ اس نے پوچھا۔

”مر گیا“ میں نے کہا اور وہ پھر مسکرایا۔

”جب تک سفر ختم نہیں ہوتا تب تک کوئی نہیں مرتا“ وہ بولا، مجھے خوف ہے کہ مکمل

سکون حاصل کرنے سے پہلے روک کو بہت مدراج سے گزرنا پڑے گا“ ظاہر ہے کہ اس قسم کی بحث کے لئے میں ”سند یافتہ“ نہ تھا چنانچہ میں نے کہا۔

”بہر حال ہمارے یہاں تو اسے مرجانا ہی کہتے ہیں۔ چند ہفتوں پہلے اسے گوا میں

سپرد خاک کر دیا گیا۔“

”قید میں؟ اس نے پوچھا۔

اور میں اس بری طرح سے گڑبڑا گیا کہ خود بخود میری زبان انگریزی بولنے لگی اور یہ

اچھا ہی ہوا کیونکہ نوجوان لاما نے بھی انگریزی میں گفتگو شروع کر دی۔ وہ بڑی صاف اور خاص انگریزی بول رہا تھا۔ اور میری ہندی کا ذخیرہ ختم ہو چلا تھا۔

میں نے کہا ”اس سے آپ کو کیا واسطہ؟ وہ بہر حال اسکا ذاتی معاملہ تھا“

”ٹھیک ہے“ وہ بولا، لیکن روک نے ہم پر اعتبار کر کے اپنی ایک امانت ہمیں سپرد کی

ہے اور اب یہ ہمارا فرض ہو جاتا ہے کہ اپنا اطمینان کرنے کے بعد ہی اس امانت کو کسی

کے حوالے کر دیں اگر ہم نے ایسا نہ کیا تو پھر یہ امانت میں خیانت ہوگی جو گناہ ہے۔“

”بہت اچھا“ میں نے کہا، گوا میں وہ قید میں تھا، قید میں ہی اسکا انتقال ہوا اور میں اسکے ساتھ تھا۔

”اور اس نے آپ سے ہمارے پاس آنے کو کہا تھا؟“

وہ براہ راست میری طرف دیکھ رہا تھا لیکن اس طرح نہیں کہ میرے باطن کا جائزہ لے رہا یا مجھے جھوٹا سمجھ رہا ہوا اسکی نظر ایسی نہیں کہ میں بے چینی محسوس کر رہا تھا بلکہ اس کے خلاف ایک قسم کی ڈھارس محسوس کر رہا تھا۔

میں نے محسوس کیا کہ اگر میں نے اس نوجوان کے سامنے حقیقت بیان کر دی تو وہ اس پر یقین کر لے گا۔ اور اس کا بھی مجھے یقین تھا کہ اگر میں نے جھوٹ کہا تو وہ اسے بھی فوراً پہچان لے گا۔ اس نوجوان لاما میں سچ کہلوانے کے لئے وہ قوت تھی کہ کسی بھی عدالت کا بڑے سے بڑا وکیل اسے حاصل کرنے کے اپنا دایاں ہاتھ خوشی سے کٹوا سکتا تھا۔

”نہیں“ میں نے کہا، اس نے کہا کہ پہلے میں بمبئی میں ایک شخص سے مل کر اسے تمغہ دکھاؤں اور اس کے بعد کہوں کہ وہ وعدہ وفا کرے۔“ میں نے اپنی قبض کے گریبان میں ہاتھ ڈال کر ہیمانی میں تمغہ نکال کر نوجوان لاما کی طرف بڑھا دیا۔ لیکن اس نے یہ تمغہ میرے ہاتھ سے نہ لیا۔ ایک ہاتھ اندھیرے میں سے بڑھا اور اسکی انگلیاں تمغے کو ٹٹولنے لگیں۔ میں نے محسوس کیا کہ دوسرے لوگ آگے کی طرف جھک گئے! اور پھر بھڑوں کی طرح ہنبھنا کر خاموش ہو گئے۔

لاما نے کہا ”اور اس دوسرے آدمی نے آپ کو ہمارے پاس بھیج دیا؟“

”نہیں۔ میں نے کہا“ بلکہ وہ خود مجھے اپنے ساتھ لایا۔ پہلے دار جیلنگ اور پھر یہاں“

”وہ آدمی اب کہاں ہے؟“ ”دفترا“ حجرے میں بیٹھے ہوئے تمام لوگ۔ صبحائے

اور فوراً ہی خاموش ہو گئے جیسے انہوں نے سانس روک لیا ہو۔ وہ سب کے سب ایسا معلوم ہوتا تھا، میرے جواب کے منتظر ہیں۔ میں نے ارادہ کیا کہ اس دفعہ جھوٹ بول

جاؤں لیکن میرے دل نے فوراً ٹوکا کہ اس نوجوان لاما کے سامنے جھوٹ نہیں چلے گا۔

بہر حال، میں نے سوچا، میرا سچ بولنا نوپاہ کو کوئی نقصان نہ پہنچا سکتا تھا۔

میں نے کہا ”وہ نیچے انتظار کر رہا ہے۔ وہ یہاں آنا نہ چاہتا تھا۔“

اس پر ان لوگوں میں بحث چل نکلی۔ میں ان کی ایک بات بھی نہ سمجھ سکتا تھا لیکن میں نے اندازہ لگایا کہ یہاں دو گروہ بن چکے تھے۔ نصف لوگ ”حمایت“ کر رہے تھے اور بقیہ نصف ”مخالفت“ اور نوجوان لاما دونوں گروہوں کے بیانات یا خدا جانے فیصلوں کو خاموشی سے سن رہا تھا۔ پھر دفعتاً ”ایسا معلوم ہوا کہ جیسے اس نے کوئی فیصلہ کر لیا۔ اس نے اپنا ہاتھ اٹھایا اور یکایک وہاں موت کی سی خاموشی چھا گئی۔ لاما بہت دیر تک اپنی آنکھیں بند کئے بے حسن و حرکت بیٹھ رہا۔ پھر اس نے آنکھیں کھولیں اور میری طرف دیکھا۔“

”میں سمجھتا ہوں آپ نے جو کچھ کہا ہے سچ ہے“ اس نے کہا ”اپنے دوست سے کہنا کہ نزوالی کی بات کٹھن ضرور ہے لیکن بند نہیں ہے اور کہنا اس سے کہ آکاش کے پس منظر میں پگھلا اب بھی بھولا ہے۔“

اندھیرے سایوں میں سے ایک بھکشو نکل کر آگے آیا۔ اسکے ہاتھ میں لکڑی کا ایک بکس تھا جس میں نقش و نگار کندہ تھے اس نے یہ بکس لاما کے سامنے رکھ دیا لاما نے اسکا ڈھکن کھولا اور اندر کی چیزوں کو الٹ پلٹ کرتا رہا۔ معلوم ایسا ہوتا تھا کہ وہ جانتا نہ تھا کہ کیا چیز تلاش کر رہا ہے۔ ایک بھکشو نے آگے بڑھ کر اس کی مدد کی اور تب لاما کو وہ چیز مل گئی جو اس نے مجھے دیدی۔ یہ کانڈ کا ایم مربع فٹ ٹکڑا تھا جو ایک دفعہ تہہ کیا ہوا تھا۔ یہ کانڈ اتنا بڑا نہ تھا کہ اسے چارٹ سمجھا جاتا لیکن وہ جہاز پر استعمال ہونے والے کانڈ کی طرح موٹا اور سخت تھا۔ میں نے منہ ہی منہ میں لاما کا شکریہ ادا کر کے یہ کانڈ اپنی قمیض میں رکھ لیا اور سوچنے لگا کہ اب مجھے کیا کرنا چاہئے۔

لاما نے کچھ کہے بغیر اپنی آنکھیں بند کر لیں جیسے اس معاملہ سے اسکی دلچسپی دفعتاً ختم ہو گئی ہو۔ عین اس وقت میں نے اپنے شانے پر کسی کے ہاتھ کی ہلکی سی گرفت محسوس کی۔ یہ وہی معمر پجاری تھا جو مجھے یہاں تک لایا تھا۔ میں نے نظریں اٹھا کر اسکی طرف دیکھا پہلے اس نے اپنی ناک پر انگلی رکھ کر خاموش رہنے اور پھر اٹھ کر اپنے پیچھے آنے کا اشارہ کیا۔ میں اٹھ کر اسکے پیچھے ہو لیا۔

صحن میں سلکتا ہوا الاؤ تقریباً مجھ چکا تھا لیکن بیماری اب بھی وہاں موجود ہیں میرے معرراہبر نے دورازے کی طرف اشارہ کیا اور پلٹ کر اپنے ساتھیوں کے ملتے میں شامل ہو گیا۔ نقشہ حاصل کرنے کا معاملہ اتنی آسانی سے ختم کر دیا تھا کہ اگر وہ تہہ کیا ہوا کٹھن میرے پیٹ کو چھونہ رہا ہوتا تو میں اسے ایک خواب ہی سمجھتا۔

جب میں ڈھلان اتر کر نیچے پہنچا تو نوپاہ اسی جگہ بیٹھا ہوا تھا جہاں میں اسے چھوڑ گیا تھا وہ اسی طرح سر جھکائے بیٹھا تھا جب میں اس کے سامنے پہنچ کر رک گیا تو اس وقت اس نے سر اٹھا کر نہ دیکھا یہاں تک کہ میں نے اسے ایک ٹھوکر مار کر کہا۔

”اب تم اپنا یہ ڈھونگ ختم کر سکتے ہو۔ نقشہ میں لے آیا ہوں“

”اسے پتہ چل گیا کہ میں یہاں انتظار کر رہا ہوں؟“ اس نے سر اٹھائے بغیر پوچھا۔

”کس کو پتہ چل گیا؟“

”لاما کو“

”ہاں اور اس نے میرے ذریعہ ایک پیغام بھیجا ہے تمہیں اس نے کہا ہے نروان کی بان کٹھن ضرور ہے لیکن بند نہیں ہے اور یہ کہ آکاش کے پس منظر میں جگڑا اب بھی بھورا ہے۔ اسکا مطلب کیا یہ تو تم جانو یا وہ لاما جانے ان الفاظ نے اس پر خاص اثر کیا چنانچہ چند لمحوں تک وہ خاموش رہا اور پھر اس نے سر اٹھا کر میری طرف دیکھا۔ چاند ڈھل گیا تھا لیکن اب بھی اسکی چاندنی اتنی ضرور تھی کہ اس میں نوپاہ کا چہرہ صاف طور پر دیکھا جاسکتا تھا۔

برمی لوگ، اپنے چہرے کی طرح، جب خوش ہوتے ہیں تو اسکا اظہار ان کے بشرے سے صاف ہونے لگتا ہے اور یہی ایک ایسا جذبہ ہے جسے وہ محسوس کرتے ہیں۔ دوسرے تمام جذبات کا اظہار ان کے بشرے سے نہیں ہوتا۔ ایک نقاب سی ہوتی ہے جو تمام جذبات کو ڈھانکے رکھتی ہے لیکن نوپاہ نے اب یہ اتار پھینکی تھی اور اسکی حالت اس چینی ملاح کی سی ہو رہی تھی جس سے میری ملاقات کا بوسٹیا میں ہوئی تھی اس چینی ملاح کو جس دن پھانسی دی جانیوالی تھی اس سے ایک ہی رات پہلے اس نے بتایا کہ اسکی پھانسی غیر معینہ

مدت کے لئے ملتوی کر دی گئی ہے اور تب اسکے ہرے پر کے جذبات ایک ایک سیکنڈ میں بدلنے لگے تھے۔ پہلے وہ جذبات سے عاری ہو گیا اسوقت اسکے دل میں یقین شک سے دست بہ گریبان تھا پھر التجا کا اظہار ہوا کہ خدا کے لئے اس وقت اس سے مذاق نہ کیا جائے۔ اور پھر یہ مکمل ترین احساس کہ یہ سچ تھا۔ اور یہ کہ اب اسکے زندہ بچ جانے کی امید تھی اور یہ کہ یہ خاتمہ نہ تھا اور آخر میں رد عمل۔ اور وہ صرف یہ کر سکتا کہ ہچکیاں لیکر رونے لگا چنانچہ ایسے موقع پر سامنے والے کے جذبات کو سمجھنا یا کچھ کہنا آسان نہیں ہوتا اور یہاں تو یہ تھا کہ میں لاما کے الفاظ سرے سے سمجھ ہی نہ سکا تھا چنانچہ ظاہر ہے کہ نوپاہ کی دلی کیفیت کا اندازہ لگانا ممکن ہی نہ تھا۔

میں نے کہا اب مجھے دیر تک نہانے، نرم گرم بستر، عمدہ اور پیٹ بھر کر غذا اور صاف ستھرے کپڑوں کی ضرورت ہے چنانچہ واپس فرید گھاٹ جا رہا ہوں تمہارا جو جی چاہے سو کرو۔ اور میں پگڈنڈی پر چل پڑا۔

نوپاہ فوراً ہی میرے پیچھے نہ آیا لیکن کچھ دور آگے بڑھ جانے کے بعد جب اس نے مجھے آلیا تو وہ وہی پرانا نوپاہ تھا وہ مسکرا کر ایرانی بلی کی طرح اپنے دانتوں کی نمائش کر رہا تھا اور مسلسل بوے جا رہا تھا جیسے کچھ ہوا ہی نہ ہو۔

جب ہم فرید گھاٹ پہنچے ہیں تو پوچھت رہی تھی۔ نوپاہ نے آسانی سے ایک چھوٹا اور نسبتاً صاف ہندوستانی ہوٹل تلاش کر لیا اور دو کمرے بک کروائے جب آپ کسی سرحدی بستی میں مقیم ہوں تو اسکی اطلاع پولیس کو دینی پڑتی ہے لیکن صرف بیس روپے کی بخشش نے ہمیں اس جھیلے سے نجات دلا دی۔

ہوٹل والوں نے ایک بڑا سا ٹین کاٹپ اور گرم پانی کی بالٹیاں بھجوا دیں جی بھر کر نہانے کے بعد میں نے پیٹ بھر کر مرغی اور پچائیاں کھائیں۔ اس عرصہ میں نوپاہ بازار سے میرے لئے صاف ستھرا لباس ریزر اور ٹوتھ برش لے آیا۔ میں نے لاما کا دیا ہوا نقشہ بستر پر پھیلا دیا یہ جمازی چارٹ کے ٹھیک بیچ سے کاٹا ہوا تھا جسکے سرے پر کپاس کا نشان صاف نظر آرہا تھا یہ لبار کے ساحل کا نقشہ تھا اور چونکہ عرض البلد اور طویل البلد کے نشان

نقشے کے کناروں پر ہوتے ہیں۔ اور یہ نکلوا پورے چارٹ کا بیچ کا حصہ تھا اس لئے مجھے اندازاً عرض البلد اور طویل البلد معلوم کرنے پڑے اور چونکہ میں ملحق تھا اس لئے یہ کام میرے لئے کچھ مشکل نہ تھا۔ یہاں عرض البلد پندرہ درجہ اور طویل البلد ستر سے پچھتر رہے ہوں گے نقشہ گندہ اور دھندلا تھا اور صاف ظاہر تھا کہ اسے بے پروائی سے استعمال کیا گیا تھا اس کا درمیان سے کچھ لوٹ کیا گیا تھا۔ یہ بھی دھندلا تھا تاہم اتنا ضرور دیکھ سکا کہ یہ جاپانی یا چینی خط تھا اور اتنی مدت کے بعد بھی اس کانڈ میں مچھلی کی ہلکی ہلکی بو بسی ہوئی تھی۔

تو یہ تھا وہ نقشہ جس کے سہارے انہوں نے جہاز چلایا تھا۔ میں تصور کی نظروں سے روک کو دھواں بھونکتے ہوئے چراغ کی روشنی میں اس نقشے پر جھکا اور جہاز کو لمبار ساحل کے قریب لے جاتے اور جاپانی افسر کو اسکے پیچھے کھڑا دیکھ رہا تھا اس نے بہت سے ایسے جزائر کی بھی نشاندہی کی تھی جو ساحل کے قریب تھے اور جزائر مجھے الجھن میں ڈال رہے تھے کیونکہ میں ان جزائر سے واقف نہ تھا تراؤنڈی؟ ہارہ؟ دید؟ سیدہ؟۔ ان جزائر کے میں نے نام تک نہ سنے تھے میں نے ان چارٹس کے راستے یاد کرنے کی کوشش کی جو میں نے لمبار کے ساحل کے بحری سفر میں استعمال کئے تھے۔ جی نہیں۔ ان چارٹس میں ان جزائر کی نشاندہی نہ کی گئی تھی یہ جزائر میرے لئے بالکل نئے تھے چنانچہ روک کے چارٹ کے ساتھ ساتھ بالکل جدید چارٹ دیکھنا اور روک کے چارٹ کا اس سے موازنہ کرنا میرے لئے ضروری تھا یہ غالباً انڈین میرین سروس کا ایک بے حد قدیم چارٹ تھا جو اتفاقاً اسی کشتی پر موجود تھا جسے جاپانیوں نے کمانڈ کیا تھا۔

”یشاغورث۔ شمال مشرق۔ اور لفظ ہے۔ کوشش۔ کوشش۔ کوشش روکیا نے کہا تھا لیکن سمجھ میں نہ آتا تھا کہ ان لفظوں کا تعلق اس چارٹ سے کیا تھا؟۔ بہر حال اس بات میں بے حد تھکا ہوا تھا اور پیٹ بھی چونکہ بھرا ہوا تھا اس لئے میرا دماغ اس وقت کچھ سوچنے اور کسی بھی بات پر غور کرنے کے لئے تیار نہ تھا۔ چنانچہ میں نے نقشہ لپیٹ کر روپے کے ساتھ رکھ دیا۔

چند گھنٹوں کی گہری نیند کے بعد میں بیدار ہوا تو بٹاش اور تازہ دم تھا۔ ایسا معلوم ہوتا تھا کہ سوتے وقت اور اپنی گہری نیند میں جیسے لاشعوری طور پر میں نے ایک فیصلہ کر لیا تھا۔ خزانے کی یہ حیرت انگیز کہانی سچ تھی۔ آج پہلی دفعہ میں اسکی صداقت پر یقین کر رہا تھا۔ وہ خزانہ موجود تھا اس نقشے میں کسی جگہ دفن تھا اور اسکے اور میرے درمیان بس ایک معمولی سامعہ تھا۔ ایسا معرہ جسے اسکول کا طالب علم کوئی بھی ذرا سی کوشش سے حل کرے۔ میں جانتا تھا کہ اب مجھے کیا کرنا تھا درجہ بہ درجہ 'رفتہ رفتہ' مجھے کیا کرنا تھا۔ سب سے پہلے تو مغربی ساحل پر پہنچا تھا۔ پھر اس ٹکڑے کو بیچ کرنے کے لئے مجھے پورے چارٹ کی ضرورت تھی۔ بمبئی میں یہ کام آسان تھا۔ چارٹ بار بار شائع کئے جاتے ہیں اور یہ نئے چارٹ پرانے چارٹس سے بہت زیادہ مختلف ہوتے نہیں ایک دفعہ میں یہ معلوم کر لوں کہ ساحل کا کونسا علاقہ ہے تو پھر ایک ماہی گیر کشتی میں وہاں پہنچنا آسان تھا اب بھی ہمارے پاس کافی سے زیادہ روپیہ بچ رہا تھا۔ ایک موقع مل جائے وقت آنے پر سوچیں گے جب پل پر پہنچ گئے تو پھر کسی نہ کسی طرح اسے عبور کر ہی لیں گے۔ اور نوپاہ واپس آگیا۔

اس نے صاف ستھرا لباس پہن رکھا تھا۔ ہاتھ میں سستا قسم کا جاپانی سوٹ کیس تھا جس میں ضرورت کی چند چیزیں بھری ہوئی تھیں جب وہ گیا تھا تو بٹاش تھا لیکن اس وقت وہ اتنا بٹاش معلوم نہ ہوتا تھا۔ لیکن اسکی مجھے فکر نہ تھی میں بستر میں سے نکل آیا اور ایک طویل انگڑائی لی۔

”بہت اچھا میں نے تمہارے لہجے میں کہا“ اب ہم چلتے ہیں اور پھرتی سے؟ اس نے پوچھا اور یہاں یہ بات یا معاملہ یا جو بھی اسے آپ کہیں الٹا ہو گیا۔ اب تک نوپاہ مجھے ہدایتیں دیتا اور بتاتا آیا تھا کہ مجھے کیا کرنا ہے لیکن اب فیصلے میں کر رہا تھا۔

”واپس مغرب کی طرف“ میں نے اسے مطلع کیا۔

”مغرب کی طرف!“

”بمبئی۔ وہاں سے مجھے چند چیزیں حاصل کرنی ہیں اور پھر ہمیں کشتی کا انتظام کرنا

ہے۔“

”یہ کام اتنا آسان ثابت نہ ہوگا“ اس نے کہا۔

”یہ کیا ہو گیا تمہیں؟“ میں نے اسے ڈانٹا ”اب تک ہم پولیس کو زک دیتے اور ان کی آنکھوں میں دھول جھونکتے نہیں آئے؟“

”ہاں۔ لیکن اب حالات بدل چکے ہیں۔ پولیس جانتی ہے کہ تم ہندوستان کے اس حصے میں ہو اور پولیس کا ایک ایک آدمی چوکنا ہے اور تمہیں تلاش کر رہا ہے۔ میں اس کی صورت تکٹے لگا۔ یہ یقیناً بدلا ہوا بلکہ سراسر دسرا نوپاہ تھا۔“
 ”تو یوں کہو کہ تمہارا جوش ٹھنڈا پڑ گیا ہے اب“ میں نے کہا ”اگر یہ سچ ہے تو پھر صاف صاف کہہ دو کہ پتہ تو چلے کہ اب میں کیا قدم اٹھاؤں۔“

”میرا جوش ٹھنڈا نہیں پڑ گیا مسٹر والیری۔“ تو پھر کیا بات ہے؟“

”بات صرف یہ ہے کہ اب میں ذرا پریشان ہوں حقیقت میں پریشان اور متکدر ہوں۔“
 ”کیوں؟ کس کی فکر ہے تمہیں؟“ تمہاری۔

”میری!“ میں نے حیرت سے کہا۔

”ہاں سنو۔ گوا پولیس ایک معمولی سے مفرور قیدی کی۔ ایک معمولی سے خونی کودوبارہ گرفتاری پر کتنا انعام دے سکتی ہے؟“

”میں تلخی سے ہنسا۔ یہی پہچان تھی میری۔ میں کیا جانوں میں نے کہا۔“

”دس ہزار روپے؟ نوپاہ نے کہا۔“

”ارے نہیں“ میں نے کہا مجھے شک ہے کہ وہ سو روپے بھی نہ ریگنئے لیکن یہ تم کیوں

پوچھ رہے ہو۔

”اس لئے کہ بمبئی کی پولیس نے اس شخص کو دس ہزار روپے دینے کا اعلان کیا ہے جو صحیح معلومات مہیا کر کے تمہیں گرفتار کروادے۔ پہلے یہ انعام پانچ ہزار تھا لیکن اب بڑھا کر دس ہزار کر دیا گیا۔“

”بکو اس۔ خالص بازاری گپ“

میں نے سوٹ کیس کھول کر اس میں سے کپڑے تھپیٹ لئے۔ یہ ایک ناقابل بیان

قسم کا ہندوستانی لباس تھا۔ لیکن صاف تھا میں یہ لباس پہننے لگا۔
 ”بکو اس اور گپ نہیں ہے“ نوابہ نے کہا ”پولیس اسٹیشن اور جہاز کے گھاٹ پر پوسٹر
 اور ہینڈ بل لگائے جگتے ہیں۔ میں نے ایک اکھاڑنا چاہا لیکن پھر اسکی جرات نہ کر سکا۔ جلی
 حروف میں چھپا ہوا تھا۔ ”مائیکل روالیری عرف رٹالڈ۔“ اور اس پر تمہاری تصویر بھی ہے
 تمہاری قبض پر نمبر لگا ہوا ہے وہ سی ایس پی۔ ۳۸۳۹“
 میں نے سٹی بجائی۔

”اس میں کوئی شک نہیں۔ بے شک وہ میری ہی تصویر ہے اور قید میں یہی نمبر تھا۔
 میں نے کہا ”لیکن دس ہزار روپے! یہ تسلیم نہیں کر سکتا“ نہ کرو۔ لیکن یہ سچ ہے۔ انگریزی
 اور ہندی میں چھپا ہوا ہے اور اس کے متعلق پورا بازار بھیڑوں کے چھتے کی طرح بھنٹا رہا
 ہے۔

دس ہزار روپے کی رقم معمولی نہیں ہے مسٹر روالیری۔ اور میں ہوٹل والوں کی طرف
 سے متفکر ہوں۔

اور دفعتاً میں بھی متفکر ہو گیا۔

میں نے کہا ”یار خدا کے لئے۔ یہ لعنتی بگڑی لپیٹ دو میرے سر پر کہ ہم اس ہوٹل
 سے نکل جائیں فوراً“ کشتی ہمارے لئے بہترین ذریعہ ہے“ نوابہ نے کہا۔ اسکی ماہر انگلیاں
 میرے سر پر بگڑی لپیٹ رہی تھیں ”لیکن اس پر سوار ہونا ہی مشکل ہے میں سوچتا ہوں کہ
 پولیس ہر جگہ چوکنی کھڑی ہے۔ گھاٹ پر بندرگاہ پر اس ٹکٹ گھر پر۔ ہر جگہ“
 ”کشتیاں کتنی دفعہ جاتی ہیں؟“ میں نے پوچھا۔

”ہفتہ میں دو دفعہ جب آسام سے چائے آتی ہے۔ ایک کشتی آج رات کو جاری
 ہے۔“

”بہت زیادہ لوگ سفر کرتے ہیں ان میں؟“

”عموما بھری ہوئی ہوتی ہیں۔ ایک دفعہ کشتی پر پہنچ جائیں تو پھر ہم کم سے کم کلکتہ پہنچنے
 تک محفوظ ہونگے۔“

”ایسا نہیں ہو سکا کہ ہم کلٹ لئے بغیر چپکے سے کشتی میں سوار ہو جائیں تو پھر وہاں‘
یعنی کشتی پر کرایہ ادا کریں؟“

اس نے بڑے یقین سے نفی میں سر ہلایا۔

”مسٹر روالیری! کشتی میں چپکے سے سوار ہونا ہی ناممکن ہے۔“ کیوں؟

”گینگ وے پر پولیس کے دو آدمی ہر دم موجود رہتے ہیں۔“

”اچھا تو پھر بس کے متعلق کیا کہتے ہو؟“

”وہ اور بھی زیادہ غیر محفوظ ہے پولیس نے جگہ جگہ روک لگا رکھی ہے اور بس کے ہر مسافر کو چیک کیا جاتا ہے۔“

”یار نوپاہ۔ تم شروع سے ایک نہ ایک راستہ تلاش کرتے آئے ہو اور نکلنے میں تم نے بڑی مدد کی ہے میری۔“ میں نے الجھ کر کہا ”لیکن حیران ہوں کہ اب تمہیں کیا ہو گیا ہے! خوفزدہ ہو گئے ہو؟“

”میں شروع سے ہی خوف زدہ تھا لیکن اب ہمیشہ سے زیادہ بہت زیادہ خوفزدہ ہوں۔“
”وجہ؟“

”میں اس شخص کی طرح ہوں جو دریا کے سیلاب میں بہہ رہا ہو سیلاب اسے سمندر اور موت کی طرف گھسیٹنے لئے جاتا ہو وہ ایک خاص فلسفیانہ انداز میں اپنا انجام قبول کر لیتا ہے۔ بیشک وہ خوفزدہ ہوتا ہے لیکن ساتھ ہی ساتھ راضی بہ رضا ہوتا ہے کہ جو بھگوان کو منظور پھر دفعتاً ”کنارے پر سے اس کی طرف رسہ پھینکا جاتا ہے اور یکایک اس کی تسلیم و رضا ہو جاتی ہے اور وہ ایک دم سے خوفزدہ ہو جاتا ہے کہ کہیں یہ موقع ہاتھ سے نکل نہ جائے‘ رسہ اسکی انگلیوں میں سے پھسل نہ جائے۔“

”استعاروں میں باتیں نہ کرو“ میں نے کہا کیا کہنا چاہتے ہو تم؟“

”نقشہ مسٹر روالیری‘ نقشہ۔“

”نقشہ کیا ہے؟“

”یہی وہ راستہ گویا۔ یعنی بچاؤ کا رسہ۔ اور اب ہم اسے اپنے ہاتھوں سے پکڑے

ہوئے ہیں۔“

اگر ہم نے اسے گنوا دیا، اگر یہ دوسرے ہاتھوں میں پہنچ گیا..... ”چنانچہ ہمیں اسکی حفاظت اپنی جان سے زیادہ کرنی ہے تاکہ وہ دوسرے ہاتھوں میں نہ پہنچ جائے۔“

”لیکن تم ایک سیدھی سی بات نہیں سمجھے“ تم بھاؤ۔

”ایک معمولی سی لغزش۔ ایک ناقابل اعتنا اتفاق اور پھر وہ ہو جائیگا جو ہم ہونے دنا

نہیں چاہئے۔“

”مثلاً؟“

”سمجھ لو کہ ہم ایک کانسٹیبل کو مطمئن نہیں کر سکتے اس کا شک دور نہیں ہوتا اور وہ

ہمیں پاس کے لئے لے جاتا ہے۔“

”پاس کیا؟“

”تحقیق، سوالات وغیرہ اور اسکا مطلب ہوتا ہے تلاشی.....“

”نوپاہ حقیقت میں خوفزدہ تھا اور وہ اپنا خوف میری طرف منتقل کر رہا تھا۔“

”اچھا تو پھر کیا کرنا ہے ہمیں؟“ میں نے کہا ”بس یہاں بیٹھے رہیں ہاتھ پر ہاتھ دھرے

اور تائید غیبی کا انتظار کریں؟“

”نہیں بلکہ ہمیں جلد از جلد ملبار پہنچ جانا چاہئے۔ لیکن نقشہ۔ اسکی حفاظت بہت

ضروری ہے چنانچہ اسے تمہارے پاس نہ ہونا چاہئے۔“ تو پھر اسے کہاں ہونا چاہئے؟

”میرے پاس“

”تم یہ کہنا چاہتے ہو کہ نقشہ تمہارے پاس محفوظ رہیگا؟“

اس نے اثبات میں سر ہلایا۔

میں تو ایسا ہی سمجھتا ہوں۔ ”کیوں.....؟“

”پولیس اس یورپین کو تلاش کر رہی ہے جسے ہندوستانی لباس پہن رکھا ہے اب اگر

بھگوان نہ کرے کہ تم سے سوالات پوچھے گئے تو تم شعوری یا غیر شعوری طور پر اپنا بھانڈا

پھوڑ دو گے اسکے خلاف میں ایک نہ ایک کہانی گھڑ کر پولیس کو دھوکا دے سکوں گا اور اس

طرح تلاشی سے بچ جاؤں گا۔“

”تو پھر یہ ظاہر ہے کہ کوئی مشکل مسئلہ نہیں ہے۔“ میں نے بشارت سے کہا ”میں ابھی اور اسی جگہ نقشہ تمہیں دیدوں۔ ہاں یہی مناسب ہے۔“

میں نے دیکھا کہ اسکے بشرے سے اطمینان ہویدا تھا۔ صاف ظاہر تھا کہ وہ اس خیال سے پریشان تھا کہ مجھ سے نقشہ حاصل کرنے میں اسے مشکلات کا سامنا کرنا پڑیگا لیکن یہ مسئلہ خلاف توقع اتنی آسانی سے اور اتنی جلد طے ہو گیا۔

”لو کے پٹھے، کینے، کیا اطمینان سے کہا ہے کہ یہی مناسب ہے“ میں اس پر برس پڑا۔
”اب کیا بھوت سوار ہو گیا“ تم پر! وہ حیران تھا۔

”بے شک تمہارے لئے مناسب ہے میں نے تمہارا کام پورا کر دیا، تمہاری غرض پوری ہو گئی اب تم نقشہ لے کر نو دو گیارہ ہونے کی سوچ رہے ہو۔ بے وقوف سمجھ رکھا ہے تم نے مجھے؟“

اس نے ایسا منہ بنایا کہ ”معلوم ہوتا تھا ابھی رو پڑے گا۔“

”تمہیں اب بھی مجھ پر اعتبار نہیں مسٹر روالیری“ اس نے رونی آواز میں کہا۔

”بالکل صحیح کہا تم نے مجھے تم پر بالکل اعتبار نہیں“ میں نے اسے مطلع کیا ”نقشہ پاس

ہی رہیگا۔ سنو نوپاہ! آج تک ہمارے درمیان کوئی معاہدہ نہیں ہوا ہے باقاعدہ نہیں ہوا ہے اب میں ایک معاہدہ کر رہا ہوں۔ اگر خزانہ وہاں ہوا اگر وہ ہمیں مل گیا تو پھر اس کے دو برابر برابر حصے ہونگے۔ ایک حصہ تمہارا اور ایک میرا۔ لیکن اگر تم نے مجھے دھوکا دینے کی کوشش کی تو پھر تمہارا انجام برا ہوگا سمجھ گئے؟“ اس نے تھوک نکل کر اثبات میں سر ہلایا۔

”ٹھیک“ میں نے کہا ”اب دوسری بات۔ اب تک تم مجھے حکم اور یہ ہدایتیں دیتے آئے ہو اور اب تک میں گویا تمہارے ماتحت رہا ہوں لیکن اب احکامات میں صادر کروں گا اور موقع محل کی مناسبت سے ہدایتیں دوں گا اور اگر تم نے مجھ پر رعب جھاڑنے کی کوشش کی تو تم باہر ہو گے۔ سنا؟۔ ایک دم باہر“

اس نے احتجاج کرنے کی کوشش کی لیکن میں یہ اعتراف کئے بغیر بھی نہیں رہ سکتا۔ یہ سب کچھ ہوتے ہوئے بھی گھبرا ہوا اور ذرا خوفزدہ تھا اگر نقشہ میرے ہاتھ سے نکل گیا تو پھر۔ ظاہر ہے کہ میرے پاس کچھ نہ رہے گا اور میرا مستقبل تاریک ہو گا بے شک یہ نقشہ فی الحال بیکار تھا۔ کم سے کم میرے لئے۔ لیکن اگر نوپاہ روک کے ان پر اسرار الفاظ کے معنی سمجھتا تھا اور اگر نقشہ اسکے ہاتھ میں آگیا تو پھر۔۔۔ نہیں اس وقت سے مجھے نوپاہ پر نظر رکھنی تھی، چونکہ رہتا تھا لیکن ظاہر ہے کہ مجھے نیند کی ضرورت تھی، کبھی نہ کبھی تو میں لیٹ کر آنکھیں بند کر دیتا اور تب۔

اور پھر مجھے ایک خیال آیا۔ یہ اتنا ہی سیدھا اور آسان خیال تھا کہ میں نوپاہ کی طرف دیکھ کر مسکرانے لگا۔ میں نے کہا۔

”ٹھیک ہے یار نوپاہ۔ بھول جاؤ میں نے کچھ کہا ہے۔ کوئی ڈیل کر اس نہیں کر رہا۔ ہمیں ایک دوسرے کی ضرورت ہے۔ تم ذرا جا کر ایک لفافہ اور قلم اور روشنائی لے آؤ۔ اور ہاں پچاس پیسے کے ڈاک ٹکٹ بھی“

وہ ذرا ہچکچایا لیکن ایک ہی دو سیکنڈ کے لئے اور پھر وہ ایک لفظ بھی کہے بغیر چلا گیا اور میں نام سوچنے لگا۔ میں کوئی ایسا نام چاہتا تھا جو مجھے آسانی سے یاد رہے۔ یورپین یا ہندوستانی؟ میں بہت دیر تک سوچتا رہا یہاں تک کہ دفعتاً ”ایک نام ذہن میں آگیا اولڈ ٹم“ جو لیورپول کے یتیم بچوں کو لے کر ایک جگہ بیٹھ جاتا اور اسٹیفوسن کا نام گریز رہتا تھا جو ہائیل پڑھ کر سنایا کرتا تھا۔ ٹم عرصہ ہوا مرچکا تھا لیکن اس کے نام کا استعمال اس کی روح کو خوش کر دیا چنانچہ جب نوپاہ واپس آیا تو میں نے لفافہ پر یہ پتہ لکھا۔ ”بند مت۔“

فادر ٹیمو تھی ٹموسی ایس جے

معرفت: جنرل پوسٹ آفس بمبئی

فادر بذات خود آکر پوسٹ آفس سے لفافہ لے جائیں گے۔

یہ اطمینان کر کے کہ نوپاہ، نیچے کھڑا میرے شانوں پر سے دیکھ نہیں رہا تھا نقشہ اس لفافہ میں رکھا، لفافہ بند کر کے اسکا فلیپ چپکایا اور پھر اسے اپنی قمیض میں رکھ لیا۔

جب ہوٹل سے ہم باہر آئے تو اندھیرا کافی اتر چکا تھا لیکن ٹھک سڑکوں اور بازار میں لوگوں کا سیلاب سا بہہ رہا تھا۔ اور جب ہم ڈاک گھر کے قریب سے گزر رہے تھے تو میں نے وہ لفافہ ڈبے میں ڈال دیا اور تب مجھے قدرے اطمینان حاصل ہوا۔

میں نے کہا ”نوپاہ۔ اب تم اپنی لکر چھوڑ دو ایک طرف۔ اب وہ نقشہ ایک خاص آدمی کے نام ایک خاص شہر کی طرف روانہ ہو رہا ہے۔ اب تمہیں صرف یہ کرنا ہے کہ مجھے یہ حفاظت اس شہر تک پہنچا دو کہ میں ڈاک خانے میں پہنچ کر وہ نقشہ طلب اور حاصل کر سکوں۔“

”بے حد عمدہ تدبیر کی ہے تم نے روالیری“ نوپاہ نے اس رعڑی کی سی تلمی سے کہا جو کسی نوجوان کو پھانسنے کی کوشش کرتی پکڑی گئی ہو۔ ”البتہ اگر تم کم سے کم مجھے بتا دو کہ نقشہ کس شہر میں پہنچ رہا ہے تو پھر یہ سودمند بات ہوگی۔“

”کس کے لئے؟“

”شاید ہم دونوں کے لئے۔ تم مجھے یہاں گالیاں دینے میں ایسے مصروف رہے کہ مجھے یہ بتانے کا وقت ہی نہ ملا کہ میں نے ایک اسٹیمو میں اپنے سفر کا انتظام کر لیا ہے۔“

”اچھا“ میں نے کہا ”تو الو کے پٹھے تم نے مجھے یہ پہلے بتایا کیوں نہیں؟ اس کے برخلاف تم مجھے خوفزدہ کر کے نقشہ ہتھیانے کی کوشش کرتے رہے۔“

”اس لئے کہ یہ انتظام میں نے اس وقت نہ کیا تھا۔ سرہنگ سے...“ سرہنگ کیا ہے؟

”پکتان... ہاں تو پکتان سے میری ملاقات اس وقت ہوئی جب میں تمہارا لفافہ لینے جا رہا تھا۔ اب اس کے بشرے سے خود اطمینانی ظاہر تھی۔ لیکن اس کے ان جذبات نے میرے شکوک کو ہوا دی۔“

”تو پھر گینگ دے پردہ پولیس چیکنگ وغیرہ کی بات بگو اس تھی؟“ میں نے کہا...

”اگر تم اسے بگو اس سمجھ رہے ہو تو پھر گینگ دے کے ذریعہ جہاز میں سوار ہونے کی کوشش کرو خود بخود پتہ چل جائے گا۔“ اس نے غصہ ہو کر کر کہا ”مسٹر روالیری!“ میں تمہارے ان شکوک و شبہات سے اب تھکنے لگا ہوں۔ جہاز کلکتہ جا رہا ہے۔ چنانچہ اب اگر

تم نے نقشہ چالاکام یا کسی اور مخالف ست میں بھیج دیا ہے تو۔۔۔ فکر نہ کرو" میں نے کہا
 "نقشہ حاصل کرنے کے لئے ہمیں جس طرف روانہ ہونا ہے اس کی پہلی منزل نکلے ہی
 ہے۔"

اس عرصے میں ہم جہاز والے گھاٹ پر پہنچ گئے تھے اور میں نے دیکھا کہ نوپاہ نے
 مبالغے سے کام نہ لیا تھا۔ تجارت کے مال کا آخری حصہ گودی کی تیز روشنی میں جہاز پر
 چڑھایا جا رہا تھا اور جہاز کا پچھلے عرشہ مسافروں سے کھپا کھج بھرا ہوا تھا۔ نصف درجن کے
 قریب کانٹیل گینگ وے پر مستعد کھڑے تھے اور تقریباً اس سے دگنے گھاٹ پر گشت کر
 رہے تھے اور صاف ظاہر تھا کہ وہ محض تفریحاً یہاں نہیں آئے تھے بلکہ ایک خاص کام ان
 کے سپرد کیا گیا تھا۔ میں دیکھ سکتا تھا کہ پولیس کے آدمی مسافروں کے کانڈات اور چروں کی
 طرف غور سے دیکھ رہے تھے۔

"اب کیا کیا جائے؟" میں نے نوپاہ سے پوچھا۔

"پہلے تو میں تمہیں یہ مشورہ دے رہا ہوں کہ یوں آنکھیں پھاڑ پھاڑ کر نہ دیکھو ورنہ
 کسی کو شک نہ ہوتے ہوئے بھی ہم پر شک ہو جائے گا۔" نوپاہ نے کرخت آواز میں کہا
 "بس ہم یہاں سے آگے بڑھ کر اندھیرے میں گم ہو جائیں گے۔" اور پھر۔
 "یہاں سے آگے کچھ فاصلے پر ایک کشتی ہے۔ ہم دریا عبور کر کے دوسری طرف سے
 جہاز پر سوار ہو جائیں گے۔"

"میرے خدا!" میں نے چونک کر کہا "اس کا مطلب یہ ہوا کہ ہمیں تیرنا پڑے گا"
 ہو سکتا ہے "نوپاہ" نے بڑے سکون سے جواب دیا "اب اگر تم اپنے آپ کو پانی میں پاؤ تو
 بہت زیادہ جھپاک جھپاک نہ کرنا مگر چھ رات کو اونگھ جاتے ہیں لیکن آوازیں ان کی نیند
 میں خلل ڈال دیتی ہیں اور پھر ان کا مزاج بگڑ جاتا ہو۔"

کچھ دور آگے ہمیں ایک چٹپے پینڈے والی کشتی مل گئی ہم اس میں سوار ہوئے تو ایک
 بوڑھے اور ایک کم عمر لڑکے نے چو سنبھالے اور ہمیں دوسری طرف لے جانے لگے۔
 کوئی دو سو گز دور کھڑے ہوئے جہاز کی طرف میں نے للچائی ہوئی نظروں سے دیکھا۔

”نوپاہ“ میں نے آہستہ سے کہا۔ ”ہم“

”ان بڑے میاں کو کچھ دے کر ہم انہیں اس بات پر راضی نہیں کر سکتے کہ وہ ہمیں جہاز تک پہنچادیں؟“

نوپاہ نے بڑے یقین سے نفی میں سر ہلایا۔

دوسری طرف کا کنارہ اندھیرا اور دیران تھا اور میسکود کے درختوں کا سلسلہ کنار آب تک چلا گیا تھا میں اور نوپاہ کچھ بھرے پانی میں پاؤں چلاتے رہو یہاں تک کہ جہاز کے بالکل مقابل پہنچیں گے دوسری طرف گھاٹ پر کی روشنی کے پس منظر میں جہاز ایک مہیب کالی چٹان کی طرح معلوم ہو رہا تھی جہاز صرف پچاس گزر دور تھا لیکن مجھے یہ پچاس گز ایک سو میل معلوم ہوئے اور پھر مجھے ان خونخوار مگر مجھ کا خیال خوفزدہ کئے ہوئے تھا جو شاید کہیں قریب ہی سو رہے تھے میں نے نوپاہ کے سامنے اپنے اس خوف کا اظہار کیا تو وہ بولا۔

”اس طرف ساگون کی لکڑی کے گٹھوں کا بیڑا ہے جو جہاز کو تقریباً چھو رہا ہے چنانچہ مسٹر روالیری اگر تم نے اناڑی پن کا ثبوت دیا تو خواہ مخواہ بھیگ جاؤ گے سر سے پاؤں تک۔“

یہ سور نوپاہ ایک بار پھر اپنے پرانے اور اصل روپ میں آ رہا تھا۔ اگر میں نے چند منٹ کے لئے صبر کیا ہوتا تو یہ البتہ مجھے یوں طعنے نہ دیتا کیونکہ فوراً ہی ہم لٹھوں کے اس بیڑے کے کنارے کے سامنے تھے، موٹے اور گول گول لٹھوں کا ایک سلسلہ سادہاں تھا لیکن ساگون کی لڑکی دوسری لکڑی سے ہلکی ہوتی ہے چنانچہ ان پر چلنا پہلے تو آسان رہا کیونکہ لٹھوں کا پلہ حصہ کچھ میں دھنسا ہوا تھا۔ لیکن منجہدار میں پہنچ کر ہماری یا کم سے کم میری مشکلات کا آغاز ہوا۔ یہاں لٹھے تیر رہے تھے اور ایک دوسرے سے ملے ہوئے بھی نہ تھے اکثر و بیشتر دو لٹھوں کے درمیان کافی چوڑی کھائی آ جاتی تھی چنانچہ ہمیں ایک سے دوسرے لٹھے پر چھلانگ لگانی پڑتی تھی اور اگر آپ چھلانگ لگا کر دوسرے لمبے کے عین بیچ میں نہ پہنچ گئے تو پھر یہ مردود لٹو کی طرح گھومنے لگ جاتی تھی۔

اب یہ تو خدا ہی بہتر جانتا ہے کہ ہم پانی میں کیوں نہ گرے اور کس طرف اس بندے کے دوسرے سرے تک پہنچ گئے۔ بہر حال پہنچ گئے اور اب آخری لٹھے اور جہاز کے پہلو کے درمیان آٹھ یا نو فٹ کا فاصلہ تھا۔ یہ فاصلہ خشکی پر ظاہر ہے کہ کوئی حقیقت نہ رکھتا۔ لیکن یہاں گہرا پانی تھا اور پھر گہپ اندھیرے میں چھلانگ لگا کر اس جگہ پہنچنا تھا جو نظریہ آتی تھی اور پھر مگر مجھوں کا خوف بھی تھا۔

میں نے یہ فاصلہ اس طرح طے کرنے کی کوشش کی کہ لٹھے پر پیٹ کے بل لیٹ کر اسے ٹانگوں کے ذریعہ آگے کی طرف دھکیل دیا۔ لیکن تمام لٹھے آپس میں رسوں سے بندھے ہوئے تھے۔ چنانچہ میری یہ کوشش بھی فاصلہ کچھ کم نہ کر سکی البتہ یہ فاصلہ جو کم ہو گیا تھا نوپاہ کے لئے کافی سے زیادہ تھا اس نے چھلانگ لگا کر ان پتھروں پر پہنچ گیا جو بیش جہاز سے پہلوئے جہاز تک مسلسل لگے ہوئے تھے۔ میں نوپاہ کی تقلید کرنے کے ارادے سے کھڑا ہوا تو میری قسمت دھوکا دے گئی میں نے چھلانگ لگائی تو لٹھا گھوم گیا اور میں سر کے بل گرا۔

جہاز کے پہلو کی سختی کو میں اپنے جسم پر آج بھی محسوس کر رہا ہوں۔ وہ ساگون کا فرش اور ٹھوس تختوں کا بنا ہوا تھا جنہیں موٹی موٹی آہنی کیلوں سے جوڑ گیا تھا۔ یہ کیلیں پوری طرح سے پیوست نہ تھیں چنانچہ تختوں پر جمی ہوئی کیچ کی تہہ سے کئی انچ باہر کی طرف دانتوں کی طرح نکلی ہوئی تھی اور ان دانتوں کے متعلق ہی میں سوچ رہا تھا۔

میں سطح پر آنے کے لئے دیوانہ وار ہاتھ چلانے لگا اور میں چند سیکنڈ ہی زیر آب رہا ہوں گا لیکن میری قیض ایک کیل میں الجھ گئی اور میں باوجود کوشش کے ابھرنے کا جہاز کے چھبے پر سینے کے بل لیٹے ہوئے نوپاہ نے ایک ہاتھ بڑھا کر مجھے پکڑا اور حیرت انگیز قوت سے مجھے تھسیٹ لیا.... مجھے آج تک یقین نہیں آ رہا کہ وہ پست بھکشو ایسی زبردست جسمانی قوت کا مالک تھا۔ اگر نوپاہ نہ ہوتا، اگر وہ ایسا طاقتور نہ ہوتا تو یقیناً میں غرق ہو چکا ہوتا۔ میں نے اطمینان کا سانس لیا لیکن میرے اعصاب اس بری طرح سے مفلوج ہو گئے تھے کہ کئی سیکنڈ کے بعد ہی میں کھڑے ہونے کے قابل ہو سکا۔

نوپاہ نے کہا ”مسٹر روالیری! میں نے تمہیں پہلے ہی خبردار کر دیا تھا کہ اگر تم نے اناڑی بن کا ثبوت دیا تو سر سے پاؤں تک بھیگ جاؤ گے۔“

لیکن اس وقت میری حالت ایسی ہو رہی تھی اور میں اس بری طرح سے کانپ رہا تھا کہ اسے ایک گالی بھی نہ دے سکا۔

”تم یہیں ٹہرو“ نوپاہ نے کہا اور جنگلے پر سے ریگ کر جہاز کے نچلے عرشمہ پر چلا گیا۔

میں وہیں بیٹھا رہا دریا میں ہاتھ ڈبو ڈبو کر چلوں میں پانی لیتا اور گھونٹ گھونٹ چتا رہا یہاں تک کہ نوپاہ واپس آگیا۔

اب جہاز کا سارن بھیا نک اور بھدی آواز میں چیخ رہا تھا اور میں انجن کی اعصاب پر سوار ہو جانے والی کھڑکڑاہٹ سن رہا تھا۔ جی ہاں۔ جہاز کا انجن بھی خود جہاز کی طرح بے حد قدیم بلکہ تاریخی تھا۔ سارے مسافر جہاز کے اس حصے پر پھیرا لگائے کھڑے تھے جو گھاٹ کی طرف تھا اور وہ سب کے سب ہاتھ ہلا ہلا کر اپنے عزیزوں اور دوستوں سے رخصت ہو رہے تھے اور جہاز کا تقریباً عملہ ان مسافروں کو بکھیرنے کی کوشش میں مصروف تھا کیونکہ سب کے ایک طرف جمع ہو جانے کی وجہ سے جہاز کے ایک طرف کا جھکاؤ بڑھ گیا تھا۔

کہنے کا مطلب یہ کہ ان سب کی پشت تھی ہماری طرف چنانچہ ہم جنگلے اور وہاں سے نچلے عرشمے پر رکھے ہوئے سامان اور اس پر سے گزر کر اور زینہ طے کر کے اوپری عرشمے پر پہنچ گئے اور کسی نے ہمیں نہ دیکھا۔ یہاں کچھ کیبن تھے جن پر کیا ہوا زور و روغن پٹریاں بن کر اکھڑ گیا تھا۔ واہیات اور گندے کیبن جن کے دروازوں پر ”فرسٹ کلاس“ لکھا ہوا تھا۔

ایک کیبن کا دروازہ کھلا تھا۔ نوپاہ بے دھڑک اس کیبن میں گھس گیا۔ میں نے اس کی تقلید کی۔ نوپاہ نے دروازہ بند کر کے اندر سے مقفل کر دیا میں نے نفرت اور کراہت سے کیبن میں نظر دوڑائی۔ میں واہیات سے واہیات کمرے میں رہا ہوں اور گندی سے گندی جگہ اکثر راتیں گزاری ہیں۔ لیکن یہ کیبن انتہائی کیبن میں دو سیٹیں تھیں ان پر

پہنے ہوئی اور غلط طریقہ بھی ہوئی تھیں، نرسوں کی ایک ٹہنی ہوئی اُسی بھی تھی کہ مسافر کی پیٹھ پر سخت نعل ڈال دے تو وہ اس کرسی پر بیٹھنے کی کوشش کرے۔ خدا جھوٹ نہ بلوائے تو کوئی تین ہزار تل پٹے فرش اور دیواروں پر رنگ رہے۔ اور یہ سب کچھ کتنی جگہ میں تھا.... تین سے آٹھ فٹ میں.... اور کیبن کی فضا میں؟ ”نرسو“ تھی وہ تو ناقابل بیان تھی۔

میں نے کہا ”یہ لعنتی سفر کتنا طویل ہو گا؟“

”صرف پانچ دن“ نوپاہ نے بڑے اطمینان سے مجھے مطلع کیا۔

”پانچ دن! میرے خدا۔ لیکن میں تو اس کیبن میں ایک دن بھی نہ رہوں گا۔“

دماغ پھٹا جا رہا ہے۔

”بدبو کیبن کی فضا میں نہیں ہے بھائی۔ یہ بدبو تمہارے جسم سے اٹھ رہی ہے یہ اس نے غلط نہ کہا تھا۔ جس پانی میں میں گرا تھا وہ مسافروں کے فضلے سے تھا۔ اور یہ پانی میں نے پیا بھی تھا۔“

”خنی۔ تھو“ میں نے اسی وقت اور وہیں قے کر دی۔

نوپاہ نے کہا ”اپنے کپڑے اتار دو۔ جہاز کی صفائی کرنے والے ایک بھنگی کو یہ دے دوں گا تو وہ تمہارے کپڑے دھو دے گا۔“

اور تب ایک انکشاف ہوا۔

میرے جسم پر سوائے پتلون کے اور کچھ نہ تھا۔ قمیض کیل میں پھنس کر نیچے ہی رہ گئی تھی لیکن مجھے اس کی فکر نہ تھائی قمیض خریدی جاسکتی تھی۔ پتلون کا بیلٹ بھی غائب تھا۔ لیکن وہ بھی دوسرا حاصل کیا جاسکتا تھا لیکن اس کی جیب میں جو پانچ چھ ہزار رقم تھی وہ بھی غائب تھی اور یہ بڑا صدمہ تھا۔

نوپاہ نے کہا ”بری زبان میں ایک ضرب المثل ہے جس کا ترجمہ کچھ یوں ہے کہ آدمی کو اس وقت تک جو نہ کھیلنا چاہئے جب تک کہ اس میں یہ خاص قابلیت نہ ہو کہ گوبر کے انبار میں گرنے کے بعد جب وہ اٹھے تو اس کے جسم پر دس دس اور سو سو روپے کے نوٹ چپکے ہوئے ہوں۔ میں سمجھتا ہوں کہ تم نے بھی جو انہیں کھیلا۔ مہر رو الیری....“

پانچ ہزار روپے کی گمشدگی کا صدمہ ذرا کم ہوا اور میری گنگ زبان میں قوت گویائی
واپس آئی تو میں نے کہا۔

”بہر حال نقشہ بچ گیا“ میں نے کہا ”وہ تو کہو کہ اس دفعہ میں نے اسے روپے کے
ساتھ ہبیانی میں نہ رکھا تھا۔“

اس نے کوئی جواب نہ دیا تو میں نے اپنی خجالت مٹانے کی غرض سے کہا۔
”مجھے افسوس ہے لیکن اس سے تو تمہیں بھی انکار نہ ہوگا کہ قصور میرا نہیں ہے۔
ٹپکا میری قمیض کے ساتھ کسی کیل وغیرہ میں پھنس گیا ہوگا اور تم نے مجھے اوپر گھسیٹا تو وہ
ٹوٹ کر وہیں رہ گیا۔“

میں دروازے کی طرف چلا۔

”آؤ بھئی“ میں نے کہا ”اب بھی شاید ٹپکا مل جائے۔“

لیکن یہ ہم دونوں ہی جانتے تھے کہ اسے تلاش کرنے کی ہماری ہر کوشش محض بے
کار ثابت ہوگی جہاز اب روانہ ہو چکا تھا، اس کے نچلے گدلا پانی بلور ہے تھے اور سطح آب پر
صابن کے چھاگ کی سی سفید سوئی طے کر جنتی چلی جا رہی تھی۔

ہم دونوں عرشے پر پالتی مار کر بیٹھے ہوئے مسافروں، مہیاتی ہوئی بکریوں، مرغیوں کے
ٹاپوں اور چائے کے بکسوں کے درمیان سے راستہ بناتے ہوئے نچلے عرشے پر پہنچے اور جنگلے
پر سے جھک کر جہاز کے اس پہلو کی طرف دیکھنے لگے جہاں سے ہم جہاز پر چڑھے تھے۔
لیکن اب چونکہ جہاز کا توازن ٹھیک ہو گیا تھا اس لئے جہاز کا پیندا پانی میں کچھ زیادہ ہی
ڈوب گیا تھا۔

ہم دونوں مایوس ہو کر واپس اپنے کیبن میں آگئے۔ میں اپنے بنک میں وارد ہو کر بڑی
بہادری سے مسکرایا۔

”اچھا بھئی۔ جو ہونا تھا سو ہو گیا اب اس کا غم کرنا فضول ہے۔“ میں نے کہا۔

”اب ہمیں ذرا احتیاط سے خرچ کرنا ہے“ نصف پیٹ کھانا ہے وغیرہ وغیرہ شکر کر کے اتنے پر ہی خیریت گزر گئی اگر ساری رقم میرے ہی پاس ہوتی تو کیا ہوتا۔

”مسٹر روالیری! یوں سمجھو کہ ساری ہی رقم تمہاری تھی۔“

”اچھا بھی اچھا“ میں نے کہا ”تم جانتے ہی ہو کہ میرا مطلب کیا ہے نصف رقم اب بھی تمہارے پاس ہے۔ یعنی تقریباً پانچ ہزار روپے۔ اگر ہم نے احتیاط سے کام لیا تو اتنی رقم کافی ہوگی۔“

”میرے پاس اتنی رقم نہیں ہے۔“

”اتنی رقم نہیں ہے!“

”مسٹر روالیری! اب تک میں تمہارا اور اپنا کل خرچ برداشت کرتا آیا ہوں۔ چنانچہ اب میرے پاس چار ہزار بائیس روپے اور پچیس پیسے باقی بچ رہے ہیں۔ چنانچہ اب اس میں کسی شک و شبہ کی گنجائش باقی نہ رہ گئی تھی کہ کون سوار تھا۔ میں ایک بار پھر گھوڑا تھا گویا اور نوپارہ نہ صرف مجھ پر سوار تھا بلکہ مجھے زمین میں دھسائے دے رہا تھا۔ چنانچہ اپنا رتبہ قائم رکھنے کے لئے مجھے فوراً سے پیشتر کوئی قدم اٹھانا تھا۔“

”میں نے کہا نا کہ مجھے افسوس ہے۔“ میں نے وقار سے کہا ”اب میں اس کے متعلق مزید کچھ سننا نہیں چاہتا۔“

”لیکن مجھے خوف ہے کہ تمہیں آخر تک سننا پڑے گا۔“ اس نے تلخی سے جواب دیا ”چنانچہ اب مجھے یہ مشورہ دو کہ صرف بائیس روپے اور پچیس پیسے میں یہاں سے ہماری منزل تک ہماری گزر بسر کیسے ہوگی؟“

”سمجھ میں نہیں آتا کہ یہ تم کیا بکواس کر رہے ہو! یا تو تمہارا دماغ چل گیا ہے یا پھر میں پاگل ہو گیا ہوں“ میں نے چیخ کر کہا ”صرف بائیس روپے اور پچیس پیسے؟ ابھی تو تم نے کہا تھا کہ....“

”تم نے مجھے بات پوری کرنے کا موقع ہی کب دیا یا۔ اور یہ تو تمہاری عادت ہے کہ بات پوری سننے سے پہلے بیچ میں بول پڑتے ہو کم از کم میرے ساتھ تو شروع سے ہی تمہارا

یہ حال رہا ہے۔ اور جہاز کا کرایہ بھی تو میں نے ہی ادا کیا ہے۔ کپتان میرا باپ نہیں بھرتا۔ مفت ہی لے جاتا۔“ اس نے شانے اچکائے اور دروازے کی طرف گھوم گیا۔ ”بہر حال تم بے حد تھک گئے ہو گے چنانچہ مناسب ہو گا کہ اس حساب کتاب کو ہم صبح تک اٹھا رکھیں۔“

میں نے اس کی قیض کا پچھلا حصہ پکڑ کر ایک جھٹکے کے ساتھ نوپاہ کو اپنی طرف گھما لیا۔ ”کیا کہنا چاہتے ہو تم؟“ میں نے دانت پیس کر پوچھا ”اس ٹب میں سفر کرنے کا کرایہ کتنا ہوتا ہے؟“

”فرید گھاٹ سے کلکتہ تک فرسٹ کلاس کا کرایہ عموماً چھتر روپے فی کس۔ اس میں ٹائٹے اور دونوں وقت کے کھانے کے دام شامل نہیں ہیں۔ چھتر روپے فی کس اور ڈیک پر سفر کیا جائے تو دس روپے فی کس۔ کھانے کا بل اس کے علاوہ۔“

”ٹھیک ہے۔ تو ہم دونوں کا کرایہ ہو گیا ایک سو باون روپے۔ میں نے کہنا شروع کیا۔

”مسٹر روالیری! میں نے کہا عموماً یعنی یہ کرایہ عام حالت میں عام مسافروں کے لئے ہے۔“ اس نے میری بات کاٹتے ہوئے کہا۔

”عام مسافر کیا ہوتے ہیں؟“

”عام سے میری مراد ان مسافروں سے ہے جن کے پاس کاغذات ہوتے ہیں یعنی پاسپورٹ، چیک کا ٹیکہ لگوانے اور دوسرے وبائی امراض کے انجکشن لینے کے سرٹیفکیٹ، سرحدی علاقوں تک سفر کرنے کے پر مٹ اور ایسے ہی دوسرے کاغذات جو ہمارے پاس نہیں ہیں۔ یہ تو ہماری خوش قسمتی ہے کہ اس جہاز پر ہمیں دو ہزار روپے فی کس کے حساب سے لے لیا گیا۔۔۔ اب۔۔۔“ میرا حلق خشک ہو گیا۔

”جناب وہ کپتان تو چار ہزار فی کس پر اڑ گیا تھا۔“

”اور تم نے بے دھڑک ہماری کل پونجی اس حریف کپتان کو دے دی؟“ میں نے کہا

”میں کہتا ہوں اس پورے جہاز کی قیمت بھی۔۔۔ عملے سمیت۔۔۔ چار ہزار سے کم ہوگی۔“

”بغیر پاسپورٹ کے خلاف قانون سرحد سے ادھر اور ادھر سے ادھر لانے اور لے جانے کی سزا ہے سات سال قید ہامشقت یعنی پاکستان اور ہندوستان میں بھی اس نے مجھے مطلع کیا اور ہم نے ایک سے تین دفعہ یہاں سے کلکتہ تک کا فاصلہ عبور کیا ہے۔“

اور یہاں مجھے اپنی شکست تسلیم کرنی پڑی۔ نوپاہ سے بحث کرنا فضول تھا وہ میری غلط اور بدبودار پتلون لے کر چلا گیا اور واپس آیا تو پتلون دھلی دھلائی تھی اور اس نے عرثے پر کے ایک مسافر سے ایک قمیض بھی خرید لی تھی۔ مجھے قمیض اور پتلون دینے کے بعد اس نے ایک سیکنڈ تک سر کھجایا اور پھر بڑے سکون سے مجھے مطلع کیا۔

”تو جناب ہماری پونجی صرف انیس روپے اور دس پیسے رہ گئی ہے۔“

اور اس کے بعد جب بھی وہ جہاز کے مسلمان باورچی سے چپاتیاں، چند بوٹیوں اور پیالہ بھر شوربے والا گوشت اور کری چاول لے کر آتا تو مجھے مطلع کرتا کہ اب اتنے پیسے باقی رہ گئے ہیں۔ تیسرے دن میرے صبر کا پیمانہ لبریز ہو گیا اور میں نے نوپاہ سے کہا کہ آئندہ اس نے روپے کا ذکر کیا تو اسے اٹھا کر ”دریا برد“ کر دوں گا۔

لیکن میری اس دھمکی سے حالات ظاہر ہے کہ سدھرنہ سکتے تھے۔ چنانچہ وہ دن دوئے رات چوگنے بگرتے چلے گئے اور مجھے بھی اعتراف کرنا ہی پڑا کہ صورت حال حقیقت میں نازک تھی۔ ہمیں ہندوستان کی تقریباً پوری چوڑائی طے کرنی تھی اور ریل کے کرائے بہت زیادہ تھے۔۔۔ پھر کھانے پینے کا خرچ۔۔۔ ایک کشتی تمام کی تمام حاصل کرنی تھی۔۔۔ اس میں ضروری سامان بھرنا تھا۔۔۔ میرا دماغ چکرا جاتا۔۔۔ کئی دفعہ میں ہمت ہار گیا۔ اور نوپاہ کی طرح پالتی مار کر بے حرکت بیٹھ رہا۔ اور ایسے وقت میں دریا کے پیچھے کی طرف ریختے ہوئے کناروں کی طرف خالی خالی نظروں سے دیکھا کرتا۔

جب ہمارا جہاز سرحدی چیک پوائنٹ کے قریب پہنچنے لگا تو پکتان بھاگا بھاگا آتا اور ہمیں جہاز کے سب سے نچلے طبق میں پہنچا دیتا۔ جہاز کا یہ بے حد ”بدبودار بلیک ہال“ تصور کر سکتے ہیں۔ جہاں ہمیں کبھی دو اور کبھی تین گھنٹوں تک بیٹھے رہنا پڑتا اور اوپر ہندوستانی اور پاکستانی پولیس کے آدمی باری باری آکر مسافروں کے کاغذات وغیرہ کی جانچ پڑتال کرتے

اوپر کے مرٹے میں بہت سی دراڑیں تھیں چنانچہ ہمارے سروں پر قائم پانمانے کی ہمت بے تحاشہ ہٹا کر گئی تھی نتیجہ اس کا یہ ہوتا تھا کہ جب بھی واپس اوپر آتے تھے تو ہمیں اپنے کہنرے دھلوانے ضروری ہو جاتے تھے چنانچہ پونہی سمرت سے ختم ہو رہی تھی اور پاؤں کی دھلائی کامل میں اپنا دو وقت کا کھانا پھوڑ کر ادا کرتا تھا۔

بار بار لباس دھلوانے کی اجرت ادا کرنے کے طفیل میں مسلسل فائدے کر رہا تھا اور ہر طرف مایوس سے ہو چکا تھا کہ ایک بات سوچہ گئی اور حیرت ہے کہ یہ بات مجھے نہیں نوپاہ کو سوچھی۔

ایک دن ہم دونوں جڑواں بدھوں کی طرح پالتی مارے خاموش بیٹھے ہوئے تھے شاید دو گھنٹوں سے ہم اس طرح بیٹھے ہوئے تھے کہ نوپاہ بڑبڑایا۔

”میم صاحب“

”میم صاحب کیا؟“

”امیر عورت ہے اور بڑا کاروبار بھی ہے۔ شاید کچھ قرض دے دے۔“ میرا مطلب ہے مناسب سود پر؟

”تمہاری مراد کلاؤڈیٹ سے ہے؟“

”ہاں“

”تو بھائی وہ بمبئی میں ہے اور کلکتہ دوسری طرف ہیں۔“ جس کا مطلب ہوا بے حد طویل سفر اور وہ بھی پیدل اور تم جانو کبھی کبھی ہمیں پیٹ کے جہنم میں ایندھن جھونکنا ہی پڑے گا۔“

”لیکن اگر ہم کسی طرح میم صاحب سے رابطہ قائم کر سکے۔ میرا مطلب ہے ٹیلی فون وغیرہ کے ذریعہ تو ہمیں تار سے روپیہ بھجوا سکتی“ لیکن اب میرے دماغ کے درتچے کھل گئے تھے۔

”خاموش رہو“ سوچنے دو۔

مجھے یہ پسند نہ تھا اور یہ کام آسان بھی نہ تھا۔ بے شک مجھے کلاؤڈیٹ پسند کرتی تھی

لیکن وہ اتنی بیوقوف بھی نہ تھی۔ اس سے گنگو کرنا ایک بات تھی۔۔۔؟

میں نے پوچھا ”اس جہاز کا دوسرا بڑا اسٹاپ کون سا ہے؟“

”واکو“ نوپاہ نے مجھے مطلع کیا۔

”اور وہاں سے میں بذریعہ ٹیلی فون کال کر سکتا ہوں۔۔۔“

”شاید۔ بہر حال کوشش کرنی چاہئے۔ اگر واکو نہیں تو دوسرے دن ڈائمنڈ ہاربر سے۔

اب ہم سرحد سے دور آچکے ہیں چنانچہ گینگ وے پر پولیس چیکنگ نہ ہوگی۔“

”گرہ میں کافی ہے کہ نہیں؟“

”تمہاری مراد روپے سے ہے؟“

”تمہیں معلوم ہے۔“

”میں نہیں جانتا کہ اس لوگ کال پر کتنے روپے خرچ آجائیں گے اب ہمارے پاس

صرف گیارہ روپے رہ گئے ہیں لیکن تم نے ہی کہا تھا کہ میں تمہارے سامنے روپے کا ذکر نہ

کروں۔“

اب نوپاہ مجسم شرافت اور اخلاق تھا۔

”لاؤ۔۔۔ یہ رقم مجھے دو۔“

اسی شام ہم واکو پہنچ گئے۔۔۔

واکو مندر بن کے دوسرے ”بڑے“ شہروں کے مقابلے میں ناقابل شناخت تھا۔ ایک

گھاٹ، ایک چھوٹا غلیظ بازار، ایک پولیس اسٹیشن جن کی دیوار زردی مائل سفید تھی، گوبر

اور گارا پوت کریمائی ہوئی جھونپڑیاں اور ان سب سے بلند اور نمایاں ایک جوٹ فیکٹری کی

بلند چمنی۔ یہ فیکٹری بستی کے کنارے پر تھی۔

جہاز گھاٹ پر لگا تو حسب معمول قلیوں اور مسافروں کی چیخ و پکار سے فضا معمور ہو گئی

ہم گھاٹ پر آئے تو دیکھا کہ جہاز کے گین وے پر یہ نوٹس لگا دیا گیا تھا کہ جہاز دوسرے دن

صبح دو بجے روانہ ہوگا۔ اتنا وقت ہمارے لئے کافی تھا۔ یہ پولیس کا صرف ایک آدمی تھا۔ یہ

بوڑھا شخص تھا جو چائے کے ایک بکس پر بیٹھا ٹانگ کھجلا رہا تھا۔ ہم نے اطمینان کا سانس

لیا۔

بازار کے آخری سرے پر ڈاک خانہ تھا جو پورا کا پورا ٹھن کا بنا ہوا تھا اور راستے میں ٹیلی فون بوتھ تھا۔ ٹیلی فون کے ماتھے پر دس اور پچیس پیسوں کے سکوں کے شکاف بنے ہوئے تھے اور ہندی زبان میں ہدایتیں لکھی ہوئی تھیں۔

میں نے نوپاہ کو گفتگو کرنے دی۔ یہاں تک کہ وہ گلگتہ سے سلسلہ جوڑنے میں کامیاب ہو گیا۔ پھر ریسیور لے کر میں نے انگریزی میں بات شروع کی اور حیرت ہے کہ مجھے دقتوں کا سامنا نہیں کرنا پڑا۔

کلاؤڈیٹ کا ٹیلی فون نمبر میں جانتا نہ تھا لیکن ڈائریکٹری انکوائریز نے مجھے کلاؤڈیٹ کا نمبر دیا کہ بمبئی کال کے ہر تین منٹ میں آٹھ روپے چارج ہوں گے جو مجھے ”کل“ ختم کرنے کے بعد فوراً ادا کرنے ہوں گے البتہ اگر سامنے والی پارٹی قبول کر لے تو وہ چارج اس کے بل میں لگا دیا جائے گا۔

کئی دنوں کے بعد آج پہلی مرتبہ میرا خواہ مخواہ ہوئے لگا۔

آدھے گھنٹے کے بعد بمبئی سے رابطہ قائم ہو گیا اور میں نے کلاؤڈیٹ کے گوانیز باورچی کی آواز سنی جس نے ”چارج“ قبول کر لیا۔ میں نے کال آفس سے کہا کہ وہ کہہ دیں کہ یہ کپتان جونز ہے جو مادام سے فوراً گفتگو کرنا چاہتا ہے اور ایک اہم مسئلے پر۔

”ہیلو“ سانسور نے کہا ”مجھے بے حد افسوس ہے کیپٹن کہ میڈم اس وقت خوفناک حد تک مصروف ہیں۔ میں کوئی خدمت کر سکتا ہوں آپ کی؟ میں کرنل کولومائڈلی باگٹ بول رہا ہوں۔“

میں نے کینڈین زبان بولنی شروع کی کیونکہ جانتا تھا کہ ”کرنل صاحب اسے امیر سمجھ کر مرعوب ہو جائیں گے۔۔۔ میں نے کہا نا۔۔۔ میں صرف میڈم سے بات کروں گا کیونکہ یہ بے حد ضروری اور اہم معاملہ ہے۔ نتیجہ یہ ہوا کہ چند سیکنڈ کے بعد کلاؤڈیٹ ٹیلی فون پر تھی۔

میں نے کہا ”کلاؤڈیٹ! پہلے یہ اطمینان کر لو کوئی سن نہ رہا ہو۔۔۔ میں مائک بول رہا

ہوں۔۔۔ ما۔۔۔ نک۔۔۔ سمجھ گئیں؟

وہ فوراً سمجھ گئی لیکن اس کے لہجے اور ”کون بول رہا ہے“۔۔۔ اور ”کون“ اور ”کیا“ کی بار بار تکرار سے میں نے سمجھ لیا کہ اس کے قریب کوئی موجود تھا دوسرے لمحے اس کی آواز بدل گئی اور میں نے سمجھ لیا کہ وہ ’جو کلاؤڈیٹ کے فون کے قریب تھا‘ جاچکا تھا۔ اس کے لہجے سے اندازہ لگا سکتا تھا کہ یکایک اس کی دلچسپی بیدار ہو گئی تھی۔

اس نے کہا ”بیوقوف! کیا کرتے رہے ہو تم۔“

”یہ داستان سنانے کا موقع نہیں ہے اور میرے پاس اتنا وقت بھی نہیں ہے۔“ میں نے کہا ”مجھے ضرورت ہے۔ لیکن یہ سمجھ لو کہ یہ میں خیرات نہیں طلب کر رہا ہوں بلکہ۔۔۔ یہ تم اپنا روپیہ، یوں سمجھو، مناسب سود پر کاروبار میں لگا رہی ہو۔۔۔ یہ کاروبار کیا ہے میں فون پر نہیں بتا سکتا۔“

”بتانے کی ضرورت بھی نہیں کیونکہ میں نے بہت سی باتیں سن لی ہیں۔“

”ہاں تم نے یہ بات نہ سنی ہو گئی۔ بہت بڑا بلکہ عظیم الشان کاروبار ہے یہ۔“

”یہ بھی سنی ہے۔ تم جانتے نہیں کہ تمہاری گرفتاری پر زبردست انعام کا اعلان کیا گیا ہے۔“

”واہیات۔ تم فکر نہ کرو کیونکہ اس کی فکر خود میں نہیں کر رہا ہوں۔“

”پچاس ہزار کی رقم واہیات نہیں ہے۔ لوگ حقیقت میں تمہیں تلاش کر رہے ہیں۔“

”یہ تم مبالغے سے کام لے رہی ہو۔ پچاس ہزار کا نہیں دس ہزار کا انعام ہے پرچہ خود میں نے بھی دیکھے ہیں۔“

”دس ہزار کا انعام پولیس نے کیا ہے اور میں پولیس کے انعام کی بات کر رہی۔ لیکن

خبر۔۔۔ جلدی کہو۔۔۔ کیا چاہئے تمہیں؟“

پانچ ہزار روپے تار منی آرڈر سے آرڈر۔۔۔

”ہندوستان میں تار منی آرڈر سے زیادہ سے زیادہ پانچ سو بھیجے جاسکتے ہیں۔“

”تو پانچ سو ہی بھیج دو۔ اور سنو۔ بعد میں‘ میں تم سے رابطہ قائم کرنے کی کوشش

کروں گا۔“

لیکن خدا کے لئے یہاں نہ آتا۔ سمجھے؟ ہونٹ پر نگاہ رکھی جا رہی ہے۔

”روپیہ کہاں بھیج دوں؟“

”پکتان فریڈرک جونز بذریعہ ڈاک خانہ ڈائمنڈ ہاربر۔ رقم میں وہاں سے لوں گا۔“

”اچھا۔“

اور اس سے پہلے کہ میں اس کا شکریہ ادا کرتا وہ ٹیلی فون بند کر چکی تھی۔ بے شک میں جانتا تھا کہ وہ مجھے روپیہ بھیج دے گی میں جانتا تھا کہ وہ مجھے ڈوبنے نہ دے گی لیکن اس کے باوجود میں نے اطمینان کا سانس لیا اور اس شخص کی طرح محسوس کرنے لگا جو بہت دیر تک زیر آب رہنے کے بعد سطح آب پر ابھرا ہو۔

شاید میرا اطمینان اور خوشی میرے چہرے سے چھلکی پڑ رہی تھی کیونکہ جب میں ٹیلی فون بوتھ سے باہر آیا تو نپاہ نے میرے بشرے سے میری کامیابی کا اندازہ لگا لیا اور کئی دنوں بعد آج پہلی دفعہ اس کے ہونٹوں پر مسکراہٹ اور چہرے پر دمک آئی تھی اور اس نے کہا دوسری دنیا میں وہ چور اور رندیاں بے حساب کتاب ”سورگ“ میں جائیں گی جنہوں نے بے خانماں اور مصیبت میں پھنسے ہوئے انسان کی مدد کی ہے اور پھر کچھ اس مطلب کا شعر پڑھا کہ بھگوان نے انسان کو اسی لئے پیدا کیا ہے کہ وہ ایک دوسرے کی مدد کرے اور یہی سب سے بڑی عبادت ہے وغیرہ وغیرہ میں نے بڑی خوشدلی سی سے لیکن ذرا زور دار پانٹا اس کے گال پر رسید کر دیا اور حالات پھر پہلے کے سے ہی خوشگوار تھے اور ایک بار پھر نپاہ اپنی مخصوص انگریزی بول رہا تھا۔“

”ہاں تو بھائی تو روپیہ ہمیں مل جائے گا“ وہ بولا ”لیکن سب سے اہم سوال یہ ہے

کہ کب اور کہاں؟“

”کل ڈائمنڈ ہاربر میں“ میں نے کہا۔

نپاہ کا منہ لٹک گیا۔

”لعنت ہے“ وہ بولا ”مجھے تمہیں مطلع کر دینا چاہئے تھا۔“

ڈاک خانے کے باہر شملت کے بغیر روپیہ نہیں دیتے۔" اس نے ایک منٹ کے موقف کے بعد پھر کہا "پاسپورٹ" خط جو روپیہ پانے والے کے نام آیا۔ و فیرو۔ اور اسی لئے میں نے کلکتہ پر ڈائمنڈ ہاربر کو ترجیح دی ہے۔ میں نے کہا "میں جانتا ہوں وہاں کا معاملہ۔ وہاں ایک ہنگلی پابلیٹ اسٹیشن قائم ہے اور جہاز وہاں روزانہ آتے جاتے رہتے ہیں۔ ڈاک خانے والے بغیر پوچھ پاچھ کے انہیں ان کے وصول چیزیں دے دیتے ہیں۔ خود میں ایک دفعہ وہاں روپیہ بھیج چکا ہوں۔"

یہ تو ٹھیک ہے۔ لیکن۔۔۔

"کیا"

"جہازوں کے افسر گندے کپڑے اور کولہوں پر سے پھٹی ہوئی پتلونوں میں نہیں آتے۔"

"تم مجھے ایک سفید پتلون اور سفید قمیض دلا دو۔" میں نے کہا "تم کیا جانو خشکی پر جہاز کے افسر اسی لباس میں گھومتے ہیں۔"

اور میں نوپاہ کو بازار میں بھٹکتا چھوڑ کر جہاز پر پہنچا، کیبن کا دروازہ اندر سے مقفل کیا اور بیٹھ کر اس تازہ اطلاع پر غور کرنے لگا۔۔۔۔۔ پچاس ہزار روپے؟ کون ہو گا وہ جس نے میرے لئے اس خطیر انعام کا اعلان کیا؟ دس ہزار کی رقم تو سمجھ میں آتی تھی حالانکہ ایک معمولی سے مجرم کے لئے یہ رقم بھی خاصی بڑی تھی ممکن ہے گواگورنمنٹ نے ہندوستانی پولیس کے ذریعہ اس انعام کا اعلان کیا ہو؟؟۔۔۔۔۔ کلاؤڈیٹ نے کہا تھا کہ یہ انعام پولیس کی طرف سے نہیں ہے تو پھر کسی کی طرف سے ہے۔ کیوں؟ کیا خزانے کا راز فاش ہو گیا تھا۔ کیا میری اور نوپاہ کی بھاگ دوڑ کی بات پھوٹ گئی تھی؟ لیکن جیسے ہو سکتا ہے۔ اس راز سے صرف روکی اور نوپاہ واقف تھے اور کئی برسوں تک یہ دونوں ہی واقف رہے پھر یکایک اس راز سے میرا تعلق اتنا گہرا ہو گیا کہ میرے لئے پچاس ہزار کے انعام کا اعلان کیا گیا؟ کیا کوئی ایسی بات ہے جو اس پست قامت بھکشو نے مجھے اب تک نہیں بتائی؟ کیا دوسرے لوگ بھی اس تلاش میں شریک ہیں؟ دوسرے لوگ جو اس خزانے سے اتنے ہی واقف

ہیں جتنا کہ نوپاہ اور میں یا اس سے بھی زیادہ اور کیا پتہ یہ ”زیادہ“ کی باتیں نوپاہ نے مجھ سے پھیپائی ہوں۔

میں بے چینی غصہ محسوس کرنے لگا، مجھے استعمال کیا جا رہا تھا۔ میں ایک ہتھیار تھا۔ جس سے کام نکالا جا رہا تھا۔ بہت اچھا۔ دھوکے میں رہنے دو انہیں، یہی خیال کرنے دو انہیں کہ میں بیوقوف بنا ہوا ہوں۔ پھر وہ کوئی بھی ہو.... نوپاہ یا وہ تیسری پارٹی جس کے لئے نوپاہ کام کر رہا ہے، بہر حال میں، کئی قدم آگے ہی تھا۔ صرف میں جانتا تھا کہ نقشہ کہاں ہے۔ کل میرے ہاتھ میں پانچ سو روپے ہوں گے اور دو سو قدم ہو گا۔ بمبئی۔۔۔ بے شک خطرناک قدم تھا لیکن ضروری تھا۔ وہاں پہنچ کر نقشہ حاصل کرو اور پھر کسی محفوظ جگہ میں کلاؤڈیٹ سے ملاقات کرو اور وہ اتنا روپیہ لگا دے گی جتنا مجھے درکار ہو گا جہنم میں جائیں یہ سب، میں جانتا تھا کہ جب وہ سونا تلاش کر لوں گا تو تنہا کلاؤڈیٹ اسے با آسانی ٹھکانے لگا سکے گی۔ بہت دور تک پہنچ تھی اس کی اور اس قسم کے کاروبار میں وہ بڑی ذہین عورت تھی۔ ظاہر ہے کہ میں اکیلا اتنے بڑے ذخیرے کو فروخت نہ کر سکوں گا۔

بس۔ یہی ٹھیک تھا۔ بمبئی اور کلاؤڈیٹ۔ اور نوپاہ؟ ٹھیک ہے۔ وہ بھی لگے رہے ہیں میرے پیچھے۔ میں اب بھی اسے استعمال کر سکتا تھا لیکن اب اس کی طرف سے چوکنارہنا اور اس پر نگاہ رکھنا ضروری ہو گیا تھا اور اگر مجھے شک ہوا اگر میں نے دیکھا کہ اس کے تیور بدل چکے ہیں تو پھر میں اسے لات مار کر نکال دوں گا۔ مجھے اس پر سخت نگاہ رکھنی تھی خصوصاً نقشہ حاصل کرنے کے بعد۔ اور فیصلہ کرنے کے بعد میں سو گیا.... حالانکہ اس فیصلے سے مجھے ذرا بھی اطمینان حاصل نہ ہوا تھا.... میں اتنی گہری نیند سویا کہ جب جہاز زوانہ ہوا اور اس کے پرانے انجن کی کھڑکھڑاہٹ نے پوری بستی کے لوگوں کو بیدار کر دیا تب بھی میری آنکھ نہ کھلی۔

اسی پورے سفر میں میری پہلی گہری اور پرسکون نیند تھی۔ دوسرے دن بیدار ہوا تو کیبن کی کھڑکی کے ٹوٹے ہوئے شیشے میں سے سورج جھانک رہا تھا۔ جہاز کا تاریخی انجن کھڑکھڑا رہا تھا اور ڈیک پر سے مسافروں کی چہل پھل کی آوازیں آرہی تھیں۔ میں آج

پہلی دفعہ سکون محسوس کر رہا تھا۔ قدرتی سکون لیکن ساتھ ہی ساتھ محسوس بھی۔ اس بار کی طرح جو پہلے دو راؤنڈ میں اپنے حریف سے بری طرح ہٹنے کے بعد اب اسے نہ صرف ہیٹ رہا ہو بلکہ اسے ٹاک آؤٹ کرنے کے قریب ہو۔

دروازے کا ہینڈ کھڑکھڑایا تو میں نے بستر میں سے کھل کر کواڑ ذرا سا کھولا یہ نوپاہ تھا۔ اس کے ہاتھ میں ایک مگ تھا اور اس میں وہ بدرنگ مشروب تھا۔ جسے جہاز کے طراح چائے کہتے ہیں۔ ہندوستان میں بہترین چائے پیدا ہوتی ہے لیکن یہاں کے لوگ اس سے جو مشروب بناتے ہیں اسے چائے کہنا چائے کی توہین ہے۔ البتہ جاپانی اور چینی اس کا صحیح استعمال جانتے ہیں اور اس سے عمدہ چائے بناتے ہیں۔ کہتے ہیں کہ ہندوستان میں صرف مولانا ابوالکلام آزاد اہتمام سے اور حقیقی چائے بنانا اور پینا جانتے تھے۔ وہ اس گنے کی طرح مسکرا رہا تھا۔ جس نے قابل داد کام کیا ہو۔ اس نے ایک عمدہ سفید نیکر، ایک سفید فیض اور سفید ہی موزے بستر پر ڈال دیے۔

”ٹاپ کوالٹی کی چیزیں لایا ہوں کیا سمجھے“ وہ بولا ”ڈسٹرکٹ کمشنر کے باغ کے عقبی دروازے سے یہ چیزیں پار کی گئی ہیں۔“

لیکن میں دیکھ رہا تھا کہ یہ ساری چیزیں بالکل نئی تھیں۔ چنانچہ میرا یہ شک یقین میں بلکہ بدلنے لگا کہ نوپاہ نے کچھ رقم کہیں چھپا رکھی ہے۔ اور جب اس نے اپنی جیب سے ریزر، کنگھی اور پھر کہیں سے تولیہ اور دوسری ضرورت کی چیزیں جو ہم جہاز پر پہنچنے کی افراتفری میں گنوا بیٹھے تھے وہ بھی نکال کر میرے سامنے رکھ دیں تو میرا یقین پختہ ہونے لگا۔ نوپاہ ایک عیار چور تھا لیکن اتنا عیار بھی نہ تھا کہ یہ تمام چیزیں چرا کر لاتا۔ یہ چیزیں باقاعدہ خریدی گئی تھیں لیکن میں نے اس کی پھرتی کی تعریف کی اور کہا کہ وہ واقعی بہت تیز آدمی تھا اور یہ کہ میں اس کے بغیر ایک قدم بھی نہیں بڑھا سکتا اور وہ اپنے جامے سے باہر ہوتا رہا ہو مجھے جتنا زیادہ احمق سمجھے میرے حق میں اتنا ہی اچھا تھا پھر وقت آنے پر میں بڑی آسانی سے اسے اڑنگا لگا سکتا تھا۔

سہ پہر کے وقت ہم ڈائمنڈ ہاربر میں تھے۔ میں نے اطمینان کا سانس لے کر دیکھا کہ

اس وقت وہاں چھ سمندری جہاز لنگر انداز تھے اور دوسرے آرہے تھے ڈائمنڈ ہاربر ہنگلی کے دہانے پر واقع ہے اور بڑے جہازوں کو کلکتہ کی بندرگاہ تک پہنچنے کے لئے دریا میں اسی میل کا کٹھن راستہ طے کرنا پڑتا ہے۔ اور یہ مشکلات بھی عجیب تھیں۔ یعنی مسلسل بدلتے ہوئے دریا کے ریتیلے ساحل اور پھر دریا کا اتار چڑھاؤ۔ کبھی تو دریا کا پانی اتنا کم ہو جاتا کہ دریا کا تین میل چوڑا پاٹ سمٹ کر سو گز کا بن جاتا اور کبھی یہی دریا سیلاب میں آکر کناروں سے پھٹکنے لگتا اور یہ تبدیلی بغیر کسی تمہید کے ایک ہی رات میں ہو جاتی۔ چنانچہ ہنگلی کے جہازران دنیا کے بہترین ملاح ہیں۔ لیکن یہ ملاح تعداد میں بہت کم ہیں اس لئے یہاں بہت سے جہاز اپنی باری کے منتظر رہتے ہیں کہ انہیں کلکتہ پہنچا دیا جائے کیونکہ بڑے جہازوں یعنی سمندر میں چلنے والے جہازوں کے ناخداؤں کی تمام قلمبلیتیں یہاں آکر دھری رہ جاتی ہیں۔

میں اور نوپاہ جہاز سے گھاٹ پر اتر آئے۔ مگر وہ میرے پیچھے اور چند قدم دور چلتا رہا تھا۔ میں نے جو لباس پہن رکھا تھا وہ اس بستی اور بستی والوں کے لئے انوکھا نہ تھا کیونکہ دوسرے بہت سے ملاح اسی لباس میں نظر آرہے تھے۔ وہ یا تو شام کی شراب کے لئے ہار کلب کی طرف جارہے تھے یا بازار میں سے وہ نوادرات خرید رہے تھے جو بنے ہوئے تو جاپان کے تھے لیکن جنہیں ہندوستانی تہذیب کی قدیم یادگاریں کہہ کر فروخت کیا جا رہا تھا اور پھر میری نظر اس جہازراں پر پڑی جس نے ایک دفعہ میرے جہاز کو اپنی ایک کشتی سے باندھ کر اٹھلے پانی سے نکالا تھا۔ ایک لمحے کے لئے میں اس خوف سے کانپ گیا کہ اس نے مجھے پہچان لیا ہے لیکن میرا یہ خوف بے بنیاد ثابت ہوا کیونکہ وہ میری طرف دیکھے بغیر میرے قریب سے گزر گیا۔

ڈاک خانہ بند ہونے کا وقت تھا چنانچہ اس میں ان لوگوں کی بھیڑ لگی ہوئی تھی جو ہر جگہ آخری وقت پر پہنچنے کے عادی ہوتے ہیں۔ میں کہنیاں مار مار کر بھیڑ میں سے راستہ بناتا ہوا بہ وقت تمام کاؤنٹر تک پہنچا اور اس کے پیچھے بیٹھے ہوئے بابو کے کانوں تک اس بے پناہ شور میں اپنی آواز پہنچانے کے لئے چیخ کر کہا۔

”ٹیلی گرامک منی آرڈر۔ کیپٹن فریڈرک جونز“

میں نے کوشش یہ کی تھی کہ میرا لہجہ تھکمانہ اور بے پروا سا ہو۔

بابو نے کہا ”اپنا شناختی کارڈ دکھائیے۔“

اور میرا خون منجمد ہو گیا لیکن بابو یہ الفاظ کہنے کے بعد گھوم کر رجسٹر میں ناموں کی فہرست دیکھنے لگا تھا۔ میرا نام سب کے آخر میں تھا۔ بابو نے میرے نام کے سامنے دستخط کیا، کلپ بورڈ میں سے ایک فارم نکالا اور اسے لے کر دوسرے بابو کے پاس پہنچا جو تاروں سے بنے ہوئے ایک کافی بڑے پنجرے میں بیٹھا ہوا تھا اس دوسرے بابو نے کیش بکس میں سے نوٹوں کی گڈی نکالی اور انگلیوں کی پوروں کو تھوک سے نم کر کے نوٹ گننے لگا میں سانس روکے اسے نوٹ شمار کرتے دیکھ رہا تھا کہ کسی نے بڑی بداخلاقی اور ساتھ ہی غصے سے مجھے ایک طرف دھکیل دیا۔

یہ ایک موٹا بنگالی تھا جو کہیں ایک تار بھیجنا چاہتا تھا لیکن کلرک نے اسے بتایا کہ تار گھربند ہو چکا تھا۔ ہندوستان کے کلرک جب بھی بولتے ہیں تو انگریزی بولتے ہیں۔ یہ ان کے رتبے کی عامیت یا یوں کہیں کہ یہ ان کا ٹریڈ مارک ہوتا ہے چنانچہ اس بنگالی نے بہ زبان انگریزی تار گھر اور ڈاک گھر کے پورے عملے کو اور ساتھ ہی ساتھ حکومت کی بدانتظامی دنیا کے کون سے ملک اور کون سے شہر میں نہیں۔ نتیجہ یہ ہوا کہ بنگالی نے مجھے ”سرمایہ دار ملک کا مگرچہ کہا لیکن ڈاکخانے کا بابو میری ہیئت سے اتنا متاثر ہوا کہ اس نے میرا شناختی کارڈ دوبارہ طلب کئے بغیر روپیہ میرے ہاتھ میں تھما دیا۔ میں نے رجسٹر میں دستخط کئے اور ایک بار پھر بہ زور بازو راستہ بناتا ہوا باہر آگیا۔ نوپاہ میرا منتظر تھا۔ ہم دونوں بخیر و خوبی جہاز پر پہنچ گئے۔

اور اس دفعہ ہمارا وار کامیاب ہو چکا تھا اور اب تک ہماری ساتھ کوئی اور مایوس کر دینے والا واقعہ نہیں ہوا تھا۔ جہاز کیور پور پر لنگر انداز ہونے والا تھا۔ نوپاہ نے بتایا کہ وہاں پولیس بھی ہوگی۔ محکمہ حفظان صحت کی طرف سے چیکنگ بھی ہوگی اور جہاز کی تبدیلی بھی۔ میں ذرا گھبرایا تو نوپاہ نے یہ کہہ کر مجھے مطمئن کر دیا کہ اس کا انتظام ہمارے جہاز کا

کپتان کر دے گا۔ کیونکہ یہ سب کچھ ہمارے کرائے میں شامل تھا۔ ہم وہاں صبح تین بجے پہنچنے والے تھے اور ہمارا جہاز گودی سے کافی دور لنگر انداز ہونے والا تھا اور پھر دن کی روشنی کے بعد اسے گودی کی طرف لے جایا جانے والا تھا۔ اس عرصے میں کپتان ہمیں ایک کشتی میں سوار کرا کے کنارے پر پہنچا دے گا۔ چنانچہ میں نے اب یہ سوچا کہ کنارے پر پہنچنے کے بعد مجھے کیا کرنا تھا۔ یہ بات ظاہر تھی کہ اب میں بہت حد تک خود مختار تھا، یعنی نوپاہ کے ہر حکم کی تعمیل کرنا اب میرے لئے ضروری نہ تھا اور یہ بات خود نوپاہ نے بھی سمجھ لی تھی۔ ہم لوگ دوسرے دن کہیں چھپے رہیں گے اور اس عرصے میں نیا لباس حاصل کرنے کی کوشش کروں گا جو لباس میں پہنے ہوئے تھا وہ کلکتہ کی بندرگاہ کے آس پاس کے علاقے کے لئے تو مناسب تھا لیکن ریل کے طویل سفر کے لئے قطعی مناسب نہ تھا اور پھر چونکہ یہ کپڑے سفید تھے اور سفید کپڑا بہت جلد گندا ہو جاتا ہے اور آپ جانیئے ہندوستان میں یورپی لوگ کبھی میلے لباس میں نہیں دیکھے جاتے چنانچہ میرا گندہ لباس لوگوں کے دلوں میں عموماً اور پولیس کے دل میں خصوصاً شکوک و شبہات پیدا کر سکتا ہے اور اس لئے مجھے ہلکے رنگ کے سوٹ یا باؤلر ہٹ اور گہرے شیشوں والی دھوپ کی عینک کی ضرورت تھی، اس کے بعد کلکتہ بمبئی میل پر سیکنڈ کلاس کا ٹکٹ اور پھر میں بمبئی کے کسی مضافاتی اسٹیشن پر اتر جاؤں گا اور کسی مناسب جگہ اس وقت تک چھپا رہوں گا جب تک کہ کلاؤڈیٹ سے ایک یا دوسرے واسطے سے رابطہ قائم نہیں کر لیتا بے حد عمدہ نقشہ تھا اور میں اس سے لطف اندوز ہوتے ہوتے شاید سو گیا۔

لوگوں کی چیخ و پکار اور لنگر کی زنجیر کی کھڑکھڑاہٹ کی آواز سے میری آنکھ کھل گئی۔ میں عرشے پر آگیا۔ دریا کے دونوں طرف کلکتہ کی روشنیاں نظر آرہی تھیں۔ اور کیلا پوری کی گودی پر سے مزدوروں کی آوازیں آرہی تھیں جنہیں میں صاف طور سے سن رہا تھا۔ چونکہ یہاں کی گودی سب سے بڑی تھی لیکن مشینیں کم تھیں اس لئے یہاں رات دن مال سامان اتارنے اور چڑھانے کا کام ہوا کرتا تھا میں نے جنگلے پر کہنیاں ٹیک کر دیکھا کہ وہاں مال سامان لے جانے والے آٹھ جہاز، تین ٹینکر اور ایک بڑا سپالی اینڈ او کا تیرتا ہوا، ہوٹل

لنگر انداز تھا۔ اور میری ٹاک میں مختلف قسم کے مال سامان کی بو پہنچی جو دریا کی غلاعت آلودہ پانی کی بدبو سے الگ پہچانی جاتی تھی۔ ایک ہفتہ پہلے ان جہازوں نے مجھے اپنی طرف کھینچ لیا ہوتا جس طرح کہ مقناطیس کمپاس کی سوئی کو کھینچ لیتا ہے۔ جی ہاں۔ وہ جہاز وہاں لنگر انداز تھے اور میں جس لباس میں تھا اسے پہن کر کسی بھی جہاز پر جاسکتا تھا اور کوئی بھی مجھ سے کوئی سوال نہ پوچھتا اور پھر میں ہندوستان کی ساری پولیس کو ٹھینکا دکھا کر اس ملک سے رخصت ہو جاتا۔ خشکی پر رہنے والے کسی بھی شخص کے لئے جہاز پر چڑھ کر اپنے آپ کو چھپانا بہت مشکل ہے لیکن ایک ملاح کے لئے یہ کام بچوں کا کھیل ہے کیونکہ وہ جہاز کے ہر نشیب و فراز سے واقف ہوتا ہے۔ لیکن اب میں اس ملک سے جانا نہیں چاہتا تھا۔ بلکہ میں نے ان جہازوں کی طرف دوسری دفعہ دیکھا تک نہیں کیونکہ اب ایک دوسرا مقناطیس۔ اور میرے خدا۔ کیا کشش تھی اس میں۔۔۔

کسی نے پیچھے سے آہستہ سے میرے شانے پر ہاتھ رکھ دیا۔ میں نے گھوم کر دیکھا۔ یہ ایک ملاح تھا۔

اس نے کہا ”کشتی تیار ہے صاحب۔“

میں نے کہا ”مجھے اپنے دوست کا انتظار ہے۔“

وہ بولا ”آپ تشریف تو لائیں۔ صاحب پہلے ہی کشتی میں سوار ہو چکے ہیں اور آپ کا انتظار کر رہے ہیں۔“

اس کے پیچھے چلتا ہوا سیڑھی اتر کر نچلے عرشے پر پہنچا اور چائے کے بکسوں اور سوئے ہوئے مسافروں کو پھلانگتا اور اندھیرے میں بکس سے نکلنے والے سے نہپنے کی کوشش کرتا ہوا جنگلے تک پہنچ گیا۔ کشتی جہاز کے پہلو سے لگی اس کے گہرے اندھیرے سائے میں کھڑی تھی اور ایک ملاح نے بڑے سے ہک کے ذریعے سے اسے روک رکھا تھا۔ اس میں چند لوگ پہلے ہی سے آکر بیٹھ گئے تھے اندھیرے کی وجہ سے میں دیکھ نہ سکا کہ کشتی میں بیٹھے ہوئے یہ لوگ کون اور کیا تھے ان کی موجودگی نے مجھے گھبرانے کے بجائے غصہ دلایا۔ جہاز کے کپتان کے ساتھ طے یہ ہوا تھا کہ وہ صرف مجھے اور نوپاہ کو کنارے پر پہنچا دے گا لیکن

یہاں چند دوسرے لوگ بھی چوری چھپے کشتی پر کھینچنے کے لئے ہماری اجازت کے بغیر۔ چنانچہ ساحل پر بے مقصد گھومتا ہوا پولیس کا کوئی آدمی اس بھری ہوئی کشتی کو دیکھ کر بہت سوچنے پر مجبور ہو سکتا تھا۔ مطلب یہ کہ ان انجانے لوگوں کی کشتی میں موجودگی خود ہمارے لئے خطرناک ثابت ہو سکتی تھی۔

میں نے کہا ”یہ کیا گھپلا ہے؟ میرا دوست کہاں ہے؟“
اس ملاح نے ’جو مجھے اپنے ساتھ لایا تھا‘ اپنی مارج کشتی کی طرف بھٹائی اور گھڑی بھر کے لئے اسے روشن کر کے بچھا دی۔

مجھے نوپاہ کی ایک جھلک نظر آئی۔ وہ چند دوسرے لوگوں کے ساتھ کشتی کے پچھلے حصے میں بیٹھا ہوا تھا۔ میرا غصہ اور بھی بڑھ گیا لیکن ظاہر ہے کہ میں کچھ نہ کر سکتا تھا جو کچھ ہونا تھا ہو چکا تھا۔ میں سیڑھی اتر کر کشتی میں پہنچا اور اپنے غصے کا اظہار کرنے کے لئے اس دور سے بیٹھ گیا۔ اس ملاح نے ’جو ہک سے کشتی کو روکے ہوئے تھا۔ ہک چھوڑ کر چہو سنبھال لئے۔ ہم لوگ مرگھٹ سے دوڑھائی سو گز دور تھے اور میرے اندازے کے مطابق ہمیں یہاں سے اتارا جانے والا تھا کیونکہ یہی وہ جگہ تھی جو روشن دائرہ فرنیٹ کے مقابلے میں گھپ اندھیری میں تھی میرے اور نوپاہ کے درمیان ایک شخص بیٹھا ہوا تھا اس کے باوجود میں نے نوپاہ سے کہا۔

”نوپاہ یہ کیا حماقت کی تم نے کہ ان لوگوں کو ساتھ لے لیا؟ تم نے تو کہا تھا کہ کشتی ہم لوگوں کے لئے ہوگی۔“

میرے قریب بیٹھے ہوئے شخص نے میری پسلیوں پر بڑی بے دردی سے کہنی مار کر کہا:
”خاموش۔“

مجھے تو غصہ پہلے ہی سے آ رہا تھا اور اس شخص کے کہنی مارنے اور پھر تھکمانہ لہجے میں کہے گئے لفظ ”خاموش“ نے گویا جلتی پر تیل پکا دیا چنانچہ میں اس کی طرف گھوم گیا اور غصے میں لیکن ساتھ ہی ساتھ سرگوشی میں اسے صلواتیں سنائی شروع ہی کی تھیں کہ نوپاہ نے کہا:-

”مسٹر والیری! یہ سب بے کار ہے۔ یہ لوگ جانتے ہیں کہ تم کون ہو اور تمہارے پیٹ کی طرف پستولوں کی ٹالیاں اٹھی ہوئی ہیں۔“

نوپاہ نے غلط نہ کہا تھا۔

میرے عین سامنے بیٹھے ہوئے لوگوں نے اپنے اپنے پستول کی ٹالی ٹھیک میری ناف کی طرف اٹھا رکھی تھیں اور یہ ٹالیاں صرف اٹھارہ انچ کی رنچ پر تھیں ظاہر ہے کہ میں کچھ نہ کر سکتا تھا سوائے اس کے کہ گالیاں بکتا رہوں اور مختلف زبانوں میں یہی کر رہا تھا لیکن یہ بے دلی ہے۔ اب تک پورا معاملہ بہ حسن و خوبی انجام پایا تھا اور اب یہ خدا جانے کیا گڑبڑ ہو گئی تھی۔

میرے پڑوسی نے ایک بار پھر میری پسلیوں میں کوئی چیز گھسیڑ دی اور تب مجھے احساس ہوا کہ اس کے ہاتھ میں بھی پستول تھا۔ ادھر چو چلانے والا خوف کے عالم میں بیڑا رہا تھا کیونکہ اس چھوٹی سی کشتی میں ضرورت سے زیادہ آدمی بھرے ہوئے تھے اور وہ ذرا سی بد احتیاطی سے الٹ سکتی یا غرق ہو سکتی تھی۔ میری آنکھیں اندھیرے میں دیکھنے کی عادی ہوئیں تو معلوم ہوا کہ اس چھوٹی سی کشتی میں ہم سات آدمی تھے اور کشتی میں حقیقت میں کچا کھج بھرے ہوئے تھے۔

میں نے کہا ”سور کے بچو“ کانشیلوں... سنو... میں بے شک ہندوستانی نہیں ہوں لیکن یہاں کے قوانین سے واقف ہوں۔ یہاں پولیس والوں کو ان قیدیوں سے مار پیٹ کرنے کی اجازت نہیں جو بلا مقابلہ گرفتار ہو گئے ہوں یا ہو رہے ہوں۔“ اپنی یہ قانون دانی میں نے انگریزی میں بگھار دی تھی۔

نوپاہ نے انگریزی میں ہی مجھے مطلع کیا ”نہیں... یہ پولیس کے آدمی نہیں ہیں۔“

نوپاہ کی انگریزی نے تھوڑی دیر کے لئے ان لوگوں کی توجہ میری طرف سے ہٹا دی کیونکہ وہ سب نہ صرف نوپاہ کی طرف متوجہ ہو گئے بلکہ وہ اس پر تھپڑ اور گھونسنے برسانے لگے۔ میں حیران تھا کہ یہ کیا معاملہ ہے اور ان لوگوں کو غصہ کس بات پر ہے۔ ان میں سے ایک نے میری حیرت دور کر دی۔

اس نے دانت پیس کر سرگوشی میں کہا ”ہندوستانی بولر خنزیر“

کشتی اب بری طرح سے ڈول رہی تھی اور پانی جھلک جھلک کر کشتی میں آ رہا تھا اور کشتی چلانے والے مارے خوف کے کانپ رہا تھا کیونکہ شاید وہ تیرنا نہ جانتا تھا۔ میں نے دل ہی دل میں دعا کی کہ خدا کرے دوسرے بھی تیرنا نہ جانتے ہوں اور یہ کہ دریا میں ٹکر بھج یا گھڑیاں نہ ہوں.... اور پھر میں ایک دم سے اچھل کر کھڑا ہو گیا اور پیچھے کی طرف چھلانگ لگادی اور کشتی میرے سمیت پوری الٹ گئی۔

میں بہت گہرائی تک اتر گیا اور کوشش کی کہ زیادہ سے زیادہ دیر تک زیر آب رہوں اور آپ جانتے ہیں یہ آسان کام نہ تھا کیونکہ پانی شرب بھر کی آئی ہوئی غلاطت کی وجہ سے چکنا اور گاڑھا ہو گیا تھا۔

لیکن جب میں سطح پر آیا ہوں تو میں نے دیکھا کہ فی الحال فکر کی کوئی بات نہ تھی کیونکہ کشتی کافی دور تھی اور آوازوں سے میں نے یہ اندازہ لگایا کہ وہ تمام لوگ الٹی ہوئی کشتی کے پینڈے پر چڑھنے کی کوشش کر رہے تھے۔

میں اطمینان کا سانس لیا اور خاموشی سے تیرنے لگا۔ میں اسی گھاٹ کی طرف جا رہا تھا جہاں گھپ اندھیرے کا بہت بڑا داغ تھا۔ فوراً ہی نوپاہ کی آواز سنائی دی۔

”واہ بہت عمدہ کام کیا یار۔“ وہ بولا ”وہ چار سالے مسلمان تھے۔ بلکہ اگر چہ چلانے والے کو شمار کیا جائے تو پانچ تھے۔“

”وہ کون تھے۔“ میں نے پوچھا۔

لیکن نوپاہ نے کوئی جواب نہ دیا۔ چنانچہ میں غصے کی جھونک میں بے تماشہ تیرنے لگا۔ معلوم ایسا ہوتا تھا کہ ہم لوگ یعنی میں اور نوپاہ آسمان سے گر کر کھجور میں اٹکے تھے خدا جانے وہ کون لوگ تھے جنہوں نے ہم پر پستول تان لئے تھے اور جو جانے کیا چاہتے تھے۔ یہ ایک نئی مصیبت تھی جس سے فی الحال تو چھٹکارا مل گیا تھا۔

ہم گھاٹ کی سیڑھیوں تک پہنچ گئے تھے اور میں نے خدا کا شکر ادا کیا کہ اس وقت سیڑھیوں کے قریب کا پانی صاف تھا۔ یعنی اس کی سطح پر چتا کی راکھ اور کوئلے وغیرہ نہ تیر

رہے تھے کیونکہ ایسے وقت میں کھوے بھنڈ در بھنڈ جلے ہوئے مردے کھانے آجاتے ہیں۔ آج پورے دن میں یہاں ایک بھی مردہ نہ پایا گیا تھا۔

ہم دونوں دریا میں سے باہر آئے اور گھاٹ کی پسلواں سیڑھیوں پر بیٹھ گئے بے شک ہم سر تپا بھیگے ہوئے تھے لیکن مطمئن تھے کہ بچ گئے تھے چند منٹوں کے بعد میرا دم درست ہوا تو میں نے پھر اپنا سوال دہرایا۔

”نوپاہ! کون تھے وہ لوگ؟“

لیکن اس نے میرے اس سوال کا جواب دینے کی بجائے گھبراتی ہوئی آواز میں پوچھا۔
روپیہ تو محفوظ ہے کہ نہیں؟ پچھلی دفعہ تم تیرے تھے تو پوری ہمیانی ہی گم کر دی تھی۔
نوپاہ کے اس سوال نے مجھے بھی پریشان کر دیا۔ میں نے جلدی سے اپنی نیکر کی جیب میں ہاتھ ڈال دیا۔ نوٹوں کا بندل موجود تھا۔ بے شک نوٹ گیلے ہو گئے تھے لیکن بے کار نہ ہوئے تھے۔

”شکر ہے۔ اگر یہ روپیہ دریا برد ہو گیا ہوتا تو پھر ہمارا کوئی ٹھکانہ نہ ہوتا۔ وہ بولا
خصوصاً اس صورت میں جبکہ نور احمد اور اس کے تینوں سو ربیٹے ہم پر عاشق ہو گئے ہیں۔“
”کون ہے یہ شیطان نور احمد؟“ میں نے پوچھا۔

”لیکن اس سے پہلے کو نوپاہ کوئی جواب دیتا ہمارا تعاقب کرنے والوں میں کا پہلا شخص
زینے کے قدموں میں پہنچ گیا اور اپنے دونوں ہاتھوں کی ہتھیلیاں چلی سیڑھی پر ٹیکا کر اوپر
چڑھ آیا اور پھر اپنے ساتھی کو اوپر کھینچنے کے لئے دریا کی طرف گھوم گیا۔

نوپاہ نے مجھے ایک ٹھوکا دیا اور ہم لوگ سیڑھیوں پر رینگ کر گھاٹ کی طرف بڑھنے
لگے ہم وہاں پہنچ گئے ہوتے کیونکہ جہاں ہم تھے وہاں گہرا اندھیرا تھا اور ہمارا دشمن چونکہ
ٹھیک لب دریا تھا اس لئے سطح پر کی روشنی کے عکس میں ہمیں صاف نظر آتا تھا۔ لیکن
سیڑھی کی چوٹی پر پہنچے تو وہاں ہماری مڈ بھڑ ایک جٹاواری سادھو سے ہو گئی جو مرگھٹ میں ہی
رہتا تھا وہ نارچ لئے ہوئے تھا۔ یہ سادھو بوڑھا تھا اور اس نے صرف ایک لنگوٹ باندھ
رکھا تھا۔ وہ بوڑھا ضرور تھا لیکن اس کے ہتھوڑے حیرت انگیز حد تک مضبوط تھے۔ اس

نے مارچ کی روشنی ہم پر ڈالی اور بے تماشہ بیننا شروع کیا کہ ایک منٹ اس تمام کو مٹا کر رہا ہے۔

میں اور نوپاہ اٹھ کر ایک دم سے بھاگے 'گولے کی طرغ چیتے اور دہلی بہتے ہوئے سادھو کے قریب سے نکلے چلے گئے' سامنے رکھی ہوئی چٹا کی لکڑیوں کے انبار پر چڑھے اور ایک پتھر کی دیوار نے ہمارا راستہ روک دیا۔ دیوار دس فٹ یا اس سے کچھ ہی زیادہ بلند تھی لیکن میں نے اور نوپاہ نے غزالوں کی طرغ ایک ساتھ پھلانگ لگائی اور ہمارے اوپر کو اٹھے ہوئے ہاتھوں کی انگلیوں نے دیوار کی چوٹی پکڑ لی ہم دونوں نے ہاتھوں کے ذریعہ اپنے جسم اوپر اٹھائے 'چوٹی پر پہنچے اور' یہ دیکھے بغیر کہ دیوار کے دوسری طرف کیا تھا۔ دوسری طرف کود گئے۔

دوسری طرف پہنچے تو پتہ چلا کہ یہ بڑی غلط جگہ تھی سڑک دونوں طرف ہی حد نظر تک سیدھی چلی گئی تھی اور پھر وہ پوری طرح روشن اور ویران تھی 'میں بائیں طرف بھاگ پڑا محض اس لئے کہ میرا منہ اسی طرف تھا۔ نوپاہ حالانکہ موٹا تھا اور ہانپ رہا تھا لیکن میرے ساتھ ہی ساتھ بھاگ رہا تھا۔ مجھے امید تھی کہ کہیں نہ کہیں ایک آدھ گلی ہوگی۔ جس میں ہم گھس جائیں گے اور دشمن ہمیں پانہ سکے گا۔ لیکن سڑک کے ایک کنارے پر گوداموں کا ایک نہ ٹوٹنے والا سلسلہ تھا اور دوسرے کنارے پر گوداموں کا نہ ٹوٹنے والا سلسلہ تھا اور روشنیاں ہو رہی تھیں لیکن ان کے آہنی پھانک بند تھے۔

میں نے بھاگتے بھاگتے گردن گھما کر پیچھے دیکھا۔ ہمارے دو دشمن دیوار کی چوٹی پر چڑھ آئے تھے اور سڑک پر کودنے والے تھے۔ میرے اندازے کے مطابق ان کے اور ہمارے درمیان ایک سو گز کا فاصلہ ہوگا۔ نوپاہ اکھڑی اکھڑی سانس کے درمیان بری زبان میں دعائیں مانگ رہا تھا۔ نوپاہ کی یہ دعائیں 'معلوم ہوتا ہے' بری زور اثر تھیں کیونکہ جب میں مایوس ہو چلا تھا تو یکایک گودیوں کا سلسلہ ختم ہو گیا اور سڑک موڑ کر میدان کی طرف چلی گئی۔

”نوپاہ! سونے والے.... سونے والے“ میں نے نوپاہ سے کہا۔

پچاس کز اور اور ہم گھاس کے میدان میں تھے۔ میں اور نوپاہ اس میدان میں گھڑی بن کر سوئے ہوئے لوگوں میں غوطہ مار کر لیٹے ہی تھے کہ ہمارے تعاقب کرنے والے سڑک کے موڑ پر نمودار ہوئے۔ وہ تین تھے ہم، گھڑی بنے پڑے تھے اور آنے والوں کی طرف دھڑکتا دل لئے دیکھ رہے تھے۔ وہ موڑ سے ایک قدم بھی آگے نہ بڑھے تھے کہ چوتھا شخص بھی پیچھے آکر ان میں شامل ہو گیا۔ یہ چوتھا اپنے تین ساتھیوں کی طرف تیز اور پھرتیلانہ تھا لیکن ان کا سردار ضرور تھا کیونکہ اس نے آتے ہی اپنے دو ماتحتوں کے ایک ایک زوردار تھپڑ رسید کر دیا اور بڑے غصے کے عالم میں ایک طرف دھکیل دیا۔ کیونکہ وہ بجلی کے ستون کے قریب کھڑے ہوئے تھے اور قلعہ ان کے عین سروں پر روشن تھا۔

اس اثنا میں میں اور نوپاہ ریگتے ہوئے سڑک سے دوسرے دور ہٹنے لگے تھے۔ مناسب معلوم ہوتا ہے کہ یہاں میں اس میدان کے متعلق بتا دوں۔

یہ میدان دراصل ایک بے حد بڑا اور کھلا پارک تھا جو پورے شہر کی لمبائی تک چلا گیا تھا۔ اس کے ایک طرف وہ مشہور بازار تھا جس کا نام چورنگی ہے اور دوسری طرف وہ گودیاں تھیں جن کی طرف سے ہم آئے تھے یہ میدان نصف میل چوڑا تھا اور شام کے وقت شہر کے امراء کے جوان اور دوسرے لڑکے بھی یہاں کرکٹ اور والی بال کھیلنے آتے تھے۔ لیکن جب رات کا اندھیرا اتر آتا تو یہ میدان خالی ہو جاتا اور پھر اس میدان کا رخ وہ لوگ کرتے جن کے گھربار نہ تھے اور یہ لوگ سینکڑوں نہیں ہزاروں نہیں بلکہ لاکھوں کی تعداد میں تھے۔ یہ لوگ یہاں آتے اور میدان کی گھاس پر اور تاروں بھرے آسمان تلے اپنی راتیں گزار دیتے۔ اس میدان کا صرف گھیرا جو دو تین سڑکیں اس میں سے گزرتی تھیں روشن تھیں اور بقیہ حصہ اندھیرا کنواں تھا۔

بہت بڑی جگہ تھی یہ لیکن بہت زیادہ لوگ اسے استعمال بھی کر رہے تھے ہر ہر قدم پر چھڑوں اور میلے کپڑوں کی گھڑیاں سی پڑی تھیں۔ جن میں سے بے نہائے جسموں کی بو اٹھ رہی تھی اور ایسا معلوم ہوتا تھا کہ یہ لاشیں ہوں اور سچ تو یہ ہے کہ ان میں سے اکثر

لاشیں ہی ہوں گی کیونکہ ہر صبح یہاں مردہ لاری آتی اور درجن دہڑھ درجن لاشیں اٹھا کر لے جاتی تھی۔

ہم دونوں کمٹیوں کے بل رینگ رہے تھے اور کوشش یہ کر رہے تھے کہ دن بھر نہ سونے والوں کو ادھر ادھر نہ دھکیلیں یا ہماری کمٹیاں انہیں نہ لگیں اس کے باوجود چند لوگ نیند ہی میں احتجاج کر رہے تھے اور جو زیادہ غصیلے تھے وہ ہمیں گالیاں بھی دے رہے تھے لیکن آنکھ کھولے بغیر۔

جب آپ کے پاس کچھ نہ ہو... نہ گھر اور نہ روپیہ... تو نیند بڑی گہری آتی ہے اور بڑی کار آمد بھی ہوتی ہے خصوصاً اس صورت میں جبکہ آپ دن بھر مزدوری کرتے رہے ہوں اور ایسے آدمی کی نیند میں جب خلل ڈالا جائے تو اسے اتنا ہی غصہ آئے گا جتنا کہ ایک دولت والے کو بے بات پر غصہ آجاتا ہے۔

”اوہ... معاف کرنا بھائی... شمار کرنا یار“ نوابہ بار بار کہہ رہا تھا۔

بہر حال ہم دونوں روشنی سے کئی سو گز دور آگئے تھے اور تب میں نے اطمینان کا سانس لیا۔ میں صبح ہونے تک وہیں پر رہنے کے لئے تیار تھا... اور صبح زیادہ دور نہ تھی... ہمارے کپڑے گیلے تھے اور ان پر مرگھٹ کی راکھ اور اب یہاں ریگنے سے دھول جم گئی تھی۔ چنانچہ ہم دونوں کو بھکاری یا بے خانماں سمجھ لیا جاتا لیکن نوابہ نے بڑی تیزی اور عجلت سے میرے کان میں بڑبڑانا شروع کیا اور میں نے دیکھا کہ میرا دشمن کیا کر رہا تھا۔ صاف ظاہر تھا کہ وہ لوگ بے وقوف نہ تھے اور جانتے تھے کہ ہمیں کہاں ہونا چاہئے کیونکہ صاف بات تھی کہ اتنے کم عرصے میں ہم کہیں دور نہ جاسکتے تھے قصہ مختصر مخالف پارٹی ایک قطار میں میدان میں آگئی تھی اور سوتے ہوئے لوگوں میں سے گزرتی ہوئی آگے بڑھ رہی تھی۔ ان لوگوں کے آگے بڑھنے کا انداز نوابہ کا اور میری طرح ”شائستہ“ نہ تھا بلکہ سونے والوں کو ٹھو کریں مار رہے تھے۔ یہاں تک تو خیر ٹھیک تھا لیکن خطرناک بات یہ تھی کہ ان میں سے دو کے پاس ٹارچس تھیں ٹھوکر کھا کر سونے والے ایک دم سے ہڑبڑا کر اٹھ بیٹھتے کہ فوراً ہی ان کے حیرت زدہ چہرے پر ٹارچ کی روشنی جاتی اور سونے والے جو

مردوں سے شرط بد کر سوتے ہیں ان کی پسلیوں میں جوتوں کو نوکیں کبہ جاتیں یہاں تک کہ وہ آنکھیں ملتے ہوئے اٹھ بیٹھتے یہ اکثریت پر اقلیتی فوج کا گویا بہترین نمونہ تھا۔۔۔ بڑی مضحکہ خیز چیز تھی۔ لیکن مجھے ہنسی کے بجائے غصہ آگیا۔ یہ چار شیطان۔۔۔ صرف چار۔۔۔ ہمیں تلاش کرنے کے لئے بے چاروں کو بے دردی سے ٹھوکریں مار رہے تھے اور وہ سبے ہوئے غریب ان سوروں سے کچھ نہ کہہ سکتے تھے۔

جہاں ہم تھے اگر وہیں پڑے رہتے تو چند منٹوں میں ہی تلاش کر لیتے اور ہمیں چاہئے کیونکہ یہ لوگ بڑی باریک بینی، ہوشیاری کے فن کے ساتھ تھے جن سے ہمیں تلاش کر رہے تھے اور انہیں ہدایتیں وہ معمر شخص دے رہا تھا جو ان کا سردار معلوم ہوتا تھا۔ ہدایتوں کے ساتھ وہ اپنی زبان کے کوڑے بھی ان پر برسا رہا تھا۔ بہر حال اگر ہم سرے کی طرف کھسک جاتے تو اب بھی وقت تھا۔ چنانچہ میں نے نوپاہ کے کان میں یہی بات کہی لیکن پھر فوراً ہی میں نے اپنا ایک ہاتھ قریب سوتے ہوئے ایک شخص کے منہ پر رکھ دیا۔ آپ چاہے اسے میری گھبراہٹ کا نتیجہ سمجھیں یا اناڑی پن کا بہر حال میرا ہاتھ اس آدمی کے منہ پر جا پڑا۔ اس مردود نے شاید سمجھا کہ کوئی اس کا گلا گھونٹ رہا ہے کیونکہ اس نے ایک دم سے بے تحاشہ چیخنا شروع کر دیا فوراً ہی ٹارچوں کی روشنی ہماری طرف گھوم گئی فوراً ہی میں اور نوپاہ اٹھ کر لوگوں کو پھلانگتے اور روندتے ہوئے بھاگے اور اس دفعہ نوپاہ نے کہا۔ ہم واپس سڑک پر آگئے اور بھاگتے چلے گئے۔ سڑک روشن تھی۔ چنانچہ دشمن اس سے فائدہ اٹھا سکتا تھا لیکن سڑک کے کنارے درختوں کی قطار بھی تھی جس سے ہم فائدہ اٹھا سکتے تھے چنانچہ ہم ان درختوں میں گویا آنکھ مچولی کھیلتے ہوئے میدان کی پوری لمبائی طے کر گئے اور اس کے دوسرے سرے پر گورنمنٹ ہاؤس پر پہنچ گئے وہاں پہنچے ہی تھے کہ پولیس کی پیٹرول کار سامنے سے بھاگتی آئی۔ خوش قسمتی سے ہم اندھیرے میں تھے لیکن ہمارا دشمن سڑک پر تھا۔ پولیس کار کی ہیڈ لائٹس کی روشنی کی موٹی لکیروں نے ان چاروں کو زد میں لے لیا۔ وہ چاروں بھاگ کر میدان کے اندھیرے میں گم ہو گئے اور ہم جس طرف جارہے تھے اسی طرف بھاگنے لگے۔ پولیس کی سیٹیوں کی آوازیں سنائی دے رہی

نہیں اور اس وقت ہم گرینڈ ایسٹرن ہوٹل کے قریب سے گزر رہے تھے۔ میں نے لپھائی ہوئی نظروں سے ہوٹل کی عمارت کی طرف دیکھا اور مجھے صاف اور نرم بہتر اور غسل خانہ اور شراب کے سرد جام یاد آ گئے۔ میرے قدم رک چلے تھے کہ نوپاء نے سرگوشی میں کہا۔

”نہیں۔۔۔ یہاں نہیں مسٹر والیری۔۔۔ اس دفعہ نہیں۔“

لیکن ہمیں کہیں ٹھہرنا ہے اور بہت جلد میں نے کہا۔

میرے ہاتھ پھٹنے کے قریب تھے، سینہ دکتی تواز میں کراہ رہا تھا اور دل یوں دھڑک رہا تھا کہ معلوم ہوتا تھا پسلیاں توڑ کر باہر نکل آئے گا۔ نوپاء کی حالت مجھ سے مختلف تھی۔

”آگے۔۔۔ ذرا اور آگے“ نوپاء نے التجا کی ”ابھی وقت ہے۔“

”وقت! اب اس کا سوال ہی کہاں ہے؟“ میں نے کہا ”پولیس بہر حال انہیں پکڑے گی۔“

نوپاء نے نفی میں سر ہلایا۔

”میرے خیال میں تو پولیس انہیں پکڑ نہ سکے گی۔“ وہ بولا۔

”کیوں؟“

”پولیس کو دھوکہ دینے میں وہ پورا کنبہ بڑا ہی ذی فہم ہے۔“

نوپاء نے ایسی مضحکہ خیز بات کہی تھی کہ اگر مجھ میں دم ہوتا تو میں ہنستے ہنستے لوٹ پوٹ ہو گیا ہوتا۔

”بہت اچھا۔ لیکن کتنی دور؟“ میں نے پوچھا۔

”کچھ ہی دور۔۔۔ ہاؤس کے اس طرف، دریا کی طرف، چھوٹی سی جگہ ہے۔ میں واقف ہوں اس سے۔“ وہ بولا ”وہاں سوالات نہیں پوچھے جاتے۔“

چنانچہ ہم عظیم الشان ہاؤس پل کی طرف چلے۔ اب چونکہ ہم بھاگ نہ رہے تھے اس لئے رفتہ رفتہ میرا دم درست ہونے لگا۔

میں نے کہا ”بہت اچھا۔ پچھلی دفعہ جب میں نے پوچھا تو تم بتا نہ سکے تھے۔ لیکن اب بتاؤ۔“

”کیا؟“

”کون ہیں وہ لوگ اور کیا چاہتے ہیں مجھ سے؟ بلکہ ہوں کہو کہ انہیں مجھ سے کیا دشمنی ہے؟“
 ”وہ معرخص تو خود نور احمد ہے اور تینوں اس کے بیٹے ہیں۔“ نواب نے کہا۔

اور پھر گڈگی کی طرح اپنا سر ہلا کر بولا ”لیکن کیوں؟ کیوں؟ کیوں؟“

”مئی تو میں تم سے پوچھ رہا ہوں“

”مسٹر روالیری میں خود چکر گیا ہوں چنانچہ کچھ زیادہ نہیں بتا سکتا۔“ میں نے نواب کی طرف دیکھا تو حقیقت میں چکرایا ہوا بلکہ وحشت زدہ معلوم ہو رہا تھا پہلے کبھی میں نے اسے اتنا پریشان اور خوفزدہ نہ دیکھا تھا۔

تو بھی اپنا یہ چکر دور کرو مجھے جلدی بتاؤ کہ نور احمد اور اس کے بیٹوں کے متعلق میں نے کیا۔

عدن کا باشندہ ہے یہ نور احمد نواب نے کہا ”بے حد شریر اور بد معاش ایک بڑے عربی جہاز کا مالک ہے اور دہری نکلون میں تجارت کرتا ہے۔“

”دہری نکلون کا مطلب ہے.....“

”میں جانتا ہوں اس کا مطلب“ میں نے کہا تم آگے کہو۔

دہری نکلون اس تجارتی راستے کو کہتے ہیں جو روانگی کے سفر میں بھرا، بمبئی اور ممبسا کو جوڑتا ہے اور واپسی کے سفر میں دارلسلام، کراچی اور عدن کو جوڑتا ہے اس راستے پر یہ زبردست عربی جہاز بحیرہ عرب کو ایک ہی بحری سفر میں چھ دفعہ عبور کرتے ہیں اور وہ بھی بغیر کسی نقشے اور چارٹ کے۔

اب خود نور احمد جہاز لے کر نہیں جاتا نواب نے سلسلہ کلام جاری رکھا وہ بمبئی میں اس طرح بیٹھا رہتا ہے جس طرح مکڑی اپنے جالے میں بیٹھے بیٹھے وہ اپنے بیٹوں کے ذریعہ جہاز اور تجارت وغیرہ کو کنٹرول کرتا ہے چنانچہ یہ بات میری سمجھ میں نہیں آئی۔ دہری نکلون والے لوگ بہت کم اپنی بندرگاہوں سے نکلتے اور کسی اور طرف قدم بڑھاتے ہیں اسی لئے تو میں نے کہا کہ بات اپنی سمجھ میں تو آئی نہیں۔ کون سی بات؟

یہی کہ ان کا یہاں کلکتہ آنا نہ صرف یہ بلکہ تمہیں تلاش کرنا..... کیا پتہ وہ تمہیں تلاش کر رہے ہوں۔ مجھے کیوں تلاش کرنے لگے؟

ماضی بعید میں شاید تم نے انہیں دھوکا دیا ہو گا کسی سلسلے میں نوپاہ نے نفی میں سر بلایا۔
سنیوار۔ وہ بولا۔ ڈائمنڈ ہارر تک تو جہاز کے ان بھٹوں، جنہیں وہ لوگ فرسٹ کلاس
کیبن کہتے ہیں صرف ہم دو ہی مسافر تھے بقیہ چار کیبن خالی تھے لیکن آج رات ان میں یہ
لوگ تھے اور یہ لوگ ڈائمنڈ ہارر سے ہی سوار ہوئے ہوں گے آدمی رات کے وقت جب
میں کپتان کے پاس یہ پوچھنے گیا تھا کہ ساحل پر اتارنے کا انتظام حسب دل خواہ کر دیا گیا
ہے تو مجھے ان کیبنوں کے کواڑوں کی دراڑ میں روشنی نظر آئی تھی کپتان نے کہا کہ انتظام
ہو چکا ہے پھر وہ مجھے اس جگہ لے گیا جہاں کشتی تھی وہاں پہنچ کر اس نے مجھ سے کشتی میں
سوار ہو جانے کو کہا لیکن میں نے جواب میں کہا کہ میں اپنے دوست یعنی تمہیں بلا لاؤں
اس پر کپتان غصے میں اول فول بکنے لگا اور ایک بار پھر مجھے ڈانٹ کر کشتی میں سوار ہو جانے
کا حکم دیا۔ میں نے جہنم میں جانے کو کہا اور تمہیں بلانے کے لئے پلٹ کر کیبن کی طرف
آنے لگا کپتان غصے سے پاگل ہو گیا وہ تیر کی طرح آگے بڑھا اور سیڑھی کے سامنے میرا
راستہ روک کر کھڑا ہو گیا ہم دونوں جھگڑ رہے تھے کہ ایک نوجوان فرسٹ کلاس کیبنوں
میں سے نکل کر آیا اور کپتان نے نیچی آواز میں جلدی جلدی اس سے کچھ کہا۔ اس پر
نوجوان نے جھٹ سے پستول نکال کر دھڑ سے اس کی نالی سے دھمکا کر مجھے کشتی میں بیٹھنے پر
مجبور کر دیا میں سمجھا کہ وہ سالا پولیس کا آدمی ہے چنانچہ میں اس امید پر زور زور سے چیخنے
لگا کہ شاید میری آواز تم تک پہنچ جائے گی اور تم ہو شیار ہو کر اپنے بچاؤ کی تدبیر کر لو۔ اس
پر اس نطفہ حرام نے یہ بڑا چاقو نکال کر اس کی نوک میرے حلق پر رکھ دی اور ٹھیکہ بمبئی
کی زبان میں کہا سن بے سالے موٹے تو ہمارے لئے ضروری نہیں ہے اپنی جیب میں کچھ
رکھ شاید تو زندہ بچ جائے گا۔ میں اب بھی اسے پہچان نہ سکا لیکن عین اس وقت وہ بوڑھا
شیطان اپنے بقیہ دونوں بیٹوں کے ساتھ آگیا اور تب مجھے پتہ چلا کہ ہمارا واسطہ کن لوگوں
سے تھا۔ لیکن اب وقت گزر چکا تھا اور میں کچھ نہ کر سکتا تھا۔ انہوں نے مجھے کشتی میں ہی
بیٹھائے رکھا اور پھر ایک ملاح کو تمہیں بلانے کے لئے بھیج دیا۔ اس کے بعد جو کچھ ہوا
اس سے تم واقف ہی ہو اور بجلی کی سی تیزی سے ایک خیال میرے دماغ میں کوند گیا

ٹھیک ہے میں بڑ بڑایا
”کیا ٹھیک ہے؟“

”وہ پرچے“

”پرچے“

”ہاں بھئی وہ انعام کا اعلان والے ہینڈ بل۔ کپتان نے مجھے پہچان لیا اور ان سوروں کو خبر کردی کہ مجھے پکڑ کر انعام حاصل کر لیں۔“

لیکن نوپاہ نے میرے اس خیال سے اتفاق نہ کیا۔

کپتان کو اتنی زحمت کرنے کی کیا ضرورت تھی؟ وہ بولا اسے تو صرف یہ کرنا تھا کہ دریا کی کسی ایک بند گاہ پر جہاں لنگرا انداز ہونا تھا پولیس کو خبر کر دیتا نہیں مسٹر روالیری کپتان بھی اتنا ہی پریشان اور خوفزدہ تھا جتنا کہ میں وہ تو بس ایک بات چاہتا تھا یعنی یہ کہ ہم سب جلد از جلد اس کا جہاز چھوڑ جائیں۔ کپتان نے کسی بات پر احتجاج کیا تو نور احمد کے کسی ایک بیٹے نے نہ صرف اسے لات رسید کی بلکہ پستول سے اسے ڈرایا دھمکایا بھی اس کے علاوہ اگر تم اس ملک سے اتنا واقف ہوتے جتنا کہ میں واقف ہوں تم جانے لیتے کہ یہاں مشرق اور مغرب کے لوگ حتیٰ کہ ملاح بھی شیرو شکر نہیں بلکہ تیل اور پانی کی طرح ہیں نہیں مسٹر روالیری میں۔ یقین سے کہتا ہوں کہ کپتان اور نور احمد کے درمیان پہلے سے نہ تو کوئی تعلق تھا اور نہ ہی رابطہ قائم تھا نور احمد اور اس کے بیٹے ڈائمنڈ ہاربر میں ہمارے منتظر تھے اور اس کا مجھے یقین ہے

”لیکن یہ ان الو کے پٹھوں کو کیسے معلوم ہوا کہ ہم وہاں پہنچ رہے ہیں، کس نے انہیں اس کی خبر کردی ہو؟“

”ہاں یہ سوچنے کی بات ہے کس نے انہیں اس کی خبر کی ہو نوپاہ نے بڑی سنجیدگی سے دہرایا۔ اور میرے پیر جیسے زمین میں گڑ گئے۔

نہیں میں نے کہا وہ ایسا نہیں کر سکتی

نوپاہ خاموش رہا۔ نوپاہ۔ منام تم نے؟ کلاؤڈیٹ ایسا کر سکتی۔

”خبردار، صرف بالغان لیکن، کمزور دل حضرات اسکا مطالعہ نہ کریں۔“

خانقاہ

”انگریزی ادب کا ایک شاہکار و تجسس انگیز ناول جسکی اشاعت نے دو صدی قبل پوری دنیا میں تہلکہ مچا دیا تھا۔ اور اس پر پابندی عائد کر دی گئی تھی۔“

خانقاہ ہوں میں ہونیوالی حسن کی فسوں سازیاں، شہوت انگیز سسکیوں اور کرب ناک آہوں کا تصادم، لرزہ خیز مظالم اور شہوت آمیز جنسی عمل کی رنگین داستان، جسکی ہر سطر آپ کے رگ و پے میں سنسنی دوڑا دے گی۔ کبھی آپ کے لہو کی تپش خود پر کیف طاری کر دے گی اور کبھی لرزہ خیز مظالم آپکے رونکٹے کھڑے کر دے گی۔ لیکن آپ چیخے گا مت۔ ایسے لمحات بھی آتے ہیں جب بے ساختہ خود پر قابو نہیں رہتا۔

بہترین آرائش جمال و اعلیٰ صفات، مضبوط جلد

قیمت 180 روپے صرف

کلیکشن بکس شاہ فیصل کالونی کراچی



نامسٹر روالیری۔ نوپاہ نے کہا۔

میں نے اس کا شانہ پکڑ کر اسے اپنی طرف گھمایا۔ کیا گناہا جے ہو تم سور؟ میں نے دانت پیسے۔

تم خود سمجھ دار ہو۔ نوپاہ نے مختصر سا جواب دیا۔

رکھو نہیں بھاگتے رہو۔ وہ مسلسل ہمارے تعاقب میں ہیں۔

تو میں کیا کروں۔ میں نے جھنجھلا کر کہا۔

ان سے علیک سلیک کر لو۔ پوچھ لو ان سے 'میں تمہارا سر توڑ دوں گا۔

اس نے کہا۔ پیچھے مڑ کر نہ دیکھنا۔ کیوں؟

وہ لوگ ہمارے پیچھے ہیں اور ہمارا تعاقب کر رہے ہیں۔ کتنا فاصلہ ہے ہمارے ان کے

درمیان؟

پل کی لمبائی۔ میں سمجھتا ہوں وہ اندھیرے میں کہیں رک گئے ہیں شاید دو سروں کا

انتظار کر رہے ہیں۔ اور تم بھاگ نہیں سکتے کیونکہ ایڑی یا ٹکڑے میں سوجن اور تکلیف

ہے میں نے کہا۔

دو سروں کا انتظار کر رہے ہیں؟

”مجھے کوئی تکلیف نہیں ہے“ وہ بولا نہیں ہے

”لیکن تم چلنے چلتے رک گئے تھے اور سینڈل اتار کر....“

”وہ تو میں نے بہانہ کیا تھا کہ معلوم کر سکوں کہ نور احمد والے واقعی ہمارا پیچھا کر رہے

ہیں یا وہ میرا وہم تھا یا دوسرے لوگ ہیں۔“

”اور وہ جگہ کتنی دور ہے جہاں ہم جا رہے ہیں؟“

”اسٹیشن کے دوسری طرف ہے۔“ یہی کوئی آدھا میل ہوگی اب

اس عرصے میں ہم پونے حصے کا راستہ طے کر چکے تھے اور پل پوری طرح سے عبور

کرنے کے لئے پچاس ساٹھ گز کا فاصلہ رہ گیا تھا۔ لیکن دوسری طرف ایک لمبی ڈھالان

تھی جو دن کی طرح روشن تھی جس کا مطلب یہ ہوا کہ اندھیری گلیوں یا راستے میں پہنچنے

کے لئے ہمیں کم سے کم تین ہزار گز کا فاصلہ طے کرنا تھا اور اس کے بعد ہی ہم اسٹیشن کے عقب میں پہنچ سکتے تھے۔

میں نے ذرا ہمت کر کے جلدی سے پیچھے دیکھا۔ کوئی پیدل راگبیر تو نظر نہیں آیا البتہ ایک ٹیکسی بھاگی آرہی تھی۔ میں نے اسے روکنے کے لئے ہاتھ بلند کیا لیکن وہ ہمارے قریب سے زنائے سے نکلی چلی گئی۔ شاید وہ خالی نہ تھی میں نے کہا ”نوپاہ بس چلتے رہو۔ اب پیچھے مڑ کر نہ دیکھنا۔ ہماری بائیں طرف جو بھی موڑ یا کلی نظر آئے اس میں گھس جاؤ اور پھر بھاگتے رہو یہاں تک کہ ہمیں کوئی پناہ گاہ نہ مل جائے۔“

ہماری یہ ترکیب یقیناً کامیاب رہتی لیکن ہمارا دشمن ہم سے زیادہ تیز ثابت ہوا وہ لوگ پل کی ڈھلان کے قدموں میں ہمارا انتظار کر رہے تھے۔ خوش قسمتی سے وہ صرف دو تھے اور ان میں سے ایک کے پاس پستول تھا۔

وہ شخص جو پستول لئے ہوئے تھا۔ وہ وقت سے پہلے ہی اچھل کر اندھیرے میں سے نکل کر ہمارے سامنے آگیا اور نوپاہ کو موقع مل گیا اس نے فوراً اپنا منڈھا ہوا سر جھکایا اور بندوق سے نکلی ہوئی گولی کی طرح لپکا۔ اس نے منڈھا ہوا سر ٹھیک اس کے پیٹ پر بڑے زور سے مارا اور اسے پتھر کی منڈیر سے ٹانگ دیا۔

ادھر میں اس کے بھائی کی طرف لپکا جو اتنا حیرت زدہ تھا کہ فوراً ہی کوئی عملی قدم نہ اٹھا سکا تھا بلکہ منہ کھولے نوپاہ اور اسکے اپنے بھائی کو گتھم گتھا ہوتے دیکھ رہا تھا۔ میرا گھونسا اس کی اوپر اٹھی ہوئی تھوڑی کے نیچے پڑا۔ یہ ایسا زبردست اور نپا تلا گھونسا مارنا چاہتے ہوں تو ہمیشہ ناکام رہتے ہیں البتہ اتفاقاً اور بلا ارادہ ہی کبھی ایسا گھونسا پڑ جاتا ہے۔ لیکن یہ ضرور ہے کہ میرے اس گھونے میں میری تمام گہری ناامیدی، زندہ رہنے اور بچ جانے کی تڑپ اور اب تک کا سارا غصہ سمٹ آیا تھا۔ گوا سے بمبئی آنے کے بعد سے لے کر اب تک کا سارا غصہ سمٹ آیا تھا۔ گوا سے بمبئی آنے کے بعد سے لے کر اب تک کوئی نہ کوئی میرا پیچھا کرتا اور مجھے غصہ دلایا تھا۔ اور یہ پہلی ضرب تھی جو میں نے اپنے اس انجانے دشمن کے لگائی تھی۔ شاید یہ میری پچھلی تمام بے چینی اور غصہ سے چھٹکارا

پانے کی خواہش تھی یا پھر شاید خود اپنی نظر میں اپنے آپ کو بے قصور ثابت کرنے کی آرزو تھی جو یہ کام کر گئی۔ اس وقت میں نے وہی کیا جو آپ اس شخص سے کرتے جو ڈنڈا بلند کئے آپ کی کھوپڑی توڑنے کے لئے آپ کی طرف جھپٹ رہا ہوتا۔ کہنے کا مطلب یہ کہ میں اس کی گردن توڑنا نہ چاہتا تھا۔ ایسا میں نے قصداً نہ کیا تھا، لیکن ہوا یہی یعنی میرے اس ایک گھونے نے کھٹاک سے اس کی گردن توڑ دی۔ حالانکہ یہ مجھے بعد میں معلوم ہوا کہ اس کی گردن ٹوٹ گئی۔

ہم... یعنی میں اور نوپاہ... جانتے تھے کہ ہم نے اس کے دوسرے بھائی کو، یعنی اسے جو پستول لئے ہوئے تھا۔ دوسری دنیا میں پہنچا دیا لیکن اس سلسلے میں بھی نوپاہ نے اپنی دینیات، بگھاری اور ”کرم“ اور کرم لکھ کے متعلق ایک سمجھ میں نہ آنے والی مگر ٹھوس تقریر جھاڑی۔ مجھے اور خود اپنے آپ کو اس خون یا جرم سے بری ثابت کر دیا۔ اس سلسلے میں جو کچھ ہوا وہ یہ تھا کہ اپنے دشمن کو لوٹ پوٹ کرنے کے بعد نوپاہ بڑی تیزی سے اٹھ کر پیچھے ہٹا اور افراتفری میں اس ٹیکسی کے سامنے جا پڑا جس میں بیٹھ کر یہ لوگ آئے تھے یہ وہی ٹیکسی تھی جسے میں نے پل پر روکنے کی کوشش کی تھی اور جسے ڈرائیور دشمن کو اس پل کی ڈھلان کے قدموں تک لے آیا تھا۔ ڈرائیور نے ہماری لڑائی۔ بشرطیکہ ہم اسے لڑائی کہہ سکیں دیکھ لی تھی اور وہ اس لڑائی اور پولیس سے بھی بچنے کے لئے دیوانہ وار ایکس لیٹر دبا رہا تھا۔ ٹیکسی غرائی، ایک دو جھٹکے کھائے اور دوزخ سے نکلی ہوئی چمگاڈر کی طرح بھاگ پڑی۔ اگر نوپاہ لڑھک کر اس کے راستے سے عین وقت پر ہٹ نہ جاتا تو وہاں اس کی کچلی ہوئی لاش پڑی ہوئی ہوتی، ہم نے اپنے ”گرے ہوئے“ دشمنوں پر ایک نظر ڈالی تو پتہ چلا کہ اب ہم ان کے لئے کچھ نہ کر سکتے تھے اور اگر ہم ان کی کوئی مدد کر سکتے تب بھی شاید اس وقت تو نہ کرتے کیونکہ اب ہم وہاں ایک سیکنڈ بھی ٹھہرنا نہ چاہتے تھے اور ہم عین وقت پر وہاں سے بھاگے کیونکہ جب ہم نے ایک گلی میں گھستے وقت پیچھے مڑ کر دیکھا تو بقیہ دو تعاقب کرنے والے اندھا دھند بھاگے آرہے تھے۔ وہ دونوں سڑک کے کنارے لگے ہوئے بجلی کے کھمبوں میں سے ایک کے قریب چنانچہ روشنی کی عین زد میں آ گئے اور اب

پہلی دفعہ مجھے اس کی صورتیں بخوبی دکھائی دیں۔

وہ جو معمر تھا بڑا نکمرا آدمی تھا۔ لمبا تڑنگا، چوڑا چکلا اور پہلوان کی طرح پر قوت۔ اس کی قبض پیچھے کہیں راستے میں گر گئی تھی اور اس کی پھیلی ہوئی لمبی اور کافی دائرہ میں اس کے سینے کے اپنے ہی کالے بالوں سے غلط سلا ہو رہی تھی اگر ان دونوں نے یا ان میں سے کسی ایک نے بلند آواز میں ہین اور سینہ کو پی شروع کر دی ہوتی تو بات سمجھ میں آسکتی تھی کیونکہ جب کنبے یا خاندان میں کسی جوان مرد کی موت واقع ہو جاتی ہے تو شیعہ مسلمان ایسا ہی کرتے ہیں۔ لیکن ان دونوں نے ایسا نہ کیا۔ وہ خاموش کھڑے سڑک پر پڑی ہوئی ان بے حرکت گھڑی کی طرف دیکھتے رہے یہ لاشیں ان میں سے ایک کے بیٹوں کی اور دوسرے کے بھائیوں کی تھیں اور میں اتنی دور سے بھی ان دونوں باپ بیٹے کے دل میں ابلتے ہوئے غم، غصے اور نفرت کے لادے کی آنچ محسوس کر رہا تھا۔

پھر وہ معمر شخص جھکا اور اس نے دونوں لاشوں کو گھما کر سیدھا کیا اور پھر ان کے سر گھما کر ان کے چہرے مغرب کی طرف، یعنی کعبہ کی طرف کر دیئے۔ کہیں دور پولیس کی سیٹی چیخنے لگی۔ اس کے بعد کیا ہوا۔ یہ دیکھنے کے لئے ہم وہاں نہ ٹھہرے۔ ہم پلٹ کر اندھیری اور پر پیچ گلیوں میں بھاگ پڑے اس طرف گلیوں کی ایک بھول بھلیاں سی تھی۔ رات دم توڑنے لگی تھی اور صبح قریب تھی۔

میں نے کہا ”نوپاہ! خدا کے لئے..... وہ جگہ کہاں ہے جہاں ہمیں جانا ہے؟“

”اب وہاں جانا خطرناک ہے“

”خطرناک ہے؟ کیوں؟“

”اس علاقے میں صرف ایک مسلمان کا خون تمام مسلمانوں کو مشتعل کرنے کے لئے

کافی ہے تم نہیں جانتے ان مسلمانوں کو.... ان میں غضب کا بھائی چارہ ہے۔ اور یہاں تو دو لاشیں پڑی تھیں۔ ہائے بھگوان... یہ لوگ کلکتہ پولیس کی ساری مشینری کو حرکت میں لے آئیں گے۔“

میں جانتا تھا کہ نوپاہ نے یہ غلط نہ کہا تھا کلکتہ میں ہندو مسلم فساد آئے دن ہوا کرتے

پانے کی خواہش تھی یا پھر شاید خود اپنی نظر میں اپنے آپ کو بے قصور ثابت کرنے کی آرزو تھی جو یہ کام کر گئی۔ اس وقت میں نے وہی کیا جو آپ اس شخص سے کرتے جو ڈنڈا بلند کئے آپ کی کھوپڑی توڑنے کے لئے آپ کی طرف جھپٹ رہا ہوتا۔ کہنے کا مطلب یہ کہ میں اس کی گردن توڑنا نہ چاہتا تھا۔ ایسا میں نے قصداً نہ کیا تھا، لیکن ہوا یہی یعنی میرے اس ایک گھونے نے کھٹاک سے اس کی گردن توڑ دی۔ حالانکہ یہ مجھے بعد میں معلوم ہوا کہ اس کی گردن ٹوٹ گئی۔

ہم... یعنی میں اور نوپاہ... جانتے تھے کہ ہم نے اس کے دوسرے بھائی کو، یعنی اسے جو پستول لئے ہوئے تھا۔ دوسری دنیا میں پہنچا دیا لیکن اس سلسلے میں بھی نوپاہ نے اپنی دینیات، بگھاری اور ”کرم“ اور کرم لیکھ کے متعلق ایک سمجھ میں نہ آنے والی مگر ٹھوس تقریر جھاڑی۔ مجھے اور خود اپنے آپ کو اس خون یا جرم سے بری ثابت کر دیا۔ اس سلسلے میں جو کچھ ہوا وہ یہ تھا کہ اپنے دشمن کو لوٹ پوٹ کرنے کے بعد نوپاہ بڑی تیزی سے اٹھ کر پیچھے ہٹا اور افراتفری میں اس ٹیکسی کے سامنے جا پڑا جس میں بیٹھ کر یہ لوگ آئے تھے یہ وہی ٹیکسی تھی جسے میں نے پل پر روکنے کی کوشش کی تھی اور جسے ڈرائیور دشمن کو اس پل کی ڈھلان کے قدموں تک لے آیا تھا۔ ڈرائیور نے ہماری لڑائی۔ بشرطیکہ ہم اسے لڑائی کہہ سکیں دیکھ لی تھی اور وہ اس لڑائی اور پولیس سے بھی بچنے کے لئے دیوانہ وار ایکس لیٹر دبا رہا تھا۔ ٹیکسی غرائی، ایک دو جھٹکے کھائے اور دوزخ سے نکلی ہوئی چمگاڈر کی طرح بھاگ پڑی۔ اگر نوپاہ لڑھک کر اس کے راستے سے عین وقت پر ہٹ نہ جاتا تو وہاں اس کی کچلی ہوئی لاش پڑی ہوئی ہوتی ہم نے اپنے ”گرے ہوئے“ دشمنوں پر ایک نظر ڈالی تو پتہ چلا کہ اب ہم ان کے لئے کچھ نہ کر سکتے تھے اور اگر ہم ان کی کوئی مدد کر سکتے تب بھی شاید اس وقت تو نہ کرتے کیونکہ اب ہم وہاں ایک سیکنڈ بھی ٹھہرنا نہ چاہتے تھے اور ہم عین وقت پر وہاں سے بھاگے کیونکہ جب ہم نے ایک گلی میں گھتے وقت پیچھے مڑ کر دیکھا تو بقیہ دو تعاقب کرنے والے اندھا دھند بھاگے آرہے تھے۔ وہ دونوں سڑک کے کنارے لگے ہوئے بجلی کے کھمبوں میں سے ایک کے قریب چنانچہ روشنی کی عین زد میں آگئے اور اب

پہلی دفعہ مجھے اس کی صورتیں بخوبی دکھائی دیں۔

وہ جو معمر تھا بڑا نکڑا آدمی تھا۔ لمبا ترنگا، چوڑا دکھلا اور پہلوان کی طرح پر قوت۔ اس کی فیض پیچھے کہیں راستے میں گر گئی تھی اور اس کی پھیلی ہوئی لمبی اور کالی داڑھی اس کے سینے کے اپنے ہی کالے بالوں سے غلط سلا ہو رہی تھی اگر ان دونوں نے یا ان میں سے کسی ایک نے بلند آواز میں ہین اور سینہ کو پی شروع کر دی ہوتی تو بات سمجھ میں آسکتی تھی کیونکہ جب کنبے یا خاندان میں کسی جوان مرد کی موت واقع ہو جاتی ہے تو شیعہ مسلمان ایسا ہی کرتے ہیں۔ لیکن ان دونوں نے ایسا نہ کیا۔ وہ خاموش کھڑے سڑک پر پڑی ہوئی ان بے حرکت گھڑی کی طرف دیکھتے رہے یہ لاشیں ان میں سے ایک کے بیٹوں کی اور دوسرے کے بھائیوں کی تھیں اور میں اتنی دور سے بھی ان دونوں باپ بیٹے کے دل میں ابلتے ہوئے غم، غصے اور نفرت کے لادے کی آنچ محسوس کر رہا تھا۔

پھر وہ معمر شخص جھکا اور اس نے دونوں لاشوں کو گھما کر سیدھا کیا اور پھر ان کے سر گھما کر ان کے چہرے مغرب کی طرف، یعنی کعبہ کی طرف کر دیئے۔ کہیں دور پولیس کی سیٹی چیخنے لگی۔ اس کے بعد کیا ہوا۔ یہ دیکھنے کے لئے ہم وہاں نہ ٹھہرے۔ ہم پلٹ کر اندھیری اور پر پیچ گلیوں میں بھاگ پڑے اس طرف گلیوں کی ایک بھول بھلیاں سی تھی۔ رات دم توڑنے لگی تھی اور صبح قریب تھی۔

میں نے کہا ”نوپاہ! خدا کے لئے.... وہ جگہ کہاں ہے جہاں ہمیں جانا ہے؟“

”اب وہاں جانا خطرناک ہے“

”خطرناک ہے؟ کیوں؟“

”اس علاقے میں صرف ایک مسلمان کا خون تمام مسلمانوں کو مشتعل کرنے کے لئے کافی ہے تم نہیں جانتے ان مسلمانوں کو.... ان میں غضب کا بھائی چارہ ہے۔ اور یہاں تو دو لاشیں پڑی تھیں۔ ہائے بھگوان... یہ لوگ کلکتہ پولیس کی ساری مشینری کو حرکت میں لے آئیں گے۔“

میں جانتا تھا کہ نوپاہ نے یہ غلط نہ کہا تھا کلکتہ میں ہندو مسلم فساد آئے دن ہوا کرتے

ہیں۔ یہ جذبات اندر ہی چلے رہے ہیں اور ذرا سا اشارہ پا کر بھڑک اٹھتے ہیں چنانچہ حکومت ہر دم ہوشیار اور چوکنی رہتی ہے اور جہاں کوئی واقعہ یا قتل کی واردات ہوئی کہ پولیس کا پورا عملہ دوڑ پڑتا ہے اور اس علاقے کے 'جہاں واردات ہوئی ہو' ایک ایک غنڈے اور ہر مشکوک شخص کو گرفتار کر لیا جاتا ہے اور مقام واردات سے ایک ایک میل کے محیط میں ہر ہوٹل اور بھٹیاری خانے میں پولیس کھس پڑتی ہے مقامی اور مرکزی حکومت ہندو مسلم اتحاد کے نہ صرف نعرے لگاتی ہے بلکہ یہ اتحاد پیدا کرنے کی ان تھک کوشش بھی کرتی ہے لیکن فرقہ وارانہ جماعتیں ان کی ان کوششوں پر پانی پھیر دیتی ہیں یہ بات سمجھ میں نہیں آتی کہ حکومت ان فرقہ وارانہ جماعتوں سے واقف ہونے کے باوجود ان پر پابندی کیوں عائد نہیں کرتی؟ اب باورڈہ میں چند دنوں کے لئے سکون اور اطمینان سے قیام کرنے کا سوال ہی نہ تھا۔

”پھر ہمیں کیا کرنا ہے؟“ میں نے تھکی ہوئی آواز میں پوچھا ”چند ہی منٹوں میں اسٹیشن اور اس کے ارد گرد کے علاقے میں پولیس کی بھاگ دوڑ شروع ہو جائے گی اور اب یہ بات تو یقین ہے کہ ہم پل کے اس پار دوبارہ نہیں جاسکتے۔“

”اب ایک ہی رستہ رہ گیا ہے“ وہ سر ہلا کر بولا۔

”اور وہ کون سا راستہ ہے؟“

”ریل گاڑی“

”کیا.... آ....؟“

”ہاں بھئی... مال گاڑی، اس کے علاوہ اور کوئی راستہ نہیں“

”تمہارا مطلب ہے....“

ہاں، یہی مطلب ہے میرا۔ دو ڈبوں کے بیچ میں جوڑنے والے موٹے موٹے ہوتے

ہیں۔ ان پر بیٹھ جائیں اور مزے سے چین کی بنی بجاتے جائیں۔

”نو پاہ! تم شاید پاگل ہو گئے ہو“ میں چیخا ”جب میں بچہ تھا تو ایک دفعہ میں نے روساوا

سے مونٹ ریل تک اسی طرح سفر کیا تھا اور میں جانتا ہوں کہ اس قسم کے سفر میں کس قسم

کی جیسی بجائی جاتی ہے اس سفر کو میں اب تک نہیں بھولا ہوں اور پھر یہاں کے اس جنسی موسم میں اس قسم کے سفر کا خیال بھی میری ہٹون ڈھیلی کرتا ہے۔
 ”یہ سفر ہمیں زیادہ دور تک نہیں کرنا ہے“

”پھر بھی.....“

”جب ہم کلکتہ کی حدود سے باہر نکل جائیں گے تو پھر وہاں کے کسی اسٹیشن سے ٹکٹ خرید لیں گے“ اس نے کہا ”مسٹر روالیری! اب یہی ایک محفوظ راستہ رہ گیا ہے لیکن یہ بھی سمجھ لو کہ یہ راستہ بھی زیادہ دیر تک محفوظ نہ رہے گا۔“

یہ نوپاہ نے غلط نہ کہا تھا۔ اس کے مشورے اور تجویزیں ہمیشہ مناسب اور صحیح ہوا کرتی تھیں لیکن میں اپنا حق یا برتری چھوڑنے کے لئے تیار نہ تھا میں بددلیا اور ایک دو گالیاں بھی بک دیں تاہم اس کی تقلید میں ریلوے یارڈ کے بار پھلانگ کر دوسری طرف چمکتی ہوئی ہٹوں کے جال میں پہنچ گیا انجن شنگ کر رہے تھے اور درجن بھر مال گاڑیاں بنائی جا رہی تھیں۔ میں اور نوپاہ وہ تحریریں پڑھنے کی کوشش کر رہے تھے جو بوگیوں کے پہلوؤں پر سفید چاک سے لکھی ہوئی تھیں۔ لیکن ہماری یہ کوششیں محض بیکار تھیں خصوصاً اس لئے کہ اب صبح کی روشنی پوری طرح پھیل گئی تھی اور ریلوے والے آجا رہے تھے چنانچہ قسمت پر بھروسہ کر کے ہم نے اس ویگن کو تاکا جو بے چھت کا تھا اور جس میں کسی چیز کا انبار تھا اور اسی انبار پر کرچ ڈھنکا ہوا تھا جس کے کنارے کڑیوں سے بندھے ہوئے تھے۔ ہم نے کرچ کا ایک کونا کھولا اور چپکے سے ویگن میں اور کرچ کے نیچے رینگ گئے۔ پتہ چلا کہ ویگن میں سن کی بٹی ہوئی رسیاں تھیں جن کے سخت ریٹے جسم میں سوئیوں کی طرح چبھ رہے تھے لیکن مجبوری تھی۔

کچھ ہی دیر بعد ایک بے حد پرانا انجن ہانپتا اور پھنکارتا ہوا آیا اور ہمارے ویگن کو گھسیٹ لے گیا اور پھر کئی گھنٹوں تک.... کم سے کم مجھے تو وہ کئی گھنٹے ہی معلوم ہوئے۔ اسے ادھر سے ادھر دھکیلتا اور ایک سے دوسری ہٹوں پر لڑھکتا رہا اور آخر کار ہم چل پڑے۔ لیکن سورج بلند ہوا تو اس نے کرچ کو تپانا شروع کیا یہاں تک کہ ویگن کے اندر

کا حصہ جنم بن گیا اور میں نے سوچا کہ ہم بھلس کر مرجائیں گے لیکن کسی نہ کسی طرح اس پورے آزمائشی دن میں زندہ رہے۔ اور تو خیر سب ٹھیک تھا لیکن شدید جلتی ہوئی پیاس مجھے مارے ڈال رہی تھی۔ میں اس پیاس کا خیال کرتا ہوں تو آج بھی میرا حلق اور زبان خشک ہو جاتی ہے۔ بہر حال ایک معاملے میں خوش قسمت تھے باورڈہ سے تین لائسنس تین مختلف سمتوں میں جاتی ہیں ایک شمال کی طرف، ایک جنوب کی طرف اور ایک مغرب کی طرف اور جس مال گاڑی میں ہم تھے اور وہ اسی طرف جاری تھی جس طرف ہم جانا چاہتے تھے۔ یعنی مغرب کی طرف۔

اس رات ریل ایک اسٹیشن پر رکی۔ یہ بلاس پور کا اسٹیشن تھا وہ یہاں رکی تو ہم اپنی جنمی پناہ گاہ سے باہر آئے ہم زندوں سے زیادہ مردہ تھے۔ یارڈ میں لگے ہوئے ریلوے کے ٹل سے ہم نے پانی پینا شروع کیا۔ غالباً یہ کہنے کی ضرورت نہیں کہ پانی گرم تھا لیکن اس وقت تک یہ گرم پانی پیتے رہے جب تک کہ ہمارے معدے پھٹنے کے قریب نہ ہو گئے۔

پانی پی چکے تو نوپاہ ایک قریبی دکان سے ابلے ہوئے چاول، آلو کی ترکاری اور تیل چڑی ہوئی چپاتیاں لے آیا جو ہم بھوکے بھیڑیوں کی طرح نگل گئے اور سارا دن ایک زمین دو زپاہ گاہ میں سوتے رہے۔ میں نے کہا ہم سوتے رہے ممکن ہے نوپاہ سوتا رہا ہو میرا حال تو یہ ہے کہ بار بار میری آنکھ کھل جاتی اور میں پسینے میں نہایا ہوتا اور ان دو آدمیوں کے متعلق سوچ رہا ہوتا جن کی جان ہم نے وہاں کلکتہ میں لی تھی۔ بے شک میں ان کی جان لینا نہ چاہتا تھا تاہم ان میں سے ایک کی موت کا ذمہ دار براہ راست تو میں ہی تھا۔ میں اس کانٹیل کی جان لینا بھی نہ چاہتا تھا جو وہاں گوا میں میرا تعاقب کر رہا تھا لیکن میرے خط۔۔۔ اگر پولیس نے مجھے پکڑ لیا اور قانون نے ان تین آدمیوں کے خون کو میرے سر منڈھ دیا تو ایک سہانی صبح مجھے پھانسی دے دی جائے گی۔

لیکن یہ پھانسی کا خیال نہ تھا جو مجھے پریشان کئے ہوئے تھا۔ ایک دوسرا ہی خیال جس نے میری نیند اور سکون حرام کر دیا تھا۔ یعنی وہ خیال جو کلاؤڈیٹ نے میرے ساتھ کیا تھا یا کرنے کی کوشش کی تھی۔ کیا کلاؤڈیٹ نے نور احمد کو بتا دیا تھا کہ میں کہاں ہوں اور کہاں

ہوں اور کمان پہنچنے والا ہوں....؟ کلاؤڈیٹ ایسا نہیں کر سکتی۔ یہ شرارت اس کی نہیں تھی اگر وہ نہ تھی تو پھر کون ہو سکتا تھا؟ میرے اور نوپاہ کے علاوہ صرف کلاؤڈیٹ ہی جانتی تھی کہ اس دن ہم ڈائمنڈ ہاربر پہنچنے والے تھے... لیکن... لیکن... نور احمد اور اس کے بیٹے پہلے ہی سے وہاں ہمارا انتظار کر رہے تھے۔ ہاں یقیناً وہ ڈاک خانے میں ہی میرا انتظار کر رہے تھے۔ کلاؤڈیٹ نے کہا تھا کہ کسی نے میرے لئے ۵۰ ہزار روپے کے انعام کا اعلان کیا تھا۔ یہ بات اس نے مجھے کیوں بتائی؟ شاید بے خیالی میں یہ بات اس کے منہ سے نکل گئی ہو لیکن پھر بعد میں اس نے اس پر غور کیا اور اس نتیجے پر پہنچی کہ ۵۰ ہزار کی رقم کافی بڑی رقم ہے۔... ۵۰ ہزار..... اوہ.... ۵۰ ہزار..... باپ رے... کتنے بہت سے ہوتے ہیں... اور یہ پچاس ہزار اسے بے چین کرتے رہے، اس کی رگ رگ میں سویوں کی طرح چمکے رہے یہاں تک کہ وہ برداشت نہ کر سکی۔ چنانچہ اس نے اس آدمی کو جس نے ۵۰ ہزار کا اعلان کیا تھا۔ ٹپ کر دیا اور اس نے جو پتا نہیں کون تھا، نور احمد اور اس کے بیٹوں کو میرے پیچھے لگا دیا۔ لیکن پھر یہ سوال پیدا ہوتا تھا کہ کون ہے وہ جو میرے پیچھے لگا ہے۔ لیکن جو میرے عوض پچاس ہزار روپے کی خطیر رقم دے رہا ہے؟ اور کیوں؟ کیوں؟ کیوں؟... کوئی ایسا شخص جو جانتا ہے کہ نقشہ میرے پاس ہے۔ لیکن یہ کون جانتا تھا سوائے نوپاہ کے؟ تو کیا نوپاہ اس تمام عرصے میں آستین کا سانپ رہا تھا؟ لیکن کیوں؟“

مگر واقعی وہ کوئی اپنا خاص کھیل کھیل رہا تھا تو پھر اسے صرف یہ کرنا تھا کہ میرے ساتھ اس وقت تک لگا رہتا جب تک کہ نقشہ اسکے ہاتھ میں نہیں آجاتا۔ پھر کام اس کے لئے آسان ہو جاتا۔ اس طرح ڈرامہ کھیلنے کی کیا ضرورت تھی کہ اس میں خود اس کی جان طرے میں پڑ جاتی؟ کیا واقعی نوپاہ مجھے ڈبل کر اس کر رہا تھا؟

بس میں یہیں تک سوچ پایا تھا کہ میرا تھکا ہوا دماغ گھومنے اور چکرانے لگتا اور میں سو جاتا لیکن پھر میری آنکھ کھل جاتی اور ایک بار پھر میں یہی پاگل کر دینے والی باتیں شروع سے سوچنے لگتا۔

اس رات نوپاہ کے اور میرے درمیان گرم بحث ہوئی۔

وہ کہہ رہا تھا کہ ہم بمبئی تک ایک کے بعد دو سری مال گاڑی بدلتے رہے اور ”مڑے سے چین کی بنی بجائے“ بمبئی تک پہنچ جائیں لیکن بلاس پور تک کے ہے ایسے سفر نے مجھے نیم پاگل کر دیا تھا اور فی الحال میں مکمل طور سے بگاڑ ہوئے کے لئے تیار نہ تھا۔ چنانچہ میں اس بات پر اڑ گیا کہ میں صرف ناگپور بمبئی میل میں سفر کروں گا اور بس۔۔۔ خود نوپاہ نے مجھے بتایا تھا کہ ناگپور بمبئی میل بلاس پور ہو کر جاتی ہے۔

قصہ مختصر میں نے اسے پیسے دیئے اور اسے لباس اور تیسرے درجے کے دو ٹکٹ لانے کے لئے بھیج دیا۔ اور چند منٹوں بعد میں نے یہ سوچ کر کہ نوپاہ کہیں اپنے کسی ساتھی کو فون تو نہیں کر رہا دیکھنے کے لئے اس کے پیچھے چلا دیا۔ لیکن وہ بازار کی بھیڑ میں گم ہو گیا۔ چنانچہ میں واپس اپنی بدرو میں لوٹ آیا۔

اور اسی رات ٹھیک آدھی رات کے وقت بلاس پور اسٹیشن پر سے دو شخص ناگ پور بمبئی میل کے ایک تھرو کلاس کے ڈبے میں سوار ہوئے جو پہلے ہی سے مسافروں سے کھچا کھچ بھرا ہوا تھا اور دوسرے دن یہی دونوں ہندوستانی بمبئی کے ایک مضافاتی اسٹیشن داور پر اترے۔ آپ سمجھ گئے ہوں گے کہ یہ دونوں کون تھے؟

جی ہاں۔ میں اور نوپاہ۔

نوپاہ نے کہا ”اب کیا ارادے ہیں مسٹر روالیری؟“

”ٹیکسی“

”کیا؟“

”ایک ٹیکسی چاہے مجھے“

”اچھا پھر؟“

”پھر میں اس میں سوار ہو کر جو ہو پر جاؤں گا“

”جو ہو پر؟“

”ہاں۔ وہاں مجھے کسی سے ملنا ہے۔ ایک بہت شریف خاتون سے“

نوپاہ حیرت سے میری صورت تکتے لگا۔

نوپاہ کو ابتداء میں تو یقین ہی نہ آیا کہ میں سنجیدہ تھا۔ لیکن جب اسے یقین ہو گیا کہ واقعی مذاق نہیں کر رہا تھا تو مارے خوف کے اس کا وہ خطا ہوتے ہوتے رہ گیا جو ایسے موقعوں پر اکثر خطا ہو جایا کرتا ہے۔

”میں نے کہا“ بہت اچھا۔ اب خود کوئی مناسب اور اس سے بہتر تجویز پیش کرو۔“
لیکن مسٹر روالیری ایک آسان سی بات نہیں سمجھ سکتے۔
”تو سمجھاؤ“

تمہاری قیمت پچاس ہزار روپے نقد ہے اور میڈم خالص کاروباری عورت ہے۔ یعنی مفید بزنس کرنے والی۔

”اور میرے دوست نوپاہ میں اسی سے تو امید لگائے ہوئے ہوں۔“
”کاہے سے؟“

یہی کہ وہ خالص کاروباری عورت ہے۔
”میں سمجھا نہیں“

اور تم مجھ سے کہتے ہو کہ سیدھی سی بات میں نہیں سمجھ سکتا۔ خیر سنو۔ اب میرے پاس ایک ایسی چیز ہے جو میں اسے دکھا سکتا ہوں۔ ایک ایسی چیز جس کی قیمت پچاس ہزار روپے سے گئی گنا زیادہ ہے۔ کئی سو گنا زیادہ اور ادھر ہماری پونجی صرف دو سو روپے رہ گئی ہے۔ تمہارے خیال میں یہ دو سو روپے ہمیں کہاں تک لے جائیں گے؟“

”یہ میں اندازاً بتا سکتا ہوں لیکن یہ یقین سے نہیں بتا سکتا ہوں کہ وہ عورت ہمیں کہاں تک لے جائے گی“ وہ بڑبڑایا۔

”کہاں تک؟“

بمبئی سنٹرل پولیس اسٹیشن تک۔ اور ہر دوسری جمعرات کو تھانہ میں قہریا بھنگی مجرموں کو پھانسی دیتے ہیں۔ یہاں کے جلاد یا پھانسی دینے والے یہی لوگ ہیں جو چند روپوں کے عوض خوشی خوشی یہ کام کر دیتے ہیں پولیس کا“

اور وہ کانپ گیا۔

”نوپاہ! تم تھک گئے ہو۔“ میں نے کہا ”اور تمہارا دماغ سیدھی طرح سے سوئی نہیں

رہا۔ میرے بھائی! یہ پولیس نہیں ہے۔ جس نے میرے لئے پچاس ہزار لگائے ہیں“

یہ کوئی اور ہے اور میں یہی معلوم کرنا چاہتا ہوں کہ یہ کوئی اور کون ہے۔ اور اس نے

ایسے زبردست انعام کا اعلان کیوں کیا ہے؟ ساتھ ہی ساتھ یہ بھی معلوم ہو جائے گا کہ

ایسے مجھ میں کون سے لعل جڑے ہیں میں کہ میرا بھاؤ اتنا بیہاگیا ہے؟ اگر خوفزدہ ہو تو بے

شک تم میرے ساتھ نہ آؤ اور کسی محفوظ جگہ میرا انتظار کرو۔“

”میں تمہارے ساتھ آؤں گا“ وہ بولا۔

”تو یہ بات ہے۔“

”کیا بات ہے؟“

”وہ نقشہ.... تم وہ اپنے قبضے میں کرنا چاہتے ہو کیوں؟“

اتنا کچھ ہو جانے کے بعد بھی تمہیں مجھ پر اعتبار نہیں“ اس نے اداسی سے سر ہلا کر

کہا۔

لیکن میں نے کوئی جواب نہ دیا۔ وہ چلا گیا اور ایک ٹیکسی لے کر آگیا۔

جو ہو تک کے طویل ٹیکسی سفر میں نوپاہ نے کئی دفعہ بے چینی سے پہلو بدلا اور ایک دو

دفعہ کچھ پوچھنے کی کوشش بھی کی لیکن میں نے ڈانٹ کر خاموش کر دیا۔ میں جو ہو محض اس

لئے جا رہا تھا کہ سمجھ میں نہ آتا تھا کہ میں کہاں جاؤں اور پھر یہ بھی میں جانتا نہ تھا کہ کلاؤ

ڈیسٹ کے پاس پہنچنے کے بعد میں کیا کروں گا اور کیا کہوں گا۔ چنانچہ میں سوچنا چاہتا تھا اور

اس کے لئے یکسوئی اور وقت درکار تھا۔

”مجھے سب سے پہلا خیال یہ آیا کہ کسی جگہ سے کلاؤ ڈیسٹ کو فون کر کے کوئی جگہ مقرر

کروں کہ وہ وہاں آکر مجھ سے ملے لیکن میں نے یہ خیال جھٹک دیا۔ آپ جائے یہ ڈبل

کراسنگ کا معاملہ تھا چنانچہ اگر میں اسے فون کرتا تو وہ فوراً ہی ہماری دشمن پارٹی کو مطلع

کرتی کہ میں فلاں فلاں جگہ پہنچ رہا ہوں نہیں خلاف توقع وہاں پہنچ کر اسے حیرت زدہ بلکہ

دم بخود کر دینے سے ہی ہمارا مقصد حاصل ہو سکتا تھا۔

ویلا سے نصف میل ادھر ہم ٹیکسی سے اتر آئے، میں نے کرایہ ادا کیا اور بقیہ راستہ ہم نے پیدل طے کیا لیکن اس طرح کہ ہم ساحل پر پام کے درختوں کے سایوں میں پیچھے چھپاتے چل رہے تھے۔ نوپاہ میرے پیچھے تھا اور خاموش تھا۔

ویلا صحیح معنوں میں بقیہ نور بنی ہوئی تھی اور اندر آرکسٹرا بج رہا تھا جس کی آواز مجھے صاف سنائی دے رہی تھی۔ میں نے ویلا کا چکر لگایا۔ وہاں کاریں خنک رہیں تھیں اور اگر ویلا کی نگرانی کی جا رہی تھی تو مجھے کہنا پڑتا ہے کہ نگران بے حد ہوشیار اور عیار تھے کیونکہ مجھے کہیں بھی کاہلی سے کھڑا اونگھتا کوئی نظر نہ آیا۔

”نوپاہ!“ میں نے کہا ”تم ساحل ہی ساحل آدھے میل تک آگے چلے جاؤ اور وہاں کسی جگہ اس وقت تک دیکھ رہو جب تک کہ میں واپس نہیں آجاتا۔“

نوپاہ کو اس پر اعتراض تھا چنانچہ وہ بحث کرنے لگا لیکن اس وقت میں کچھ ہنسنے کے لئے تیار نہ تھا چنانچہ وہ بادل ناخواستہ چل دیا اور میں اسے جاتے دیکھتا رہا یہاں تک کہ وہ اندھیرے میں ڈوب گیا میں وہیں پودوں اور جھاڑیوں میں بیٹھ گیا اور آدھے گھنٹے تک مچھر مارتا رہا اور آدھے گھنٹے میں میں نے سینکڑوں مچھروں کا قتل کر دیا۔
وقت لنگڑا لنگڑا کر گزرتا رہا۔

ٹیکسیاں آتی رہیں اور لوگ ان میں سوار ہو کر اپنے گھروں کی طرف جاتے رہے ایک شرابی کو ٹھنڈا کرنے کے لئے برآمدے میں لایا گیا۔ ایک بیرا کلاؤڈیٹ کے کتے کو شام کی تفریح کے لئے لے گیا اور میں اس خیال سے کانپ گیا کہ کتا میری بو پا کر بھونکنا شروع کر دے گا۔ لیکن خوش قسمتی سے وہ پام کے جھنڈوں کی طرف زیادہ متوجہ تھا۔ شاید آج وہ بد ہضمی کا شکار ہو گیا تھا۔

اور پھر کرنل باہر آیا۔ اور میں نے اطمینان کا سانس لیا۔ میں اس کے اس معمول یا ڈیوٹی سے واقف تھا۔ جسے وہ اپنا ”دورہ“ کہا کرتا تھا۔ چنانچہ اس نے چوکیدار کو اپنے ساتھ لیا۔ اور اپنا دورہ شروع کیا۔ اس نے ایک ایک کھڑکی کے کواڑ چوکیدار سے بند کرائے اور

پھر خود انہیں کھینچ کر دیکھا کہ وہ مضبوطی سے بند تھے یا نہیں۔ پھر وہ برآمدے کا فرنیچہ اندر اٹھوا لے گیا اور اس نے گھوم پھر کر اپنا اطمینان کر لیا کہ برآمدے میں یا صحن میں یا کسے اور کوئی بھکاری رات بسر کرنے کے لئے لمبا تو نہیں ہو گیا۔ اب وہ کاؤنٹر پر جائے گا۔ بلوں سے بکری کا حساب ملائے گا۔ اور نقدی کلاؤڈیٹ کے پاس لے جائے گا اس کے دفتر میں تمام ملازم عقبی صحن میں اپنی دریاں تبدیل کر رہے ہوں گے۔ اور اس کے بعد باورچی خانے میں جائیں گے۔ مختصر یہ کہ یہی وقت وہ تھا جس کا مجھے انتظار تھا۔

عمارت کی سرے پر برگد کا ایک عظیم الشان پیڑ تھا۔ جس کا ایک ٹہنا برآمدے کی چھت کو تقریباً چھو رہا تھا۔ برگد کا یہ پیڑ کرنل کی پریشانی کا باعث تھا۔
 ”تم جانو.... کوئی اناڑی چور بھی اس پر چڑھ کر آسانی سے چھت پر اور وہاں سے اندر پہنچ سکتا ہے۔“ وہ کہتا

لیکن کلاؤڈیٹ کو اس کی گھنی چھاؤں بے حد پسند تھی۔ چنانچہ کرنل کی ادھم بچھاڑ کے باوجود اس نے یہ پیڑ نہ کٹوایا۔

اور میں نے اسی برگد کا رخ کیا۔ میں آسانی سے اس پر چڑھ کر اس ٹہنے پر ہولیا۔ جو برآمدے کی چھت پر جاتا تھا۔ میں کلاؤڈیٹ کی خواب گاہ سے واقف تھا۔ یہ دراصل ایک سوٹ تھا۔ جس کے دو کمرے اور ایک بے حد خوبصورت باتھ روم تھا۔ یہ سوٹ صدر دروازے کے عین اوپر تھا۔ پورچ میں ایک تقمہ رات بھر روشن رہتا تھا لیکن مجھے بہر حال یہ خطرہ مول لینا تھا۔

میں چھت پر ریٹکتا ہوا کلاؤڈیٹ کی خواب گاہ کی کھڑکی تک پہنچ گیا کھڑکی کھلی تھی البتہ اس کا پردہ گرا ہوا تھا۔ میں نے پردہ ذرا سا ہٹا کر اندر دیکھا۔ کمرہ اس ننھے سے ننھے سے نیم روشن تھا جسے یہاں نائٹ لیمپ کہتے ہیں۔ کمرے میں کوئی نہ تھا۔

میں کمرے میں اتر پڑا اور چاروں طرف دیکھا۔ کسی ایسی مناسب جگہ کی تلاش تھی۔ جہاں میں چھپ سکوں۔ یہ احتیاط اس لئے ضروری تھی کہ کیا پتہ کلاؤڈیٹ کے آنے سے پہلے کوئی ملازم یا ملازمہ کسی کام سے یہاں آجاتے۔ آپ سوچ رہے ہوں گے کہ کلاؤڈیٹ

جیسی دولت مند عورت کی اتنی بڑی خواب گاہ میں چھپنے کی نئی جگہیں آسانی سے مل سکتی ہیں۔ اطلاعاتاً عرض کروں کہ آپ کا خیال غلط ہے۔ پٹنگ کے نیچے کی روایتی زمین گاہ گاہ سوال ہی پیدا نہ ہوتا تھا۔ کیونکہ یہاں جو پٹنگ تھا وہ اسپرنگ دار تھا اور اتنا اونچا کہ فرش سے تقریباً چھو گیا تھا۔ رہی لباسوں کی الماری تو بے شک میں نے اس میں تمھنے کی کوشش کی لیکن معلوم ہوا کہ وہ مقفل تھی۔ کلاؤڈیٹ ان عورتوں میں سے نہ تھی جو اپنی خواب گاہ کو رنگ برنگے پردوں سے سجاتے ہیں۔ چنانچہ یہاں پردے بھی نہ تھے جن کے پیچھے ایک شریف آدمی آسانی سے اپنے آپ کو چھپا سکے۔

عاجز آکر میں نے باتھ روم کا رخ کیا۔ باتھ روم کلاؤڈیٹ کی نفاست کا منہ بولتا ثبوت تھا۔ پورے باتھ روم میں سفید ٹائلز لگے ہوئے تھے۔ یہ میرے چھپنے کے لئے بہتر جگہ تھی۔ شاید اس اچھی جگہ اس کمرے میں نہ ہو۔ شاید میرا خیال غلط ہو۔ بہر حال میں باتھ روم میں تھا اور مجھے کلاؤڈیٹ کا انتظار تھا۔ کلاؤڈیٹ جو مجھے ایک لمبی رقم دے سکتی ہے جس نے مجھے رقم بھیجی تھی۔ لیکن وہ لوگ وہاں کیسے پہنچ گئے۔ یہ کلاؤڈیٹ کا کارنامہ ہے۔ اس کا ذہن تیزی سے سوچ رہا تھا۔ لیکن جوں جوں وہ سوچتا جا رہا تھا۔ اس کا ذہن الجھتا جا رہا تھا۔ اچانک وہ چونک اٹھا۔ شاید یہ کمرے کا درواز کھلنے کی آواز تھی۔ رات کے سنائے میں ہلکی سی آواز بھی انسان کو چونکا دیتی ہے اور اس انسان کے لئے تو ہوا کی سرگوشی میں دھماکہ ہی معلوم ہوتی ہے۔ جو اس طرح چھپ کو چوروں کی طرح کسی کا انتظار کر رہا ہو اور اس وقت اسکی حیثیت ایک چور ہی کی سی تو تھی۔

پہلے میں نے آہٹ لینے کی کوشش کی۔ مجھے معلوم تھا کلاؤڈیٹ کمرے میں آگئی ہے مجھے اب اس باتھ روم سے باہر نکلنا چاہئے۔ پھر میں نے سوچا وہ شاید کپڑے تبدیل کرنے باتھ روم میں آئے اور ساری دن مصروفیات کے بعد ممکن ہے اسوقت غسل بھی لے۔

نہیں اس سردی میں وہ ابھی نہیں کرے گی۔ شب خوابی کا لباس اسکے بیڈ روم میں موجود ہوگا اور وہ وہیں لباس تبدیل کر کے پٹنگ پر ڈھیر ہو جائے گی۔ مجھے اسکے بیڈ روم میں سے چلنا چاہئے چونکہ کافی دیر ہو گئی ہے اسے کمرے میں آئے۔ میں آہستہ آہستہ باتھ روم

کے دروازے کو کھولا اور اسکی جھری میں سے کمرے کا جائزہ لینے کی کوشش کی۔ لیکن وہاں کوئی نہ تھا اور اسکے بعد میں ہاتھ روم سے نکل آیا اور خواب گاہ میں اپنی نظریں دوڑانے لگا وہی سائٹ لیمپ روشن تھا۔ جو کمرے میں داخل ہوتے وقت اس کمرے کو اپنی روشنی سے اسکی تاریکی دور کرنے کی ناکام کوشش کر رہا تھا۔

اچانک میں چونک اٹھا۔ مسہری کے دائیں طرف تجوری تھی۔ جہاں کلاؤڈیٹ شاید آج کی سیل رکھنے کے لئے اسے کھول رہی تھی۔

میں آہستہ آہستہ دبے پاؤں اسکے قریب پہنچا اور دھیرے سے پکارا۔ کلاؤڈیٹ۔ اندھیرے کی وجہ سے وہ ایک سایہ ہی معلوم ہو رہی تھی۔

میری آواز پر وہ سایہ تیزی سے حرکت میں آیا اور پھر ایک سیاہ پستول کی ٹال میری جانب اٹھی۔ میرے اور اسکے درمیان صرف ایک قدم کا فاصلہ تھا۔ آنکھیں اس روشنی سے مانوس ہو گئی تھیں۔

خبردار۔ اگر اپنی جگہ سے حرکت کرنے کی کوشش کی تو یہ پستول بھرا ہوا ہے اور چور پر گولی چلانا کوئی جرم بھی نہیں۔

یہ آواز کلاؤڈیٹ کی نہیں تھی۔ میں بے طرح بوکھلا گیا۔ میں اسکی پستول کے عین اوپر تھا۔ مجھے معلوم تھا وہ مجھے با آسانی گولی مار سکتا ہے۔ میں ابھی یہ شوچ ہی رہا تھا کہ اس نے لائٹ کا سیونچ آن کر دیا۔ لائٹ آن ہوتے ہی میرے کانوں میں ایک بار پھر آواز سنائی دی۔

میں تمہیں پولیس کے حوالے بھی کر سکتا ہوں۔ چونکہ تم یہاں چوری کرنے کے لئے داخل ہوئے ہو اور ویسے بھی پولیس کو تم مطلوب ہو۔ یہ کرنل تھا جو کلاؤڈیٹ کی تجوری کھولنے کی کوشش کر رہا تھا۔ لیکن کیوں۔ یہ بات میری سمجھ میں نہیں آرہی تھی۔ اور اسوقت تو مجھے اپنی فکر تھی۔ وہ مجھے اگر پولیس کے حوالے کر دے تو میرا کیا بنے گا۔

کرنل تم.... بے ساختہ میرے لبوں سے نکلا۔

”ہاں.... اچھا ہوا تم نے مجھے پہچان لیا۔ اب تم پولیس کو بیان دے سکتے ہو کہ تم یہاں

کہا کرنے آئے تھے۔

لیکن کرمل میں تو.....؟

مجھے معلوم ہے تم کلاؤڈیٹ سے ملنے آئے تھے۔ تم بے فکر رہو۔
کیا مطلب؟

”مطلب یہ کہ تم مجھے پولیس کے حوالے نہیں کر رہے۔“
”بالکل بھی نہیں۔“

”تو پھر.....“

ایک پرائیویٹ پارٹی ہے۔ تم واقف ہو اس سے۔
”میں.....؟“

ہاں تم..... نور احمد اور اس کی اولاد میں سے جو بچ رہے ہیں تم نے اس کے دو بیٹوں کو
لبا کر کے اپنی حماقت کا ثبوت دیا ہے۔ تم نہیں جانتے ان لوگوں کو۔ ان میں انتقام کا جذبہ
بہت زیادہ ہوتا ہے۔ خون کا بدلہ خون اور پتہ نہیں کیا کچھ۔ کئی نسلوں تک یہ سلسلہ چلا
کرتا ہے۔ بہر حال یہ میرا معاملہ نہیں ہے۔ آگے تم جانو اور نور احمد جانے بندے کو تو
اپنے حلوے مانڈے سے کام ہے۔

”واقعی تم با اصول آدمی ہو۔“ میں نے کہنا اور بڑی سنجیدگی سے۔

امید تھی کہ میری اس تعریف سے اس کے خود پرستانہ جذبات ابھر آئیں گے اور ایسا
ہی ہوا، آپ جانئے جھوٹے لوگ ہمیشہ کھوکھلے ہوتے ہیں۔ اندر سے اور اپنی تعریف سن کر
پھول جاتے ہیں اور تب آپ ان سے جو چاہیں کروالیں چنانچہ اس نے اپنے بشرے پر
عقلمندی طاری کی اور انگلی سے اپنی کھوپڑی کھٹکھٹا کر بولا۔

اگر تمہیں پتہ چل جائے کہ میں کتنی باتیں جانتا تھا۔ تو تم دم بخود رہ جاؤ گے۔

”میں دم بخود ہوں“ فرمائیے۔ خدا کی قسم میں نے تمہیں اتنا ہوشیار نہ سمجھا تھا

کرمل۔“

میرے لئے یہ کام کچھ مشکل نہ تھا، اس نے بقراط کی طرح کہا ”تم نے کلاؤڈیٹ کو فون

کر کے روپے طلب کئے اور کہا کہ تم یہ رقم ڈائمنڈ ہاربر کے ڈاک خانے سے حاصل کر لو گے۔ تم دونوں کی یہ گفتگو میں نے دوسرے کمرے میں بیٹھ کر دوسرے ایکسٹنشن فون پر سنی۔ یہ شخص نور احمد جو اتفاقاً میرا دوست ہے۔ کئی ہفتوں سے تمہارے لئے جیج جیج کر خطیر رقم دینے کا اعلان کر رہا تھا۔ وہ تمہارے زندہ بنجر کے پچاس ہزار روپے دے رہا تھا۔ چنانچہ میں نے اسے ٹپ کر کر دیا۔ بے حد آسان بہر حال وہ پرسوں زخمی بھیڑیے کی طرح پھنکارتا اور ڈکراتا ہوا یہاں واپس آیا۔ معلوم ہوا کہ اس نے معاملہ گڑبڑ کر دیا تھا اور تم نے اس کے دو بیٹوں کو ملک عدم کی طرف چلتا کر دیا تھا۔ اس سور نے مجھے انعام تو نہ دیا البتہ اس شخص کے لئے پچھلے انعام میں مزید دس ہزار کا اضافہ کر دیا جو تمہیں اس کے حوالے کر دے۔ ”کرتل نے ایک قہقہہ لگا کر اپنے گھٹنے پر ہاتھ مارا۔ ”خدا کی قسم! یہ تو میرے وہم گمان میں بھی نہ تھا۔ کہ گنگا گھر بیٹھے آجائے گی۔ کمال ہے میں کلاؤڈیٹ کی تجوری سے کشتی لڑ رہا تھا کہ تمہارا نزول ہوا ہا ہا لیکن اس کتیا کلاؤڈیٹ نے تجوری کھولنے کے طریقے اور مشین کو کچھ الٹ سلٹ کر دیا ہے۔ پولیس جب اسے پکڑ کر لے گئی تو وہ سورنی جاتے جاتے تجوری کو سوچ کر گئی۔“

”تمہارا مطلب ہے کہ کلاؤڈیٹ کو گرفتار کر لیا گیا ہے؟ کس سلسلے میں؟“ میں نے پوچھا۔ ”اب بہت سی باتیں صاف ہو چلی تھیں۔“

”الزام لگایا گیا ہے۔“

”کا ہے کا؟“

”چار جھوٹ موٹ گھڑا کیا گیا ہے میرے دوست۔“

”پھر بھی؟“

جن شراب کی غیر قانونی درآمد۔ اس ملک میں یہ ناقابل معافی جرم ہے یعنی شراب کی اسمگلنگ کیا واہیات چارج ہے۔ لوگ آئے دن انگریزی شراب کی اسمگلنگ کیا ہی کرتے ہیں۔ لیکن اس کے لئے لوگوں کو زنداں میں تو پھینک نہیں دیا جاتا۔

”کتنی سنائی گئی اسے؟“

”اب تک تو کوئی سزا نہیں سنائی گئی۔ کل اس کے مقدمے کی سنوائی ہے۔ بہر حال جو ہوا ٹھیک ہی ہوا۔“

”تو وہ ضمانت پر نہیں چھوٹی؟“

”اگر چھوٹی ہوتی تو یہاں ہوتی۔“

وہ اٹھ کر الماری کے قریب پہنچا۔

”شراب کا ذکر چل نکلا تو یاد آیا۔ میں اسکاچ لوں گا۔ تم کیا لو گے؟“

”اسکاچ ہی سہی۔“

میں یہ آس لگائے بیٹھا تھا کہ وہ جام لے کر میرے قریب آئے گا اور میں اس پر ٹوٹ پڑوں گا۔ لیکن وہ بڑا کائیاں تھا۔ اور پھر وہ نشے میں بھی نہ تھا۔

اس کی زبان کے دو ایک ٹانکے ٹوٹ گئے تھے اور بس اور وہ خود اپنے آپ سے مطمئن اور خوش تھا۔ اس نے اپنا پیانہ بھرا، پھر دوسرا بوتل فرش پر رکھ کر مجھ سے چند قدم دور رکھ دی اور پھر پیچھے ہٹ کر کرسی میں بیٹھ گیا۔

”اٹھاؤ روالیری اور پیو۔“ وہ بولا۔

میں نے اپنا پیانہ اٹھایا۔!

”چیرز... کر تل“

”صاف بات ہے“ وہ بڑبڑایا۔

”کیا صاف بات ہے؟“

”اِس... اوہ... ہاں... وہ کلاؤڈیٹ کی گرفتاری اور ضمانت کی نامنظوری وغیرہ وغیرہ۔ یہ سب اس الونٹاؤ کرنی کا کیا دھرا ہے... وہ ریل کے نیچے سے کسی بچے کو بچانے والی تمہاری تصویر جب سے اخبارات میں چھپی ہے تب سے یہ ٹاؤ کرنی یہاں منڈلا رہا ہے۔ ہمتا ہی نہیں یہاں سے۔ اسے شروع سے یقین تھا کہ کلاؤڈیٹ جانتی ہے کہ تم کہاں ہو اور مجھے کہنا پڑتا ہے کہ اس کا خیال غلط نہ تھا۔ کلاؤڈیٹ بہت حد تک اس بات سے واقف تھی کہ تم کہاں ہو۔“

”تو یوں کہو وہ کلاؤڈیٹ کو پوچھ کچھ کے لئے لے گئے ہیں“ یہی تم مجھے بتانے کی کوشش کر رہے تھے؟“

”میں نے ایسی بات نہیں کی۔“

”چھوڑو اس بات کو“ اس نے سر ہلا کر کہا ”تو دوسرا جام ہو۔“

اور وہ بوتل فرش پر رکھنے کے لئے آگے بڑھا۔ مجھے اسی کا انتظار تھا اور اسی وقت کے لئے میں نے پورا ٹبلر بھر رکھا تھا۔ اس سے پہلے کہ وہ کچھ سمجھ سکتا میں نے ٹبلر کی شراب اس کی آنکھوں پر کھینچ ماری اور اس سے پہلے کہ وہ دوبارہ اپنی آنکھیں کھولتا میرا گھونسا اس کے جڑے پر پڑا۔ وہ لڑکھڑا کر دھڑام سے چت گرا۔ میں دوڑ کر اس کے سینے پر سوار ہو گیا۔ اس کا ہاتھ مروڑ کر اس سے پستول چھڑایا اور پستول کے دستے سے اس کی کھوپڑی پر ایک ضرب لگائی۔ کرنل تیل کے دیئے کی طرح فوراً ہی بجھ گیا۔

میں نے اسے لڑھکا دیا اور اپنا روپیہ تلاش کرنے لگا۔ مجھے اس کی ایک جیب میں سے اپنی رقم اور دوسری جیب میں سے کرنل کی پونجی مل گئی۔ یہ شاید ہوٹل کی آج کی بکری تھی۔ میں نے یہ کل روپیہ اپنا اور کرنل کا اپنی جیب میں رکھا کرنل صاحب کو اٹھا کر صوفے کے پچھے ڈال دیا اور خود میں بڑی تیزی سے کھڑکی سے باہر آ گیا۔ میں مطمئن تھا، ایک بوجھ سا میرے دل پر سے ہٹ گیا تھا اور میں بے پناہ مسرت محسوس کر رہا تھا۔

جیسا کہ نوپاہ سے طے پایا تھا۔ میں ہلکی آواز میں سیٹی بجاتا ہوا ساحل پر جا پڑا معاملہ کچھ کچھ صاف ہونے لگا تھا۔ کم سے کم یہ تو مجھے معلوم ہو ہی گیا تھا کہ وہ کلاؤڈیٹ نہ تھی جس نے میرا پتہ نور احمد کو دیا تھا۔ سچ تو یہ ہے کہ مجھے شروع سے ہی کلاؤڈیٹ پر شک نہ تھا۔ لیکن یہ حالیہ تصدیق، جو خود مجرم یعنی کرنل نے کی تھی۔ بڑی مضر ثابت ہوئی تھی اور میرے دل و دماغ پر سے ایک بوجھ سا ہٹ گیا تھا۔

اور نور احمد اور روکی کے تعلقات بھی سمجھ میں آ گئے تھے۔ ایک بات یقینی تھی۔ وہ سونا موجود تھا۔ یہ محض افسانہ اور روایت نہ تھی اور ثبوت اس کا یہ تھا کہ نور احمد جیسے لوگ محض سنی سنائی پر یقین کر کے ایسی خطیر رقم داؤ پر نہیں لگا دیتے۔ وہ جانتا تھا کہ سونا

موجود ہے۔ البتہ اس سلسلے کی کڑی اب بھی نہ مل رہی تھی اور اسی ایک کڑی نے مجھے ابھن میں ڈال رکھا تھا۔ اور وہ یہ کہ نور احمد کو روکی سے میرے تعلقات کا پتہ کیسے چلا۔ میں اسی ایک مسئلے پر غور کر رہا تھا اور اسے سلجھانے کی کوشش کر رہا تھا کہ نوپاہ پام کے درختوں کے اندھیرے سایوں میں سے کھل کر میرے قریب آگیا۔ اندھیرے میں وہ ایک دھندلا سایہ ہی دکھائی دے رہا تھا۔ لیکن اس کے منہ سے جو گہرائے ہوئے کلمات جھڑ رہے تھے۔ وہ راڈ پر رجسٹر کئے جاسکتے تھے۔ میں نے کہا ”تم یہاں کیا جھک مار رہے ہو؟ میں نے کہا تھا کہ یہاں سے نصف میل آگے دبک رہنا۔“

”نور احمد“ وہ بولا۔

”کیا ہوا اسے؟“ میں نے خوشی سے سٹی بجائی۔

”وہ اور اس کا بیٹا ایک کار میں آئے تھے۔“ نوپاہ نے کہا ”کار انہوں نے آگے، ساحلی سڑک پر چھوڑ دی اور وہاں سے پیدل....“

”بہت عمدہ“ میں نے کہا اور ایک مصنوعی جمائی لی ”آؤ۔ اب شہر میں چلیں اور تمہاری پسند کا ایک ہوٹل تلاش کر لیں۔ لیکن اس ہوٹل کو پسندیدگی کی سند دینا جہاں کھٹل جھینگٹوں سے بڑے نہ ہوں۔“

نوپاہ نے اطمینان کا لمبا سانس یوں لیا جیسی پھٹے ہوئے ٹائر میں سے ہوا نکل گئی ہو۔ میں اس خوف سے ادھ موا ہو گیا تھا کہ تم جال میں پھنس گئے ہو اور اس نے نور احمد کو بلاوا بھیجا ہے اور جب پولیس آئی تو....

”میں چونکا یہ نیا انکشاف تھا۔“

”یہ کیا ہانک رہے ہو؟“ میں نے کہا۔

میں تمہیں یہ بتانے کی کوشش کر رہا ہوں۔ ”نوپاہ ٹرایا“ کہ پہلے نور احمد اور اس کا بیٹا آیا۔ ان لوگوں نے کار آگے درختوں میں چھوڑ دی یعنی اس جگہ سے صرف دس گز دور جہاں میں کھڑا ہوا تھا۔ اور پھر وہ دونوں میم صاحب کے مکان کے عقب کی طرف چل دیے۔ چند منٹ کا وقت دینے کے بعد میں بھی ان کے پیچھے چلا اور پھر میں نے کسی کو اپنا تعاقب کرتے سنا.... میرا مطلب ہے۔

میں نے یہی سمجھا تھا۔ چنانچہ عین وقت پر میں جھاڑیوں میں غوطہ مار گیا اور فوراً ہی دوسرے میرے سامنے اور قریب سے گزرے۔ یہ دو آدمی تھے۔ ان میں سے ایک کا ہاتھ یا شاید آستین تھور کے کانٹوں میں پھنس گئی تو اس نے گالی بک دی تو دوسرے نے اسے ڈانٹا اس پر پہلا بولا ”معافی چاہتا ہوں ناڈکرنی جی۔“

نوپاہ کے اس انکشاف پر ایک بار پھر میں نے اطمینان اور سکون کی تپش محسوس کی۔ معلوم ایسا ہوتا تھا کہ قسمت باوری کر رہی تھی اور معاملات کا دھارا ایک ایسا موڑ مڑ رہا تھا جو میرے حق میں تھا۔

”چنانچہ فی الحال تو خطرہ ٹل گیا ہے اور ہم ایک حد تک مخالف پارٹی کے شر سے محفوظ ہیں“ میں نے کہا۔
”یعنی؟“

”صاف بات ہے کہ پولیس نور احمد کے پیچھے لگی ہوئی ہے اور اگر ایسا ہے۔ بلکہ یقیناً ایسا ہی ہے تو اسے معلوم ہو ہی جائیگا کہ میں یہیں کہیں قریب ہی ہوں۔ نوپاہ اب یہاں ٹھہرنا خطرے سے خالی نہیں چلو۔“

”لیکن وہ عورت‘ میرا مطلب ہے میم صاحب؟“ اس نے پوچھا۔
”کیا ہے اس کا؟“

”وہ انہیں بتانہ دے گی؟“

”وہ انہیں کچھ نہ بتائے گی“ میں نے اسے یقین دلایا۔

”یہ تم نے اتنے یقین سے کیسے کہہ دیا؟“ نوپاہ نے بڑے اشتیاق سے پوچھا۔

”اس لئے کہ وہ سرے سے وہاں ہے ہی نہیں۔ چلو یا تم بہت زیادہ سوالات پوچھنے لگے ہو۔“

کلاؤڈیٹ کے مکان کے پیچھے پام کے درختوں کا ایک جھنڈ ہے‘ اس کے بعد ایک بازار ہے اور اسکے بعد ایک دلدلی بیڑ ہے جو ساٹاکروز کے انٹرنیشنل ایرپورٹ تک پھیلتا چلا گیا ہے۔ ہم بغیر کسی مشکل کے ایرپورٹ پہنچ گئے اور وہاں سے ٹیکسی میں سوار ہو کر شہر میں

بچے ٹیکسی ہم نے فورٹ کے علاقے میں پھوڑی اور وہاں سے پیدل چل کر اس محلے یا علاقے میں بچے جو فورٹ کے پیچھے ہے اور جہاں غریب لوگ رہتے ہیں۔
یہاں نوپاہ نے ایک ہوٹل تلاش کر لیا۔

میں بیان نہیں کر سکتا کہ ان ہوٹلوں سے مجھے کس قدر گھن آتی ہے۔ اس قسم کے سینکڑوں ہزاروں ہوٹل ہندوستان کے ہر شہر میں پائے جاتے ہیں جو کسی ایک مہذب، فرقے اور ایک ذات کے لوگوں کے لئے مخصوص ہوتے ہیں۔ ہندو ہوٹل، چینیوں کے لئے ہوٹل اور ہندوستانی عیسائیوں کے لئے ہوٹل اور کئی ہوٹل ایسے بھی ہوتے ہیں جہاں جلی حروف میں یہ تختی لگی ہوتی ہے کہ ”اس ہوٹل میں ذات پات کا بھید بھاؤ نہیں رکھا جاتا۔ سب آسکتے ہیں۔“ ان ہوٹلوں میں ہر فرقے اور ہر مذہب کے لوگ قیام کر سکتے اور کھا پی سکتے ہیں اور یہی ہوٹل سب سے زیادہ واہیات ہوتے ہیں کیونکہ یہ بد معاشوں، چوروں، اچکوں اور رنڈیوں کے اڈے ہوتے ہیں۔ ان ہوٹلوں کی تعمیر ساخت بھی ایک سی ہوتی ہے۔ یہ ہوٹل سامنے کے رخ سے کھلے ہوتے ہیں۔ چلی منزل میں غلیظ طعام گھر ہوتا ہے جہاں لوگ گندی میزوں پر بیٹھے ایک ہاتھ سے کھیاں اڑاتے ہیں اور دوسرے سے لقمے منہ میں ڈالتے ہیں اسی طعام گھر کے ایک اندھیرے کونے میں زینہ ہوتا ہے جو چلی منزل کے کمروں تک جاتا ہے جو اور بھی اندھیرے، گرم اور بے ہوا ہوتے ہیں۔ لیکن ان ہوٹلوں کے نام بڑے شاندار ہوتے ہیں ”گلزار“، ”اسٹار آف ایشیا“، ”شیراز“، ”پرل پلس“، ”ماشقت“ وغیرہ اور پھر ان جہازی بورڈوں کے نیچے لکھا ہوتا ہے۔ ”مغلی کھانے ہر وقت ملیں گے“، ”دیجی ٹیل تیار ہے“ اور ”صاف ستھرے ہوا دار کمرے“۔ یہ اعلان اوپر انگریزی میں اور نیچے ہندی اور اردو میں لکھا ہوا ہوتا ہے۔ ہوٹلوں کی خوبیاں چونکہ ہندی، اردو، مراٹھی، گجراتی یا تامل وغیرہ میں بیان کی گئی ہوتی ہیں اور میں یہ زبانیں پڑھ نہیں سکتا اسی لئے نوپاہ پر بھروسہ کرنا پڑتا ہے۔ یہ پست قامت بھکشو شاید ہفت زبان تھا۔

ہم چلتے رہے اور نوپاہ ہر ہوٹل کے سامنے رک کر بورڈ پر تحریر پڑھتا اور پھر سر ہلا کر آگے بڑھتا رہا اور بڑبڑاتا رہا۔

”یہ ہوٹل ٹھیک نہیں ہے۔ اس کا مالک بے معاش ہے۔ پولیس سے رابطہ قائم کئے
دئے۔“

یا پھر۔

”یہ بھی ٹھیک نہیں ہے۔ اس کا مالک مجھے جانتا ہے اور سالا پیٹ کا ہلکا ہے۔“
اور پھر۔

”نہیں یہاں نہیں۔ یہاں بمبئی کے چینی لوگ آکر افیون پیا کرتے ہیں۔ گانجے وغیرہ کا
بھی دور چلتا ہے۔“

اور وہ دے بارہ ہوٹل پیچھے چھوڑ گیا یہاں تک کہ میں تھکن سے چور ہو کر گرنے لگا۔
”خدا کے لئے نوپاہ جلدی سے کوئی فیصلہ کرلو۔“ میں نے عاجز آکر کہا۔ ”یہ سارے
کے سارے ہوٹل یکساں ہی ہیں۔“

”ہاں۔ لیکن چند ہوٹل ایسے ہیں جو بقیہ ہوٹلوں کے مقابلے میں زیادہ محفوظ ہیں۔“
نوپاہ نے سنجیدگی سے سر ہلا کر کہا۔ تم جانو بھائی تمہارے لئے ایک زبردست انعام کا اعلان
کیا گیا ہے۔ کسی سو کے منہ میں بھی پانی آسکتا ہے اور اگر ایسا ہوا تو نتیجہ معلوم؟ میرا تو یہ
ہے کہ میں تو گویا اپنے ہی گھر میں ہوں لیکن خود تمہیں بڑی احتیاط سے کام لینا ہے۔“

چنانچہ نوپاہ نے ہمارے لئے جو ہوٹل پسند کیا اسکا نام تھا ”باغ شالیمار“ لیکن اسکی فضا
ایسی بدبودار تھی جیسی کہ چھروں کی بستی کی ہوتی ہے۔ ہوٹل والوں نے ہمیں جو کمرہ دیا وہ
دوسری منزل پر تھا۔ نوپاہ ہوٹل کے مالک سے کرائے اور کھانے کی قیمتوں کے متعلق جھک
جھک کر رہا تھا تو میں اوپر چلا گیا۔

کمرے میں دو چارپائیاں تھیں اور پانی کے لئے ایک مٹکی۔ بس یہی اس کمرے کا کل
اثاثہ تھا اور سچ تو یہ ہے کہ اس کے علاوہ مجھے کسی اور چیز کی ضرورت بھی نہ تھی میں نے
چارپائی گھسیٹ کر دروازے کے قریب کی ان سوالوں کے جواب دینے سے انکار کر دیا جو
نوپاہ کے منہ سے صورت سیلاب نکل رہے تھے اور فوراً ہی سو گیا۔

جب میری آنکھ کھلی ہے تو سورج کافی بلند ہو چکا تھا۔ دوسری چارپائی پر نوپاہ بیٹھا ہوا تھا

اور پریشان نظر آتا تھا۔ میں اس کی طرف دیکھ کر فرشتوں کی طرح مسکرایا لیکن میری یہ مسکراہٹ بھی اس کی اداسی دور نہ کر سکی۔

اس نے کہا ”مسٹر والیری! میں بے حد پریشان ہوں۔“

”جب انتظام تمہارے ہاتھ میں نہیں ہوتا تو تم ہمیشہ پریشان ہی رہتے ہو۔“

”وہ میم صاحب کو اب پتہ چل ہی گیا ہے کہ ہم بمبئی میں ہیں یعنی وہ جانتی ہے۔“

”نہیں ابھی پتہ نہیں چلا اور اگر پتہ بھی چلا ہے تو جہاں تک اسکا تعلق ہے یقین کرو

ہم محفوظ ہیں۔“

”لیکن اس نے نور احمد کے ہاتھوں ہمیں فروخت کر دیا تھا مسٹر والیری۔“

میں اس کی طرف دیکھ کر ایک بار پھر مسکرایا۔

”نہیں۔ یہ وہ نہ تھی۔“ میں نے لطف لیتے ہوئے کہا۔

”تو پھر کون تھا؟“

”نوپاہ! تم اپنے کام سے کام رکھو اور اپنی پریشانی کو طلاق دیدو۔“

میں نے حکم دیا ”میں تمہیں بازار بھیجنا چاہتا ہوں۔ چند چیزیں خرید کر لے آؤ میرے

لئے۔ ایک شیردانی، دو تین گز کالا ریشمی کپڑا، بمبئی کے بابو کی مخصوص ٹوپی۔ سائز سات۔

سفید جرابیں اور نئے چپل۔“

”ہے بھگوان“ وہ بولا ”اب کیا ارادے ہیں مسٹر والیری؟ اگر تمہیں مقامی لباس ہی

پہننا ہے تو میرا مشورہ یہ ہے کہ.....“

”مجھے نہ تو تمہارے مشورے کی ضرورت ہے اور نہ کسی اور کے“ میں نے تم کو مطلع

کیا تم ایسا ہی کرو گے جیسا میں نے کہا ہے۔ اور دیکھو شیردانی لمبی ہو۔ جیسی کہ بڑے

ہوٹلوں میں وہ ویٹر پہنتے ہیں جو شراب دیتے ہیں۔ اگر مل جائے تو ایسی لانا کہ وہ میرے

ٹخنوں تک آئے اور سفید ہو۔ دودھ کی طرح سفید۔“

اپنی جیب سے نوٹوں کی گڈی نکالے بغیر میں نے اس میں سے سو سو کے دو نوٹ نکال

لئے۔ نوپاہ نے مشکوک نظروں سے ان نوٹوں کی طرف دیکھا۔

”بس یہی پونجی رہ گئی ہے؟“ اس نے پوچھا۔

”شاید“ میں نے کہا ”چنانچہ احتیاط سے خرچ کرنا اور خیال رہے کہ یہ چیزیں جو تم خریدو عمدہ ہوں۔ یعنی دھوبی گھاٹ سے چرائی ہوئی نہ ہوں۔ سمجھ گئے؟“۔

وہ سمجھ تو گیا لیکن وہ حیران تھا اور اسے میرے لئے یہ لباس پسند بھی نہ تھا۔ میں نے دروازے کے سامنے سے چارپائی گھسیٹ لی اور وہ باہر چلا گیا۔ وہ آپ ہی آپ بدودا رہا تھا۔

میں نے اپنی جیب سے ٹوتھ برش، استرا اور صابن نکالا۔ یہ چیزیں ہمیشہ میری جیب میں رہا کرتی تھیں۔ اور ڈاڑھی مونڈنے لگا۔ سر کے بال بدھ گئے تھے لیکن بال بعد میں اگر وقت اور موقع ہوا تو ترشوائے جائیں گے۔ فی الحال تو ٹوپی بالوں کو ڈھک لے گی۔

ایک ڈیڑھ گھنٹے بعد نوپاہ واپس آیا اور اس نے وہ چیزیں چارپائی پر پھیلا دیں جنہیں وہ بازار سے خرید کر لایا تھا۔ شیروانی ایسی نہ تھی جیسی کہ میں چاہتا تھا۔ یہ ایسی شیروانی تھی جسے یہاں کے صرف ہندو پہنا کرتے ہیں چنانچہ وہ میرے گھٹنوں تک ہی آئی۔ میں نے نوپاہ کو آڑے ہاتھوں لیا اور پھر شیروانی تبدیل کر کے دوسری لانے کے لئے بھیج دیا۔

دوسری شیروانی وہ لے آیا۔ یہ کچھ مناسب تھی بچے ہوئے روپے میں سے چند روپے اسے دے کر میں نے پھر اسے ہمارا کھانا لانے، صیغیا اور میں نے لباس تبدیل کر لیا۔ ہندوستان میں ہندو اور مسلمان بھی شیروانی پہنتے ہیں لیکن دونوں کی ساخت اور لمبائی میں فرق ہوتا ہے۔ لیکن جیسی شیروانی میں نے منگوائی تھی اس قسم کا سفید چوغہ ہندوستان کے کیتھلک پادری پہنتے ہیں۔ ریشمی کالے کپڑے سے میں نے پنکایا کمر بند بنایا جیسا کہ پادری اپنی کمر پر باندھتے ہیں۔ اس کے علاوہ یہ لوگ اکثر سر پر کالی ٹوپی بھی رکھتے ہیں چنانچہ نوپاہ ایسی ہی ٹوپی لایا تھا۔ اوپر سے میں نے دھوپ کی عینک بھی لگالی۔ اور جب یہ بہروپ بھر کر میں نے اس آئینے میں جو کمرے کی ایک دیوار سے لٹکا ہوا تھا، اپنا عکس دیکھا تو پتہ چلا کہ بمبئی کے کسی کیتھلک پادری میں اور مجھ میں ذرا فرق نہ تھا اور اگر تھا تو بہت کم۔ اتنا کم کہ کسی کو پہلی نظر میں دکھائی نہ دے۔ میں نے اپنا اطمینان کرنے کے بعد یہ لباس اتار کر

لینا اپنا پرانا لباس پہنا اور باہر آگیا۔

ہوٹل سے اکل کر وکٹوریہ ٹرمینس پہنچا یہ ذرا خطرناک اور آناٹا تھا لیکن بحرِ مملکت یہ
نظر مجھے مول لینا تھا۔ میں کوشش کر رہا تھا کہ راستہ چلتے ہوئے بار بار گردن تھما کر پیچھے نہ
دیکھوں اور اگر پولیس کا آدمی نظر آجائے تو گھبرا کر سڑک عبور نہ کروں۔ میں بہت حد تک
اپنی ان کوششوں میں کامیاب ہو گیا اور بخیر و خوبی وکٹوریہ ٹرمینس پہنچ گیا۔

وہاں میں نے ایک ”پبلک سنڈاس“ میں گھس کر اپنا لباس تبدیل کیا۔ باہر آیا تو
کتھلک پادری تھا۔ میں ڈاک خانے کی طرف چلا۔ لیکن ذرا پریشان اور گھبرایا ہوا تھا۔
کیونکہ معلوم ایسا ہوتا ہے کہ بمبئی پادریوں سے بھرا ہوا تھا۔ گورنر، برطانوی، ہسپانوی،
آئرش اور یورشین اور ہر ہر قدم پر ان پادریوں سے میری مڈ بھڑ ہو رہی تھی۔ لیکن چند
پادریوں کے سلام کے جواب دینے کے بعد میری یہ گھبراہٹ اور پریشانی دور ہو گئی اور گوا
کی جیل سے بھاگنے کے بعد آج پہلی دفعہ میں اپنے آپ کو محفوظ تصور کر رہا تھا۔ ایک
یورپی شہری کے لباس میں۔ میں نے اپنے آپ کو ننگا محسوس کیا تھا۔ ہندوستانی لباس میں یہ
دھڑکا لگا رہتا تھا کہ کوئی مجھ سے باتوں میں نہ بھڑ جائے لیکن یہ پادری کا لباس بے حد
مناسب اور بے حد محفوظ معلوم ہوا۔ اتنا محفوظ کہ میں سوچنے لگا کہ کیوں نہ اسی لباس میں
گوا پہنچا جائے لیکن پھر میں نے یہ خیال جھٹک دیا۔

کیونکہ میں جانتا تھا کہ ہندوستان تنہا گواہی ”پادری خیز“ خطہ ہے اور اگر میں وہاں
پادریوں کے لباس میں چلا گیا تو اتنی ہی آسانی سے پہچان لیا جاؤں گا جتنی آسانی سے ایک
مذہبی گجرات میں پہچان لیا جاتا ہے۔

ڈاک خانے میں کاؤنٹر پر بھیڑ لگی تھی اور یہ بھیڑ ان ہندوستانیوں کی تھی جنکا کوئی گھر
بار نہ تھا۔ یہ وہ غربا تھے جنکے شب و روز فٹ پاتھ اور بند دکانوں کے تختوں پر گزارا کرتے
تھے اسکے باوجود کبھی دور دراز شہر میں انکا کوئی ایسا عزیز ضرور تھا جسکو ان سے کم سے کم اتنی
دلچسپی تو ضرور تھی کہ وہ ہفتے عشرے میں ان کی خیریت معلوم کرنے کے لئے انہیں خط لکھ
دیا کرتا تھا۔ اس کے علاوہ یہاں کے کلرک بھی ڈائمنڈ ہاریر کے کلرکوں کی طرح رحم دل

اور بلند اخلاق اور قلمس نہ تھے چنانچہ وہ ان فرہوں پر اپنے عمدے کا رعب بجا رہے تھے۔ اپنی برتری بتا رہے تھے اور انہیں ڈانٹ ڈھٹ رہے تھے کلرکوں کا یہ طریقہ اور نچلے درجے کے افسروں کا بھی اپنے ہی بھائیوں سے ایسا سلوک۔ یہاں کو پورے ہندوستان میں نظر آجایا اور اکثر کیسوں میں تو میں نے دیکھا کہ ان بابوؤں نے ان لوگوں کو سرے سے خطوط دینے سے ہی انکار کر دیا۔ جن کے نام یہ خطوط تھے کیونکہ بابوؤں کو یہ یقین تھا یا انہوں نے یقین کر لیا تھا کہ حشمت علی یا برج زائن جس کے نام کا یہ خط ہے، وہ ہے ہی نہیں جو ان کے سامنے گڑگڑا رہا ہو۔ میں نے یہ واقعی بڑی عکسندی کی تھی کہ نقشہ کسی ہندوستانی کے نام نہ بھیجا تھا اور میں نے یہ بھی اچھا ہی کیا تھا کہ کسی یورپین کے نام بھی پارسل نہ بھیجا تھا کیونکہ ہندوستان میں معمولی سے معمولی یورپین بھی اپنی ڈاک اس طرح نہیں منگواتا تھا کیونکہ ان کے گھر ہوتے ہیں، دفتر ہوتے ہیں یا پھر کلب ہوتے ہیں لیکن پادریوں کا معاملہ مختلف ہوتا ہے اور ہندوستان میں ہر مذہب کے راہنما اور پیشوا کو عزت کی نظر سے دیکھا جاتا ہے۔

میں لوگوں کو ایک مذہبی رہنما کے اخلاق سے ہٹاتا ہوا کاؤنٹر پر پہنچ گیا۔ کلرک صاحب ایک بڑھیا پر بگڑ رہے تھے جو اپنے بیٹے کا خط طلب کر رہی جو بہار میں تھا۔ اور پھر وہ ہندوستان کے محکمہ ڈاک اور تار کو کونے لگی کیونکہ اسکے نام کوئی خط نہ آیا تھا۔ بابو اس بڑھیا کو چھوڑ کر میری طرف متوجہ ہوا اور اپنی عینک کے موٹے شیشوں میں سے میری طرف دیکھنے لگا۔

میں نے کہا ”میرے بیٹے! میرا نام قادر ٹیو تھی ٹموس ہے۔ سوسائٹی آف جسیز ہو سکتا ہے کہ میری کچھ ڈاک وغیرہ آئی ہوئی ہو۔“

اپنا لب و لہجہ خود میرے کانوں کو اجنبی سا معلوم ہو رہا تھا لیکن یہ دیکھ کر میں نے اطمینان کا سانس لیا کہ اس کے ہونٹوں پر مسکراہٹ پھیل گئی، اس نے مجھے پادری صاحب کہہ کر مخاطب کیا اور پلٹ کر ان خانوں کی طرف چلا گیا جنکی الماری اس کے عین پیچھے دیوار سے لگا کر کھڑی کی گئی تھی۔ اور دوسرے ہی لمحے وہ پارسل میرے ہاتھ میں تھا۔ واہ۔

یہ تو بڑا آسان کام ثابت ہوا۔

میں واپس اسٹیشن پہنچا، ایک بار پھر ”پبلک سنڈاس“ کا دروازہ بند کر کے لباس تبدیل کیا اور واپس ہوٹل آگیا۔ نوپاہ میرا مختصر تھا اور یوں بے چین تھا جیسے انگاروں پر بیٹھا ہوا ہو لیکن میں نے اسے کچھ نہ بتایا۔

میں اپنی چارپائی گھسیٹ کر کھڑکی کے قریب لے آیا اور جیب میں ہاتھ ڈال کر نقشہ نکال لیا۔ نوپاہ کی نظر اس پر پڑی تو اس نے اسے فوراً پہچان لیا اور اب وہ خوشی سے چہچہا رہا تھا اور مزے میں آکر ٹڑٹڑا بھی رہا تھا۔ وہ میرے پیچھے آکھڑا ہوا، اس کی گرم گرم سانس جس میں دال کی بو تھی، میری گدی پر بکھر گئی چنانچہ میں نے نقشہ لپیٹا اور نوپاہ کی طرف دیکھنے لگا اور بس دیکھتا ہی رہا یہاں تک کہ اس نے سمجھ لیا کہ میں کیا چاہتا ہوں۔ وہ میرے قریب سے ہٹ گیا میں نے نقشہ پھر کھولا۔ میں کوشش کر رہا تھا کہ نوپاہ کی ان نگاہوں کو نظر انداز کر دوں جو میرے جسم میں برے کی طرح اتری جا رہی تھیں۔

اور اب پہلی دفعہ مجھے احساس شکست ہوا اور ساتھ ہی ساتھ مایوسی بھی۔ یہ نقشہ محض بیکار تھا۔ اس کا کچھ مطلب نہ تھا اس کے باوجود میں جانتا تھا۔ سو فیصد جانتا تھا۔ کہ وہ خزانہ موجود تھا۔ ساحل کے اس چھوٹے سے ٹکڑے پر کہیں موجود تھا۔ میں نے وہ تمام کہانیاں یاد کیں جو ان ماہروں کے متعلق تھیں جو خفیہ تحریر پڑھ لیتے تھے۔ جو محض اشارے اور علامتیں سمجھ کر معمہ پل بھر میں حل کر لیتے تھے۔ لیکن میں خفیہ تحریر اور خفیہ علامتوں کا ماہر نہ تھا۔ میں تو ایک موٹی کھوپڑی والا ملاح تھا جو کانغذ کے ایک پھٹے ہوئے کانغذ کی طرف دیکھ رہا تھا اور اس کانغذ پر تیل اور کافی کے دھبے تھے اور پنسل سے حروف لکھے ہوئے تھے اور میں نہ جانتا تھا کہ شروع کہاں سے کروں۔

میں حروف کی طرف دیکھنے لگا۔ کیا تھا یہ؟ جزائر؟ نہیں۔ یہ جزائر نہ تھے۔ میں جانتا تھا کہ نہ تھے۔ یہاں جزیرے کہاں سے آگئے؟ تو پھر؟ یہ ان جہازوں کی پوزیشن تھی جو اس سفر میں دیکھے گئے تھے؟ راتوں رات میں وہ شخص یا ملاح جو پہرے پر ہو وقت گزاری کے لئے ایسا ہی کرتا ہے۔ ڈیوٹی پر موجود ملاح یا افسر کو دور سے روشنی نظر آتی ہے اور وہ

ملاح مورس فلیش سلگا بھا کر پوچھتا ہے کون ہو؟ پوزیشن کیا ہے تمہاری؟ ہم۔ ایس۔ ایس۔ واموہی۔ کراچی سے رنگون جا رہے ہیں شکریہ۔ ایسا تو خود اپنی پوزیشن چیک کرنے کے لئے کیا جاتا ہے اور دوم سامنے والے سے دوستی قائم کرنے کے لئے یہ سمندروں کی رسم ہے یہ سمندری دنیا کا رواج ہے اور پھر ہوتا یہ ہے کہ سامنے والے جہاز کی پوزیشن اسی طرح چارٹ پر لگائی جاتی ہے جس طرح کہ اس نقشے میں نظر آرہی تھی اور پھر اسے جہاز کے لاگ میں درج کر لیا جاتا ہے۔ لیکن پھر بریڈ گھس کر چارٹ پر سے یہ اندارج مٹا دیئے جاتے ہیں لیکن اس نقشے پر سے یہ اندارج مٹائے نہ گئے تھے اور پھر۔ اس خاص رات میں کیا واقعی اتنے بہت سے جہاز اس طرف سے گزرے تھے اس کے علاوہ وہ جنگ کا زمانہ تھا جبکہ جہاز اپنی تمام R۔(آر) = رامو

Y۔(وائی) = یالو

زاویہ ناپنے کا میرے پاس کوئی سامان نہ تھا لیکن میرے پاس وہ لفافہ تو بہر حال تھا ہی جس میں یہ نقشہ رکھا گیا تھا۔ میں نے اس لفافہ کو علامتوں کے درمیان جما کر اپنے انگوٹھے کے ناخن سے لکیریں کھینچ لیں۔ کیونکہ میرے پاس پنسل بھی نہ تھی۔ ان لکیروں نے مثلث بنادیا اور رامو پر جو درجہ بنا وہ انداز ”نوے درجے کا ہی تھا اور اس طرح ٹرونیڈی اور یالو کے درمیان کھینچی ہوئی لکیروں پر تھا۔ میں نے ان کے درمیان مربع بنانے کی کوشش کی اور تمہ کئے ہوئے لفافے کی مدد سے میں مربع تو نہیں بلکہ اس سے ملتی جلتی ہوئی شکل بنانے میں کامیاب ہو گیا۔ اب اس نقشے کی طرف دیکھا جائے تو ٹھیک اوپر کا کونہ شمال مشرق کا کونہ تھا۔

میں نے چارپائی پر نقشہ الٹ کر رکھ دیا۔ نوپاہ کو احساس ہو گیا تھا کہ میں معمہ کو حل کرنے میں کامیاب ہو گیا ہوں لیکن میں نے اب بھی اسے دھوکے میں نہ رکھنے کی کوشش کی۔ میں نے کہا۔

”ممکن ہے میں یہ مسئلہ حل کر لوں لیکن ضروری چیزوں کے بغیر یہ مشکل ہے مجھے ایک سیٹ اسکور کی ضرورت ہے۔ سیٹ اسکور یعنی گنیا۔ جانتے ہو کیا ہوتا ہے یہ؟“

نوپاہ نے اثبات میں سر ہلایا۔

”ٹھیک ہے“ میں نے کہا ”تو اسی وقت جا کر ایک گتیا لے آؤ۔ ساتھ ہی ایک پرکار اور ایک رولر۔ اس کے علاوہ ایک عمدہ پسل اور ایک نرم رو۔ سمجھ گئے۔ میرے خیال میں یہیں قریب ہی ایک اسٹیشنری کی دکان ہے۔“ ٹھا کر داس اینڈ سنس۔“

میں نے اسے چند روپے دیئے اور پھر ایک خیال آیا تو اسے مزید روپے دیئے۔“

”کسی بلیک مار کٹنے کو جانتے ہو؟“ میں نے پوچھا۔

”تمہارا مطلب ہے غیر قانونی طور پر بدسی شراب بیچنے والا؟“

”یہی مطلب ہے میرا۔“

نوپاہ کی مسکراہٹ اس کے پورے چہرے پر بکھر گئی۔ اس نے سمجھ لیا تھا کہ میرا مزاج اب ٹھکانے آگیا تھا۔

”جانتا ہوں مسٹر روالیری!“ وہ بولا ”خالص بدسی جن مل جاتی ہے اس کے یہاں سے اور دام بھی زیادہ نہیں ہیں۔ یعنی اصل قیمت سے صرف دس گنا زیادہ اس کی آنکھیں آسمان کی طرف اٹھ گئیں۔“ ”سچ تو یہ ہے کہ جن پر اب ہمارا حق ہے۔ باپ رے! کس قدر واہیات دن گزرے ہیں اب تک!“

ایک گھنٹہ بعد وہ واپس آگیا لیکن اب میں سخت دل بلکہ سنگدل بن چکا تھا۔ چنانچہ میں نے چند چھوٹی موٹی چیزیں خریدنے کے لئے اسے دوبارہ بازار بھیج دیا۔ میں نہیں چاہتا تھا کہ جب میں اس نقشے کو آخری ٹیچ دے رہا ہوں تو کوئی میرے شانوں پر سے جھکا اس کی طرف جھانک رہا ہو۔

دن کی روشنی تیزی سے ختم ہو رہی تھی لیکن اتنی ضرورت تھی کہ میں اپنا کام کر سکتا تھا۔ میں نے مثلث کو ٹاپ لیا۔ بوڑھا روک اپنے کام سے واقف تھا۔ رامو پر جو زاویہ بنا تھا وہ پورے نوے درجے کا ہی تھا۔ میں نے ہینسل سے وتر کا مربع مکمل کر لیا اور اسکا اوپر کا کونہ۔ شمال مشرقی کونہ۔ ٹھیک اس جگہ بن گیا یا مل گیا جہاں ساحل کے قریب ایک اکھاڑی میں ایک ننھا سا جزیرہ تھا۔ اور یہاں تھا وہ خزانہ۔

یہاں اس چھوٹے سے جزیرے پر وہ سونا دفن تھا۔ اسے ہمیں ہونا چاہئے۔
نوپاہ کے واپس آنے سے پہلے میں نے صرف نقشے پر کی لکیریں، مربع اور مثلث، ریڈ
سے مٹا چکا تھا بلکہ دلفنی کے مقام کو بھی ذہن نشین کر چکا تھا۔ اب جس کا جی چاہے یہ لعنتی
نقشہ لے جائے وہ کچھ معلوم نہ کر سکے گا۔

میں۔ تنہا میں جانتا تھا کہ خزانہ کہاں تھا۔

میں نے بوتل منہ سے لگا کر ایک لمبا گھونٹ لیا، پھر ایک طویل سانس لے کر دوبارہ
گھونٹ لیا اور بوتل نوپاہ کی طرف بڑھادی۔ اب صرف ایک مسئلہ باقی رہ گیا تھا۔ ”وہاں“
پہنچنے کا مسئلہ لیکن اس پر بعد میں غور کیا جائے گا۔ فی الحال تو میں تھک گیا تھا۔ حقیقت میں
تھک گیا تھا۔

سیب اگر بہت بڑا ہو اور اس سے سینکڑوں کیڑے لپٹے ہوئے ہوں تب میں ظاہر ہے
کہ ایک بھی کیڑا بھوکا نہیں رہتا اور اب میں اسی مثل پر غور کر رہا تھا۔ یہ سیب بہت بڑا تھا
اور میں اس کے مقابلے میں ایک بہت چھوٹا کیڑا تھا۔ اب تک میری تمام تر توجہ اس
طرف تھی کہ میں پولیس سے دو قدم آگے رہوں اور ان کے ہاتھ میں نہ پڑ جاؤں اور واپس
کابو سینانہ پہنچ جاؤں۔ اس نقشے کی تلاش میں جو مجھ کو نہ بھاگ دوڑ کی گئی اس نے مجھے ہر
حال پولیس کی دسترس سے باہر رکھا لیکن سوال یہ ہے کہ کیا واقعی مجھے اس خزانے کے وجود
کا یقین تھا؟ شاید تھا۔ کم سے کم اس کے بعد میرا شک ایک حد تک یقین میں تبدیل ہو گیا
تھا لیکن اس کے بعد بھی اگر ایسے مواقع آئے تھے جب میرا جی چاہا تھا کہ میں سب کچھ
چھوڑ بیچ کر ہندوستان سے نکل جاؤں۔

اب میرے تمام شکوک تحلیل ہو گئے تھے۔ اس کے باوجود اب بھی آگے بڑھنے کا
سہارا کوئی ٹھوس نہ تھا۔ ایک قسم کا احساس یا یقین تھا جس کے سہارے آگے بڑھنا تھا۔
روک کا یہ طالب علمانہ مسئلہ اب بے حد آسان معلوم ہوتا تھا۔ بے حد معقول تھا۔ خزانہ
وہاں تھا۔ اب تک وہاں تھا جہاں اسے دفن کیا گیا تھا اور پولیس جانتی تھی کہ خزانہ وہاں تھا
اور نور احمد بھی جانتا تھا لیکن یہ لوگ یہ نہ جانتے تھے کہ ٹھیک کس جگہ دفن تھا۔ یہ لوگ

اس کا اندازہ ساحل کے آس پاس سو میل کے قطر میں لگا رہے تھے اب یہ سوال پیدا ہوتا ہے کہ روک جانتا تھا کہ یہ خزانہ کہاں ہے تو پھر اسے نقشہ بنانے کی کیا ضرورت تھی خصوصاً یہ جانتے ہوئے بھی کہ کوئی بھی شخص 'جو ذرا تیز دماغ رکھتا ہو' یہ مسئلہ حل کر کے خزانے کا پتہ لگا سکتا ہے؟ اس سوال کا جواب بھی آسان تھا۔ یہ دانے دار پر ہیچ ساحل لامتناہی میلوں تک یکساں ہی چلا گیا تھا اور ایک جزیرہ کسی نمایاں علامت یا نشانی کے بغیر جو چند مہینوں بعد ہی وہاں پہنچا ہوا ہو اور خود روک نے بڑے پتے کی اور منطقی بات نہ کہی تھی اس سلسلے میں؟

”میں جانتا ہوں کہ سڈنی اور سان فرا سکو کہاں ہیں۔ لیکن وہاں واپسی جانے کے لئے مجھے نقشوں اور چارٹوں کی ضرورت پڑتی ہی ہے۔“

ہاں۔ اب تمام شکوک رفع ہو چکے تھے۔ اب اس خزانے کو نکالنے اور اسے ٹھکانے لگانے کا مسئلہ باقی رہ گیا تھا۔ صرف یہ مسئلہ میں اس پر غور کر رہا تھا اور آخر کار مجھے اسی کا سامنا کرنا تھا۔ پہلے ہمیں ایک کشتی حاصل کرنی تھی۔ پھر اشیائے خورد و نوش کا ذخیرہ اور کھدائی کے چند ضروری اوزار اس کے علاوہ مجھے اس چارٹ کا پورا کاغذ بھی درکار تھا۔ جو نقشے کا یہ ٹکڑا پھاڑا گیا تھا۔ میرے خدا! کاش پورے بمبئی میں سے ایک شخص 'صرف ایک شخص' ایسا مل جائے جس پر میں اعتبار کر سکوں۔ کاش کوئی ایسا ہوتا جو اس خزانے میں حصے دار بننے کے وعدے پر ہمارے ایجنٹ اور پیغامبر کی خدمات انجام دیتا۔ لیکن یہاں کوئی ایسا آدمی نہ تھا۔ اب تو کلاؤڈیٹ پر بھی اعتبار نہ کیا جاسکتا تھا۔ بیشک وہ معتبر عورت تھی لیکن پولیس اس پر بھی نظر رکھے ہوئے تھی۔

جی نہیں۔ بہر حال اور بہر طور یہ کام تنہا مجھے کرنا تھا۔ اور پہلا روڑا اگر ہٹا بھی دیا گیا تو پھر کیا؟ پہلی فتح ہو بھی گئی تو اس کے بعد؟ خزانہ ہمیں مل گیا تو پھر ہم کیا کریں گے؟ اسے کسی جہاز پر چڑھا کر کسی ایسی بندرگاہ پر پہنچ جائیں جہاں اسے آسانی سے ٹھکانے لگایا جاسکے؟ ایک سو پچاس ٹن سونا اتنی آسانی سے ٹھکانے لگانا ممکن تھا؟ خصوصاً اس صورت میں جب کہ خود پولیس سے بچنے کے لئے بھاگتا پھر رہا تھا؟ جی ہاں۔ سبب بہت بڑا تھا اور

کیرا بہت چھوٹا تھا جو اتنے بڑے سیب کو ہضم نہ کر سکتا تھا۔
 نہیں۔ میں نے آخر میں فیصلہ کر لیا۔ روک کی ترکیب ہی مناسب تھی اس کے علاوہ
 اور ترکیب کامیاب ہو ہی نہیں سکتی تھی۔ ایک وقت میں ایک قدم۔ ایک وقت میں صرف
 ایک لقمہ۔ خزانہ تلاش کرو۔ اسے کھود کر نکالو اور اس میں سے اتنا سونا نکال کر جسے
 سامنے والے کے دل میں شک پیدا کئے بغیر ٹھکانے لگایا جاسکے، بقیہ خزانے کو اسی ساحل پر
 کہیں آگے، کسی نئی جگہ دفن کر دو۔ پھر کسی دوسری بندرگاہ پر جا کر اس تھوڑے سونے کا
 سودا کرو، پھر کسی دوسری بندرگاہ پر مزید تھوڑے سونے کا اعلیٰ ہذا القیاس۔ اس طرح
 تمہارے اور تمہاری دولت کے متعلق دنیا میں افواہیں گشت نہ کریں گی۔ پھر اس روپے
 میں سے ایک دوسری اور نسبتاً بڑی کشتی خرید لو، یہ کشتی لے کر واپس آؤ اور پورا خزانہ
 نکال کر لے جاؤ۔

لیکن کون سی بندرگاہ؟

واپس بمبئی آنے کا تو سوال ہی نہ تھا۔ ایک دفعہ یہاں سے نکل جاؤں پھر الف لیلہ کا
 اڑنے والا گھوڑا بھی مجھے نہ پاسکتا تھا۔ تو پھر مارا گوا؟ جی نہیں وہاں بھی نہیں۔ گوا کے کسی
 مقام پر بھی اپنی صورت دکھانا خود مصیبت کو دعوت دینا تھا۔ کولمبو؟ یہ بھی مناسب نہ تھا۔
 بیشک یہ ایک دوسرا ملک تھا لیکن ہندوستان کے بہت قریب نہ صرف قریب بلکہ ہندوستان
 سے اس کے دوستانہ تعلقات قائم ہیں۔ کراچی؟۔ یہ خیال بھی مجھے پسند نہ آیا۔ اس کا
 مطلب تھا اسی راستے سے ایک بار پھر گزرنا۔ اس میں کوئی شک نہیں کہ ہندوپاک میں
 کشیدگی موجود ہے لیکن۔ پاکستان میں بھی اسمگلنگ کے سونے کا قانون سخت ہے اور اگر
 میں سونے کے پیکٹ کے ساتھ سرحد کے اس طرف پکڑا گیا تو وہاں بھی میرے ساتھ وہی
 سلوک کیا جائے گا جو ہندوستان میں کیا جاتا ہے۔ چنانچہ پہلے سودے میں تو کولمبو ہی مناسب
 تھا لیکن اس کے بعد؟ اس وقت جب میں دوسری کشتی حاصل کر لوں تب؟ وہ پورا خزانہ
 میں کہاں لے جاؤں گا؟

جہنم میں جائے۔ یہاں پہنچ کر میں الجھ گیا۔ پہلا کام پہلے بعد کے متعلق سوچا جائے گا۔

نی الحال تو چند ضروری چیزوں اور پھر کشتی کا انتظام کرنا تھا۔ اور یہ غور و خوس میں آدمی صبح تک کرتا رہا اور میرا دماغ بالکل ہی تھک گیا اور میرا جسم پسینے میں چکنا ہو گیا اس تمام عرصے میں نوپاہ کوٹنے میں بیٹھا اس کتے کی سی ملتتی نگاہوں سے میری طرف دیکھتا رہا جس کے کھانے کا وقت ہو گیا ہو لیکن جسے اس کا مالک ترسا رہا ہو۔

”اچھا بھئی نوپاہ“ آخر کار میں نے کہا۔ ”ہمیں ایک کشتی کی ضرورت ہے۔ مچھلیاں پکڑنے کی کشتی ہو تو ٹھیک رہیگا اور اگر اس میں موٹر لگی ہوئی ہو تو اور بھی اچھا ہے۔ اس میں صرف دو ملاح ہوں جو گویا گونگے ہوں۔ ہے کوئی نظر میں؟“

میرا خیال تھا کہ وہ خوشی سے گنگٹانے لگے گا لیکن اس نے صرف مسکرا کر اپنے ہاتھ پھیلا دیئے۔

”یہ کچھ مشکل نہیں“۔ اس نے کہا۔ ”کب روانہ ہونا ہے ہمیں؟“

”جتنی جلد ممکن ہو“۔

”پھر بھی کتنی جلد“۔

”آج ہی رات کو بشرطیکہ تم انتظام کر سکو“ میں نے گھور کر اس کی طرف دیکھا ”کر سکتے ہو انتظام؟ تم نے پہلے بھی یوں فوری انتظام کیا ہے لیکن اس کا نتیجہ یہ ہوا ہے کہ ہم نے منہ کی کھائی ہے یعنی کچھ نہ کچھ گڑبڑ ضرور ہو گئی ہے“۔

میں نے یہ بڑی سخت اور غلط بات کہی تھی کیونکہ اب تک جو گڑبڑ ہوئی تھی، جو لغزشیں ہوئی تھیں وہ میری طرف سے تھیں۔ لیکن نوپاہ نے برا نہ منایا۔

”میں انتظام کر سکتا ہوں اور کر لوں گا“ وہ بولا۔ ”اگر روک نے نور احمد کے پاس جانے کے بجائے یہ انتظامات مجھے کرنے دیئے ہوتے تو اس کا انجام یہ نہ ہوتا جو ہوا۔ مسٹر روالیری! روک اپنے ستاروں کے خلاف قدم اٹھا رہا تھا“۔

”جنم میں جائے روک یا اور اس کے ستارے“ ایک بار پھر میں نے سخت بات کہی تھی۔ کسی بھی بد مشٹ کے لئے یہ کہنا دوسرے بد مشٹ کو برا معلوم ہو سکتا تھا ”کیسے انتظام کر لو گے تم؟“

”کھاٹ سے کچھ دور پھیروں کی ہستی ہے۔“ اس نے جواب دیا۔ ”میرے گروہ نے اکثر دفعہ ان لوگوں کو مالی امداد دی ہے چنانچہ وہ لوگ مجھ سے کچھ نہ پوچھیں گے۔“

پہانچہ میں نے اسے چارٹ لانے بھیج دیا اور ضروری چیزوں اور کھدائی کے اوزار کی فہرست بھی اسے بتادی۔

”ٹھیک ہے مسٹر روالیری“ اس نے کہا چارٹ تو میں لے آؤں گا لیکن دوسری چیزیں اپنے وقت پر بعد میں آجائیں گی؟“

”کہاں سے؟“

”میرے دوست بھجوادیں گے۔ میں چار پانچ گھنٹوں میں واپس آجاؤں گا۔“ لیکن وہ چار پانچ گھنٹوں میں واپس نہ آیا۔ وہ چھتیس گھنٹوں تک واپس نہ آیا۔ چھ گھنٹوں بعد میری بے چینی شروع ہوئی اور پھر وہ بڑھنے لگی اور آخر کار اتنی بڑھی کہ میں تقریباً پاگل ہو گیا۔ میں ایک کے بعد ایک اندازہ لگاتا اور اسے جھٹکتا رہا۔ پولیس نے پکڑ لیا تھا اسے؟ بہت اچھا۔ ہم یہ تسلیم کئے لیتے ہیں لیکن وہ اسے کیوں پکڑتی؟ ظاہر ہے کہ وہ میرا ساتھی تھا۔ اس دہلیز کی ایک کڑی تھی۔ وہ اس کی کھال ادھیڑ دیں گے۔ تو کیا وہ میرا پتہ بتا دے گا؟ پولیس کو لے آئے گا یہاں؟ شاید نہیں۔ ذاتی وفاداری کو اگر نظر انداز کر بھی دیا جائے تب بھی وہ شاید میرا پتہ نہ بتائے گا کیونکہ اس میں سراسر اسی کا فائدہ تھا۔ پھر کیا ہوگا؟ جلد یا بدیر بشرطیکہ وہ اس کے خلاف کوئی الزام نہ کھڑا کر سکے‘ وہ اسے چھوڑ دیں گے۔ اس صورت میں وہ اپنے جاسوس اس کے پیچھے لگا دیں گے اور اس صورت میں نوپاہ بے خبری میں انہیں یہاں لے آئے گا لیکن پھر نوپاہ اتنا بیوقوف نہیں ہے۔ کم سے کم اتنی بات تو وہ سمجھ ہی لے گا کہ پولیس کے جاسوس اس کے پیچھے لگے ہوئے ہیں چنانچہ ظاہر ہے کہ وہ سیدھا یہاں نہ آئیگا۔ لیکن کیا واقعی پولیس نے اسے پکڑ لیا ہے؟ فرض کرو کہ وہ نور احمد کے متھے چڑھ گیا ہے۔ پھر کیا؟ پھر یہ کہ نور احمد کا سلوک اسکے ساتھ پولیس کے سلوک سے یکسر مختلف ہوگا اور بے حد سخت سلوک ہوگا یہ... نوپاہ کب تک اس سختی کو خاموشی سے برداشت کرتا رہے گا؟ یہ ایسا سوال تھا جس کا جواب میں نہ دے سکا۔ کہتے ہیں کہ جب کسی کو اذیت

دینے کا سوال آتا ہے تو مشرق کے لوگ نت نئی ترکیبیں استعمال کرتے ہیں اور یہ ترکیبیں ایسی ہوتی ہیں کہ انہیں کوئی بھی شخص نہ سمجھتا ہے۔ چاہے وہ سیاہ فام ہو یا سفید فام برداشت نہیں کر سکتا ہے اور حقیقت میں ٹوٹ جاتا ہے اب اگر نوپاہ نور احمد کے ہتھے چڑھ گیا تھا تو پھر وہ بہت جلد بک دے گا اور نور احمد بہت جلد یہاں ہو گا۔ لیکن یہ نور احمد بھی دن کے وقت تو یہاں آنے کی ہمت نہ کرے گا کیونکہ اس کے پیچھے بھی پولیس لگی ہوئی ہے۔ ٹھیک ہے لیکن پھر کیا؟

اور میں ایک بار پھر انہیں سوالات پر غور کرنے لگا۔

چنانچہ عاجز آکر میں نے وقت کا تعین کر لیا۔ اگر نوپاہ رات کا اندھیرا اترنے تک واپس نہ آیا، سڑک پر بتیاں جلنے کے بعد واپس نہ آیا تو پھر میں یہاں سے چلا جاؤں گا۔ کیا کہا تھا نوپاہ نے؟ ہاں گھاٹ کے دوسری طرف چھوڑ دی گئی تھی۔ اکثر بستیاں ہیں چھوڑ دی گئی ہیں اور یہ لوگ اپنی الگ بولی بولتے ہیں۔ لیکن ممکن ہے ان میں ایک آدھ شخص مجھے ایسا مل جائے جو میری ٹوٹی پھوٹی ہندی سمجھ لے یا ممکن ہے انگریزی ہی سمجھ لے۔ اور تب میں اس سے سودا کرنے کی کوشش کروں گا۔ بے شک یہ ایسا ہی تھا جیسے آپ کے ہاتھ پشت پر باندھ کر آپ کو باکسنگ کے لئے رنگ میں چھوڑ دیا جائے لیکن میں کیا کرتا؟ اسکے علاوہ چارہ نہ تھا۔ کلاؤ ڈیٹ میری مدد کر سکتی تھی لیکن چونکہ خود اس پر پولیس کی نظر تھی اس لئے اس کا تو سوال ہی سرے سے پیدا نہ ہوتا تھا۔

ایک بار پھر اس بھرے پرے شہر کی تنہائی مجھ پر حاوی ہونے لگی۔ کاش کہ کوئی ایک مرد یا ایک عورت اس شہر میں ایسی ہوتی جس کے پاس میں دوڑ جاتا لیکن یہاں ایسا کوئی نہ تھا۔ کوئی نہ تھا۔ سوائے نوپاہ کے اور اب نوپاہ بھی 'خدا جانے کیوں' غائب تھا اور اب میں اکیلا تھا اور اب مجھے احساس ہو چلا تھا کہ روک غریب کیوں دیوانہ ہو گیا تھا۔ خزانہ موجود تھا لیکن کوئی شخص تنہا اسے حاصل نہ کر سکتا تھا اور وہ کسی دوسرے کو اپنے ساتھ نہ لے سکتا تھا کیونکہ خوف تھا کہ وہ دھوکا نہ دے جائے بلکہ موقع ملے تو قتل ہی نہ کر دے۔ یہ صورت حال کسی کو بھی پاگل کر سکتی تھی۔ سبب بڑا تھا۔ بہت بڑا اور بیچارا کیڑا بھوکوں مر رہا

تھا اور میں نے سوچا کہ کاش مجھے اس خزانے کا حال سرے سے معلوم ہی نہ ہوا ہوتا۔
کاش میں بے خبر رہا ہوتا۔ کاش میں کابو سینا سے فرار نہ ہوا ہوتا۔

میرے اعصاب تن کر لوٹنے کے قریب ہو گئے تھے اور میں اپنی دیوانگی میں دیوار سے سر پھوڑنے ہی والا تھا کہ وہ آگیا۔ بے شک اب تک رات کا مکمل اندھیرا نہ اترالیکن میں خود دیوانہ ہو چلا تھا۔ میں اب زیادہ برداشت نہ کر سکتا تھا۔ میں اگر ٹھیکوں کی بستی میں پہنچ گیا ہوتا تو شاید راز فاش ہو جاتا لیکن کمرے میں بیٹھے رہنے کی بہ نسبت وہ خطرہ مول لینا مناسب معلوم ہوتا تھا چنانچہ میں یہاں سے نکل جانے کا آخری فیصلہ کر ہی چکا تھا کہ اس نے آہستہ سے دروازے پر دستک دی۔ یقین کیجئے میں نے خوشی اور اطمینان سے روتے ہوئے چارپائی دروازے کے سامنے سے ہٹائی اور اس کے لئے دروازہ کھول دیا۔ لیکن اس اطمینان اور خوشی کے ساتھ ہی اندھا غصہ بھی آیا اور میں نوپاہ پر برس پڑا اور بے تحاشہ گالیاں بکتا چلا گیا۔ لیکن جب میں نے دیکھا کہ وہ غریب کس قدر تھکا ہوا تھا تو میں ایک دم سے خاموش ہو گیا وہ بستر پر بیٹھ گیا اس کے کندھے جھکے ہوئے تھے اور آنکھیں بند تھیں۔
”کیا ہوا؟“ میں نے پوچھا۔

”وہی تمہارا لعنتی نقشہ“ اس نے کڑک کر جواب دیا۔

اپنی تھکن کے باوجود وہ اتنے ہی غصے میں تھا جتنا کہ شاید میں۔

میں پوچھتا ہوں مسٹر روالیری احمقانہ کاموں کے لئے مجھے بار بار باہر بھیجنے کے بجائے تم کوئی آخری فیصلہ کیوں نہیں کر لیتے؟ ایک دفعہ بھی باہر جانا خطرے سے خالی نہیں اور تم مجھے کوئی نصف درجن دفعہ باہر بھیج چکے ہو۔

”بکو مت“ میں گرجا۔ ”ہیں چند وجوہات؟“

”میں ٹھا کر اینڈ منس سے عین اس وقت باہر نکلا جب کرنل ٹھیک سامنے کے بینک سے

باہر نکل رہا تھا تو یہ ہوا معاملہ۔ اور تم جانو یہ تو مریے وہم و گمان میں بھی نہ تھا کہ ایسا

اتفاق ہوگا۔“ اور اس نے تمہیں دیکھ لیا ”نوپاہ دھاڑا“ اب مناسب ہو گا کہ تم بیچ میں

ٹپ ٹپ کئے بغیر مجھے اپنے ڈھنگ سے کہنے دو۔ میں نے یوں ظاہر کیا جیسے خود میں نے

اسے دیکھا ہی نہ ہو اور آگے بڑھ گیا لیکن تیز قدموں سے نہیں بلکہ گویا ٹپکتا ہوا۔ اگر تم نے مجھ پر بھروسہ کر کے کچھ زیادہ روپیہ دے دیا ہوتا تو میں فوراً ہی ٹیکسی پر سوار ہو جاتا اور وہ کرنل کا بچہ دھول پھونکتا رہ جاتا۔ لیکن تم نے مجھ پر کبھی بھروسہ کیا ہی نہیں چنانچہ ہوا یہ کہ میں کئی گھنٹوں تک فورٹ کے علاقے میں بے مقصد ٹاپتا پھرا اور آخر کار وہ کرنل گم گیا۔ کم سے کم میرا تو یہی خیال تھا کہ میں نے اسے غچہ دے دیا ہے چنانچہ میں ایک چھیرے کی تلاش میں گیٹ وے آف انڈیا پر پہنچا۔ یہ چھیرے وہاں لکڑی کی بنی ہوئی چھوٹی چھوٹی کشتیاں سیاحوں کے ہاتھ فروخت کرتے ہیں۔ یعنی ایسی کشتیاں جو گھروں میں سجائی جاتی ہیں۔ جس چھیرے کی مجھے تلاش تھی وہ اپنی کشتی میں مجھے گھاٹ کے دوسری طرف پہنچا دے۔ اور جناب جب ہم گھاٹ کی سیردھیاں اتر رہے تھے تو میں نے کرنل کو دیکھا۔ صاف بات تھی کہ میں نے اسے غچہ نہ دیا تھا۔ وہ دیوار پر دونوں ہاتھ ٹیک کر کھڑا تھا اور سیدھا میری طرف دیکھ رہا تھا۔ اس نے شانے اچکائے، تو اب تم نے سمجھ لیا ہو گا میں اتنی دیر سے کیوں آیا۔ ظاہر ہے کہ اب میں سیدھا بستی میں نہ جاسکتا تھا چنانچہ مجھے بہت دور، یعنی بستی سے بہت دور اتنا دور اور کرنل کو دھوکا دینے کے لئے پورا چکر لٹ کر واپس آنا پڑا۔

”اور تمہیں یقین ہے کہ اس دوسری دفعہ اس نے تمہارا تعاقب نہیں کیا؟“ میں نے بے چینی سے پوچھا۔

”مجھے کسی بات کا یقین نہیں ہے“ اس نے تھکی ہوئی آواز میں جواب دیا۔ ”میں ہر ممکن کوشش کر چکا ہوں لیکن تمہاری بے اعتباری نے مجھے بے بس کر دیا ہے۔ تم مجھے احمقانہ کاموں کے لئے بار بار بھیجتے رہے ہو اور اب میں سمجھتا ہوں اس ڈول کو بہت سے کنوؤں میں جھونکا گیا ہے۔“

میں نے کہا۔ ”ضرب المثال بیان نہ کرو۔ اگر تم نے اپنے حواس قائم رکھے تھے تو پھر کوئی نقصان نہیں ہوا ہے سوائے اس کے کہ میں خود اعصابی ہيجان میں مبتلا ہو گیا تھا چنانچہ اگر کسی کو نقصان پہنچا ہے تو وہ میرے اعصاب ہیں۔“

”میں بھی حیران ہوں“ اس نے کئی سے کہا، اس نے مجھے ٹھاکرا ہنڈ منس میں سے نکلتے دیکھا اب ظاہر ہے کہ یہ معلوم کرنا اس کے لئے کچھ مشکل نہ ہوگا کہ میں وہاں کیوں گیا تھا۔ اس کے علاوہ اس نے مجھے مانی گیر سے گفتگو کرنے بھی دیکھا تھا چنانچہ اب تک اس نے یہ اندازہ لگالیا ہوگا

تمہیں اسکی فکر نہیں کرنی چاہئے ہم جلد ہی یہاں سے لکل جائیں گے۔
نوپاہ نے منہ بتایا اور سامان سمیٹنے میں مصروف ہو گیا۔ میں نیمیز پر نقشہ بچھایا۔ اور ہینسل سے اس پر چند نشان لگائے اور اس مقام کو ذہن میں اچھی طرح بٹھالیا۔ جہاں وہ سونا دفن تھا اور میں نے یہ محسوس کیا کہ یہ مقام میرے ذہن میں محفوظ ہو چکا ہے۔
اتنی دیر میں نوپاہ اپنے کام سے فارغ ہو کر میری جانب متوجہ تھا۔ میں نے دیا سلائی کی تلی سلگائی اور روک کے نقشے کے ایک سرے کو دکھادی اور جب نقشہ جل کر راکھ ہو گیا تو میں نے اسے فرش پر پھینک کر اپنے پیروں سے رگڑ دیا۔ جی ہاں۔ میں جانتا تھا کہ خزانہ کہاں تھا اور جہاں تک مجھے معلوم تھا میرے علاوہ کوئی نہ جانتا تھا۔ میں نے گھوم کر نوپاہ کی گھورتی ہوئی آنکھوں میں آنکھیں ڈال دیں۔ کسی قسم کی تشریح کی کوئی ضرورت نہ تھی اس کے باوجود میں نوپاہ کو نہ صرف مطمئن بلکہ مرعوب بھی کرنا چاہتا تھا۔ میں نے شہادت کی انگلی سے اپنا ماتھا کھٹکھٹایا اور کھل کر مسکرایا۔

”نوپاہ! میرے دوست! روک کا نقشہ اب یہاں محفوظ ہے“ میں نے کہا، ”چنانچہ اب تمہیں ہر طرح مجھے سنبھالنا اور میری حفاظت کرنی ہوگی کم سے کم اس وقت تک جب تک کہ ہم خزانہ حاصل نہیں کر لیتے۔“

وہ اداسی سے مسکرایا جس میں پشیمانی کی ہلکی سی جھلک تھی لیکن میں اب بھی کچھ کہنے کے لئے تیار نہ تھا۔

”مسٹر روالیری!“ وہ بولا۔ ”کیا اب تک میں تمہیں سنبھالتا اور تمہاری حفاظت کرتا نہیں آیا؟“

”ہاں۔ کرتے تو آئے ہو“ میں نے کہا۔ لیکن اب یہ سمجھ لو کہ میرا مقام کیا ہے خیر

”ہلو۔“

”میرے خیال میں ہم الگ جائیں تو مناسب ہوگا“ اس نے کہا اور ٹیکسی میں سوار ہو کر بشرطیکہ تم مجھے پانچ روپے دے دو۔ ہماری ملاقات گودی کے پھانک کے بائیں طرف گھاٹ پر ہوگی۔“

میں نے اسے پانچ روپے دے دیئے۔ ہندوستان میں ہر چھوٹے ہوٹل کے کمرے کا کرایہ ہر صبح پیشگی ہی وصول کر لیا جاتا ہے چنانچہ یہاں ہوٹل کا بل وغیرہ ادا کرنے کا سوال ہی نہ تھا کرایہ ہم ادا کر چکے تھے۔ پہلے نوپاہ روانہ ہوا اور اس کے پانچ منٹ بعد میں ہوٹل سے باہر آیا ’الفسٹن میموریل کے قریب سے ایک ٹیکسی میں سوار ہوا اور دس منٹ میں پی ایڈ او کی گودی کے سامنے تھا۔

نوپاہ جنگل کے قریب اندھیرے میں کھڑا میرا انتظار کر رہا تھا۔ اس نے سر سے اشارہ کیا۔ میں چند قدم کے فاصلے سے اس کے پیچھے نہ پڑا ہم سیڑھیاں اتر کر لب آب پہنچے۔ یہ بے حد مناسب جگہ تھی کیونکہ یہاں چھوٹی بڑی کشتیاں ہمیشہ موجود رہتی تھیں خصوصاً رات کے وقت یہ ان لوگوں کی کشتیاں ہوتی ہیں جو بڑے جہازوں کی گرمی پڑی چیزیں جمع کرتے، الٹی سیدھی پرانی مصنوعات فروخت کرتے اور ان لڑکیوں کی دلالی کرتے ہیں جو بڑے اور چھوٹے جہازوں میں سیاحوں کی جیب ہلکی کرنے کی منتظر رہتی ہیں۔

ایک کشتی میں دو غلیظ اور کالے جسم والے ماہی گیر اطمینان سے بیٹھے بیڑیاں پھونک رہے تھے۔ نوپاہ نے ”شش۔شش“ کر کے انہیں اپنی طرف متوجہ کیا۔

انہوں نے سر ہلائے اور ہم اس کشتی پر سوار ہو گئے اس میں خشک مچھلیوں کی تیز بو بسی ہوئی تھی۔ دونوں ماہی گیروں نے چپو اٹھائے اور خاموشی سے کشتی کھینے لگے۔

کونجا کا جزیرہ شہر کے وائر فرونٹ سے پانچ میل دور ہے۔ یہ دراصل دلدلی اور مانگرو کے درختوں سے ڈھکا ہوا سمندر میں خشکی کا ایک چھوٹا سا ٹکڑا ہے جس پر کونکئی ماہی گیروں کے علاوہ اور کوئی آباد نہیں ہے۔ اس جزیرے کے زیادہ تر ماہی گیر تو دلدلی ساحل پر سے ہی چھوٹی چھوٹی مچھلیاں نیوٹے اور جھینگے پکڑتے ہیں جو شہر کے غربا کی خوراک ہے

لیکن چند جوان ماہی گیر انہیں چھوٹی کشتیوں میں بیٹھ کر سمندر میں دور دور تک جاتے ہیں اور مہمنا مچھلیاں پکڑ کر لاتے ہیں اور یہی مہمنا مچھلیاں بڑے بڑے ہوٹلوں میں بھاری داموں سے ملتی ہیں۔ لیکن ان غریب ماہی گیروں سے سستے داموں خریدی جاتی ہیں اور خریدنے والے وہ مچھلی فروش ہوتے ہیں جنہوں نے بڑے ہوٹلوں کے ٹھیکے لے رکھے ہیں۔ چنانچہ ہوٹلوں کے مالک اور یہ ٹھیکیدار بغیر مشقت کے امیر بنتے جاتے ہیں اور ان غریب ماہی گیروں کی باوجود سخت مشقت کے حالت نہیں بدلتی۔ انہیں اپنی محنت کا معاوضہ صرف ایک روپیہ منافع کی شکل میں مل جاتا ہے۔

ایک گھنٹے سے کچھ کم وقت میں ہم ان ماہی گیروں کی کشتی کے قریب پہنچ گئے۔ میں فٹ لمبی کشتی تھی یہ جو آگے کی طرف سے جھکی ہوئی اور دم کی طرف سے بلند تھی۔ چنانچہ وہ گھنٹوں کے بل جھکے ہوئے اونٹ کی طرح معلوم ہوتی تھی۔ اس کے عین بیچ میں ایک لمبی کھڑی تھی جس سے پیوند لگا بادبان لپٹا ہوا تھا۔ اس کشتی میں بھی مچھلیوں کی مثلی آمیز بوبی ہوئی تھی اور پھر اس کے تختوں کے جوڑوں میں سے پانی بھی اندر رس رہا تھا لیکن ان سب باتوں کے باوجود ایک بڑی اطمینان بخش بات بھی تھی اور وہ یہ کہ اس کے بیچ میں ٹین کا ایک بکس تھا اور اس بکس میں ڈیزل کا انجن۔

ہمارے ملاحوں نے لمبی پر سے ڈوری کھول کر ہلائی تو بادبان کھل گیا اور فوراً ہی اس میں ہوا بھر گئی اور پھر چونکہ سمندر میں جزر بھی شروع ہو چکا تھا اس لئے کشتی آسانی سے بھاگ پڑی۔ بسببی کی روشنیاں دور ہوتی چلی گئیں۔ اور ساتھ ہی ساتھ میری بشارت عود کرتی گئی جی ہاں۔ سمندر ہمیشہ مجھے بشارت کرواتا تھا۔ میری اداسی دور ہوتی جاتی تھی، پھر میں یہ بحری سفر اول درجے کے جہاز یا اس قسم کی بدبودار کشتی میں ہی کیوں نہ کر رہا ہوں اور اب میری یہ دوڑ بے مقصد بھی نہ تھی۔ یہ سفر میں ایک خاص مقصد کے تحت کر رہا تھا چنانچہ کشتی کی بدبو کریری معلوم ہو رہی تھی۔

ہم چکر کاٹ کر جزیرے کی نوک یا سرے پر پہنچ گئے اور یہاں پہنچ کر کشتی موجوں کے تھپیڑوں سے ذرا ہلچلے لگی۔ میں نے نوپاہ کو بڑبڑاتے اور گالیاں بکتے سنا۔ لیکن کشتی کا

یہ رقص مجھے پسند تھا چنانچہ کشتی کے ان ہلوروں سے مجھے نیند آنے لگی اور ایک عرصے کے بعد یہ ممکن کی نہیں بلکہ صحت بخش قدرتی نیند تھی جو مجھ پر حاوی ہونے لگی تھی۔ اب ہم حقیقت میں خزانہ حاصل کرنے جا رہے تھے اور تمام جانتا تھا کہ خزانہ کہاں تھا۔ جی ہاں، خزانہ وہاں موجود تھا، وہ میرا صرف میرا انتظار کر رہا تھا اور اشارے کر کے مجھے اپنی طرف بلا رہا تھا۔ اور اب یہ معاملہ میرے اختیار میں تھا۔ اب کوئی خطرہ نہ تھا۔ میں نے ایک طویل جسمانی اور پھر ایک طویل انگریزی لی اور کشتی میں رکھے ہوئے مچھلیاں پکڑنے کے جال کے انبار پر لیٹ گیا۔

شاید تین منٹ بعد ہی میں دنیا و مافیہا سے بے خبر تھا۔

صبح بیدار ہوا تو طبیعت اور بھی بشارت تھی۔ بے حد چمکیلا اور شاندار دن تھا وہ شمال مغرب کی طرف سے تیز ہوا چل رہی تھی جو حقیقت میں ہماری کشتی کو بھگائے لے جا رہی تھی اور وقتاً فوقتاً یہ ہوا کسی موج کی چوٹی کاٹ لیتی اور ہم پر ٹھنڈی اور گنگنائی ہوئی پھوار برس جاتی۔

ہم لوگ ساحل سے پانچ میل دور آچکے تھے اور ہمارے چاروں طرف بہت سی کشتیاں ادھر ادھر بھاگ رہی تھیں۔ یہاں بڑے پیمانے پر مچھلیاں پکڑی جا رہی تھیں۔ پھر وہ چھوٹے چھوٹے جہاز بھی تھے جنہیں ”کوسٹر“ کہتے ہیں اور جو ایک ساحل بندرگاہ یا گھاٹ کے دوسرے گھاٹ تک کا چکر لگاتے ہیں۔ انہیں مقامی یا لوکل کہہ لیجئے۔ ان جہازوں میں بنگال کا سٹا کوئلہ استعمال کیا جاتا ہے چنانچہ ان کی چمنیاں اسی ستے کوئلے کا کالا کالا دھواں اگل رہی تھیں، انجن سے چل رہی تھیں اور ان کے انجن ٹاپے میں بند مرغیوں کی طرح شور مچا رہے تھے۔

”میں اٹھ کر بیٹھ گیا اور ایک انگریزی لی۔“

تانبے کی دھکتی ہوئی ٹکیہ کا سا سورج ساحلی ٹیلوں کے پیچھے سے ابھر رہا تھا، آہستہ آہستہ بلند ہو رہا تھا۔ وہ ہماری کھال کو جھلسا دینے والا تھا۔ لیکن اسکے اس ظلم کا آغاز میں بھی دو گھنٹے باقی ہے اس وقت تو ہوا سرد، خشک اور فرحت بخش تھی اور میں منہ کھول کر

اس ہوا کے بڑے بڑے گھونٹ لے رہا تھا۔

نوپاہ کو یہ ہوا شاید بہت زیادہ سرد معلوم ہو رہی تھی جو اپنی بھکشو کی گھیرا کفنی میں ٹھوڑی سے فٹنوں تک کسی مصری کی طرح لپٹا ہوا تھا اور ایک طرف سکڑا سٹنا بیٹھا تھا اور اس غریب کا حال پتلا معلوم رہا تھا۔ جب ہم کشتی میں سوار ہوئے تھے تو میں نے نوپاہ کے ہاتھ خالی دیکھے تھے چنانچہ اب میں نے حیرت سے سوچا کہ اس کے بھکشوؤں کا یہ لباس کہاں سے آگیا!

ہمارے دونوں ملاح کشتی کے پچھلے حصے میں تھے۔ ان میں سے ایک تختے پر بیٹھا پیٹ کھجلا رہا تھا میں نے انکی طرف ہاتھ ہلا کر صبح بخیر کہا اور جواب میں ان دونوں نے بھی ذرا جھمک کر اور پھر مسکرا کر میرے سلام کا جواب دیا۔ پھر وہ جو کھجلا رہا تھا، ٹین کے پیالے میں ابلے ہوئے چاول اور خشک مچھلی کے تلے ہوئے قتلے لیکر آیا اور اس نے یہ پیالہ میری طرف بڑھا دیا۔ میں نے شکریہ کے ساتھ پیالہ اس کے ہاتھ سے لے لیا اور بڑی رغبت سے چاول اور خشک مچھلی کھانے لگا نوپاہ نے اپنے حصے کے ناشتے کی طرف ایک نظر دیکھا اور اس پر قیامت ٹوٹ پڑی۔ وہ ایک دم سے گھوم کر کشتی کے کنارے پر سے جھک گیا اور آنتیں الٹ دینے والی ابکائیاں لیکرتے کرتے لگا۔ میں نے ہمدردی کے کلمات کہہ کر اسے تسلی دی تو اس نے مجھ پر گالیوں کے ڈونگرے برسا دیئے۔ جب سے میری اور اس کی ملاقات ہوئی تھی تب سے لیکر اب تک اس نے ایسی مغالطات نہ کی تھیں۔ آج پہلی دفعہ اسے ایسی شرمناک گالیاں بکتے سن رہا تھا۔ پھر اس نے اپنے آپ کو کفن میں لپیٹا اور گٹھری بن کر پڑ رہا۔

چنانچہ میں نے اس کا ناشتہ بھی ہضم کر لیا اور پھر میں چپ لیٹ کر شفاف آسمان کے پس منظر میں پھر پھڑکتے ہوئے پیوند زدہ بادبان کی طرف دیکھنے لگا، میں چینٹا چاہتا تھا، میں کانا اور ناچنا چاہتا تھا، لعنت ہے پولیس پر، لعنت ہے کرمل پر، لعنت ہے نور احمد پر، لعنت ہے ان سب پر۔ میں ان سب کو شکست دے چکا تھا۔

دوپہر ڈھلنے لگی تھی جب نوپاہ کے حواس بجا ہوئے اور یہ اچھا ہی ہوا کیونکہ میں تو ایسا بے فکر بن گیا تھا کہ ہر طرف سے بے پردا بن کر مزے سے سو رہا تھا چنانچہ یہ نوپاہ تھا جس نے اس ہوائی جہاز کو دیکھا۔

یہ ہوائی جہاز شمال کی طرف سے آیا تھا اور تقریباً لہریں لے رہا تھا یعنی کبھی غوطہ مار کر نیچے آجاتا تھا اور کبھی ذرا اونچے پہنچ جاتا۔ یہ ہوائی جہاز صرف پچاس فٹ اوپر پرواز کر رہا تھا اور اس تنہا کشتی پر منڈلا رہا تھا جو ہماری کشتی کے پیچھے اور صرف نصف میل دور تھی۔ نوپاہ کشتی کے عقبی تختوں کے نیچے نیولے کی طرح گھس گیا اور اس نے چیخ کر ملاحوں سے کہا کہ مجھ پر مچھلیاں پکڑنے کا جال ڈال کر پوری طرح ڈھنک دیں۔ اور جب جال مجھ پر ڈالے گئے تو میری آنکھ کھل گئی اور میں دیوانوں کی طرح چیخنے اور جال میں سے نکلنے کے لئے دیوانہ وار ہاتھ چلانے لگا لیکن شکر ہے کہ میں معاملہ سمجھ کر عین اس وقت خاموش اور بے حرکت ہو چکا تھا، جب ہوائی جہاز گرجتا ہوا ہمارے سروں پر سے گزرا تھا کیونکہ ماہی گیر اپنی اپنی ستر پوشی کے لئے صرف ایک ناکافی سالنگوٹی باندھتے ہیں چنانچہ میری قمیض اور ایسی شلوار جیسی مسلمان بھسے ہیں اور نوپاہ کی گروا کسٹی پچاس فٹ کی دوری پر سے با آسانی سے پہچانی جاسکتی تھی۔

یہ ایک چھوٹا سا ہوائی جہاز تھا اور حالانکہ ہم ایسے زاویے پر تھے کہ اس پر کی علامتیں نہ دیکھ سکے تھے تا میرے خیال میں وہ یا تو پولیس کا ہوائی جہاز یا پھر ایئر فورس۔

چند منٹوں بعد وہ واپس آیا اور ہماری کشتی پر منڈلانے لگا اور میں نے جال کی تہوں میں سے دیکھا کہ ہوائی جہاز کا ایک پائلٹ اس میں بیٹھنے والا آگے کی طرف جھکا اپنی آنکھوں سے دور بین لگائے ہماری کشتی اور کشتی والوں کا جائزہ لے رہا تھا۔ پھر وہ آگے بڑھ

گیا اور ان کشتیوں پر منڈالائے لگا جو زیادہ دور نہ تھیں۔ ان کشتیوں میں مایہ میرتے چنانچہ ہوائی جہاز مشرق کی طرف یعنی بمبئی کے ساحل کی طرف روانہ ہو گیا۔

میں اس ہوائی جہاز والوں کی 'خواہ وہ کوئی بھی ہوں' تدابیر سمجھنے کی کوشش کرنے لگا۔ یہاں سینکڑوں بلکہ ہزاروں کشتیاں تھیں جو حسب معمول مچھلیاں پکڑنے میں مصروف تھیں چنانچہ ان کشتیوں پر ایک طائرانہ نظر ڈال کر ہوائی جہاز والے کیا معلوم کر سکتے تھے؟ کیا کیا فائدہ پہنچ سکتا تھا انہیں اس سے؟ کچھ بھی نہیں اور یہ کہ کوئی ایک کشتی اپنی ساخت یا کسی اور وجہ سے تمام دوسری تمام کشتیوں سے الگ نظر آئے۔ اس قسم کی کشتیوں میں ہمیشہ صرف دو آدمی ہوتے ہیں چنانچہ اس وقت تو ہم نوپاہ کے چوکنے پن سے بچ گئے تھے۔۔۔ بھلا ہو اس پھرتی اور ہوشیاری کا۔۔۔ لیکن اب بھی ہم عام روش سے ہٹ کر کچھ کر رہے تھے اور یہ بڑی۔

ایک خاص حد میں سے مچھلیاں پکڑتے ہیں اور جب مچھلیاں پکڑ چکے ہیں تو پھر مشرق، یعنی ساحل کی طرف لوٹ آتے ہیں۔ مچھلیاں پکڑنے کا وقت بھی کم و بیش مقرر ہوتا ہے۔ اس کے علاوہ یہ کشتیاں الگ الگ جھنڈوں پر چلتی اور لوتی ہیں۔ یعنی اس طرح کہ ایک گاؤں کی کشتیاں دوسرے کی دوسرے جھنڈ میں۔ اس کے برخلاف ہماری کشتی کسی جھنڈ میں نہ تھی بلکہ سب سے الگ اور تنہا تھی اور پھر ہم صاف جنوب کی طرف جارہے تھے۔ تو پھر کیا؟۔۔۔ پھر یہ کہ وہ لوگ سوائے اس کے کچھ نہ کر سکتے تھے کہ ہماری سمت نوٹ کر لیں۔ کیا انہوں نے ایسا کیا تھا؟ فرض کیجئے کہ وہ جھنڈوں سے الگ اور غلط سمت میں جاتی ہوئی کشتیوں کے فوٹو لے رہے ہوں تو فرض کیجئے کہ وہی ہوائی جہاز والے واپس آتے ہیں اور ہماری کشتی کو چیک کرتے ہیں اور ہم اب بھی الگ راستے پر جارہے ہیں یعنی جنوب کی طرف تو؟ ہاں۔۔۔ یہ بات ان کے دل میں شکوک پیدا کر سکتی ہے۔ شاید۔۔۔ شاید۔۔۔ لیکن وہ کیا کر سکتے ہیں اس کے متعلق؟ کیا وہ ایک تیز رفتار موٹر لالچ روانہ کر دیں گے کہ وہ ہماری کشتی اور دوسرے سے ہٹی ہوئی کشتیوں کو چیک کرے؟ ہاں یہ بات سمجھ میں آتی تھی۔ ایسا ہو سکتا تھا۔ تو پھر ہم کیا کریں؟ فوراً ہی دوسری کشتیوں کے ساتھ مل کر اپنا

رخ مغرب کی طرف کر لیں اور جب تک سورج غروب نہیں ہو جاتا تب تک ان کشتیوں کے ساتھ رہیں؟

چنانچہ میں اٹھ کر نوپاہ کے قریب پہنچا اور اس سے کہا کہ وہ ہمارے ملاحوں سے کہہ دے کہ ہماری کشتی کو کشتیوں کے اس جھنڈ کی طرف لے جائیں جو شمال مشرق کی طرف ہم سے صرف دو میل تھا اور وہاں پہنچ کر میں نے نوپاہ سے کہا ہمارے ملاح بلوچان لپیٹ لیں اور دو سروں کے ساتھ مچھلیاں پکڑنے میں مصروف ہو جائیں۔ نوپاہ کی طبیعت اب تک بحال نہیں ہوئی تھی بلکہ یہ متلی کے تکلیف دہ درد سے گزر رہا تھا اس کے باوجود وہ بڑے چڑچڑے پن سے بحث کرنے لگا۔

میں نے کہا ”الو کے بچے! تم وہی کرو جو تم سے کہا جائے۔“

لیکن ایک دم سے آگ بگولا ہو گیا اور الٹی سیدھی ہانکنے لگا چنانچہ آخر کار مجھے ہی ایک بات ٹوٹی پھوٹی ہندی ملاحوں کو سمجھانی پڑی۔

جیسی کے توقع تھی سہ پہر کے وقت وہی ہوائی جہاز واپس آیا اور ان الگ تھلگ کشتیوں پر منڈلایا کیونکہ ہماری کشتی تیس کشتیوں کے ایک جھنڈ میں تھی۔ کشتی کے پچھلے حصے کے تختے تلے دبک رہنا بڑا ہی تکلیف دہ اور آزمائشی تھا۔ خصوصاً اس لئے سورج تختی کو جو ہمارے سروں سے صرف چند انچ اوپر تھا، بری طرح پتا رہا تھا اور اس کی تپش خود ہماری کھال کو جھلسا رہی تھی، لیکن اس خیال سے مجھے بڑی تقوت پہنچی کہ میرا اندازہ غلط نہ تھا اور میں نے اطمینان کا سانس لیا ہماری کشتی الگ نہ تھی۔ میں نے اپنے اطمینان کا اظہار نوپاہ سے کیا تو باؤلہ کتے کی طرح بھونکنے لگا۔ اس کا مزاج اب حقیقت میں بگڑ چکا تھا۔ پہلے میں نے کبھی اسے اتنے غصے میں نہ دیکھا تھا۔

”بہت اچھا سالے حرامی“ میں نے کہا۔ ”جی چاہے تو بھونکتے رہو اور جی چاہے تو روٹھ کر بیٹھے رہو۔ لیکن یہ سمجھ لو جو کچھ کہہ رہا ہوں اور اگر تمہاری کھوپڑی میں دماغ اور اس میں جوں جتنی عقل ہے تم خود دیکھ لو گے کہ میں کیا کر رہا ہوں۔“

صورتحال ماضی قریب کی بالکل ضد تھی، اس وقت نوپاہ حکم چلا رہا تھا، مشورے دے

رہا تھا اور جو مناسب سمجھتا تھا کر رہا تھا اور میں کوئی سوال پوچھے بغیر اس کے حکم کی تعمیل اور مشورے پر عمل کرتا رہا تھا اور تب وہ مجھ پر بڑا مہربان تھا اور بڑا بشاش تھا۔ لیکن اب میں سوچ رہا تھا۔۔۔ اب میرا ٹھینکا اس کے سر پر تھا، چنانچہ صورتحال خدا کی قسم مختلف تھی۔ اب میں آپ اپنی مرضی کا مالک تھا۔ اب مجھے نوپاہ کی ضرورت نہ تھی۔ کسی کی ضرورت نہ تھی۔

رات کا اندھیرا اترتے ہی ہماری کشتی نے رخ پھیرا اور اب ہم اپنی راہ، یعنی جنوب کی طرف جارہے تھے اور رات بھر اسی سمت میں بہتے رہے اور پھر پو پھوٹنے سے کچھ دیر پہلے میرا خیال ہے کہ مجھے افق پر روشنی جھپکتی نظر آئی یہ بھگدیوں کی روشنی ہو سکتی تھی لیکن اس سے پہلے کہ میں یقینی طور پر معلوم کر سکتا تھا کہ آیا وہ روشنی کے مینار کی روشنی تھی۔ گاڑھا کھراڑ آیا۔ ہم ساحل سے کچھ زیادہ دور نہ تھے چنانچہ اس طرف ماہی گیروں کی کشتیاں تھیں۔ ہم ایک بار پھر ان کشتیوں میں مل گئے اور دن بھر ان ہی کے ساتھ رہے۔ اس دن ہمیں دو دفعہ وہی جہاز دکھائی دیا۔ پہلی دفعہ وہ دور تھا اور کھلے سمندر پر پرواز کر رہا تھا اور دوسری دفعہ ساحل کے قریب گرجنے لگا اور وہ بھی بہت نیچے۔ اتنے نیچے کہ نوپاہ کا مزاج دھنسا "درست ہو گیا۔ اب وہ بحث نہ کر رہا تھا۔ وہ سمجھا کہ میں اس کی طرف دیکھ نہیں رہا ہوں تو وہ ملاحوں سے کانا پھوسی کرنے لگتا اور کنگھیوں سے میری طرف دیکھتا جاتا، اگر وہ ملاحوں سے کوئی سازش کر رہا تھا تو مجھے اس کی فکر نہ تھی میں نے سب کچھ پہلے ہی سوچ لیا تھا، اور ہر پہلو پر غور کرنے کے بعد آخری فیصلہ کر لیا تھا۔

دوسرے دن علی الصبح ہم روشنی کے مینار کے قریب تھے۔ میں یہی دعا مانگ رہا تھا کہ ہم صبح ہی وہاں پہنچیں کیونکہ یہاں سے ہمیں دن کے وقت ہی آگے روانہ ہونا تھا۔ یہ خطرہ بہر حال ہمیں مول لینا تھا۔ کیونکہ رات کے اندھیرے میں فاصلے کا اندازہ لگانا ناممکن نہ تھا۔ بیس میل کا فاصلہ کسی بھی ملاح اور جہاز رساں کے لئے کوئی لمبا فاصلہ نہیں ہے، لیکن جب اس طرف کا علاقہ اور ساحل پوری طرح یکساں ہو تو پھر وقتوں کا سامنا کرنا پڑتا ہے اور ایک جگہ سے دوسری جگہ کو الگ کرنا اور پہچانا تقریباً ناممکن ہو جاتا ہے۔ پھر یہ سفر اس

چھوٹی سی کشتی میں ہو رہا ہو جس کی رفتار کا انحصار سراسر مقام کے تعین پر ہو تو پھر نتیجہ معلوم۔ آپ کہہ سکتے ہیں کہ ایک کھاڑی میں دو جزیرے ہیں بس وہاں پہنچ جاؤ۔ جی ہاں۔ کہنا آسان ہے اور پھر یہ سفر نقشے پر بھی آسان معلوم ہوتا ہے۔ لیکن وہاں پہنچنے پر آپ یہ بات یقین سے نہیں کہہ سکتے کہ جزیرے کون سے ہیں اور کٹاپٹا ساحل کون سا ہے، کیونکہ ہر چیز پس منظر میں ضم ہے، ملتی ہوئی ہے، سفید سفید جھاگ دار موجوں کی لمبی لکیر، اس کے پس منظر میں ذرا سفید نیلا ساحل اور اس کے پس منظر میں گہرا نیلا جنگل، پام کے درختوں کے جنگل۔ میلوں تک بس یہی منظر۔ آدمی اس میں تمیز کرے تو کیسے؟

ضروری سامان اور میکانیکی رفتار بیان کے بغیر اس مسئلے کو حل کرنے کا بس ایک ہی راستہ تھا بھگداریوں سے نو میل اور جنوب کی طرف ساحلی سنگستان یا ترائی ہے جہاں نقشے پر نشان لگا کر دو حرف لکھے گئے ہیں B.W. یعنی وہاں چٹانیں ہیں جو زیر آب ہیں اور ان کی نشان دہی کے لئے وہاں پیراک پیا رکھا گیا ہے۔ اب اگر مسلسل مدوجزر نے ان چٹانوں کو توڑ نہیں دیا ہے اور پیراک پیا وہاں سے ہٹا نہیں لیا گیا ہے تو پھر وہ چٹانیں اب بھی دکھائی دے رہی ہوں گی۔ بہت اچھا۔ اب ہم ساحل کے متوازی متوازی اپنی کشتی سے چلتے ہیں یہاں تک کہ ان چٹانوں یا پیراک پیپے کے عین سامنے یا اس کے متوازی آجاتے ہیں اور اس سفر کے وقت کا تعین میں نے اس گھڑی سے کیا جو میں نے بمبئی کے چور بازار سے خریدی تھی۔ اس وقت کو پھر دگنا کر دیجئے اور اگر مدوجزر نے ساتھ دیا اور کشتی کی رفتار میں فرق نہ آیا تو ہم کوئی اٹھارہ میل آگے بڑھ چکے ہوں گے۔ اس کا آدھا وقت اور لگا لیجئے اور ہم مزید ساڑھے چار میل آگے پہنچ چکے ہوں گے یہ کل ساڑھے بائیس میل ہو گئے۔ رفتار پیا اور ضروری سامان کے بغیر یہ فاصلہ طے کر لینا اور دلفینے کے مقام کے اتنے قریب پہنچ جانا بھی غنیمت تھا۔

میرے اندازے کے مطابق جب ہم روشنی کے درمیان سے مغرب میں بڑھ رہے تھے تو میں نے اپنی گھڑی میں وقت دیکھا۔ صبح کے چھ بج کر پندرہ منٹ ہوئے تھے اور سورج اب تک مشرق کی پہاڑیوں کے عقب میں تھا۔ دور دور تک ایک بھی کشتی نظر نہ

آرہی تھی کہ ہم اپنی کشتی کو اس کے ساتھ کر کے دیکھنے والوں کے 'بشرطیکہ دیکھنے والے ہوں' لٹاک دور کر سکتے۔ ہمارے سکان گیر 'جواب ہماری اس دوڑ کا عادی ہو چکا تھا اور سمجھ چکا تھا کہ اپنی حفاظت اور بچاؤ کے لئے دوسری کشتیوں کے ساتھ چلنا ہے' سوالیہ نظروں سے میری طرف دیکھا۔ میں نے شانے اچکائے گویا اب مجھے اس کی پرواہ نہیں اور پھر ایک خیال آیا تو میں نے اسے اشارہ کیا کہ وہ کشتی ک کے متوازی اور اس سے صرف نصف میل دور چلاتا رہے۔

نوپاہ اپنی کفنی میں لپٹا اور گٹھڑی بنا اب بھی کشتی کے درمیان حصے میں پڑا ہوا تھا، لیکن جب ہمارے سکان گیر نے ہاتھ ہلا ہلا کر ایک جوش کے عالم میں کچھ کہنا شروع کیا تو وہ اٹھ بیٹھا۔

"کیا کہہ رہا ہے یہ؟" میں نے پوچھا۔

کہہ رہا ہے کہ یہ "ہمارے پانی کا ذخیدہ ختم ہو گیا ہے۔" نوپاہ نے جواب دیا۔

چنانچہ ہمیں کسی جگہ ساحل پر اتر کر پانی تلاش کرنا پڑے گا۔

"ٹھیک ہے بعد میں" میں نے کہا "یہاں ساحل پر اترنا خطرناک نتائج پیدا کر سکتا ہے۔ کیونکہ ہم روشنی کے مینار کے بہت قریب ہیں اور وہاں سے کوئی بھی ہمیں دیکھ سکتا تھا۔" اور میرا یہ مشورہ ان سب کو بے حد مناسب معلوم ہوا اور ہماری کشتی مخصوص رفتار سے آگے بڑھ رہی تھی اور میرے اندازے کے مطابق اس رفتار سے ہم چار گھنٹے یا اس سے کچھ کم وقت میں سطح پر ابھری ہوئی چٹانوں یا پیراک پیپے کے قریب پہنچ جائیں گے۔ میں چٹ لیٹ گیا اور شفاف جنوبی افق کی طرف دیکھنے لگا اور پھر مجھے بے حد تیز رفتار لانچ نظر آئی۔ جو ساحل کی طرف جا رہی تھی۔ میں نے اس کی طرف دھیان نہ دیا۔ شاید روشنی کے مینار والوں کی ڈیوٹی بدل رہی تھی۔

صبح نصف کے قریب گزر چکی تھی کہ نوپاہ کے صبر کا پیمانہ چھلکا وہ اس خاموشی کو بہت دیر سے برداشت کر رہا تھا۔

تمہارے خیال میں ہم وہاں کب پہنچ جائیں گے۔ میں نے بڑی معصومیت سے پوچھا۔

مارے فہمے کے نوپاہ کے طلق میں پھندے پڑ گئے۔ لیکن قائل تعریف کوشش سے اس نے اپنے فہمے پر قابو پالیا۔

”مسٹر روالیری! ہمارا یہ معملہ خیز جھگڑا جاری رہے گا؟ اسے جاری رکھنا ضروری ہے؟“

”کون جاری رکھ رہا ہے؟“

”ہم.... تم اور میں“

”اچھ.... چھا....“

”مسٹر روالیری! ہم اب تک ساتھ رہے ہیں۔ جو کچھ جیتی ہے ہم پر یکساں جیتی ہے۔ جتنے بھی مصائب آئے ہیں ہم دونوں نے مل کر برداشت کئے ہیں اور ہم دونوں ہی ایک دوسرے کا سہارا بنے ہوئے تھے اور اب بھی ہیں۔ لیکن اب.... جبکہ منزل قریب ہے.... جبکہ وہ سونا تقریباً نظر آ رہا ہے ہم بچکانہ پن کا ثبوت دے رہے ہیں۔“

”بچوں کی سی حرکتیں کر رہے ہیں۔“

”تم خود اپنے متعلق کہو۔“ میں نے کہا ”میں نے صرف یہ کہا ہے کہ تمہاری گنجی کھوپڑی ٹوٹنے سے بچانے کی کوشش کی ہے اور خود تم نے دیکھ لیا کہ میری دور اندیشی بے بنیاد نہ تھی۔“

چنانچہ نوپاہ نے فوراً ہتھیار ڈال دیئے اور مجھ سے اتفاق کیا.... حقیقتاً میں مفتوح دکھائی دے رہا تھا.... اور ایک بار پھر اس نے سوال دھرایا۔

”ہم وہاں کب تک پہنچ جائیں گے؟“

اب یہ سوال اسے بہت زیادہ بے تاب کئے ہوئے تھا۔ میں نے پھر اٹلے ہاتھ سے کان پکڑا۔ جیسا ہے۔“

”ہاں کسی چیز کی تلاش ہوگی تمہیں؟ کوئی نشانی؟“

ہاں ہے تو سہی! میں نے اعتراف کیا۔

”کس چیز کی! نوپاہ کے چہرے پر دمک آگئی۔“

”وہ پہاڑیاں ہیں ذرا اندر کی طرف“ یعنی کنارے آب سے ذرا دور کیا“ مرحوم نے انہیں عورت کے ہستان کہا تھا۔ جب وہ پہاڑیاں نظر آئیں گی تو پھر میں یہ سمجھ لوں گا کہ ہماری سنہری منزل صرف ایک فرلانگ کے فاصلے پر ہے۔ تم بھی اپنی آنکھیں کھلی رکھو تم انہیں آسانی سے پہچان لو گے کیونکہ ہستان تو کوئی بھی پہچان سکتا ہے۔ حتیٰ کہ ایک تار اکد نیا بھی۔“

اگر ماضی قریب میں میں نے یہ فقرہ چست کیا ہوتا تو نوپاہ شرما کر ہستا لیکن اس وقت اس کے ہونٹوں پر موہوم سی مسکراہٹ بھی نہ آئی۔

اور پھر مجھے ہماری کشتی کے نزدیک وہ پیراک پیا نظر آگیا۔ ایک کالا مخروط جو ایک موج کی چوٹی پر گھڑی بھر کے لئے نمودار ہو کر فوراً ہی غائب ہو گیا، چنانچہ پہلے میں نے یہ سمجھا کہ یہ کالے رنگ کی بڑے مچھلی ہوگی جو چھلانگ لگانے کے بعد واپس زیر آب چلی گئی ہوگی لیکن جب خود ہماری کشتی ایک دوسری بلند موج کی چوٹی پر پہنچی تو میں نے پیراک پیا کی ساخت اور اس پر سرخ دھاریاں دیکھ لیں اور پہچان لیں۔ جی یہاں ہے، اس میں کسی شک و شبہ کی گنجائش نہ تھی اور یہ پیراک پیا وہی تھا، جہاں اسے ہونا چاہئے تھا۔ میں نے اپنی گھڑی میں وقت دیکھا۔ دس بج کر دس منٹ ہوئے تھے پورے چار گھنٹے میں ہم وہاں پہنچے تھے، میرا اندازہ بالکل صحیح ثابت ہوا تھا۔ اور میں نے خوشی اور اطمینان کی وہ لہریں محسوس کی جو آپ بھی اپنا اندازہ بالکل صحیح ثابت ہونے پر محسوس کرتے ہوں گے۔

ہمارا ناخدا ایک بار پھر پانی کے لئے کچھ کہنے لگے تھے اور اس کے بہت زیادہ اصرار سے اور اس دفعہ میں نے ان کی بات مان لی اور سچ تو یہ ہے کہ ہمیں پانی کی ضرورت بھی تھی اور پھر یہ بات بھی تھی کہ میں دلفینی کی جگہ اندھیرا اترنے سے پہلے پہنچنا بھی نہ چاہتا تھا ساحل کا یہ حصہ بے شک پوری طرح ویران معلوم ہوتا تھا لیکن آپ جانتے ہی ہیں میں کیا کوئی بھی یقین کے ساتھ نہ کہہ سکتا تھا آگے کا ساحل کیا ہوگا۔ غیر آباد یا آباد؟ چنانچہ ہم کشتی کو ساحل پر لے آئے اور ملاحوں نے اسی سے بندھا ہوا وہ بڑا سا پتھر پانی میں ڈال دیا جو لنگر کا کام دیتا تھا۔ میرا پورا جسم پسینے سے چکنا ہو رہا تھا اور میں ایک عجیب طرح کی بے

چینی محسوس کر رہا تھا، چنانچہ میں کپڑے اتار کر سمند میں گھس گیا اور اس کے گرم پانی میں نہاتا اور تہہ سے ریت اٹھا اٹھا کر صابن کی جگہ اپنے جسم پر ملتا رہا۔ نہانے سے فارغ ہوا تو ہندوستانی دھوبیوں کی طرح پتھر پر ٹیخ ٹیخ کر ایسے کپڑے دھوئے۔ میرے ساتھی پانی کی تلاش میں کھاری چلے گئے اور آدھے گھنٹے بعد واپس آئے تو چھوٹے جال میں ٹاریل اور سرخ چھلکے والے چھوٹے اور میٹھے کیلے تھے۔

ہم پھر روانہ ہو گئے۔

لیکن اب ہوا گر گئی تھی اور مدو جزر بھی ہمارے مخالف تھا۔ میں بیٹھ کر ساحل کی طرف دیکھنے لگا۔ میرا مزاج بگڑنے لگا تھا۔ میں نے ایک بادبان کو درجہ نما کے طور پر استعمال کیا اور پام کے اس درخت پر نظریں جمادیں جو آس پاس کے دوسرے درختوں سے بلند تھا۔

پانچ منٹ تک میں اس درخت کو دیکھتا رہا۔ کسی شک و شبہ کی گنجائش نہ تھی ہم دائیں طرف جا رہے تھے اور رفتار مناسب تھی اور ساحل پر میں نے پانی کے نشانات کو دیکھ کر اندازہ لگا لیا تھا کہ مدو جزر اب بھی کوئی چار پانچ گھنٹوں ہمارا ساتھ دے گا۔ میں اپنے ملاحوں سے لنگر ڈالنے کو کہنے ہی والا تھا۔ حالانکہ ہوا گر گئی تھی سمندر ذرا اونچا نیچا ہونے لگا تھا اور یہ علامت ہوتی ہے موسم اور ہوا کے تبدیل ہونے کی۔ اگر بعد میں ہوا پھینکنے لگے تو یہ جگہ ذرا واہیات اور خطرناک ہو جائے گی۔ چنانچہ ہمیں ایک کھاڑی کی ضرورت تھی اور نقشے کی رو سے یہاں بہت سی کھاڑیوں کا ہونا ضروری ہے۔

میں نے انجن کی طرف انگلی اٹھا کر ملاحوں کو اشارہ کیا کہ وہ اسے چلا دیں۔ وہ ذرا تذبذب میں پڑ گئے تاہم انہوں نے بحث نہ کی اور جب انہوں نے اس پرانے رنگ آلود آہنی انبار میں جان ڈال کر اسے چلایا ہے تو میں دل ہی دل میں ان کی تعریف کئے بغیر نہ رہ سکا۔ پہلے تو وہ کھانتے کھنکھارنے لگا اور نخرے بھی کئے لیکن پھر کانوں کے پردے پھاڑ دینے والی کھڑکھڑاہٹ اور غراہٹ کے ساتھ چل پڑا اور کشتی ایک جھٹکے کے ساتھ چل دی لیکن موٹر بھی اس کی رفتار میں اضافہ نہ کر سکی۔ اس کی رفتار اتنی رہی جتنی کہ بادبان میں

سہ پہر کی بہتی ہوئی ہوا بھرنے سے رہی تھی۔ میں نے سوچا تھا کہ آئندہ چار گھنٹے تک موٹر چلتی رہے گی اور اس طرح ہم اس مقام تک پہنچ جائیں گے جہاں سے ہماری سنہری منزل صرف دو گھنٹے کی مسافت پر ہوگی۔ لیکن ہمارے ملاح کچھ بے قرار سے تھے اور بار بار ٹنگی کی طرف اشارے کر رہے تھے۔ میں نے اٹھ کر ٹنگی میں دیکھا تو پتہ چلا کہ اس کے پینڈے میں صرف دو گین گاڑھا پڑا تھا اور بس۔

دس منٹ کے بعد مجھے کھاڑی دکھائی دی۔

پہلی نظر میں وہ ایسی دکھائی دی۔ جیسا کہ میں چاہتا تھا۔ خاصی چوڑی گہری اور پھر اس میں ایک موٹر بھی تھا۔ اس موٹر کے دوسری طرف پہنچ کر ہم جنوب کی طرف سے بہتی ہوئی ہوا سے محفوظ رہ سکتے تھے اور اگرچہ کشتی سمندر کی طرف جارہی ہوتی تو کشتی والے بھی ہمیں دیکھ نہ سکتے تھے۔

میں نے کھاڑی کے دہانے کی طرف اشارہ کرنے کے بعد اشاروں سے ہی سکان گیر کو سمجھایا کہ وہ کشتی اس طرف لے چلے۔ اس نے میرا مطلب سمجھ کر سر ہلایا اور سکان کو موٹر دیا اور تب دفعتاً میں نے نوپاہ کو بے تحاشہ چیختے سنا وہ دیوانوں کی طرح دائیں طرف اشارے کر رہا تھا۔

میں نے اس کی طرف دیکھا اور میرے اعضاء الٹ گئے۔

ایک لمبی، نازک اور بھورے رنگ کی موٹر لانچ وہ موٹر سے آرہی تھی جس نے اب تک اسے ہماری نظروں سے اوچھل رکھا تھا اس کے سامنے کے پہلو پر جلی حرف میں سفید نمبر لکھا ہوا تھا.... M32.... اور اسی کے اگلے عرشے پر مشین گن رکھی ہوئی تھی اور جس تیزی سے وہ پانی اور موجوں کو کاٹتی ہوئی کھاڑی کو طے کر رہی تھی اس سے پتہ چلتا تھا کہ وہ بے حد عمدہ اور تیز رفتار لانچ تھی...

ایک لمحے کے لئے میں نے سوچا کہ ہم اس سے بچ نکلیں گے کیونکہ لانچ نصف میل دور تھی اور بظاہر ترچھی چلتی ہوئی ہماری کشتی سے دور ہوتی جارہی تھی۔

میں کشتی کے پینڈے میں غوطے مار گیا اور نوپاہ کو بھی ایسا ہی اشارہ کرنے کا کہا۔ لیکن

وقت گزر چکا تھا۔ لانچ والوں کی شاید دور بین اور نوپاہ کشتی کے پچھلے حصے کے بلند تختے پر کھڑا ہوا تھا اور پھر اس کی گیروی کفنی نیلے سمندر کے پس منظر میں بے حد نمایاں تھی۔ اور اب میں لانچ کے اوپری عرشے پر انسانی سروں کا جھنڈ دیکھ سکتا تھا اور بقیہ سر اگلے نچلے عرشے پر نظر آرہے تھے۔ دفعتاً "لانچ کی رفتار کم ہو گئی اور فوراً ہی ہماری کشتی کی طرف گھوم گئی مہینے کے کیبن کی ہمت پر لگی ہوئی سرچ لائٹ روشن ہو گئی اور پھر آنکھیں جھپکنے لگیں، یہ سنگل یقیناً ہماری لئے تھا اور پھر لانچ کی چونچ لراتے ہوئے جھنڈے پر میری نظر پڑی۔۔۔ اور میری طبیعت اور بھی زیادہ بچھ گئی۔

یہ پرنگالی جھنڈا تھا۔

بے شک میں جانتا تھا کہ ہندوستانی اور پرنگالی سرحدیں یہیں کسی جگہ ملتی ہیں۔ لیکن یہ انکشاف یقیناً اونٹ کی پیٹھ پر آخری تنکا تھا کہ ہم پرنگالی سمندر میں پہنچ گئے تھے۔ میں نوپاہ کی طرف گھوم گیا اور تلخی سے کہا:

بے شک میں جانتا تھا کہ ہندوستانی اور پرنگالی سرحدیں یہیں کسی جگہ ملتی ہیں۔ لیکن یہ انکشاف یقیناً اونٹ کی پیٹھ پر آخری تنکا تھا۔ کہ ہم پرنگالی سمندر میں پہنچ گئے تھے۔ میں نوپاہ کی طرف گھوم گیا اور تلخی سے کہا:

"نوپاہ! مجھے افسوس ہے، تم اپنے لئے کچھ کر سکتے ہو وہ کر لو اور کر لینا۔ پرنگالی حکومت تمہارے لئے کوئی کارروائی نہیں کر سکتی کیونکہ تم اس کے مجرم نہیں ہو اور ان ماہی گیروں کو بچانے کے لئے بھی ہر ممکن کوشش کرنا۔

کشتی کو اب بھی کھاڑی کی طرف لئے جارہے تھے اور ادھر لانچ پر دو آدمی اپنی جگہ سے ہٹ کر مشین گن کے پیچھے جا کھڑے ہوئے تھے۔

لیکن ماہی گیروں نے میری بات نہ سمجھی۔

"نوپاہ ان الو کے پٹھوں سے کہو کہ موٹر بند کر دیں۔" میں نے چیخ کر کہا "ان بچاروں کو

قتل کروادینے سے کیا فائدہ.... یہ لوگ بے قصور ہیں۔"

نوپاہ ان ن گھوم گیا اور کچھ کہتا رہا لیکن انہوں نے اب بھی موٹر بند نہ کی اس

کے برخلاف جواب میں انہوں نے بھی کچھ کہہ کر ایک طرف اشارہ کیا۔
 ”یہ لوگ کہہ رہے ہیں کہ کشتی یہاں روکنا مناسب نہیں“ نوپاہ نے ترجمہ کیا ”یہ کہہ رہے ہیں کہ اگر کشتی سیدھی سیدھی نہ لے گئے تو پھر چٹانوں سے ٹکرا جائے گی۔ سمندری دھارا....“

نوپاہ کو تشریح کرنے کی ضرورت نہ تھی کیونکہ میں نے سمجھ اور دیکھ لیا تھا کہ ماہی گیروں کا مطلب کیا تھا۔ کھاڑی کے دہانے سے چٹانیں باہر کو نکلی صاف نظر آ رہی تھیں۔ چند چٹانیں سطح آب کے اوپر تھیں اور یقیناً چند زیر آب اور یہ چٹانیں ہماری کشتی کے ایک پہلو کی طرف بڑے خوف ناک انداز میں تھیں۔ مد شروع ہو چکا تھا، پانی سرعت سے اتر رہا تھا اور میں نے دیکھا کہ دوسرے چٹانی دندانے بھی اترنے اور ٹوٹنے پانی میں سے نکل آئے تھے۔

یہ حقیقت ہے کہ صورتحال نازک ہے کیونکہ اس طرف پانی اٹھلا تھا اور زیادہ سے زیادہ اٹھلا ہوتا جا رہا تھا۔ لیکن ہمارے سکان گیر ٹھیک آگے کی طرف چلے لیکن لاؤنچ والوں نے ہماری کشتی کی اس رخ بدلنے کے عمل کے غلط معنی لئے کیونکہ فوراً ہی انہوں نے مشین گن چلا دی اور اس کی گولیوں نے ہماری کشتی سے پچاس فٹ آگے پانی کو بلو دیا۔ وہ ماہی گیر جو معمر ہو گیا تھا، رے کا ایک بنڈل اٹھایا اور پہلے کھاڑی کی طرف اور پھر چٹانوں کی طرف اشارہ کرنے لگا۔ معلوم ہوتا ہے کہ لاؤنچ والوں نے اس کا مطلب سمجھ لیا کیونکہ انہوں نے پھر مشین گن نہ چلائی البتہ وہ لاؤنچ کو چٹانوں سے بچاتے اور مناسب رفتار سے آگے ہماری طرف بڑھتے رہے۔ لاؤنچ پر سے ایک آواز نے اس زبان میں ”جو میری سمجھ میں نہ آئی“ کچھ کہا ”معمر ماہی گیر نے جواب میں رضامندی کے اظہار کے طور پر سر ہلایا۔“ انہوں نے کہا کہ ہم چٹانوں سے ہٹ کر لنگر ڈال دیں اور اس وقت تک وہاں سے نہ ہلیں جب تک کہ لانچ انکے قریب نہیں آجاتی ورنہ وہ لوگ اب براہ راست ہمیں نشانہ بنائیں گے۔“ نوپاہ نے مجھے مطلع کیا۔

ہم کھاڑی میں پہنچ گئے اور میں نے دیکھا کہ ہم ریتیلے خشک ساحل سے پورے پچیس

گزر دور تھے۔ لاؤنچ تقریباً چار سو گز دور تھی، چٹانوں کی حدود سے گزر چکی تھی اور رفتار بڑھا رہی تھی۔ میں نے پہلے لاؤنچ کی طرف اور پھر پانی کی اس دھجی کی طرف دیکھا جو ہمارے اور ساحل کے درمیان حائل تھی اور اس دھجی کے دوسری طرف ریت کا ایک میدان تھا جو شاید سو گز تک پھیلتا چلا گیا تھا قریب قریب اگے ہوئے پام کے درخت اور مگنجان جھاڑیاں اور گھنی بیلین اور پھر کھاڑی جو ان جھاڑیوں کو کاٹ رہی تھی۔

انہی پر نگالیوں نے پہلے بھی ایک دفعہ مجھ پر گولیاں چلائی تھیں اور میں مرتے مرتے بچا تھا۔ میں ان کی قید میں بھی رہ چکا تھا اور اب میں مزید دس برس تک ان کے اس جہنم میں رہنا نہ چاہتا تھا۔ جسے یہ لوگ قید خانہ کہتے تھے۔ اگر میں پکڑا گیا تو میرے دس برس اتنے سخت گزریں گے کہ میں موت کی آرزو کرنے لگوں گا لیکن مجھے موت نہ آئے گی۔

”مجھے یاد نہیں کہ میں نے ایک آخری فیصلہ کب کیا۔ یہاں تک یاد نہیں کہ ایسا کوئی فیصلہ میں نے کیا بھی تھا کہ نہیں۔ مجھے تو صرف اتنا یاد ہے کہ دوسرے ہی لمحے میں پانی میں تھا غوطہ مار کر اندھا دھند تیر رہا تھا اور پھر میرے پیروں تلے ریتی تھی۔ پھر میں بے تحاشہ بھاگ رہا تھا۔۔۔ اور اس خرگوش کی طرح بار بار جھک رہا تھا جس پر شکاری کتے چھلانگیں لگا رہے ہوں۔“

جب میں جنگل کے کنارے پہنچا ہوں تو لائنچ والے مجھے اپنی مشین گن کی زد میں لے چکے تھے۔ زد میں لیکن نشانے میں نہیں کیونکہ گولیاں میری دائیں طرف ریت میں پیوست ہو گئیں اور سفید سفید ریت کے چھوٹے چھوٹے فوارے سے اڑ کر بیٹھ گئے۔

میں جھاڑیوں میں غوطہ مار گیا اور اوندھے منہ لیٹا رہا کیونکہ میں اپنا دم درست کرنے کے لئے لمبے لمبے سانس لے رہا تھا لیکن پھر فوراً ہی میری اندر کی سانس اندر اور باہر کی باہر رہ گئی کیونکہ کوئی وزنی چیز میرے کمر پر آکر پڑی تھی۔

یہ نوپاہ تھا۔

وہ پھٹی ہوئی دھونکی کی طرح سانس لے رہا تھا اور وہ بالکل برہنہ تھا۔

جیسے کہ ابھی ابھی بطن مادر سے نکل کر دنیا میں آیا ہو میں نے نوپاہ کے منہ پر چند

گالیاں تھوک دیں اور آگے کی طرف رینگنے لگا۔ ہمارے سروں پر مشین گن کی گولیاں درختوں کے تنے کاٹ رہی تھیں یا تنوں کے گور میں پھوست ہو رہی تھیں میں نے دل ہی دل میں خدا کا شکر ادا کر کے اطمینان کا سانس لیا کیونکہ میں جانتا تھا کہ جب تک گولیاں چلتی رہیں گی کوئی ہمارے تعاقب میں نہ آئے گا۔

ہم میں اور نوپاہ پیٹ کے بل آگے رینگتے رہے۔ معلوم ایسا ہوتا تھا کہ ان لوگوں کے پاس کارتوس کی بیٹیوں کی کمی نہ تھی کیونکہ وہ بہت دیر تک مشین گن چلاتے رہے۔ کبھی تو میں گولیوں کی سنناہٹ سن رہا تھا اور کبھی سنائی نہ دیتی تھی چنانچہ میں نے سوچا کہ مشین گن کو بہت دور تک دائیں بائیں گھما رہے تھے۔ لیکن اس کی مجھے فکر نہ تھی کیونکہ ہم نشیب میں تھے اور گولیاں بہت اوپر گزر رہی تھیں لیکن جب ہم ایک نیچی ڈھلان چڑھنے لگے تو مجھے فکر ہوئی کیونکہ اب گولیاں بہت قریب معلوم ہوتی تھیں اور چند گولیوں نے میرے کانوں کے عین قریب درختوں کی چھال اڑھڑادی۔

میں ڈھلان کی چوٹی پر پہنچنے کے فوراً بعد ہی دوسری طرف لڑھک گیا اور اب میں نے اطمینان کا سانس لیا۔ یہاں کچھ دیر کے لئے ہم محفوظ تھے۔ میں نے نوپاہ سے اپنے پیچھے آنے کو کہا اور اس ناکے میں اتر گیا جو آگے بڑھ کر کھاڑی سے مل گیا تھا۔ یہاں چونکہ جھاڑیاں نہ تھیں اس لئے ہمیں آگے بڑھنے میں دقتوں کا سامنا کرنا پڑا چنانچہ میں پورے دوس منٹ تک پوری تیزی سے آگے بڑھتا رہا۔ میں سامنے دوسرے کنارے کی طرف جا رہا تھا۔ مشین گن یا تو خاموش ہو گئی تھی یا فاصلے کی وجہ سے اس کی آواز سنائی نہ دیتی تھی۔

اس کنارے پر پہنچ کر بانسوں کے ایک جھنڈ میں بیٹھ گیا اور نوپاہ کا انتظار کرنے لگا کیونکہ وہ اب تک نہ آیا تھا۔ معلوم ایسا ہوتا تھا کہ میں اس آخری دوڑ میں اس سے بہت زیادہ آگے نکل آیا تھا۔

میں بہت دیر تک انتظار کرتا رہا لیکن جب وہ نہ آیا تو مجھے فکر ہوئی۔ اگر وہ تھک گیا تھا تب بھی اسے اب تک تو میرے پاس پہنچ جانا چاہئے تھا۔ چنانچہ یہاں اس کے نہ پہنچنے کی

وجہ کہہ اور ہو سکتی تھی۔ وہ بے وقوف اپنی بد احتیالی سے ذمہ نہ ہو گیا ہو۔ شاید اس کے
 دہر میں سوچ اٹھی ہو یا ایسی ہی کوئی بات ہو گئی ہو۔ منہم میں جائے سور میں نے اس سے
 اپنے ساتھ آنے کو نہیں کہا تھا۔ اسے تو مایہ گیروں کے ساتھ کشتی میں ہی رہنا چاہئے تھا
 اور وہیں وہ محفوظ رہتا۔ پر نکالی اس کا کچھ نہ بگاڑ سکتے تھے کیونکہ وہ ان کا بھرم نہ تھا اسے
 صور جمال سنبھال ہی لینا چاہئے تھا۔ اگر وہ کبھے ہوئے تھا کہ میں اسے لینے یا اس کی خبر
 معلوم کرنے والی جاؤں گا۔ تو یہ اس کی غلطی تھی۔ اگر میں گیا بھی تو اس سے کیا فائدہ
 ہوگا؟ الٹے ہم دونوں ہی پکڑے جائیں گے۔ سنہرے بخار۔ یا وہ کہتے ہیں تاکہ اسے
 سنہرے پھوٹنے کاٹ لیا تھا۔ بس یہی مرض تھا اس پست قامت بھکشو کو۔ اے سونے کا
 بخار چڑھا تھا۔ کعبخت کہیں کا۔ مجھ پر اعتبار ہی نہ تھا۔ وہ اپنی دم میں مشین گن کی گولی تو
 برداشت کر سکتا تھا لیکن اس بات کو برداشت نہ کر سکتا تھا کہ میں آزاد ہو کر بھاگ جاؤں۔
 اتنی سی بات اس کعبخت کی کھوپڑی میں نہ آئی کہ جب تک میں آزاد رہوں گا خزانہ
 حاصل کرنے کی امید بھی قائم رہے گی۔ لعنت ہے یار۔ بعد میں میں نوپاہ کو تلاش کر کے
 اس کا حصہ اسے دے دیتا کیا واقعی دے دیتا؟ کیا واقعی میں ایماندر تھا؟

میں اسی طرح اپنے آپ سے بحث کر رہا تھا اور ایک بار پھر ٹالے میں اتر کر اس طرف
 جا رہا تھا جس طرف سے آیا تھا۔ اب یہ نہ پوچھئے کہ میں واپس کیوں جا رہا تھا۔ یقین کیجئے یہ
 میرے ضمیر کی ملامت نہ تھی کہ میں اپنی خود غرضی سے اپنے ساتھی کو کہیں پیچھے چھوڑے
 جا رہا تھا۔ جی نہیں۔۔۔ میرا ضمیر تو خاموش تھا تو پھر؟ وجہ شاید یہ تھی کہ میں اس جنگل میں
 تنہائی محسوس کر رہا تھا۔

اسی نیچی ڈھلان کی چوٹی پر میں نے اسے پالیا جس پر جب میں چھپا تھا تو مشین گن کی
 گولیاں میرے کان کے قریب سے گزری تھیں میں تو بچ گیا۔ لیکن نوپاہ۔۔۔ وہ اوندمے منہ
 پڑا ہوا تھا اور اس کے جسم کے ہر پہلوں اور ہر سمت سے خون رس رہا تھا۔

وہ بے ہوش ہو گیا تھا لیکن جب میں اس کے جسم کا معائنہ کر رہا تھا تو اسے ہوش
 آگیا۔ اسے دو جگہ گولی لگی تھی۔ ایک تو اس کی ران میں اور دوسری گولی نے اس کی

پسیوں پر ایک گہرا زخم پیدا کر دیا تھا۔ دونوں میں سے ایک بھی گولی معلوم ہوتا تھا اس کے جسم میں ہوسٹ نہ تھی اور حالانکہ دونوں ہی زخم گہرے اور خطرناک تھے اور ان سے بڑی فراغت سے خون بہہ رہا تھا۔ لیکن ہڈی ایک بھی نہ ٹوٹی تھی۔

وہ معذرت خواہ لہجے میں بڑبڑایا۔

”مجھے افسوس ہے مسٹر روالیری۔“

تمہیں افسوس ہے؟ ہونا ہی چاہئے میں نے ترشی سے کہا ”میں پوچھتا ہوں تم کشتی میں ہی کیوں نہ بیٹھے رہے؟“ اب تم کیا امید لگائے ہوئے ہو مجھ سے اس؟ کیا چاہتے ہو تم؟ تمہارے خیال میں مجھے کیا کرنا چاہئے بے وقوف۔

”میرے خیال میں تمہیں آگے چلے جانا چاہئے۔ اس نے جواب دیا میں بعد میں جب میری تکلیف ذرا کم ہوگی تو میں واپس ساحل کی طرف چلا جاؤں گا۔“

لیکن عین اسی وقت انہوں نے پھر مشین گن چلا دی۔ میں نے جلدی سے نوپاہ کو گھسیٹا اور اسے لے کر ٹیلے کے دوسری طرف لڑھک گیا۔ مشین گن خاموش ہو گئی۔ ہم دونوں زمین سے چپکے رہے اور پھر میں نے لاؤنچ کے انجن کی آواز سنی اور کچھ ہی دیر بعد وہ دور ہوئے لگی۔

میں جرات کر کے ایک بار پھر ریگ کر ٹیلے کی چوٹے پر پہنچا اور سر اٹھا کر ساحل کی طرف دیکھا بے شک لاؤنچ کھاڑی میں سے نکل کر واپس جا رہی تھی اور ہماری کشتی لاؤنچ کے پیچھے بندھی تھی اور لاؤنچ پر کھڑا ہوا وردی پوش سایہ فام آدمی احکامات جاری کر رہا تھا۔ میں نے واپس آکر نوپاہ کو یہ خوشخبری سنائی تو وہ ایک دم سے پریشان ہو گیا اور ماہی گیروں سے بدعدهی کرنے کے متعلق کچھ کہا۔

میں نے کہا ”فکر نہ کرو۔ جب ہمیں خزانہ مل جائے گا تو ہم انہیں ٹھوس سونے کی

ایک کشتی بنا دیں گے۔“

لیکن اس نے میری یہ بات نہ سنی کیونکہ وہ پھر بے ہوش ہو گیا تھا۔

میں نے اپنی قبض اتار کر اس میں چند دھجیاں پھاڑیں، انہیں نالے کے پانی میں بھگو

کر ایک دمگی اس کی ران کے زلم پر کس دی کیونکہ اس زلم سے خون زیادہ بہہ رہا تھا اور پھر ذرا اناڑی پن سے اس کے سینے کا لہبا زلم بھی ڈھک دیا۔ اس طرح سے میرا دھیان دوسری باتوں کی طرف سے ہٹ گیا لیکن جب میں نے اس کام سے فرصت پائی تو آٹھوں بیٹھ کر پریشانی سے سوچنے لگا کہ اب کیا کیا جائے؟ اگر میں اسے چھوڑ کر چلا گیا تو شاید یہ راز فاش کر دے گا اور اگر اس کے ساتھ رہا تو کیا کروں گا؟ بہر حال وہ لوگ واپس آئیں گے اور بڑی جماعت کے ساتھ شاید اور جنگل کی ایک ایک جھاڑی میں ہمیں تلاش کریں گے اور پھر نتیجہ معلوم؟ کاش کہ میں یہ معلوم کر سکوں کہ آس پاس کوئی گاؤں ہے یا نہیں۔ جہاں میں نوپاہ کو چھوڑ دوں۔ اگر ایسا ہوا تو پھر اس کے اور میرے بھی بچنے کی امید تھی۔

دن کی روشنی بڑی تیزی سے بجھ رہی تھی چنانچہ میں نوپاہ کو اپنے کندھے پر لا د کر نالے کے کنارے لے آیا تاکہ اسے پانی کی ضرورت ہو تو میں اسے کم سے کم پانی تو افراط سے دے سکوں۔ وہ کنارے پر بے ہوش پڑا رہا اور میں ناریل کے ایک درخت پر جس پر ناریل لگے ہوئے تھے، چڑھنے کے پورے آدمے گھٹنے تک ناکام کوشش کرتا رہا۔ یہاں کے لوگ ناریل کے درخت پر بندوں کی طرح سیدھے سیدھے چڑھ جاتے ہیں۔ لیکن اس پر چڑھ کر کھانے کے لئے ناریل تو کیا توڑ لاتا اس کوشش میں الٹا اپنی کہنیاں اور گھٹنے زخمی کر بیٹھا۔ چنانچہ میں نے گرے پڑے ناریلوں کی تلاش شروع کی۔ ناریل درختوں سے ٹوٹ کر گرتے ضرور تھے لیکن انہیں کیڑے چٹ کر گئے تھے البتہ ایک آدھ ناریل ضرور مل گیا۔ جن میں گودا نہ تھا۔ چنانچہ اس کے خول کو میں پیالے کے طور پر استعمال کر سکتا تھا۔

میں یہ خول لے کر اس جگہ پہنچا جہاں نوپاہ پڑا ہوا تھا۔ اور وہاں میں نے جو کچھ دیکھا اس نے مجھے گھبرا دیا۔ معلوم ایسا ہوتا تھا جیسے نوپاہ کے آس پاس کی زمین حرکت کر رہی ہو۔ یہ لاتعداد کیڑے تھے جو نوپاہ کو کھانے آئے تھے۔ میرے خیال میں یہ خون کی بو تھی جو انہیں کھینچ لائی تھی۔ یہ کیڑے کافی بڑے تھے آدمی کی ہتھیلی جتنے لال اور پیلے اور سب کے سب اپنا ایک زبردست پنچہ ایک ہاتھ والے باکسر کی طرح آگے بڑھائے ہوئے تھے۔

میں اپنے ننگے پاؤں زمین پر پٹختے اور ہسٹیا میں مبتلا عورت کی طرح بے تحاشہ چیخنے لگا

اور کیڑے رنگ رنگ کر کچڑ میں گھس گئے۔ لیکن اوہر میں نے ہر ٹٹنے بند کئے اور اوہر وہ بھر سوراخوں سے نکلنے لگے۔ اب اندھیرا پوری طرح سے اتر چکا تھا۔ اور اس اندھیرے میں میں کیڑوں کے جسم چمکتے دیکھ رہا تھا اور وہ آوازیں سن رہا تھا جو وہ پیدا کر رہے تھے۔ یہ آوازیں ٹٹک لکڑی ہٹکنے اور ہوں کی سرسراہٹ کی آوازوں کے بین بین کچھ تھیں۔ وہ ہمارے چاروں طرف رینگنے لگے۔

میری عمر کی یہ سب سے زیادہ طویل اور خوفناک رات تھی میں سو نہ سکتا تھا۔ لیکن پتہ چلا کہ جاگتے رہنا بھی تقریباً ناممکن تھا۔ اس ساحل کے متعلق میں نے جتنی بھی کمائیاں سنی تھیں وہ سب یاد کیں۔ اس کے باوجود میں اپنی آنکھیں کھلی نہ رکھ سکا۔ حالانکہ یہ کمائیاں ایسی تھیں کہ کسی کی بھی نیند اڑا سکتی تھیں۔ زمانہ قدیم میں یہ ساحل بحری قزاقوں کا اڈا بنا ہوا تھا۔ یہ قزاق جب کسی قیدی یا اپنے ہی کسی آدمی کو سزائے موت دیتے تو وہ اس کے جسم پر تیز چاقو سے چر کے لگا دیتے جن سے خون رسنے لگتا پھر اسے لب آب ایک ستون سے باندھ دیتے اور صبح تک کیڑے اسے اس طرح کھا چکے ہوتے کہ سوائے ہڈیوں کے بچر کے کچھ باقی نہ رہتا۔

آخر کار رات ختم ہوئی اور صبح طلوع ہوئی۔ موسم باراں سے پہلے کی واہیات اور مرطوب صبح جو سمندر کی طرف سے غلیظ کر لے کر آئی اور اس کھر میں اس بھاپ کی سی تھی جو لاندیری کی اس مشین سے اٹھتی ہے جس میں میلے کپڑے دھوئے جاتے ہیں۔

نوپاہ اب بے ہوش تو نہ تھا لیکن اس پر غیر محسوس غشی سی طاری تھی اور صاف ظاہر تھا کہ وہ صورتحال سے سراسر بے خبر تھا۔ یہ نقاہت اور کمزوری تھی لیکن اس کے جسم سے خون اتنا زیادہ بہہ گیا تھا کہ اس کی رنگت مچھلی کے پیٹ کی سی سفید ہو گئی تھی اور بہت زیادہ دبلا بھی معلوم ہوتا تھا۔ معلوم ایسا ہوتا تھا کہ وہ ایک دن بھی نہ جی سکے گا۔

میں اس کے قریب بیٹھا بہت دیر تک اس کی طرف دیکھتا رہا اور پام کے ایک پتے سے اس پر ہنکھا جھلتا رہا۔ یہ پتا میں نے کیڑوں کو بھگانے کے لئے رات ہی تلاش کر لیا تھا اور رات بھر میں اس پتے سے کیڑے بھگاتا رہا تھا۔ چنانچہ اب میرے ہاتھ شل ہو کر تقریباً

بے کار ہو چکے تھے۔

کیا کرنا تھا اب مجھے؟ کیا میں نوپاہ کے قریب بیٹھا رہوں اور یہ امید رکھوں کہ شام ہونے سے پہلے یہ مرجائے گا؟ گزشتہ رات بڑی سخت گزری تھی۔ اور ایسی ہی دوسری رات گزارنے کے لئے میں تیار نہ تھا۔ تو پھر کیا کروں؟ اسے یہیں چھوڑ کر آگے چلا جاؤں؟ بڑی ہی خوفناک اور غیر انسانی بات تھی یہ۔ لیکن نوپاہ ہوش میں کب تھا؟ جب کیلکڑا اسے کھا رہے ہوں گے تو شاید اسے پتہ بھی نہ چلے گا۔

کھاڑی پر سے کمر کا پردہ اٹھنے لگا تو مجھے وہ نظر آیا۔۔۔ ایک ڈونگا وہ دوسرے کنارے پر ایک کھوٹے سے بندھا ہوا تھا۔ یقیناً گزشتہ رات بھی یہ ڈونگا وہیں تھا۔ لیکن دن کی بجھتی ہوئی روشنی میں اسے میں دیکھ نہ سکا تھا۔

میں اٹھ کھڑا ہوا اور اس طرف دیکھنے لگا اور معلوم ہوا کہ وہ کھوٹا کھوٹوں کی طویل قطار یا سلسلے کے آخر میں تھا، یہ کھوٹے جو کافی بلند تھے۔ چند منٹ کے فاصلے سے کچھ میں گاڑھے گئے تھے اور میں نے پہچان لیا کہ یہ مچھلیاں پکڑنے کے جال تھے۔ ساحل پر بسنے والے ماہی گیر کھوٹوں سے جال باندھ دیتے ہیں اور جب سمندر میں مدوجزر شروع ہوتا ہے تو یہ جال ڈوب جاتے ہیں اور جب پانی اتر جاتا ہے تو ان جالوں میں مچھلیاں تڑپ رہی ہوتی ہیں۔ ان کھوٹوں اور ڈونگے کا مطلب تھا کہ قریب ہی کوئی گاؤں تھا۔ یا اگر گاؤں نہ تھا۔ تو پھر کہیں قریب ہی کوئی تنہا ماہی گیر جھونپڑی بنا کر رہ رہا تھا اور اگر ایسا تھا تو پھر جھونپڑی والوں کے وہاں مسمان آنے والے تھے خواہ ان لوگوں کو یہ بن بلائے مسمان پسند آئیں یا نہ آئیں۔

میں یہ دیکھنے کے لئے کنارے پر پہنچا کہ دوسری طرف کہیں آبادی یا اس کی علامتیں نظر آتی ہیں یا نہیں لیکن جنگل گھٹا تھا اور کہیں سے چوٹھے یا چولھوں کا دھواں اٹھ رہا تھا تو کمر اور اس میں تمیز کرنا ممکن نہ تھا۔ چنانچہ میں نے آبنائے عبور کر کے ڈونگا اپنے قبضے میں کر لینے کا فیصلہ کر لیا۔ اس طرح میں کم سے کم نوپاہ کو ڈونگے میں لٹا سکتا اور یہ امید کر سکتا تھا کہ کیلکڑے تیر کر نوپاہ تک ڈونگے میں نہ پہنچ سکیں گے اور اس کی طرف سے مطمئن ہو کر

میں ذرا دور تک کسی پناہ گاہ کو تلاش کر سکتا تھا۔

میں کنارے سے تیر کے کچڑ میں اتر گیا۔ وہ میرے گھٹنوں تک آیا۔ میں کچڑ میں چلتا ہوا کھاڑی کے پانی میں اور تیرتا ہوا ڈوگے تک پہنچ گیا اور جب میں نے ڈوگے میں دیکھا تو میرا دل ڈوب گیا۔ وہ سوراخ دار تھا، اس میں پانی بھرا ہوا تھا۔ میں نے اس کا رسہ کھولا اور اسے ڈھکیلتا ہوا اپنے کنارے کی طرف لے آیا۔

ایک بار پھر کیڑے اُڑ آئے تھے اور نوپاہ کمزوری سے کراہ رہا تھا اور پہلو بدلنے کی کوشش کر رہا تھا۔ میں نے ڈوگہ اوندھا کر کے اس میں سے پانی نکال دیا۔ اور نوپاہ کو ڈوگے کے پینڈے میں لٹا دیا اس کے زخموں سے پھر خون بننے لگا لیکن پہلے کی طرح زیادہ نہیں۔ ڈوگے میں پڑے ہوئے لکڑی کے ایک چھٹے ٹکڑے نے ایک حد تک چھو کی غرض پوری کر دی۔ چنانچہ میں بے ڈھنگے پن سے اور تھکے ہوئے انداز میں ڈوگہ تھپٹ لایا۔ لیکن میں مطمئن تھا کہ کم از کم اس کیڑوں بھرے خوفناک ساحل سے دور ہو گیا تھا۔

ایک میل آگے بڑھ کر یہی کھاڑی پھیل کر دریا بن گئی تھی اور اس سے کچھ آگے اس میں سے چھ شاخیں نکل کر ادھر ادھر بہہ گئی تھیں اور میں نے سمجھ لیا کہ میں ڈیلٹا میں پہنچ گیا تھا۔

میں نے آگے بڑھنے کے لئے وہ شاخ پسند کی جو نسبتاً چھوٹی تھی کیونکہ اس کا بہاؤ میرے ڈوگے کی رفتار میں روڑے نہ اٹکا سکتا تھا۔ اس شاخ میں میرا ڈوگہ ریگستا رہا اور پھر میری نظر کنارے پر گرے ہوئے ایک درخت پر پڑی اس درخت کو میں نے پہچان لیا اور یہ انکشاف ہوا کہ میں ایک چھوٹے سے جزیرے کا چکر لگا رہا تھا اور تقریباً اسی جگہ واپس آگیا۔ جہاں سے روانہ ہوا تھا۔

مجھے یاد ہے کہ اس انکشاف کے فوراً بعد میں پاگلوں کی طرح گالیاں بکنے، چیختے اور اپنے بال نوچنے لگا تھا۔ یہاں تک کہ میری ان حرکتوں سے نوپاہ بھی ہوش میں آگیا۔ اس نے میری طرف دیکھا۔ اس کے خشک ہونٹ ہلنے لگے۔ چنانچہ میں نے جھک کر ناریل کے خول میں پانی بھر کر نوپاہ کو پلایا۔ اور اس وقت میں ایک عجیب طرح کی خجالت اور اپنے آپ

کو جگاری احسّ محسوس کر رہا تھا۔

اس کے بعد میں پھر اڈنگا کھینچنے لگا اور اس دفعہ مرکزی شاخ میں پہنچا تو ایک نیا انکشاف ہوا یعنی یہ کہ ڈونگے کو کنارے کے قریب رکھ کر اور وہاں آگے ہوئے انگوڑ کے بیلیوں کی ٹہنیوں کو پکڑ پکڑ کر میں ڈونگے کو تیز رفتاری سے۔ نسبتاً تیز رفتاری سے آگے بڑھا سکتا تھا۔ چنانچہ اب میں ایسا ہی کر رہا تھا۔

اور اسی نے مجھے بچالیا۔

اس سے پہلے کہ وہ میری سامنے آجاتی میں نے اس کے انجن کی آواز سن لی۔ میں نے جلدی سے ایک درخت کی ٹہنیاں دونوں ہاتھوں سے پکڑ لیں اور ڈونگے کو مانگو درختوں کے ایک جھنڈ میں لے آیا اور عین اسی وقت ایک لاؤنچ میرے عین سامنے کا موڑ مڑ کر نمودار ہوئی۔

یہ وہ لاؤنچ نہ تھی جس نے ایک دن پہلے ہمارا تعاقب کیا تھا۔ یہ لاؤنچ اس سے چھوٹی تھی لیکن اس پر ویسی ہی پرنگالی علامتیں بنی ہوئی تھیں اور اوپری عرشے پر پرنگالی جھنڈا لہرا رہا تھا۔ اس لاؤنچ میں چار آدمی تھے۔ جنہوں نے جامنی رنگ کی پولیس کی وردی پہن رکھی تھی اور ان کی حرکتوں اور مستعدی سے صاف ظاہر تھا کہ وہ روز مرہ دورے پر نہیں نکلے ہیں۔ بلکہ ایک خاص اور یقینی مقصد لے کر اور ایک سوچے سمجھے ہوتے کام پر۔۔۔ چلے ہیں۔

یہ پلک جھپکتی ہوئی لاؤنچ ہم سے صرف پانچ گز کے فاصلے سے نکلی چلی گئی۔ اور اس کی رفتار سے پیدا شدہ لہروں نے ہمارے ڈونگے کو کیچڑ تک ڈھکیل دیا۔ میں آج تک سمجھ نہیں سکا کہ لاؤنچ والوں نے ہمیں کیوں نہ دیکھا خصوصاً اس لئے کہ جھنڈا اتنا گھٹا بھی نہ تھا کہ دبیز پردے کا کام دیتا اور پھر ڈونگے کی چونچ بھی ذرا باہر نکلی ہوئی تھی۔ اگر ہمارا ڈونگا شاخ کے عین بیچ میں اور کھلے میں ہوتا تو پھر دنیا کی کوئی طاقت ہمیں نہ بچا سکتی۔

اس کے بعد میں آگے بڑھنے کی جرات نہ کر سکا اور دن بھر اسی جھنڈ میں چھپا رہا اور پرتیج آبنائے میں گھومتی اور ہمیں تلاش کرتی ہوئی لاؤنچ کے انجن کی آواز سنتا رہا۔ اور

شام رات سے گلے مل رہی تھی تو وہ ایک بار پھر تمہاری کمین گاہ کے قریب سے گزری اور اس دنہ اس کی رفتار کچھ زیادہ ہی تھی۔

بے شک میں نے فیصلہ کیا یہ لالچ ہمیں ہی تلاش کر رہی تھی۔ گزشتہ کل جو ہمارا اس کا سامنا ہو گیا تھا تو وہ ایک اتفاق تھا لیکن اس کے بعد ہمارے ماہی گیروں نے انہیں سب کچھ بتا دیا ہو گا۔ ایک یورپین اور ایک برمی بھکشو جو بمبئی میں رات کے وقت ان کی کشتی میں سوار ہوئے تھے اور یہ دونوں صاف ظاہر تھا کہ پولیس سے بھاگتے پھر رہے تھے۔ اور گوا کی پولیس کے لئے بس اتنی اطلاع کافی تھی اور مجھے احساس ہوا کہ ہندوستان اور اس کی سرحد پر اتنا خطرہ لاحق نہ تھا جتنا کہ یہاں تھا۔ گوانیز پولیس کا میں مجرم تھا اور قانوناً وہ مجھے پکڑ سکتے تھے اور اگر انہوں نے اس خزانے سے بھی میرا تعلق سمجھ لیا تو پھر مرے خدا؟

وہ میری زندگی کا سب سے واہیات اور اسی لعنتی سفر کا سب سے زیادہ خوف ناک دن تھا۔ میں یقین سے کہتا ہوں کہ اس سہ پہر کے وقت اگر لاؤنچ دوبارہ واپس آئی ہوتی تو میں نے ہتھیار ڈال دیئے ہوتے یہ حقیقت ہے کہ میں نے اس مسئلے پر بڑی سنجیدگی سے غور کیا تھا کہ میں خود ان کی تلاش میں جاؤں اور پھر معاملے کی بات کر کے ان سے ایک سودا طے کر لوں۔

یعنی یہ کہ وہ کل خزانہ لے لیں اور مجھے اس ملک سے نکل جانے کا ٹکٹ دے دیں کہیں بھیج دیں مجھے سوائے ہندوستان کے اور اگر میں اپنے آپ کو یہ یقین دلا سکتا کہ خزانہ حاصل کرنے کے بعد یہ لوگ اپنا وعدہ پورا کریں گے تو خدا کی قسم میں نے یہ سودا کر لیا ہوتا۔ لیکن میں جانتا تھا کہ وہ وعدہ وفا نہ کریں گے اور کرنے بھی کیوں لگے؟ میں ایک مجرم تھا، میں ایک مفرور قیدی تھا۔ جس کی قید کے دس سال ختم نہ ہوئے تھے۔ چنانچہ ان میں برسوں میں سے وہ برس جو بھگتے باقی تھے اور پھر نئی سزا وہ جو بھی سنائیں۔ چنانچہ بڑے ظلمانہ اور صبر سے وہ لوگ میری زبان کھلوا سکتے تھے۔ خصوصاً جب میں اس بات کا اقرار کر لوں کہ میں جانتا ہوں کہ وہ سونا کہاں دفن ہے۔ اب اگر انہیں یہ سونا مل گیا تو

ظاہر ہے کہ وہ مجھے کسی صورت رہا نہ کر سکیں گے تاکہ میں اس کے متعلق لوگوں کو عموماً دوسری حکومتوں کو خصوصاً بتاتا رہوں۔ چنانچہ بہت سی گویا ڈوریاں اس سے بندھی ہوئی تھیں۔ مثلاً ڈچ حکومت یا انڈونیشیا کی نئی حکومت یا پھر بیکوں کی سنڈیکٹ جو اس سونے کی اصل حقدار تھی۔ جی نہیں۔ اگر سونا وہاں تھا تو گوا کی حکومت اسے حاصل کر کے شاید اسپین بھیج دے گی۔ خصوصاً اس لئے کہ گوا میں پرہگالی حکومت کے دن ختم ہونے کے قریب تھے اور بہت جلدی نئی حکومت آنے والی تھی اور پھر یہ تھا کہ وہاں سونا نہ ہوا تو کیا ہوگا اور اس خیال سے ہی کانپ گیا اور اس صورت میں ان کا سلوک مجھ سے کیا ہوگا۔ جی نہیں۔ مجھے گوانیزوں سے کوئی سودا نہ کرنا تھا۔ کسی سے کوئی سودا نہ کرنا تھا۔

جب سورج غروب ہو رہا تھا۔ تب بھوک مجھے پریشان کرنے لگی اور میں نے سونے کے متعلق سوچنا ترک کر دیا۔ میں بیان نہیں کر سکتا کہ بھوک کی تکلیف کس قدر سخت اور ناقابل برداشت تھی۔ اپنی یہ تکلیف دور کرنے کے لئے مجھے کھانے کی کوئی چیز تلاش کرنی تھی یہ کچھ کیلے ہی کیوں نہ ہوں۔ میں نے نوپاہ کی طرف دیکھا اور دھندلے پن سے سوچا کہ اب تک مرا کیوں نہ تھا۔ اگر اس میں ذرا بھی عقل ہوتی تو وہ سکون اور اطمینان سے گیا ہوتا۔ کیونکہ اب اس کا کیا خود میرا بھی مستقبل درخشاں نہ تھا۔ لیکن وہ مرا نہ تھا میں پھر ڈونگے سے باہر آیا اور جنگل میں چل پڑا۔ مجھے کسی ایسے پھل، کسی ایسی چیز کی ضرورت تھی جو میرے پیٹ کی آگ بجھا سکے۔

دفعۃً بندروں کا ایک گروہ چنچتا اور چلاتا ہوا درختوں پر چڑھ کر اچھل کود کرنے لگا۔ چونکہ میں نے ان ہندوؤں کو نہ دیکھا تھا اس لئے پہلے تو میں خوف زدہ ہو گیا لیکن پھر دیکھا کہ بندر جھاڑیوں میں لگی ہوئی بیریاں کھا رہے تھے۔ چونکہ بندر انہیں کھا رہے تھے اس لئے ظاہر ہے کہ یہ بیریاں زہریلی نہ تھیں۔ چنانچہ میں نے چند بیریاں تڑکر منہ میں رکھ لیں لیکن ان کا ذائقہ پھٹکری جیسا تھا اور انہوں نے میرا منہ اور حلق خشک کر دیا میں آگے بڑھ گیا اس وقت میری حالت قابل رحم تھی۔ میں آگے بڑھتا ہوا دفعۃً ایک نسبتاً کھلے ساحل پر نکل آیا اور یہاں دریا کا پٹ بھی پاؤ میل پھیلا ہوا تھا۔ اور تب مجھے وہ جھونپڑی نظر

آئی۔

پام کے غوں کو زمین میں گاڑ کر اور ان پر گوبر اور گارا پھرت کر اس جھونپڑی کی دیواریں اٹھائی گئی تھیں۔۔۔ اس علاقے میں ماہی گیر ایسی ہی جھونپڑیاں بناتے ہیں۔ پھر یہ جھونپڑی اکیلی تھی اور اس کے دروازے کے سامنے چولہا بھی جل رہا تھا۔ میرے منہ میں پانی بھرنے لگا۔ میں دونخ سے نکل ہوئی چمگادڑ کی طرح بھاگ کر وہاں پہنچا اور ڈونکا کو گھسیٹتا ہوا دریا کے اس چوڑے حصے میں لے آیا جس کے کنارے پر وہ جھونپڑی تھی۔

پہلے تو وہاں مجھے کوئی نظر نہ آیا لیکن جب میں ڈونگے سے نکل کر جھونپڑی کے دوسری طرف پہنچا تو ایک عورت جھونپڑی میں سے نکل آئی اور خوفزدہ اور پھٹی ہوئی آنکھوں سے میری طرف دیکھنے لگی اور میں نے ایک بچے کی آواز جھونپڑی میں سے آرہی تھی۔ وہ رو رہا تھا۔

میں نے ہاتھ ہلا ہلا کر اسے اشارے کئے جو میرے خیال میں عورت کا خوف دور کر کے رحم اور ہمدردی کے جذبات بیدار کر سکتے تھے۔ لیکن وہ جہاں تھی وہیں کھڑی پھٹی پھٹی آنکھوں سے میری طرف دیکھتی رہی اور پھر میں نے اپنے پیچھے آواز سنی۔ میں ایک دم سے گھوم گیا۔ اس خاندان کا بزرگ اور مربی جھاڑیوں میں سے نکل کر آیا تھا۔ ایک کالا اور سوکھا مارا آدمی جس نے صرف لنگوٹ باندھ رکھا تھا اور جس کے ایک ہاتھ میں خوفناک دارنٹی تھی۔

جس نے مجھے ذرا متفکر کر دیا کیونکہ آج تک میں جتنے بھی ماہی گیروں سے اور ہندوستانیوں سے ملا تھا وہ بڑے مہمان نواز مخلص اور رحم دل ثابت ہوئے تھے۔ لیکن یہ سوکھا مارا اور چھٹا آدمی بس خاموش کھڑا ٹکڑ ٹکڑ دیکھ رہا تھا اور وہ لعنتی درانتی ایک سیکنڈ کے لئے بھی اس کے ہاتھ سے الگ نہ ہوئی تھی۔ حالات کا رخ بدلنے کے لئے میں نے اپنی جیب میں سے روپوں کا بنڈل برآمد کیا اور اس میں سے دس دس کے دو نوٹ الگ کر کے اس ماہی گیر کی طرف بڑھا دیئے۔ یہ بے شک ہندوستانی کرنسی تھی لیکن میں جانتا تھا گوا والے پر نکالی کرنسی پر ہندوستانی روپوں کو ترجیح دیتے تھے۔ لیکن اس شخص نے نفی

میں سر ہلا کر نوٹ لینے سے انکار کر دیا۔ اور بدستور کھڑا دیکھتا رہا۔

میں نے اس کے سامنے بھی وہی اشارے دہرائے اور پھر اپنے خالی ہاتھ سے خالی لقمہ بنا کر اپنے منہ تک لے گیا۔ وہ میرے اس اشارے پر چند ثانیوں تک غور کرتا رہا اور پھر اس نے عورت سے کچھ کہا۔

عورت چکر کاٹ کر جھونپڑے کے دوسری طرف چلی گئی جہاں چو لھا جل رہا تھا اور ایک کالی پتیلی لے کر آگئی۔ یہ پتیلی اس نے میرے سامنے زمین پر رکھ دی اور کئی قدم پیچھے ہٹ گئی اس میں مائل، مچھلی اور ترکاری ایک ساتھ پکائی گئی تھی۔ اور میں تقریباً پاگل ہو گیا کیونکہ یہ کھانا اتنا گرم تھا کہ میں براہ راست پتیلی سے کھانا نہ سکتا تھا۔ مرنے پھر کچھ کہا۔ عورت جھونپڑی میں گئی اور پیتل کی ایک تھالی لے آئی اور میں بھوکے بھیڑیے کی طرح کھانے لگا۔ سچ کہتا ہوں اس وقت یہ کھانا مجھے بے حد لذیذ معلوم ہوا۔

جب میں اس کھانے کی اوپری تہ ہضم کر چکا تو دم لینے کے لئے رکا اور تب مجھے نوپاہ یاد آیا۔ چنانچہ میں اٹھ کر دریا پر پہنچا اور ڈوٹنگے کو کنارے پر کھینٹ لایا۔ پتیلی سے شوربہ تھالی میں اٹھایا اور اسے لے کر نوپاہ کے پاس پہنچا لیکن یہ اسے کھانا یا پلانا تقریباً ناممکن ثابت ہوا۔ مرد اور عورت نے ناریل کے خول میں کھاڑی کا گدلا اور بدبو دار پانی بھرا اور نوپاہ کے حلق میں ٹپکایا۔

عورت، صاف ظاہر تھا۔ آج پورے خاندان کے کپڑے دھو رہی تھی۔ کیونکہ مختلف قسم کے لباس جھاڑیوں پر پھیلے سوکھ رہے تھے۔ میں نے چند چادروں کی طرف اشارہ کر کے مزید نوٹ دکھائے لیکن ماہی گیروں نے پھر نفی میں سر ہلایا گویا اسے روپے پیسے کی ذرا برابر بھی پرواہ نہیں۔ چنانچہ میں نے مزید اشارے کئے بغیر ایک نسبتاً پرانی دھوتی لے کر اس میں سے دھبیاں پھاڑیں انہیں اس پتیلی میں ابلا جواب خالی ہو چکی تھی اور پھر اس کے زخم دھو کر پٹیاں کس دیں میں نے فیصلہ کیا کہ نوپاہ کو ڈوٹنگے میں سے باہر نہ نکال دیا جائے۔ کیونکہ مبادا اس کے زخموں سے پھر خون بننے لگ جائے۔ حالانکہ اس کی رنگت اتنی سفید ہو رہی تھی کہ معلوم ہوتا تھا کہا اس کے جسم میں اب اتنا خون بھی نہیں ہے جو ایک رومال بھی تر ہو سکے۔

اس پر اب بھی نیم ٹشٹی سی طاری تھی لیکن وہ جانتا تھا کہ میں اس کے لئے کیا کر رہا تھا۔ کیونکہ ایک دفعہ اس نے آنکھیں کھول کر میری طرف دیکھا اور نقاہت سے مسکرایا۔ میں نے جھونپڑی والوں کو یہ سمجھانے کی کوشش کی کہ میں نوپاہ کو وہیں ان کے پاس چھوڑ جانا چاہتا ہوں۔ لیکن میری یہ کوشش محض بے کار ثابت ہوئی کیونکہ وہ ہندی سمجھتے تھے اور نہ ہی میری نصف کے قریب بھولی ہوئی پر نکالی۔

وہ دونوں خالی خالی نظروں سے بس میری طرف دیکھتے رہے۔ یہاں تک کہ میں تھک ہار کر جھونپڑے اور دریا کے درمیان بیٹھ گیا کہ اب پیٹ بھر گیا تھا اس لئے میں نے سوچا کہ بھرپور نیند لے لوں۔ لیکن میری یہ حرکت شاید ان لوگوں کو پسند نہ آئی کیونکہ میں نے مرد کو عورت سے کچھ کہتے سنا اور پھر وہ میرے قریب آیا اور اس نے مجھے اپنے پیچھے آنے کا اشارہ کیا۔ میں اس لئے پیچھے چلا۔ وہ مجھے جھونپڑی کے عقب میں لے آیا اور جھونپڑی کی دیوار سے لگا کر بچھائی ہوئی چارپائی کی طرف اشارہ کیا۔ تو معلوم ہوا کہ یہ لوگ اتنے بے مروت نہ تھے جتنا کہ میں نے سمجھ رکھا تھا۔ میں بے حد متاثر ہوا اور پھر میرا ضمیر مجھے ملامت کرنے لگا کہ ان غریبوں کے مقابلے میں اتنا خود غرض تھا نوپاہ کو ڈونگے میں ہی چھوڑ آیا تھا۔ چنانچہ میں اٹھ کر نوپاہ کو لانے گیا۔ ڈونگے کے قریب پہنچا تو پتہ چلا کہ ان لوگوں نے اس پر چادر ڈال دی تھی اور نوپاہ چونکہ بڑے آرام میں معلوم ہوتا تھا اس لئے میں واپس آکر چارپائی پر لیٹ گیا اور میرا خیال ہے کہ تکیے پر سر رکھتے ہی سو گیا۔

میں نہیں جانتا کہ کس چیز سے میری آنکھ کھل گئی۔ آپ بھی چاہے تو اسے ایک بھاگتے ہوئے انسان کے تھے ہوئے اعصاب کا سبب سمجھیں یا شاید اس مرد اور عورت میں سے کسی ایک نے کوئی آواز پیدا کی تھی۔ وجہ کچھ بھی ہو یہ حقیقت ہے کہ میں اس گہری نیند سے دفعتاً "پوری طرح بیدار ہو گیا" میں چونکا تھا اور میری چھٹی حس مجھے بتا رہی تھی کہ معاملہ کچھ گڑبڑ تھا۔ آسمان میں پورا چاند تیر رہا تھا اور رات شفاف تھی۔ جیسی کہ اس عرض البلد میں اکثر ہوتی ہے۔

جھونپڑی میں خاموشی طاری تھی مکمل ترین خاموشی بلکہ ایسا معلوم ہوتا تھا جیسے اس

سے خاموشی کے سوتے پھوٹ رہے ہوں۔
میں اٹھ کر بیٹھ گیا۔

جنگل میں سے اور دریا کے کنارے پر سے وہ آوازیں سنائی دے رہی ہیں جن سے میں مانوس تھا۔ مینڈکوں کے ٹرانے کی آوازیں اور کبھی کبھی کسی شب بیدار پرندے کی جھج بھی سنائی دے جاتی تھی۔ میں نے ایک جمائی لی اور دوبارہ سو جانے کی کوشش کی لیکن کامیاب نہ ہوا۔ کوئی چیز تھی جس کی کمی میں شدت سے محسوس کر رہا تھا کوئی آواز جس سے میں اتنا ہی مانوس ہو چکا تھا جتنا کہ جنگل کی آوازوں سے۔ آواز۔۔۔؟ آواز۔۔۔؟ بالکل ایسا ہی جیسا کہ آپ لالچ میں کئی گھنٹوں سے سفر کر رہے ہوں۔ اور اس کا انجن بند ہو جائے اور آپ ایک عجیب طرح کا سناٹا محسوس کرنے لگ جائیں۔ یہاں بھی میں ایسا ہی سناٹا محسوس کر رہا تھا۔ کون سی آواز اب نہ تھی۔ کون سی۔۔۔؟ کون سی۔۔۔؟ جھونپڑی ہاں جھونپڑی کی آواز۔۔۔ ٹھیک ہے۔ جھونپڑی میں وہ بچہ اب نہ رو رہا تھا۔ جب سے میں آیا تھا تب سے وہ برابر روتا رہا تھا لیکن اب خاموش تھا۔ میں نے سوچا کہ بے چارا روتے روتے تھک کر سو گیا ہے لیکن اس سے بھی میری تسلی نہ ہوئی۔ نہیں۔ یہ پرسکون نیند سونے والوں کی خاموشی نہ تھی۔ یہ تو ویرانی کا سناٹا تھا۔ میں چارپائی سے اتر کر دبے پاؤں جھونپڑی کے دروازے پر پہنچا، دروازے میں جھانک کر دیکھا تو جھونپڑی خالی تھی۔ شاید وہ لوگ خوراک کی تلاش میں اندھیرے میں ہی نکل گئے تھے۔ یا ممکن تھا کہ بچے کی طبیعت زیادہ خراب ہونے کے سبب اسے کہیں لے گئے تھے، قیاس تھا۔ حقیقت کیا تھی وہ مجھے معلوم نہ تھی۔ اچانک ایک لالچ جو اسکی تلاش میں پہلے بھی کئی چکر لگا چکی تھی وہ نمودار ہوئی۔ اگر میں فوری طور پر ترسیلوں کے جھنڈ میں چھپ نہ گیا ہوتا تو یقیناً وہ مجھے دیکھ لیتے۔ میں تیزی سے ساحل سے دور اس جھنڈ کی طرف بھاگا کیونکہ مجھے خطرہ تھا کہ کہیں انہوں نے نوپاہ کو نہ پالیا ہو۔ یا ڈونگا نہ دیکھ لیا ہو۔ جب میں وہاں پہنچا تو ڈونگا جھنڈ سے بندھا ہوا تھا تو میرا اندازہ غلط نہ تھا۔ لیکن اس سے مجھے کچھ زیادہ اطمینان اور خوش حاصل نہ ہوئی کیونکہ مطلب تھا کہ آئندہ سے مجھے رات کے وقت ہی سفر کرنا ہوگا۔ میں دن بھر مانگرو کے

جھنڈ میں پھسپ کر محفوظ رہ سکتا تھا کیونکہ وہ لوگ کنارے کا پتہ نہ تو ظاہر ہے تلاش نہ کریں گے لیکن اس کے باوجود خوراک کا مسئلہ تو بہر حال قائم ہی رہے گا۔

اور پھر ایک خیال نے مجھے چکرا دیا۔ آخر میں جا کہاں رہا تھا؟ سونے کی تلاش میں؟ اس جگہ جہاں سونا دفن تھا؟ شاید... لیکن یہ میں یقین سے تو نہ کہہ سکتا تھا۔ میں چارٹ نکال کر جواب شک ہو گیا تھا۔ اپنے گھنٹوں پر پھیلا دیا۔ اس نے میری ذرا بھی مدد نہ کی۔ کسی راہبر کی مدد سے ساحل کے متوازی متوازی آگے بڑھنا تو ٹھیک تھا کیونکہ نقشے میں دریاؤں کے دہانوں کی نشان دہی بالکل صحیح طور پر کی گئی تھی لیکن یہاں کھاڑیوں اور دریاؤں کے اس جال میں یہ نقشہ محض بے کار تھا۔ یہ تو میں جانتا تھا کہ ہم دلفینے کے مقام سے بہت زیادہ قریب تھے۔ کیونکہ جب سے ہم اس علاقے میں آئے تھے برابر جنوب کی طرف سفر کر رہے تھے لیکن یہ اندازہ لگانا ناممکن تھا کہ ہم کتنے آگے بڑھ آئے ہیں حتیٰ کہ اگر میں سمندری ساحل کے قریب نکل آیا تھا تب بھی کوئی فائدہ نہ ہو گا کیونکہ میں یہ معلوم نہ کر سکوں گا کہ ہم کہاں ہیں کیونکہ یہ معلوم کرنے کا میرے پاس کوئی ذریعہ کوئی سامان نہ تھا۔ ہاں اگر میں واپس شمال کی طرف اپنا سفر شروع کر دوں چیرا کہ بھیج تک پہنچ جاؤں اور پھر جنوب کی طرف کوئی تیرہ میل تک چلا جاؤں تب میں یقین سے معلوم کر سکتا تھا کہ میں کہاں تھا۔ مقام خزانہ سے کتنا دور تھا اور مجھے کس طرف جانا تھا۔ یہ تو بڑی حوصلہ شکن بات تھی۔ اگر میرے پاس اس علاقے کا نقشہ ہوتا۔ سروے نقشہ جس پر بستیوں، دیہاتوں اور دریاؤں اور باغوں وغیرہ کی نشان دہی گئی ہوتی ہے اور ان کے نام بھی درج ہوتے ہیں... اگر ایسا سروے نقشہ میرے پاس ہوتا تو پھر میں کچھ کر سکتا تھا۔ میرے خدا!

کسی قدر بے چین بلکہ پاگل کر دینے والی صورت حال تھی۔ شاید میں اس وقت خزانے سے دو یا تین میل دور تھا۔ لیکن جانتا تھا اس کے صحیح مقام تک نہ پہنچ سکتا تھا۔ راستہ جانتا تھا۔ بے شک میں گھنے جنگل کے آر پار دیکھ نہ سکتا تھا۔ لیکن میری کوئی حس مجھے بتا رہی تھی کہ اس وقت میں سمندر کے بہت قریب تھا۔ کوئی سا نقشہ... خدا یا کوئی سا نقشہ

... حتیٰ کہ اس نقشے سے بھی کام چل سکتا تھا جسے سکواؤں کے طالب علم استعمال کرتے ہیں۔

لیکن نقشہ میری پاس تھا نہیں وہ میرے پاس طیب سے آنہ سکتا تھا۔ چنانچہ یہاں بیٹھ کر نقشے نقشے کی رٹ لگانا محض فضول تھا۔ اب ایک ہی راستہ تھا۔ یعنی یہ کہ میں اسی راستے لوٹ جاؤں جس راستے سے آیا تھا۔ یہاں تک سمندر میں پہنچ جاؤں، پیراک پیپے کی پہچان لوں اور وہاں سے اپنی حسوں اور قوت سامعہ پر بھروسہ کر کے آگے بڑھتا رہوں۔

میں یہاں تک آگیا تھا چنانچہ اب ہمت ہار دینا حماقت تھی۔ خزانہ بہر حال مجھے حاصل کرنا تھا۔ اتنی بھاگ دوڑ کے بعد اتنے خطرات کا مقابلہ کرنے کے بعد دم دبا کر بھاگ جانا بڑا گدھا پن تھا۔ چنانچہ اب پہلی بات تو یہ کرنی تھی کہ نوپاہ کا کیا کیا جائے۔ اگر اسے اپنے ساتھ ہی رکھا تو یہ یقیناً مرجائے گا۔ بلکہ یہ تقریباً مرده ہی تھا۔ پانی کے وہ چند قطرے اسے اب تک اس دنیا میں رکھے ہوئے تھے۔ جو میں اس کے حلق میں اس وقت پٹکا دیتا تھا۔ جب وہ کراہنے لگتا تھا لیکن اب اس کے کراہنے کا یہ وقفہ زیادہ سے زیادہ ہونے لگا تھا۔ اگر میں نے اسے کہیں کنارے پر ڈال دیا تب بھی وہ مرجائے گا۔ لیکن ذرا جلد... اور شاید یہی کرنا مناسب بھی تھا لیکن اب 'جیسا کہ میں نے کہا۔ میرا پیٹ بھرا ہوا تھا چنانچہ میں اپنے آپ کو دھوکا نہ دے سکتا تھا۔ میں جانتا تھا کہ ایسا نہ کر سکتا تھا کیونکہ جب کہ مجھے اس کا یقین ہو کہ کوئی اس زخمی اور بے ہوش نوپاہ کو فوراً تلاش کر لے گا۔ لیکن کیا یہ مناسب ہوگا؟ کیا یہی نوپاہ کے احسانوں کا بدلہ تھا؟ یقیناً پولیس اسے پالے گی لیکن پھر... لیکن کم سے کم اتنا تو ہوگا کہ پولیس اسے فوراً اسپتال پہنچا دے گی اور تب نوپاہ شاید بچ جائے گا اس کے بعد وہ لوگ یقیناً اس پر ستم ڈھائیں گے لیکن گوانیز پولیس اس پر کوئی فرد جرم عائد نہ کر سکے گی اور جلد یا بہ دیر وہ اسے آزاد کر دیں گے۔

بس تو یہی ٹھیک ہے... میں نے فیصلہ کیا۔ اسے کسی ایسی جگہ چھوڑ دوں جہاں سے اسے کوئی اٹھالے۔ یہ جگہ یا تو کسی گاؤں کے قریب ہو سکتی تھی یا کسی ایسی جھونپڑے کے قریب جہاں سے ہم لوگ بھاگ کر آئے تھے۔ اس طرف سے فرصت پا کر میں اسی ڈونگے

میں واپس سمندر کی طرف چلا جاؤں گا۔

یہ فیصلہ کرنے کے بعد میں نے چہو اٹھایا ہی تھا کہ لانچ کے انجن کی آواز سنائی دی۔ وہ واپس آرہی تھی لیکن ست رفتار سے۔ بے ست رفتار سے اور جب میں نے اس کی اس ست رفتار کی وجہ دیکھی تو میرے دل کی دھڑکنیں تقریباً ختم گئیں۔۔۔

انہوں نے ایک ایک آدمی کو دریا کے دونوں کناروں پر اتار دیا تھا اور یہ دونوں آدمی کنارے پر پیدل چل رہے تھے اور لانچ دریا میں اسی رفتار سے ان کا ساتھ دے رہی تھی، سامنے والے کنارے کے آدمی کو میں دیکھ سکتا تھا۔ اور پھر فوراً ہی میں نے اپنی طرف کے کنارے والے کو بھی جھاڑیوں میں گھستے اور ان میں کھر کھرتے سنا۔ جس جھنڈ کو میں اپنی کمین گاہ بنائے ہوئے تھا۔ وہ خاصا گھنا تھا۔ بیلوں اور جھاڑیوں کا پردہ بھی اطمینان بخش حد تک دبیز تھا۔ لیکن اگر یہ کھوجیا اپنا کام جی جان سے کر رہا تھا تو۔۔۔ یقیناً وہ ہمیں دیکھ لے گا۔ دیوانہ وار لیکن سراسر ناامیدی سے میں نے دونوں ہاتھوں سے درخت کی ٹہنیاں پکڑیں اور ڈونگے کو جتنا اندر کی طرف گھسیٹ سکتا تھا گھسیٹ لیا۔

لیکن میری طرف کے کنارے والا کھوجیا اپنا کام ٹھیک سے نہ کر رہا تھا۔ اور اس میں اس کا قصور بھی نہ تھا۔ کیونکہ آپ جانئے جب پو پھٹ رہی ہو تو اس وقت نیند کا غلبہ کچھ زیادہ ہی ہوتا ہے خصوصاً اس وقت جب آپ کو سوتے سے جگا دیا گیا۔

چنانچہ میری طرف کا کھوجیا وہ شخص تھا جسے اول تو گہری نیند سے اٹھا کر ایک بے سرپر کی مہم پر لایا گیا تھا۔ دوم اسے کنارے پر اتارا گیا تھا کہ وہ پیدل چلے اور جھاڑیوں میں الجھتا رہے جبکہ دوسرے کاہل الو کے پٹھے مزے سے لانچ کے عرشہ پر بیٹھے یا کھڑے جمائیاں لے رہے تھے۔ شاید اسے اب تک ناشتہ ہی نہ ملا تھا۔ پھر ماہانہ مختصر تنخواہ میں کون مغز ماری کرتا پھرے اور جناب یہ باتیں میں اپنی مرضی سے نہیں کہہ رہا ہوں بلکہ وہ خود اونچی آواز میں اپنے آپ سے کہہ رہا تھا اور میں سانس روکے سن رہا تھا۔ اور اتنی پر تگالی زبان تو جانتا تھا کہ اس کی خود کلامی سمجھ سکوں۔

وہ میرے گویا عین سر پر سے جھاڑیوں روندتا ہوا گزر گیا۔ لانچ میرے عین سامنے سے

کھل چلی گئی۔ اس نے ہولرس پیدا کیں ان پر میرا ڈونگا کلی دفعہ اوپر نیچے ہو کر پھر جم گیا اور میں نے اطمینان کا سانس لیا۔

اب یہ جگہ کم سے کم محفوظ تھی۔ وہ لوگ یہاں تلاش کر چکے تھے۔ چنانچہ اب میں دن بھر یہیں چھپا رہوں گا۔ اور جب رات کا اندھیرا اتر کر گاڑھا ہو جائے گا۔ تو سمندر کی طرف چل دوں گا۔ اور چونکہ راستے میں صرف ہمارے سابق میزبان کی ہی جھونپڑی پڑے گی اس لئے اس کے مہمان ایک دفعہ پھر اسے میزبانی کا شرف بخشیں گے۔

لیکن اس جھونپڑی میں دوبارہ میزبان نہ پہنچے کیونکہ واپسی کے سفر میں وہ کہیں ادھر چھوٹ گئی اور وجہ اس کی یہ ہوئی کہ سورج کے غروب ہوتے ہی یکایک کھرا اتر آیا جو اتنا گاڑھا تھا کہ میں ڈونگے کی پوری لمبائی بھی نہ دیکھ سکتا تھا۔ میں نے سوچا کہ ڈونگے کو کنارے پر لے آؤں اور وہاں اس وقت تک رہوں جب تک کھرا سمٹ نہیں جاتا لیکن میں نے فوراً ہی یہ خیال جھٹک دیا۔ آج گوانیز پولیس اپنی تلاش شاید بہاؤ کے ساتھ شروع کرے۔ چنانچہ میں نے ڈونگے کو بہاؤ کے ساتھ بنے دیا۔ ظاہر ہے کہ سارے ہی دریا سمندر میں گرتے ہیں۔ چنانچہ مجھے یقین تھا کہ یہ دریا بھی مجھے سمندر میں پہنچا دے گا۔ اگر اس دریا کے کنارے پر مجھے کوئی گاؤں یا تنہا جھونپڑی نہ ملی تو ساحل سمندر پر ضرور مل جائے گی اور یہ حوصلہ کرنے اور اس طرح اپنی ڈھارس بندھانے کے بعد میں سو گیا۔

جب میری آنکھ کھلی تو میرا ڈونگا نرسلوں کے عین درمیان میں تھا۔ کمرعائب ہو چکا تھا۔ کیونکہ میں آسمان پر چمکتے ہوئے تاروں کو دیکھ رہا تھا اور سچ تو یہ ہے کہ سوائے تاروں کے مجھے کچھ اور دکھائی بھی نہ دے رہا تھا کیونکہ میرے چاروں طرف نرسلوں کی ایک ٹھوس دیوار تھا۔ نرسلوں کے اس جھنڈ نے مجھے ذرا چکرا دیا تھا۔ کیونکہ مجھے یاد تھا کہ اس طرف آتے وقت میں نے نرسوں کا یہ جھنڈ کہیں نہ دیکھا تھا۔ لیکن پھر یہ کہاں سے آگیا؟ بہر حال اس نے مجھے نہ تو متفکر کیا اور نہ پریشان چنانچہ ایک بار پھر میں سو گیا۔

لیکن صبح بے شک میں پریشان تھا۔ معلوم ایسا ہوتا ہے کہ راتوں رات میرا ڈونگا اس جھنڈ کی اور بھی گہرائی میں پہنچ گیا تھا۔ اور اب ایسا معلوم ہوتا تھا کہ جیسے میرے چاروں

طرف نلی اور ٹھوس دیوار ہے جس راستے سے میرا ڈوٹا آیا تھا وہ بھی ٹھرنے آتا تھا۔ کیونکہ نرسوں نے پھر اپنی جگہ آکر وہ راستہ بند کر دیا تھا۔ اس کا سراغ تک ملا دیا تھا۔ اور اب میں آسمان بھی نہ دیکھ سکتا تھا کیونکہ نرسوں نے اوپر آہیں میں مل کر ایک چھت سی بنا دی تھی میں نے ڈوٹے میں کھڑے ہو کر چھو کو نرسوں کی چھت میں ڈھکیلا تو وہ اسے توڑ بھی نہ سکا ایک دیوانہ کر دینے والا تجربہ تھا۔ کہ میں اس آبی جنگل میں پھنس کر بھٹک رہا تھا اور نہ جانتا تھا کہ سیدھا جا رہا ہوں یا بار بار ایک ہی جگہ کے چکر لگا رہا ہوں۔ سچ کہتا ہوں اپنے آپ کو پانگلوں کی طرح پیچنے اور سر ٹوٹنے سے بچانے کے لئے مجھے بڑی دقتوں کا سامنا کرنا پڑا۔ یہ جنگل بے کنار معلوم ہوتا تھا۔ اور سب سے زیادہ پریشان کن یہ انکشاف تھا کہ میں نے سمتوں کا احساس کھو دیا تھا۔ جب میں اس جنگل سے باہر آیا تو سورج عین سر پر تھا۔ دوپہر۔ جس کا مطلب تھا۔ اس آبی جنگل میں کم سے کم چھ گھنٹوں تک رہا تھا۔

اور وہ ملائق نوپا اب بھی زندہ تھا۔ پچھلے دو دنوں سے وہ نہ تو کراہا تھا اور نہ ہی اس نے حرکت کی تھی لیکن میں ہر آدمے گھنٹے میں گویا جبلی طور پر اس کے حلق میں پانی چوستا رہا تھا اس کے نبض کی رفتار میں کوئی فرق نہ آیا تھا۔ وہ اتنی کمزوری سے اس کی کلائی میں پھڑپھڑا رہی تھی کہ یہ معلوم کرنے کے لئے کہ اس کا دل دھڑک رہا ہے اپنا کان اس کے سینے پر اور پھر یہ معلوم کرنے کے لئے کہ اس تنفس چل رہا ہے اپنا ایک گال اس کے منہ پر رکھنا پڑا۔ یہ بڑی پر اسرار اور بھیاںک سی بات تھی۔ نوپاہ کو کئی دنوں پہلے مرجانا چاہئے تھا۔ لیکن یہ بات تو ظاہر تھی کہ اگر میں نے اسے جلد از جلد کسی ڈاکٹر کو نہ دکھایا تو پھر یہ زیادہ دنوں نہ جی سکے گا۔ لیکن میں ڈاکٹر کہاں سے لاؤں؟ کہاں تلاش کروں؟ بے شک یہ گوا کی مقدس کیتھلک حکومت تھی اور اس کے چپے چپے پر مشن اسکول اور مشن اسپتال تھے اور اکثر دفعہ بھٹکے ہوئے مسافر بھی خلاف توقع کسی ایسے ہی مشن اسپتال کے سامنے پہنچ جاتے تھے۔ میں جانتا تھا کہ مشنری بھی قانون کے خلاف ایک قدم نہیں اٹھا سکتے اور نہ اٹھائیں گے۔ وہ بے شک پولیس کو مطلع کر دیں گے۔ لیکن اس کے باوجود کم سے کم اتنا تو ہو گا کہ نوپاہ کا علاج ہو جائے گا۔ لیکن پھر میں خیالی پلاؤ پکا رہا تھا۔ فی الحال تو مجھے اتنا ہی

احساس تھا کہ میں اس لعنتی آبی جنگل میں سے نکل آیا تھا اور یہ کہ میں بھوکا تھا۔
اور میں راستہ بھی بھٹک گیا تھا۔

آپ یہ پوچھیں گے کہ یہ کیسے ہوا۔ مجھے تو صرف یہ کرنا تھا کہ دریا میں اس کے بہاؤ کے ساتھ ساتھ ڈونگے کو کھیتا میں چٹا یہاں تک کہ سمندر میں پہنچ جاتا اور حالانکہ اس طرف بہت سے معاون دریا اور اس کی شاخیں تھیں اس کے بلوغت میں جب سے ڈونگے میں سوار ہوا تھا تب سے جنوب مغرب کی طرف ہی جا رہا تھا۔ اور یہ میں جانتا تھا کبھی کبھی سورج کی طرف دیکھ کر میں یہ معلوم کر لیتا تھا اب میں جنوب مشرق کی طرف سفر کر رہا ہوں اور دریا کا بہاؤ یہ اطمینان دلانے کے لئے کافی تھا کہ میں اس راستے واپس جا رہا ہوں جس راستے سے آیا تھا۔

لیکن یہ حقیقت ہے کہ ایسا ہوا نہیں۔ بے شک میرا ڈونگا بہاؤ کے ساتھ بہہ رہا تھا۔ کیونکہ دریا کا پٹ چوڑا اور بہاؤ تیز تھا۔ لیکن یہ بھی حقیقت ہے کہ اس تمام عرصے میں میں شمال مشرق کی سمت سفر کرتا رہا تھا اور یہ پاگل پنہ کی بات تھی کیونکہ سمندر کو مغرب کی طرف، میرے بائیں ہاتھ کی طرف ہونا چاہئے۔ چنانچہ صورتحال یہ تھی ہر حس مجھ سے کہہ رہی تھی کہ میں جتنا زیادہ آگے بڑھتا ہوں اتنا ہی زیادہ سمندر سے دور ہوتا جا رہا ہوں اور میں بڑی تیزی سے شمال کی طرف، بہت زیادہ شمال کی طرف بڑھ رہا ہوں۔ اور یہ خیال پاگل کر دینے والا تھا۔ لیکن ساتھ ہی میری عقل مجھ سے یہ کہہ رہی تھی کہ فکر کی بات نہیں ہر دریا خواہ وہ کسی سمت کیوں نہ بہتا ہو۔ آخر کار سمندر میں ہی گرتا ہے لیکن جو بات میں نہ جانتا تھا وہ یہ تھی کہ میں جس دریا میں تھا وہ دریا ئے پاؤلی تھا جو مرکزی سلسلہ کوہ اور سمندر کے عین میں ایک وادی میں اور سمندر کے متوازی بہتا ہے۔ بے شک یہ دریا ہی سمندر میں گرتا ہے لیکن میلوں کا سفر طے کرنے کے بعد اور ہمارے قدیم دوست بھگدیو روشنی کے مینار کے بہت قریب۔ اگر میں اسی میں بہتا رہتا تو وہیں پہنچ جاتا۔ یعنی بھگدیو کے سامنے اور اگر میں نے دریا پہچان لیا ہوتا تو اتنا بہت سا وقت بے کار ضائع کرنے پر میں نے دریا کو گالیاں دی ہوتیں لیکن کم سے کم یہ تو معلوم ہو ہی جاتا کہ میں کہاں ہوں۔ لیکن

میں اس دریا میں نہ رہا۔ نرسلوں کے جنگل میں²⁸⁶ سے نکلنے کے چار گھنٹے بعد میں ایک بڑی جھیل کے سامنے تھا۔ کم سے کم دوسرے تین دریا اپنا اثاثہ اس جھیل میں خالی کر رہے تھے اور خود میرے دریا کا بہاؤ بہت سے بھنور کے الجھڑوں میں الجھ گیا۔ چنانچہ ایک منٹ میں تو یہ ہوتا کہ بہاؤ تیزی سے مجھے بہائے لئے جاتا اور دوسرے منٹ مجھے واپس دھکیل رہا ہوتا۔ چنانچہ اس وقت میں نے وہی حرکت کی جو اکثر کیا کرتا ہوں۔ یعنی چپو اٹھا کر ڈونگے کو دو جزیروں کے ارد گرد کھیتا رہا یہاں تک کہ یہ انکشاف ہوا کہ ہر دفعہ میں وہیں پہنچ جاتا ہوں جہاں سے چلتا ہوں۔

اور پھر وہ نظر آئی.... ایک عورت۔

وہ مانگرو کے جھنڈ میں چھٹے ہوئے ایک چھوٹے سے میدان میں اور عین لب دریا کھڑی تھی اور وہ.... سفید قام تھی اور اس نے ڈھیلا اور سبز و بلاس جو پہن رکھا تھا۔ اور اس کے دونوں ہاتھ میری طرف بڑھے ہوئے تھے۔ وہ مجھے بلا رہی تھی۔ میں پورے آدمے منٹ تک آنکھیں پھاڑ پھاڑ کر اس کی طرف دیکھتا رہا اور تب یہ انکشاف ہوا کہ وہ عورت بے جان تھی۔ جی ہاں.... وہ مقدس مریم کا قد آدم مجسمہ تھا اور ایسے مجسمے آپ کو گوا میں جگہ جگہ نظر آجائیں گے۔ کیتھلک عیسائی ایسی جگہ بھی جو سراسر ویران ہو۔ عیسیٰؑ یا مقدس مریم کے قد آدم مجسمے کھڑے کر دیتے ہیں اور اس مجسمے پر درختوں کی چھاؤں اور پھر سطح آب پر ٹوٹی اور بکھرتی ہوئی کرنوں کا عکس پڑتا رہتا تھا اس لئے میری نظر کو یہ عجیب دھوکا ہوا تھا کہ میں نے اسے ایک زندہ عورت سمجھ لیا تھا۔

میں آہستہ آہستہ چپو چلاتا ڈونگے کو اس کے قریب لے آیا اور دیکھا کہ یہ مجسمہ ایک کائی جے چپوترے پر کھڑا ہوا تھا اور اس پر مقامی زبان میں ہائیبل کی کوئی آیت کندہ کی گئی تھی اور اس کے نیچے لکھا تھا۔

”لاج گھر“

اور اس کے نیچے ایک تیر بنا ہوا تھا۔ تیر دائیں طرف اشارہ کر رہا تھا اس طرف ایک

تنگ بھری راستہ یا ٹالی تھی۔ جو دلدلی کناروں کو کاٹتی ہوئی مانگرو کے جنگل میں ٹھس ٹھس تھی۔

یہ ایک معمولی سا اتفاق تھا جو میرے لئے ایک معجزہ بن گیا۔

میں اپنے ڈونگے کو اس تنگ بحری گزر گاہ میں لے آیا اور اسے کھینچنے لگا۔ کچھ ہی دیر میں ایک وسیع نہر میں تھا اور اس کے کنارے پر ایک دوسرا چبوترہ بنا ہوا تھا۔ جو نہر کے بہاؤ کے خلاف اشارہ کر رہا تھا۔

اس کا مطلب تھا میں نے سوچا کوئی مشن اسٹیشن اور حالانکہ سمندر مجھے اپنی طرف کھینچ رہا تھا بلکہ گویا مجھے پکار رہا تھا۔ لیکن میں اس تیر کی بتائی ہوئی سمت اپنے ڈونگے کالے چلا اور فوراً ہی میں ایک بھورے رنگ کی لانچ کے راستے میں آگئی جو بڑے تیزی رفتاری سے مخالف سمت سے چلی آرہی تھی۔ یہ موٹر لانچ لمبی اور پتلی بھوری اور پر قوت تھی اور دھوپ میں چمک رہی تھی۔ بہت عمدہ لانچ تھی وہ جس نے مجھے دیکھتے ہی اپنی رفتار ایک دم تیز کر دی۔ چنانچہ میں نے دل ہی دل میں خدا سے بہتری کی دعا کر کے چہرہ رکھا اور دونوں ہاتھ اوپر اٹھا کر گرفتار ہونے کے لئے کھڑا ہو گیا اور پھر دعا کرنے لگا کہ خدا کرے کہ وہ لوگ ایک دم سے مشین گن چلانے نہ لگ جائیں۔

لیکن اس پر مشین گن نہ تھی اور جب وہ میرے ڈونگے کو بچانے کے لئے ایک طرف ذرا سی گھومی تھی تو میں نے دیکھا کہ اس پر نمبر بھی نہ تھا اور اس کے اوپری حصے پر پرنگالی جھنڈا بھی نہ تھا۔ اس پر ... یعنی اس کے پہلو پر صرف ایک علامت بنی ہوئی تھی۔ ایک سرخ دائرہ اور اس کے بیچ میں سرخ صلیب ریڈ کراس کی علامت

وہ میرے قریب سے گزری کہ عرشے پر کھڑے ہوئے ایک سفید فام شخص نے میری ڈونگے میں پڑے ہوئے نوپاہ کو دیکھ لیا۔ لیکن لانچ کی رفتار کم نہ ہوئی جس سے میں سمجھ لیتا کہ ریڈ کراس والے نوپاہ کو لانچ پر لے لیں گے۔ میں چیخ چیخ کر نوپاہ کی طرف اشارے کرتا رہا لیکن لانچ بغیر رکے آگے بڑھ گئی۔ میں نے گردن گھما کر دیکھا۔ دور ہوتی ہوئی لانچ کے عقبی عرشے پر چند سفید وردی پوش گوانیز کھڑے سامنے کی طرف اشارہ کر کے مجھے آگے

جانے کو کہہ رہے تھے۔

چنانچہ معلوم ہوا کہ کہیں آگے اسپتال تھا اور اگر اس کے قریب ہی پولیس اسٹیشن بھی ہوا تو؟۔۔۔ تو ہوا کرے۔ اب مجھے اس کی بھی پرواہ نہ تھی۔ میں اس بے ہوش اور زخمی نوابہ سے اور خود اپنے بھاگتے پھرنے سے تھک گیا تھا۔ جو ہونا تھا بس ہو جائے ایک دفعہ۔ اس پاگل کر دینے والی حالت سے تو کسی طرح نجات حاصل ہو۔ میں نے چہو اٹھایا اور آہستہ آہستہ ڈونگے کو لے چلا۔ اور کوئی دو گھنٹوں بعد میں وہاں تھا۔

گھنے جنگل کو کاٹ کر دو میدان بنائے گئے تھے ایک میدان وسیع و عریض تھا اور دوسرا چھوٹا میدان۔ اس بڑے میدان کے مقابل اور دوسرے کنارے پر تھا۔ دونوں میدانوں کو گھنا جنگل اپنی آغوش میں لئے ہوئے تھا۔

بڑے میدان میں سفید سفید بنگلوں کا ایک جھنڈ تھا۔ جن کے برآمدے ٹھنڈے اور آرامدہ دکھائی دیتے تھے۔ اور ہر بنگلے کے سامنے صاف ستھرا اور ٹھنڈا اور سرسبز پائیں باغ تھا۔ اور ایک بلند عمارت پر ریڈ کراس کا جھنڈا تھا۔ جو بند ہوا میں مردہ ہو کر لٹک رہا تھا۔ ایک چوبی پلیٹ فارم کیچڑ پر بچھا ہوا تھا۔ جس کا دوسرا سرا اس گہری نہر تک آگیا تھا جس میں میرا ڈونگا تھا۔

میں نے اسی پلیٹ فارم کی طرف اپنی ڈونگے کو بڑھایا۔ ایک سفید تختے پر سفید حروف سے لکھا تھا۔

علاج گھر

خدا کرے پولیس کے آنے تک اس علاج گھر میں کچھ تو مجھے سکون مل جائے۔

جب میں پلیٹ فارم کے قریب پہنچا تو گول موچھوں والا ایک ہندوستانی، جس نے دھندلی خاکی رنگ کی نیکر اور قمیض پہن رکھی تھی، کہیں سے بھاگتا ہوا پلیٹ فارم پر آگیا اور اپنا منہ پھاڑ پھاڑ کر کچھ کہنے لگا۔ میرے پلے صرف دو لفظ پڑے۔

”دوسری طرف“.... ”دوسری طرف“

میں نے پلیٹ فارم پر چڑھنے کی کوشش کی تو اس ہندوستانی نے ایک لمبے بانس سے مجھے واپس ڈونگے میں دھکیل دیا جس سے ڈونگا اٹنے اٹنے پچا۔

میں نے نوپاہ کی طرف اشارہ کر کے کہا۔

”بہت بیمار.... بہت بیمار۔“

بوڑھے نے اثبات میں سر ضرور ہلایا لیکن بدستور دوسری طرف اشارہ کرتا رہا۔ پھر اس کی کمک آگئی یہ سب کے سب ہندوستانی تھے اور سب کے سب گلے پھاڑ کر چلا رہے تھے کہ میں دوسری طرف لے جاؤں بیمار کو۔ میں نے انگریزی میں بے تحاشا گالیاں بک کر چو اٹھا لیا اور ڈونگا کھینچنے لگا اور سوگڑ کا یہ فاصلہ میں نے طے کیا۔ مجھے بے حد طویل معلوم ہوا۔

یہ دوسرا میدان جیسا کہ میں نے کہا پہلے میدان سے چھوٹا تھا اور اس کا رقبہ بچاس مربع گز رہا ہوگا۔ اس میں دو بہت چھوٹے بنگلے تھے جنہیں جھونپڑے کہنا مناسب ہوگا۔ کیونکہ جھونپڑے ہی تھے۔ میں ڈونگے کو کنارے سے کچڑ میں لے آیا۔ اور جب اس میں باہر آیا ہوں تو میری ٹانگیں ایسی اکڑ گئی تھیں کہ میں بمشکل کھڑا رہ سکتا تھا۔ کوئی مجھے لینے نہ آیا چنانچہ میں اپنی اکڑی ہوئی ٹانگوں پر تھکے ہوئے جسم کو سنبھالے اس جھونپڑے کی طرف بڑھا، جو قریب تھا۔ اس کے دروازے اور کھڑکیاں کھلی تھیں اور اس میں نصف درجن پلنگ بچھے ہوئے تھے۔ پلنگ ایسے ہی تھے جیسے کے اسپتالوں میں ہوتے ہیں اور ان پلنگوں پر نرم گدے اور ان پر سفید چادریں بچھی ہوئی تھیں۔ عین بیچ میں ایک چوبی میز اور چند کرسیاں رکھی ہوئی تھیں۔ جھونپڑے کے انتہائی سرے پر پھر ایک کمرہ تھا جیسے پارٹیشن کے ذریعہ دو حصوں میں تقسیم کر دیا گیا تھا۔ ایک حصے میں مٹی کے تیل سے جلنے والا چولہا تھا، الماریوں میں کھانا پکانے کے چند برتن رکھے ہوئے تھے اور دوسرے حصے کو ایک سادہ سا باتھ روم بنا دیا گیا تھا۔

میں دوسرے جھونپڑے کے قریب پہنچا۔ وہ پہلے جھونپڑے کی ہو ہو نقل تھا۔ کوئی

مخلص بھی ان جھونپڑوں کو پر تکلف نہ کہہ سکتا تھا لیکن مجھے یہ جھونپڑی سبب مدد فرمت بخش 'ہندی' صاف ستھری اور نہایت ہی آرام دہ معلوم ہوئی لیکن یہاں نہ تو کوئی ایسی چیز تھی جسے انسان کھا کر اپنی بھوک مٹا سکے اور نہ ہی کوئی خدمت گار نظر آتا تھا۔

مجھے ساحل کی طرف سے چند آوازیں سنائی دیں چنانچہ میں باہر بھاگا۔ یقیناً کوئی کشتی میرے ڈونگے کے پیچھے ہی پیچھے آئی تھی کیونکہ دردی پہنے ہوئے دو ہندوستانیوں نے 'جو دوسرے کنارے کے بڑے میدان سے آئے تھے' ایک بکس میرے ڈونگے کے قریب کچھڑ میں رکھ دیا تھا اور اپنی کشتی کو یوں بے تحاشہ کھینچتے ہوئے واپس لے جا رہے تھے جیسے خود شیطان ان کے پیچھے لگ گیا ہو۔ میں نے قریب پہنچ کر بکس میں دیکھا۔

اس میں ٹین کے دو ڈبے تھے۔ ایک میں یخنی تھی اور دوسرے میں دودھ میں ابالے ہوئے چاول دودھ چاول 'ہندوستان کے مریضوں کو یہی غذا دی جاتی ہے۔ اس غذا کے علاوہ وہ بکس میں دوسری ضروری چیزیں تھیں۔ ایک پکٹ چائے کی پتیوں کا، ایک پکٹ میں شکر، چینی کے ایک مرتبان میں دودھ، لیموں کے رس کی ایک بوتل، دیا سلائی کی ڈبیاں اور میں سچ سچ خوشی سے رو پڑا اسے دیکھ کر ہندوستان میں بنی ہوئی سگریٹوں کا ایک پکٹ۔ میری جسم کی ایک ایک رگ، میرے ایک ایک حس چیخ رہی تھی کہ اسی جگہ اور اس وقت ٹوٹ پڑو اس سامان پر لیکن دریا کے اس پار، یعنی دوسرے کنارے پر ہندوستانیوں کا ایک گروہ خاموش کھڑا میری طرف دیکھ رہا تھا۔ چنانچہ میں نے نوپاہ کو ڈونگے میں سے نکالا اور اس کوشش میں میرا دم بھی تقریباً نکل گیا۔ بہر حال میں جیسے تیسے کر کے اسے قریبی جھونپڑے میں لے آیا۔ میں نے اسے ایک پلنگ پر لٹا دیا اور جب وہ بکس لانے واپس کنارے کی طرف گیا ہوں تو حقیقت میں میرے منہ سے رال ٹپک رہی تھی۔

مجھے اچھی طرح سے یاد ہے کہ میں دودھ چاول مٹھائیاں بھر بھر کر اپنے حلق میں ٹھونستا رہا یہاں تک کہ مجبوراً مجھے جھونپڑے کے باہر جا کر قے کرنی پڑے قے کر کے میں پھر ڈٹ گیا اور بہت دیر تک کھاتا رہا اور تب مجھے نوپاہ کا خیال آیا۔

اب چونکہ میرے پاس چچہ بھی تھا اس لئے میں یخنی اور دودھ کی خاصی مقدار اس

کے طلق میں پہچانے میں کامیاب ہو گیا اور اس کے بعد... ممکن ہے یہ میرا وہم ہو۔ مجھے اس کی نبض کچھ تیز اور اس کے پونے بھی کانپتے ہوئے معلوم ہوئے پھر میں دوسرے پتنگ پر لیٹ گیا اور نیند کو کسی مجسم چیز کی طرح اپنے پر جھپٹتے ہوئے محسوس کیا۔

جب میں بیدار ہوا ہوں تو اس وقت قریب قریب اندھیرا ہو چکا تھا۔ میں نے جھونپڑی سے باہر آکر دوسرے کنارے کی طرف دیکھا بنگلوں میں روشنیاں ہو رہی تھیں اور کھلی کھڑکیوں سے مجھے اسپتال کے پتنگ اور وارڈوں میں ادھر سے ادھر جاتی ہوئی سفید پوش نرسیں دکھائی دے رہی تھیں لیکن فاصلہ چونکہ زیادہ تھا اس لئے تفصیل سے کچھ دیکھنا ممکن نہ تھا۔ لیکن اس طرف میرے اور نوپاہ کے علاوہ کوئی تیسرا نہ تھا اور کسی کی آمد کے آثار بھی نہ تھے۔

مجھے باورچی خانے میں لالٹین مل گئی۔ وہ میں نے جلائی اور ہاتھ روم میں معانے کے لئے پہنچا۔ ایک الماری میں مجھے سفید سوتی پاجاما، سلیپر، تولیہ اور اسٹرا، صابن، برش حتیٰ کہ کنگی بھی احتیاط سے رکھی مل گئی۔ اگر آپ میری طرح مسلسل کئی دنوں تک گندے لباس میں اور بے نہائے رہے ہوں تو میری اس خوشی کا اندازہ لگا سکتے ہیں جو میں دھلا ہوا پاجاما، سلیپر اور تولیہ اور صابن حاصل کر کے محسوس کر رہا تھا۔

میں نے پی پی ہوئی یخنی اور دودھ چاول گرم کر کے کھائے اور چچے کے ذریعہ نوپاہ کو بھی کھلائے اور اس دفعہ یہ میرا وہم نہ تھا۔ نوپاہ کی نبض واقعی سنبھل گئی تھی اور چند سیکنڈ کے لئے اس نے آنکھیں کھول دی تھیں اور انہیں دوبارہ بند کرنے سے پہلے وہ بڑبڑایا بھی تھا۔

اس کے بعد میں نے پانی گرم کر لیا، اس وقت میں خوشی سے گنگنا رہا تھا۔ پھر اس گرم پانی سے میں نے بہت دیر تک غسل کیا اور اس تمام عرصے میں میں ایک کے بعد ایک گیت گنگنا رہا اور پھر میں نے وہ صاف ستھرا پاجاما، جو میرے لئے سب سے بڑی نعمت تھی، اور دھلی ہوئی سفید قمیض پہن لی اور ایک بار پھر بستر پر لیٹ گیا وزن ہلکا ہو چکا تھا۔ بدن ہلکا ہو چکا تھا، چنانچہ میں دن چڑھے تک بے خبر سوتا رہا اور اگر دریا کی طرف سے

آوازیں نہ آ رہی ہوتیں تو خدا جانے میں کب تک سوتا رہتا۔

یہ وہ میری طرف کی "غذا" رساں پارٹی تھی، جب میں بھاگ کر کنارے پر پہنچا ہوں تو وہ اشیائے خورد و نوش کا بکس کنارے پر رکھ کر کشتی کھینچتے ہوئے واپس جا رہے تھے۔ میں نے ٹوٹی پھوٹی ہندی میں انہیں واپس آکر کچھ بات چیت کرنے کو کہا۔ لیکن وہ میری اس قسم کی کوئی درخواست قبول نہ کر رہے تھے۔ انہوں نے بڑے دوستانہ انداز میں میری طرف ہاتھ ہلائے اور کشتی کھینچتے رہے۔ میں بکس اٹھا کر واپس جھونپڑی میں آیا۔ کچھ کھلایا، کچھ نوپاہ کو کھلایا، سگریٹ جلائی اور بیٹھ کر سوچنے لگا۔ میں بیمار نہ تھا اور نہ کبھی ہوا صرف تھکن تھی جس نے مجھے نڈھال کر دیا تھا اور اب.... میں نے مقوی غذا کھائی تھی اور کوئی اٹھارہ گھنٹوں تک گرمی نیند سویا تھا۔ چنانچہ اب میں تازہ دم تھا۔ لیکن یہ پراسرار بھیڑیا میرے اعصاب پر سوار ہونے لگا تھا۔ خدا جانے کیا بات تھی ویسے ان لوگوں کا میرے ساتھ سلوک بڑا ہی مخلصانہ تھا، رحم دلانہ تھا.... لیکن یہ وردی کیوں؟ اس طرف آیا کیوں نہ تھا؟ کسی نے مجھ سے کچھ پوچھا نہ تھا؟ کیا بات تھی؟

آدھی سے زیادہ صبح گزر چکی تھی جب میرے صبر کا پیمانہ لبریز ہو کر چھلک گیا چنانچہ میں نے اپنی قسمت آزمانے کا فیصلہ کر لیا۔ میں صرف یہ کرنا چاہتا تھا کہ نوپاہ کو کسی کے سپرد کر دوں اور پھر آگے چلا جاؤں لیکن میں یہ اطمینان کئے بغیر اسے چھوڑنا نہ چاہتا تھا کہ اس کا علاج اور خبر گیری کی جائے گی۔ چنانچہ میں ایک بار پھر لب دریا پہنچا۔ اپنے ڈونگے میں سوار ہوا اور اسے دوسرے کنارے کی طرف کھینچنے لگا۔

اس دفعہ کسی شک و شبہ کی گنجائش نہ رہ گئی۔ میں ایک زہریلی چیز تھا۔ ان کے نزدیک شاید کسی خوفناک چھوت کے مرض میں مبتلا تھا۔ چوکیدار چوبی پلیٹ فارم پر کھڑے تھے اور ان سب کے ہاتھوں میں لمبے لمبے بانس تھے، جو انہوں نے میری طرف بڑھا رکھے تھے اور انہیں نے مختلف زبانوں میں، جن میں الٹی سیدھی انگریزی بھی شامل تھی، مجھ سے کہا کہ میں وہاں آنے کی کوشش نہ کروں اور واپس دوسرے کنارے پر چلا جاؤں، میں چیختا اور اشاروں سے انہیں بتاتا رہا کہ میرا ساتھ سخت بیمار ہے۔ لیکن انہوں نے میری ایک نہ

سنی بلکہ میں تو سمجھتا ہوں کہ خود اپنی جی و پکار میں انہوں نے میری آواز سرے سے سنی ہی نہیں وہ میری بات سننا چاہتے ہی نہیں تھے۔ البتہ میں نے ان میں سے ایک کو کہتے سنا۔
”واپس جاؤ۔ ڈاکٹر صاحب پیچھے سے آئیں گے۔“

اس کا مطلب تھا ڈاکٹر صاحب بعد میں آئیں گے اور بہت جلد میں اور کچھ دیر تک دریا کے بیچ میں منڈلاتا اور انہیں سمجھاتا رہا یا سمجھانے کی کوشش کرتا رہا۔ لیکن یہ سب محض بے کار تھا۔ چنانچہ آخر کار میں تھک ہار کر لوٹ آیا۔

وہی خوبصورت بھوری لالچ، جس پر ریڈ کر اس کا نشان بنا ہوا تھا شام کے وقت واپس آئی، جو نظر میں آنے سے پہلے ہی اس کے انجن کی آواز سے میں نے پہچان لیا وہ موٹر مڑ کر سامنے آئی اور پلیٹ فارم کے قریب پہنچ گئی۔ دو تین آدمی اس میں سے کود کود کر پلیٹ فارم پر آئے اور اسپتال کی طرف جانے لگے۔ اندھیرا چونکہ اتر آیا تھا اس لئے میں یہ دیکھ نہ سکا کہ وہ کون لوگ تھے میں نے خدا سے دعا کی کہ ان میں سے ایک تو ڈاکٹر ہی ہو، کیونکہ اگر ڈاکٹر نہ آیا تب بھی میں دوسرے دن یہاں سے چلے جانے کا فیصلہ کر چکا تھا۔

اس رات نوبہ کی حالت زیادہ بہتر معلوم ہوتی تھی۔ میں نے اس کے زخموں سے پٹیاں کھول کر دھوئیں اور پھر انہیں خشک کر کے دوبارہ اس کے زخموں پر کس دیں۔ اس کا ایک زخم بری طرح سے پکنے اور سڑنے لگا تھا۔ یہ اس کی پسلیوں کا زخم تھا۔ کیونکہ اسے اس سڑے ہوئے پانی نے ڈس لیا تھا جو ڈونگے کے پینڈے سے ہر دم بھرا رہتا تھا۔ لیکن دوسرا بہتر تھا۔

میں نے ایک بار پھر غسل کر کے اپنی ڈاڑھی مونڈھی اور اشائے خورد و نوش میں سے جو کچھ بچ رہا تھا وہ شکم سیر ہو کر کھایا۔ میرے خیال میں یہ میری آخری عمدہ غذا تھی اور ایک غیر معینہ مدت تک مجھے ایسا لذیذ کھانا نہ ملنے والا تھا کیونکہ دوسرے دن میں یہاں سے چلے جانے کا فیصلہ کر چکا تھا اور یہ کھانا جو مجھے یہاں دیا جا رہا تھا، ایسا نہ تھا کہ آدمی اسے اپنے ساتھ لے جاسکے۔

کھانے سے فارغ ہو کر میں سو گیا اور ایک بار پھر میں، گزشتہ رات کی ہی طرح، مروے

کی طرح گہری نیند سوا۔

لیکن میری یہ نیند طویل نہ تھی۔ کسی وجہ سے میری آنکھ کھل گئی۔ ابھی اندھیرا ہی تھا لیکن دیے کی روشنی میری آنکھوں میں چہرہ رہی تھی۔ کیونکہ دیا عین میری آنکھوں کے سامنے جیسے ہوا میں معلق تھا۔ ایک ہاتھ میرا شانہ ہولے ہولے جھنجھوڑ رہا تھا اور۔۔ ایک آواز بار بار کہہ رہی تھی۔

”مانک! مانک! اٹھو۔“

اور یہ آواز اپنی کی تھی۔

یہ کہنا رسمی یا عام سی بات ہوگی کہ میں نے سوچا کہ میں خواب دیکھ رہا ہوں لیکن یہ حقیقت ہے کہ میں نے ایسا نہ سوچا۔ مجھے فوراً یقین ہو گیا کہ یہ اپنی تھی۔ خدا جانے کیوں اس پر مجھے ذرا بھی حیرت نہ ہوئی۔

میں نے کہا۔ تم نے جو کچھ بتایا تھا اس کی بنا پر میں نے یہ سوچا ضرور تھا کہ یہ شاید زخم مندمل ہو چکا تھا۔

میں کھانا کھا کر ابھی لیٹا ہی تھا کہ اچانک میں چونک اٹھا۔ کسی کے قدموں کی آواز تھی جو کمرے کے اندر ہی سے آرہی تھی کون ہو سکتا ہے اور اس وقت۔ کیا ڈاکٹر ہے۔

ابھی میں یہ سوچ ہی رہا تھا کہ حیرت سے میری آنکھیں کھل گئیں۔ کمرے کی ملکی روشنی میں، میں اسے پہچان گیا تھا۔ یہ اپنی تھی۔

اپنی تم۔۔۔ بے ساختہ میرے منہ سے نکل گیا۔

ہاں مانک۔ اس جنگل میں اور کون تمہاری مدد کو آئے گا۔

لیکن تم یہاں۔۔۔ میرا مطلب ہے یہاں کیسے۔

مانک تمہیں معلوم ہے یہ ہمارا پیشہ ہے ہاں البتہ دو دن سے تمہاری جانب سے ضرور

فکر مند تھی۔

یعنی کہ وہ تم۔۔۔ اس نے میری بات کاٹ دی۔

ہاں مجھے معلوم تھا اور مجھے وہ سب کچھ معلوم ہے جو تم نے اب تک مجھ سے کہا۔

سب سے چھانے رہے ہو۔ ناڈ کوئی تمہارے تعاقب میں ہے اور وہ اتنا آدمی نہیں ہے جیسے خریدا جائے یا کوئی مجرم اس سے بچ کر اکل جائے۔ تم اسے ظالم سمجھ رہے ہو گے لیکن ناڈ وہ اس قسم کا آدمی نہیں ہے اس کے باوجود میں جانتی ہوں کہ وہ اس بات کو بھی برداشت نہیں کر سکتا کہ تمہاری گرفتاری میں کوئی حائل ہو ناڈ کرنی ایک خاص اور وطن پرست انسپکٹر ہے اور اس کے نزدیک سونے کی اسمگلنگ قتل سے بھی برا جرم ہے۔

”تو یہ بات تمہیں معلوم ہو گئی؟“

”ہاں خود ناڈ کرنی نے مجھے بتائی تھی یہ بات اور اس انکشاف کے بعد میرے دل میں تمہارے لئے جو تھوڑی بہت ہمدردی تھی وہ بھی غائب ہو گئی۔“

”کس الو کے پٹھے نے تم سے ہمدردی طلب کی ہے۔“ میں چیخا۔

اپنی ایک دم سے میری طرف گھوم گئی۔

”تم نے میرے لئے جو کچھ کیا ہے اور جس طرح میری مدد کی ہے اس کے لئے میں تمہارا مشکور ہوں۔ لیکن تمہیں ہر دفعہ میری مدد کر کے خود اپنے آپ پر ظلم کرنے کی کوئی ضرورت نہیں۔ چنانچہ شب بخیر!“

اور میں پلٹ کر چل دیا۔ لیکن اس سے پہلے کہ میں جھونپڑی کے دروازے تک پہنچا تو وہ آگے بڑھ کر میرا راستہ روک چکی تھی۔

کہنا آسان ہے۔ لیکن کرنا اتنا آسان نہیں ہے۔“ اس نے کہا ”بے شک میں یہی چاہتی ہوں کہ تم یہاں سے جلد از جلد چلے جاؤ لیکن ساتھ ہی ساتھ میں یہ بھی چاہتی ہوں کہ جب تم جاؤ تو اس آدمی کو بھی اپنے ساتھ لیتے جاؤ اگر ناڈ کرنی نے اسے یہاں پالیا تو پھر اسے یقین آجائے گا کہ تم یہاں آئے تھے اور پھر میں سرخ کر بھی مراؤں تب بھی ناڈ کرنی میری ایک بات اور ایک بھی جھوٹ تسلیم نہ کرے گا۔ مطلب یہ کہ میں بچ نہ سکوں گی۔“

”فکر نہ کرو۔ میں اسے اپنے ساتھ لئے جا رہا ہوں۔“ میں نے کہا۔

اور میں جانتا تھا اور وہ بھی جانتی تھی کہ میں نے جھوٹ کہا تھا کیونکہ جب میں پلٹ کر چل دیا تو میں جانتا تھا کہ میں خود اپنے آپ کو نہیں سنبھال سکتا نوپاہ کو کیا سنبھالوں گا۔

”اس حالت میں تم اسے نہیں لے جاسکتے۔ اس کی حالت نازک ہے“ وہ بولی۔ یہ میرا ذاتی معاملہ ہے۔“ میں نے سختی سے کہا۔

”نہیں، یہ تمہارا معاملہ نہیں ہے۔ اب یہ میرا بھی معاملہ ہے۔ اور میں نہیں چاہتی کہ اس کی موت پر میرا ضمیر مجھے ملامت کرتا رہے۔“
تمہارا ضمیر بس کسی موت پر ہی ملامت کر سکتا ہے دوسری باتیں تو گویا کچھ ہے ہی نہیں۔“

”اس قسم کے طعنے کام نہیں چلے گا مانک۔ میری بات سنو۔ مجھے اس کے خون کے چند قطرے لینے ہیں۔ دوسری طرف جا کر میں اس کا گروپ معلوم کر لوں گی۔ چند دنوں بعد یہ کمزور تو اتنا ہی رہے گا لیکن اس کی زندگی کی امید بندھ جائے گی اور تب تم اسے ڈونگے میں ڈال کر یہاں سے لے جاسکتے ہو اور اس کے بعد تم جو کچھ بھی کرو گے وہ تمہارا ذاتی معاملہ ہوگا۔“

اور وہ پلٹ کر واپس باورچی خانے میں چلی گئی اور پھر فوراً ہی میں نے کانچ کے ٹوٹنے کا چھنکا سنا۔ میں ایک دم سے اچھل پڑا۔ دھڑکتا دل لئے میں باورچی خانے کے قریب پہنچا اور احتیاط سے جھانک کر اندر دیکھا تو قہقہہ تھی کہ ناڈ کرنی ہاتھ میں بھرا ہوا پستول لئے کھڑا ہوگا۔ لیکن یہ اپنی تھی جس نے کھڑکی کا ایک شیشہ توڑ دیا تھا اور اس کے کمرے میں سے ایک مناسب ٹکڑا منتخب کر رہی تھی۔ اس نے دو ٹکڑے اٹھا کر احتیاط سے دھوئے اور اپنے لباس کے دامن سے پوچھ کر خشک کئے۔

”استرے کا بلیڈ لا کر اسے اس برتن میں ابالو۔“ اس نے سخت آواز میں مجھے حکم دیا اور میں نے بڑی فرمانبرداری سے اس کے اس حکم کی تعمیل کی۔

اس نے نوپاہ کے ایک کان کی لو میں ذرا سا چھید کر کے خون کے چند قطرے شیشے کے ایک ٹکڑے پر لئے، دوسرا ٹکڑا اس پر رکھا اور مجھ سے کہا: ”ایک گھنٹے بعد میں واپس آؤں گی“ اور جب میں واپس آؤں تو گرم پانی تیار ملنا چاہئے۔“

میں اسے دریا کی طرف جاتے دیکھتا رہا۔ ارد گرد کے اندھیرے میں ایک سفید سایا جو

دھندلا تھا اور پھر میں کسی چیز چلنے کی آواز سنتا رہا۔ وہ دریا عبور کر رہی تھی۔

میں ایک گھنٹے سے زیادہ وقت تک خاموش بیٹھا بے حرکت پڑے ہوئے نوباد کی طرف دیکھتا رہا اور سوچتا رہا کہ مجھ میں اتنی جرات کیوں نہیں ہے کہ میں اسے اٹھا کر چل دوں اور ڈونگے میں سوار ہو کر اسی وقت یہاں سے رخصت ہو جاؤں اور میرا خیال ہے کہ آخر کار میں اپنے آپ میں جرات پیدا کرنے میں کامیاب ہو گیا تھا اور اپنے اس ارادے کو جامہ عمل پہنانے ہی والا تھا کہ میں نے اپنی کواپس آتے سناوہ نیچی آواز میں مجھی پکار رہی تھی۔ میں دوڑ کر کنارے پر پہنچا اور وہ بڑا ٹوکرا اٹھانے میں اس کا ہاتھ بٹایا جو وہ اپنی ساتھ لائی تھی اور جس میں سے بوتلوں کے ٹکرانے کی ہلکی سی آواز اٹھ رہی تھی۔

اور تب مجھے یاد آیا کہ میں نے پانی تو گرم کیا ہی نہ تھا۔ چنانچہ میں باورچی خانے کی طرف بھاگا اور جب لوٹا تو اپنی بستر کے قریب رکھے ہوئے شینڈ پر اسپرنگ اور تاروں کے الجھیروں کو درست کر رہی تھی پھر اس نے اس الجھیرے سے ایک بوتل الٹی لٹکا کر اس کے منہ میں ایک ٹیوب پھنسا دیا اور ٹیوب کے دوسرے سرے پر ایک لمبی سی سوئی لگا دی۔ بوتل میں سرخ خون پورٹ شراب کی طرح چمک رہا تھا اور پھر میں نے مزید کچھ نہ دیکھنے کا فیصلہ کر لیا۔ بڑے مضحکہ خیز بات تھی۔ حالانکہ لڑائی میں اگر کسی کے جسم سے خون بہہ نکلتا ہے تو میں اس کی طرف دیکھتا ہوں اور مجھے کچھ نہیں ہوتا لیکن جب بوتل میں بھرا ہوتا ہے اور اسے بڑے ہی پیشہ وارانہ انداز میں اور مہارت سے استعمال کیا جاتا ہے تو میں برداشت نہیں کر سکتا اور میری آنتیں الٹنے لگتی ہیں۔

لیکن خدایا! میں اپنی کی تعریف کئے بغیر نہیں رہ سکتا۔ یہ تو ایسا ہی تھا۔ جیسے میں اپنی آنکھوں کے سامنے کوئی معجزے ہوتے دیکھ رہا ہوں جان اس شخص کے جسم میں واپس آرہی تھی جو تقریباً مرچکا تھا۔ ایک بوتل خالی ہو گئی تو اپنی نے اس کی جگہ جلدی سے دوسری بوتل نکادی اور یہ حقیقت ہے کہ میں نوباد کے چہرے پر سرخی آتے اپنی آنکھوں سے دیکھ رہا تھا۔

جب آخری بوتل کا آخری قطرہ نوباد کے بدن میں منتقل ہو رہا تھا تو صبح کی روشنی

کمر کیوں کے شیشوں پر اجالا بکھر رہی تھیں۔ اپنی مضمحل اور تھکی ہوئی دلچالی دیتی تھی۔ اس نے اپنی تھکی ہوئی کمر سیدھی کی اور اپنے ہاتھ کی پشت سے پسینے میں بھیکے ہوئے بل اپنے ماتھے پر سے ہٹائے اور تب اس کی نظر میرا نظر سے ٹکرائی مجھے امید تھی کہ وہ مسکرائے گی چاہے اس خیال سے کہ یہ کام ٹھیک طور سے ہو گیا تھا لیکن نہیں۔ وہ اب بھی ایک پیشہ دارانہ نرس تھی جو اپنے فرائض انجام دے رہی تھی اس نے ایک بار پھر نوپاہ کے پوٹے اٹھا کر اس کی آنکھوں میں دیکھا اور پھر وہ اسٹینڈ پر سے چیزیں کھولنے اور خالی بوتلیں اٹھا کر ٹوکری میں رکھنے لگی۔۔۔ معلوم ایسا ہوتا تھا کہ نوپاہ کی بے ہوشی قدرت نیند میں تبدیل ہو گئی تھی اپنی نے دوا کی ایک بوتل اور کسی قسم کا سفوف مجھے دیا اور ایک منٹ تک مجھے ان چیزوں کی ترکیب استعمال سمجھاتی رہی۔

”میں اسے کب لے جاسکوں گا؟“ میں نے پوچھا۔

”یہ تمہیں آج رات بتاسکوں گی“ اس نے جواب دیا ”ایک ڈیڑھ گھنٹے بعد یہ بیدار ہو جائے گا۔۔۔ تم اس کے قریب ہی رہنا۔ نقل و خون کا رد عمل بھی کبھی ایک سکتے کی صورت میں ظاہر ہوتا ہے اور اس کے جسم میں بہت زیادہ خون پہنچایا گیا ہے۔۔۔ اسے دودھ سے سفوف ملا کر پلانا۔۔۔ لیکن تھوڑے تھوڑے وقفے سے دو دو چمچے زیادہ نہیں اور خیال رہے یہ زیادہ باتیں نہ کرے۔

میں نے ٹوکرا اٹھا کر کشتی تک پہنچا دیا، پھر اپنی کشتی میں سوار ہو رہی تھی تو اسے سہارا دیا اور پھر کشتی کو کچھڑ میں سے گہرے پانی کی طرف دھکیلنے لگا۔ اس نے چپو اٹھائے اور میری طرف دیکھا۔

”مائیک! تم اسے چھوڑ کر جاسکتے تھے۔ ہے نا؟“ اس نے کہا ”یہاں نہیں بلکہ جنگل میں اسے کہیں بھی چھوڑ کر آگے جاسکتے تھے۔“

میں نے کوئی جواب نہ دیا۔ وہ ایک منٹ تک میری طرف دیکھتی رہی۔ ”تم عجیب المجموعہ ضد مائیک“ اس نے کہا ”تم بہر حال اس سونے کی تلاش میں جاؤ گے۔ ہے نا؟ اگر یہ سونا تمہارے اور نوپاہ کے لئے پہاڑ بلکہ موت ہی کیوں نہ لائے پھر بھی تم اس کی تلاش میں

جاؤ گے۔ ایک خیال ذہن میں رکھنا جس کی خاطر تم نے اتنے سے مصائب اور خطرات بھیلے ہیں اور اب اس سے دگنے برداشت کرو گے۔“

”اس کے علاوہ اور کوئی راستہ نہیں ہے۔“ میں نے کہا ”اگر یہ سونا مجھے نہ ملا تو میں دنیا سے اکڑ جاؤں گا۔“

”تم ان سے ایک سودا تو کر سکتے ہو مانگ“ وہ بولی ”انہیں بتادو کہ یہ سونا کہاں دفن ہے اور اس کے عوض اپنی آزادی اور اپنے جرائم سے معافی حاصل کرو۔“

میں ہنسا۔ کم سے کم میں تو اپنی کی اس آواز کو ہنسی کا ہی روپ دینا چاہتا تھا۔ ”کس سے سودا کر لوں؟ گوانیزوں سے؟ وہ مجھ سے سودا نہ کریں گے اور فرض محل کیا بھی تو اپنا وعدہ وفا نہ کریں گے۔ اور کیوں کرنے لگے؟ وہ مجھے پہلے ہی دس سل کی سٹپکے ہیں چنانچہ اپنی وہ اطمینان سے سونا کھود نکالیں گے اور مجھے چپکے سے سلاخوں کے پیچھے دھکیل دیں گے اور اس کے بعد میرے باہر آنے کی امید ہوگی ہی نہیں۔“

”ہندوستانی پولیس سے سودا کرلو۔ ناڈ کرنی نے ڈھکے چھپے لفظوں میں یہ کہا تھا کہ وہ معاملے کی بات کرنے کو تیار ہے۔“

”اس میں کوئی شک نہیں کہ وہ معاملے کی بات کرنے کو تیار ہو جائے گا لیکن اس میں بھی شک نہیں وہ شرائط پر عمل کر کے مجھے آزادی بخش دے گا۔ ہندوستانی پولیس یہ سونا حاصل نہیں کر سکتی اور اس کی سیدھی سی وجہ یہ ہے کہ سونا ہندوستان میں نہیں ہے۔ چنانچہ ہندوستانی پولیس کوئی نہ کوئی بہانہ تلاش کر کے مجھے اپنی کسی جیل خانے میں دھکیل دے گی اور وہ بھی اس لئے کہ کوئی دوسرا سونا ہتھیانہ لے۔ نہیں جناب۔۔۔ یہ سودا نہ ہوگا۔“ مانگ خدا کے لئے میری بات سنو ”اپنی نے کہا“ یہ بازی تم کسی صورت جیت نہیں سکتے۔ کسی صورت نہیں۔ اگر یہ سونا تمہیں مل بھی گیا تو پھر کیا؟ تم اسے یہاں سے کس طرح لے جاؤ گے؟ ایک طرف ہندوستانی اور دوسری طرف گوانیز پولیس تمہاری گھات میں ہے۔

”میں اتنا بے وقوف بھی نہیں ہوں کہ سونا مل جائے تو اسے نکال لے جانے کی کوشش کروں۔“ میں نے کہا۔

”تو پھر اسے تلاش کرنے سے کیا فائدہ۔ میرا مطلب ہے جب تم۔۔۔“

”میں پورا کا پورا خزانہ تھوڑی لے جاؤں گا بیک وقت؟ تھوڑا سا لے جاؤں گا۔ اتنا سا جو کہیں باہر بیٹھ کر یہاں والوں سے سودا کرنے کے لئے کافی ہو۔“

وہ کچھ اور بھی کہنا چاہتی تھی لیکن پھر کچھ سوچ کر خاموش ہو رہی اور صرف ایک آہ بھرنے پر اکتفا کی میں نے کشتی کو آگے دھکیل دیا اور اس میں بیٹھی ہوئی اپنی آہستہ آہستہ چوچلانے لگی اور میں صبح کی ہلکی دھندلی روشنی میں اسے اس وقت تک دیکھتا رہا جب تک کہ وہ دوسرے کنارے پر نہ پہنچ گئی۔

میں جھونپڑی میں پہنچا تو نوپاہ جاگ رہا تھا۔ دوسری طرف دیکھ کر کمزوری سے مسکرایا لیکن معلوم ہوتا تھا وہ فی الحال کسی قسم کی بات چیت کرنا نہیں چاہتا تھا۔ اور سچ تو یہ ہے کہ خود میں بھی اس سے بات کرنے کے لئے تیار نہ تھا۔ اتنے عرصے بعد اپنی سے خلاف توقع ایک بار پھر ملاقات ہو گئی تھی اور یہ ملاقات آہستہ آہستہ میر دل پر اثر انداز ہو رہی تھی۔ لیکن نوپاہ کے پیٹ میں وہ چیزیں پہنچانا ضروری تھیں جو اپنی میرے پاس چھوڑ گئی تھی۔ چنانچہ میں اس کی خوراک تیار کرنے میں مصروف ہو گیا اور اس طرح میرا دھیان بٹا رہا اور پھر میں خود بھی سو گیا اور شام تک سوتا رہا۔

جسپ میں جاگا ہوں تو اندھیرا ہو چکا تھا۔ میں نے بستر میں سے نکل کر لائٹیں جلائی۔ نوپاہ اپنے پٹنگ پر بیٹھ گیا تھا اور ذرا کمزور معلوم ہوتا تھا اس کے علاوہ اس میں کوئی ایسی بات نظر نہ آرہی تھی جس سے پتہ چلتا کہ وہ موت کی سرحد سے واپس آیا تھا۔ وہ باتیں کرنے کے لئے بیتاب معلوم ہوتا تھا چنانچہ وہ فوراً ہی شروع ہو گیا۔

اس نے کہا ”مسٹر روالیری! تم نے میری جان بچائی ہے۔“

”بکو مت“ میں نے کہا ”تمہیں لیٹے رہنا چاہئے اور تمہیں زیادہ بولنے کی بھی ممانعت

ہے۔“

”میں اب اچھا ہوں اور بہت دونوں سے میں کچھ نہیں بولا ہوں۔“
 ”چنانچہ مناسب ہوگا کہ اب بھی نہ بولو اور لیٹ جاؤ۔ اور میں جا کر تمہارے لئے
 خوراک تیار کرتا ہوں۔“

اور میں باورچی خانے کی طرف چلا۔
 ”لیکن میں اب خاموش نہیں رہ سکتا۔“ وہ بولا ”مجھے بہت کچھ کہنا ہے۔“
 ”تو بکے جاؤ۔“ میں نے جواب دیا۔ ”میں نہ سنوں گا اور نہ جواب دوں گا خدا کے لئے
 خاموش رہو نوابہ کا منہ لٹک گیا اور وہ خاموش ہو گیا لیکن زیادہ دیر تک نہیں۔“
 ”جب تم خراٹے رہے تھے مسٹر روالیری تو دریا پر کچھ گڑبڑ مچی ہوئی تھی۔“ اس
 نے کہا ”دولا نچیں تھیں وہاں یہ میں انجنوں کی آواز سے کہہ رہا ہوں میری خیال سے ایک
 یہیں رک گئی تھی۔“

میں ایک دم سے بھاگ کر باہر آیا اور دریا کی طرف دیکھا لیکن کھرا تر آیا تھا چنانچہ میں
 کچھ نہ دیکھ سکا حتیٰ کہ اسپتال کی روشنیاں بھی دکھائی نہ دیں میں واپس آکر کھانا تیار کرنے
 لگا۔

”خاتون نے جو باتیں کہیں تھیں وہ بھی میں نے سنی ہیں۔“ اس نے پھر کہا لیکن اس کا
 یہ انکشاف بھی میری زبان نہ کھلوا سکا۔

”اس نے اب دو دفعہ ہماری مدد کی ہے اور وہ بھی خود اپنے آپ کو خطرے میں ڈال
 کر۔ چنانچہ اگر ہماری وجہ سے وہ کسی مصیبت میں پھنس گئی تو مسٹر روالیری یہ اس کے
 احسانوں کا بڑا ہی ذلیل بدلا ہوگا۔ مسٹر روالیری ہمیں یہاں سے چلے جانا چاہئے۔ ایک لمحے
 کی بھی تاخیر کئے بغیر چلے جانا چاہئے۔“

وہ پلنگ پر سے اتر آیا تھا اور دیواروں کا سہارا لیتا ہوا کانپتی ٹانگوں سے باورچی خانے
 کے دروازے تک آگیا تھا۔ میں نے اس کا بازو پکڑا اور لا کر پلنگ پر بٹھا دیا۔

”ہم یہی کرنے والے ہیں۔“ میں نے اسے مطلع کیا ”لیکن اس عرصے میں تم مجھ پر
 اتنی مہربانی کرو کہ خاموش رہو اور مجھے اپنا کام کرنے دو۔“

میں اس کی غذا لے آیا اور اسے کھلانے لگا لیکن اب وہ اپنے ہاتھ سے کھا سکتا تھا۔
اس کی طبیعت کی بحالی ایسی فوری تھی کہ میں سوچنے لگا کہ اس کی پچھلی طویل بے ہوشی
دھونگ تو نہ تھی۔ لیکن میں نے یہ خیال جھٹک دیا وہ اپنی پوری غذا ہڑپ کر چکا تو پھر فوراً
میں مطلب کی بات کرنے لگا۔

”مسٹر روایری! ہم اس جگہ سے اب کتنی دور ہیں؟“ اس نے کہا ”میں یہ معلوم کرنا
نہیں چاہتا کہ وہ خزانہ کہاں ہے لیکن کم از کم یہ تو بتا دو کہ اب کتنی دور رہ گیا ہے؟“
”یہ میں بھی نہیں جانتا“ میں نے جواب دیا اور یہ میں نے غلط نہ کہا تھا۔
”کیا مطلب؟“

”ہمیں واپس ساحل تک جانا ہوگا۔“

”کیوں؟“

”ناکہ میں... راستہ معلوم کر سکوں۔“

”واپس ساحل تک! ہے پر مانتا۔ جس کا مطلب ہوا یہاں سے پچاس میل واپس جانا
ہوگا۔“

”یہ تمہیں کیسے معلوم ہوا؟“ میں نے اس کی طرف مشکوک نظروں سے دیکھا۔
”اس لئے کہ یہ جگہ وہی ہو سکتی ہے جو علاج گھر کے نام سے مشہور ہے کیونکہ اس
علاقے میں اتنا بڑا اسپتال کوئی دوسرا نہیں ہے۔“
”تو پھر ٹھیک ہے“ میں نے تلخی سے کہا۔
”کیا ٹھیک ہے۔“

”یہی کہ تم میری راہبری کر سکتے ہو آئندہ سفر میں اور چو بھی چلا سکتے ہو کیونکہ یہاں
تک کے سفر میں میں خود تمہیں لئے لئے پھرا ہوں۔“

اور عین اسی وقت دھڑ سے دروازہ کھلا اور وہ آگئی۔

اپنی نے کھا جانے والی نظروں سے میری طرف دیکھا اور پھر نوپاہ کے قریب پہنچی۔ وہ
خوفزدہ خرگوش کی طرح لحاف میں گھس گیا۔ اپنی نے اس کی نبض دیکھی، ٹمپیرچر لیا اور اس

کے دونوں زخموں پر کی پٹیاں تبدیل کر لی۔ اور پتی خا۔ نے کے دروازے میں آکر اچھی سی طرف دیکھ رہا تھا۔ ایک دم سے اس نے غصہ کر میری طرف دیکھا اور میں اس بچے کی طرح گڑبڑا گیا جو لڈو چراتے ہوئے پکڑا گیا ہو۔ اس نے نوبادہ کی زخموں کی مرہم پٹی کر دی۔ وہ میرے قریب آئی اور مجھے اپنے ساتھ آنے کا اشارہ کیا۔

میں اس کے پیچھے ہی پیچھے جھونپڑی سے باہر آ گیا۔

”مجھے خوف ہے کہ تم آئندہ دو تین دنوں تک اسے یہاں سے ہٹ نہ سکو گے“ اس نے مجھے مطلع کیا۔ میں نے وحشت زدہ ہو کر کہا۔

”لیکن میرا خیال تھا کہ اب اس کی حالت بہتر ہے۔“

”بہتر ہے؟“ اس نے درشتی سے کہا۔ ”وہ بڑی سرعت سے روبہ صحت ہو رہا ہے۔

لیکن وہ زیادہ دور تک نہ چل سکے گا۔“

”اسے چلنے کی ضرورت ہی نہیں۔“ میں نے کہا ”ہم ڈونگے میں سفر کر رہے ہیں۔“ اس

نے بڑے یقین سے نفی میں سر ہلایا۔

”تم ڈونگے میں سفر نہیں کر سکتے۔“ وہ بولی۔

”کیوں نہیں کر سکتے؟“

”پولیس نے اسپتال کے ادھر اور ادھر چیک پوائنٹ لگا دیئے ہیں۔ میرا مطلب ہے“

دریا میں کشتیاں کھڑی ہیں جن میں موٹر لگے ہوئے ہیں اور وہ لوگ ہر اس چیز کو روک رہے

ہیں جو سطح دریا پر حرکت کرتی ہے۔ تم اگر جنگل کے راستے جاؤ تب شاید بچ سکتے ہو۔“

”لیکن میں پہلے بھی ان سے بچا ہوں۔“

”مانک! احمقوں کی سی باتیں نہ کرو۔“ اس نے غصے سے کہا ”پہلے وہ لوگ اٹکل بچو

تمہیں تلاش کر رہے تھے لیکن اب وہ یقینی طور پر جانتے ہیں کہ تم اسی علاقے میں کسی جگہ

ہو اور یہ کہ دریا سے سفر کر رہے ہو۔ انہوں نے دریا کے کنارے پر ایک ایک آدمی کو پکڑ

کر تمہارے متعلق پوچھا ہے۔ اور اب وہ جانتے ہیں کہ اس غیر آباد علاقے میں دو آدمی

بھٹک رہے ہیں....“

”تو پھر وہ دریا عبور کر کے یہاں کیوں نہ آگئے؟“

”وہ یہاں نہیں آسکتے۔“

”نہیں آسکتے؟“

”میں بتا چکی ہوں کہ یہ گوانیز علاقہ ہے۔“

”تو پھر خدا کے لئے... شاید وہ لوگ تم پر بھی نظر رکھے ہوئے ہوں گے۔ چنانچہ وہ خود تمہارے چند آدمیوں کو گھیر گھار کر پوچھ گوچھ کے لئے لے جائیں گے۔“ میں نے کہا۔

”میں واقف ہوں ان سوروں سے۔“

”تم فی الحال محفوظ ہو۔“

لیکن اتفاقاً میں اپنے نہیں بلکہ تمہارے متعلق سوچ رہا ہوں“ میں نے کہا۔ ”لیکن یہ تم اتنے یقین سے کیسے کہہ رہی ہو کہ ہم یہاں محفوظ ہیں؟“

”میں نے ناؤ کرنی سے کہا ہے کہ یہاں دو آدمی ہیں اور دونوں ہی کلیڈار پلک میں جلا ہیں۔ لیکن میں سمجھتی ہوں اس نے میری بات کا یقین نہیں کیا لیکن وہ اتنا شریف ہے کہ مجھے میرے منہ پر جھوٹ نہ کہہ سکا اور وہ کسی کو دیکھنے کے لئے اس طرح بھیج بھی نہیں سکتا۔ چپکے سے بھی نہیں غالباً تم نہیں جانتے کہ یہ ہندوستانی، حتیٰ کہ تعلیم یافتہ ہندوستانی بھی چھوٹ کے مرض سے بہت ڈرتے ہیں۔“

دفعۃً ”اندھیرے کی چادر میں سے اس کے دونوں ہاتھوں نے آگے بڑھ کر میرے ہاتھ پکڑ لئے اور میرا پورا جسم تھر تھرانے لگا۔

”مائنک! میں چاہتی ہوں کہ تم جلد از جلد یہاں سے چلے جاؤ لیکن خدا کی قسم یہ نہیں چاہتی کہ یہاں سے نکلتے ہی سیدھے ان کے بچھائے ہوئے جال میں پھنس جاؤ۔“ ”ہم نہ پھنسیں گے“ میں نے اسی یقین سے کہا جو میں محسوس کر رہا تھا۔

”اور اگر خدا نخواستہ پکڑے گئے تو یقین کرو ہم دونوں مرجائیں گے لیکن تمہیں نہ پھنسانیں گے۔“ ”بے شک تم قصداً مجھے نہ پھنساؤ گے۔“

”میں سمجھا نہیں۔“

”ایک بے وقوف اور اناڑی بھی دیکھ سکتا ہے کہ نوپاء کا حال ہی میں علاج کیا گیا ہے اور اس علاقے میں ایسا علاج یہیں ہو سکتا ہے۔“

”میں تمہارا مطلب سمجھ گیا ہوں“ میں نے کہا ”اچھا اب تم ہی بتاؤ کہ مجھے کیا کرنا چاہئے۔“

”وہی جو میں کہہ چکی ہوں۔ چند دنوں کے لئے یہیں رک جاؤ اور پھر یہاں سے نکل کر براہ جنگل ساحل سمندر تک پہنچ جاؤ وہاں تمہیں ماہی گیروں کی کشتیاں جنہیں مجھے کہتے ہیں مل جائیں گی۔ میں ضرورت کی ہر چیز مہیا کر دوں گی یعنی کپڑے، اشیاء خورد و نوش وغیرہ۔“ ”تم اب تک بھی ہمارے ساتھ بہت کچھ کر چکی ہو“ میں نے کہا ”تم کہتی ہو تو ہم جنگل کے راستے سے ہی جائیں گے لیکن جائیں گے آج ہی رات کو۔“

”نوپاء آدمے میل سے زیادہ نہ چل سکے گا۔“

”تو پھر میں اسے اپنی کندھے پر لاد لوں گا۔ اب ہم زیادہ دیر تک یہاں ٹھہر نہیں سکتے۔ اس میں بڑا خطرہ ہے۔ اچھا اب غور سے سنو۔ اگر ہم بد قسمتی سے پکڑے گئے تو ہم ایک ہی کہانی انہیں سنائیں گے خواہ وہ ہم پر کتنا ہی ظلم کیوں نہ ڈھائیں۔ اور کہانی یہ ہوگی کہ ہم بھٹکتے ہوئے یہاں پہنچ گئے تھے۔ یہاں ہمیں کھانے پینے کی چیزیں اور دوا دارو بھی مل گئی۔ چنانچہ ہم نے یہاں آرام کیا، کھایا پیا، یہیں کے مرہم اور دوائیں استعمال کیں اور پھر روانہ ہو گئے۔ ہم نے تم سے ملاقات نہیں کی، کسی سے بھی نہیں کی۔ ہم نے تم کو نہیں دیکھا یہاں کے عملے میں سے کسی کو بھی نہیں دیکھا۔“

”لیکن میں ناڈ کرنی سے کہہ چکی ہوں کہ یہاں پلیگ کے دو کیس آئے ہوئے ہیں۔“ اس نے کہا۔

”لیکن تم نے اس سے یہ بھی کہا ہے کہ تم.... خود تم ان کیسوں کو دیکھنے گئی تھیں؟“ اس نے نفی میں سر ہلایا۔

”بس تو ٹھیک ہے۔“ میں نے کہا ”اس بات پر اڑی رہنا۔“

”اڑی رہوں گی لیکن میں اب بھی کہتی ہوں کہ اگر تم نے آج اور ابھی جانے کی

کوشش کی۔۔۔ کپڑوں، اشیائے ذرہ، وحش اور جوتوں کے بغیر چلے گئے تو بچنے کی کوئی امید نہیں۔ تم اس علاقے سے غالباً واقف نہیں ہو۔ ہو گا یہ کہ تم ایک ہی محل کی سفر میں ایک ہی دریا کو ایک درجن دفعہ عبور کرو گے اور آخر کار وہیں پہنچ جاؤ گے جہاں سے چلے تھے۔“

”یہ مصیبت پولیس کی راہ میں بھی ہو سکتی ہے۔ تاڈکن بمبئی کا ہے چنانچہ وہ بھی اس علاقے سے واقف نہیں۔“

”ہاں اس کے ساتھ ڈسٹرکٹ پولیس کا ایک دستہ ہے، ایک تیز رفتار لالچ ہے، نقشہ ہے۔“

”اس سالے نقشے کے نہ ہونے سے گھٹا لا کر دیا۔“ میں نے کہا ”اس علاقے کا کوئی نقشہ تو ہو گا تمہارے پاس؟“

ہماری لالچ میں نقشوں کا پورا چارٹ ہے۔“

”تم کسی کو اطلاع دیئے بغیر اور خود بچنے بغیر یہ نقشے لا سکتی ہو؟ تم جانتی ہو ایک صحیح اور تفصیلی نقشے سے بہت فرق پڑ سکتا ہے۔“

اور اس کے جواب دینے سے پہلے ہی میں نے وہ پھندا دیکھ لیا جو خود میں نے ہی اپنے لئے بچھایا تھا بڑی آسانی سے لا سکتی ہوں اور ساتھ ہی دوسری ضروری چیزیں بھی لا سکتی ہوں۔ لیکن یہ سمجھ لو کہ یہ سب چیزیں میں لے کر کل رات سے پہلے واپس نہیں آ سکتی۔“ اس نے کہا۔

ظاہر ہے کہ اس کے اس اعلان پر میں نے تو احتجاج کر سکتا تھا اور نہ بحث چنانچہ میں بودے پن سے مسکرایا اور میں نے دیکھا کہ اپنی کے تنے ہوئے اعصاب ایک دم سے ڈھیلے پڑ گئے اور اس کے بشرے سے ظاہر ہوا اور اب مجھے احساس ہوا کہ وہ اب بھی میرے ہاتھ پکڑے ہوئے تھی۔

”تم میری واپسی کا انتظار کرو گے۔۔۔ کرو گے نا مانک؟“ اس نے التجا کی اور اب اس کی آواز ٹوٹ گئی تھی اور لہجہ نرم تھا۔ اس کا اوپر کو اٹھا ہوا چہرہ گھور اندھیرے میں ایک

سفید داغ کی طرح نظر آ رہا تھا۔ ”ہاں۔ میں انتظار کروں گا۔“ میں نے وعدہ کیا۔
 اور دوسرے ہی لمحے وہ میری بانہوں میں تھی۔ وہ مجھے بھیج رہی تھی اور اس کے منہ
 سے ہچکیاں پھوٹ رہی تھیں۔ میں اس کے سرادر پشت پر ہاتھ پھیر رہا تھا اور وہ الفاظ
 بڑا بڑا رہا تھا جو ایک بچے کو چپ کرانے کے لئے بزرگ لوگ کہا کرتے ہیں۔

”ارے رے۔ یہ کیا کم ہمتی ہے۔ سب ٹھیک ہو جائے گا اپنی۔ سب ٹھیک ہو جائے گا
 ہم لوگ ایک دم سے فرار ہو جائیں گے اور پولیس ہماری گرد کو بھی نہ پاسکے گی۔ اسے
 سراغ ہی نہ ملے گا اس کا کہ ہم کس طرف گئے ہیں۔ اس کا میں وعدہ کرتا ہوں کہ وہ ہمیں
 پانہ سکیں گے نہ رو.... ڈارلنگ.... بچ.... نہ رو بھی۔“

ایک ہی منٹ میں وہ آنسوؤں کے ذریعہ اپنے دل کا غبار نکال چکی تھی۔ ایک بار پھر
 وہ اپنے آپ میں آچکی تھی۔ وہ آہستہ آہستہ مجھ سے الگ ہو گئی۔
 ”اچھا“ اس نے کہا ”کل اندھیرا ہوتے ہی میں آجاؤں گی۔“

میں نے اسے پھر اپنی بانہوں میں سمیٹنے کی کوشش کی لیکن وہ میری گرفت میں سے
 پھسل کر درختوں کے سایوں میں بھاگتی ہوئی لب دریا پہنچ گئی۔ میں بھی اس کے پیچھے بھاگا
 کہ اس کی کشتی کو کچھڑ میں سے گھرے پانی میں دھکیل دوں لیکن جب وہاں پہنچا ہوں تو اس
 کی کشتی گاڑھے کھر کی آغوش میں پہنچ کر نظروں سے اوجھل ہو چکی تھی اور صرف چپو چلنے
 کی ”شب“ سنائی دے رہی تھی۔

میں مردار قدموں سے چلتا ہوا واپس جھونپڑی میں آیا۔ نوپاہ پلنگ کی پٹی پر بیٹھا ہوا تھا
 میں نہیں جانتا کہ اس نے چھپ کر ہماری باتیں سنی تھیں یا نہیں اور اگر نہ سنی تھیں تو
 اس میں اتنی عقل تو ضرور تھی کہ اس نے مجھ سے سوالات کی بوچھاڑ نہ کر دی۔

میں نے کہا کل رات ہمیں روانہ ہونا ہے۔ چنانچہ اب سے لے کر صبح تک جتنی نیند
 لے سکتے ہو لے لو اور صبح اٹھ کر جھونپڑے میں ہی چلنے کی مشق کرو۔ کیونکہ ہمیں طویل
 سفر پیدل ہی طے کرنا ہے اور میرے عین پیچھے سے ایک مردانہ آواز نے کہا۔

روالیری! اس کی کوئی امید نہیں۔ تم وہاں نہ پہنچ پاؤ گے۔“

اور وہ آہستہ آہستہ باورچی خانے کے دروازے میں سے نکل کر؟؟ دبلے چہرے اور جھلی ہوئی رنگت والا اور درمیانے قد کا ایک شخص جس نے ڈھیلی قمیض اور پتلون پہن رکھی تھی اور حالانکہ اس کی رنگت ہندوستانیوں سے بھی دہتی ہوئی تھی لیکن وہ یورپین تھا۔ وہ لائین کی روشنی کے حلقے میں آکر کھڑا ہو گیا۔ اس نے اپنی ٹانگیں ذرا چوڑی کر رکھی تھیں، دونوں ہاتھ کولہوں پر رکھے تھے اور سر ایک طرف ذرا سا جھکا رکھا تھا اور وہ مجھے سر سے پیر تک اور پھر پیروں سے سر تک دیکھ رہا تھا۔

وہ مسکرایا۔ ہونٹ بند کر کے مسکرایا اس کی اس مسکراہٹ میں طنز حقارت اور حماقت بھی تھی اور اس کا چہرہ حیرت انگیز حد تک آشنا معلوم ہو رہا تھا۔ کہاں دیکھا تھا میں نے اسے؟ کہاں؟ کہاں؟

اور دفعتاً "میری یادوں کا ایک دریچہ کھل گیا۔ جی ہاں یہ وہی ڈاکٹر تھا جس نے کلاؤڈیٹ کے وہاں پہلی دفعہ میرے زخم کی مرہم پٹی کی تھی۔ اسی وقت سے وہ مجھے اور میں اسے ناپسند کرنے لگے تھے۔

میں نے کہا "تم نے میرا جو علاج کیا تھا اس کی فیس تمہیں مل گئی تھی۔ شراب کی ایک بوتل اور رات بھر کے لئے ایک لڑکی۔ اب کیا لینے آئے ہو؟"

"بہت دلچسپ" اس نے کہا "تم کا بوسٹیا کی یقیناً جان رہے ہو گے۔ اسی لئے وہ لوگ تمہیں واپس لانے کے لئے، میں نے سنا ہے، بہت بے تاب ہیں۔"

میں آنکھیں پھاڑ کر اور پھر بھیج کر ڈاکٹر کے پیچھے اور دروازے اور کھڑکی سے باہر دیکھنے کی کوشش کر رہا تھا۔ میں یہ معلوم کرنا چاہتا تھا کہ اس کے ساتھ اور کون ہے اس الہ کے پٹھے نے میری دلی کیفیت معلوم کر لی چنانچہ اس نے کہا:-

"گھبراؤ نہیں.... میں اکیلا ہی ہوں۔"

"اگر تم پولیس کو یہاں چڑھا لانے کے متعلق سوچ رہے ہو تو یہ تمہاری حماقت ہے۔" میں نے بڑی جرات کا ثبوت دے کر اندھیرے میں تیر چلا دیا۔ "تم جانو ان کے قوانین و ضوابط اور حکم بھی دریا کے اس طرف نہیں چلتا۔"

”لیکن میرے دوست وہ ریڈیو کے ذریعہ صرف نصف منٹ میں گوانیز پولیس کو اطلاع دے سکتے ہیں۔“ ”اور میرے دوست! میں نصف منٹ سے بھی کم وقت میں تمہاری گردن مروڑ سکتا ہوں۔“

اور میں دھمکی آمیز انداز میں اس کی طرف بدھا کیونکہ میں نے سن رکھا تھا اور میں اسی سنی سنائی روایت سے امید لگائے تھا کہ ڈاکٹر پستول وغیرہ اپنی پاس نہیں رکھتے پھر وہ ایسا تیسرے درجے کا ہی ڈاکٹر کیوں نہ ہو۔ لیکن وہ نہ گھبرایا اور نہ پیچھے ہٹا بلکہ اس نے ہاتھ بدھا کر مجھے یوں پیچھے دھکیل دیا جس طرح کہ باورچی خانے کے دروازے پر سوکھے ٹکڑے کی آس لگا کر گھڑے ہوئے بھکاری کو دھکیل دیتا ہے۔

”حمایت نہ کرو اور ہوشیار بچوں کی طرح معاملے کی بات کرو روالیری“ اس نے کہا ”اگر میں پولیس کو یہاں بقول تمہارے چڑھانا چاہتا تو ایسا میں نے یہاں آنے سے پہلے ہی کر لیا ہوتا۔ لیکن ایسا نہیں ہے۔ میں صرف یہ چاہتا ہوں کہ تمہیں یہاں سے ٹھنڈے ٹھنڈے نکال دوں۔“

اور میں نے اپنے پٹھوں کے تناؤ میں ذرا ڈھیلا پن محسوس کیا۔
 ”تمہیں تکلیف کرنے کی کوئی ضرورت نہیں۔ ہم خود ہی یہاں سے جارہے ہیں۔“
 میں نے اسے مطلع کیا اور پھر نوپاہ کی طرف گھوم گیا، چلو نوپاہ۔ اٹھو۔
 ”بے وقوف نہ بنو تم!.... اپنے خیال میں کتنی دور جاسکو گے؟“ اس نے کہا میری بیوی تمہیں صورتحال سے آگاہ کر چکی ہے اور میرے خیال میں صاف لفظوں میں۔“ اور میں ایک دم سے اس کی طرف گھوم گیا۔ اور پھر اپنے جذبات پر قابو حاصل کرنے کی کوشش کی لیکن وہ اب میرے بشرے سے پھوٹ رہے تھے۔

”میرے خدا! تو تم جانتے نہ تھے اس نے کہا اور پھر ہنسا“ کہیں میں نے تمہارے حسین خواب چکنا چور تو نہیں کر دیئے؟ ہاں بھائی۔ اپنی کی شادی ہو چکی ہے اور بھی مجھ سے۔ لیکن اس شادی کے بعد بھی اس کے اور حسن اور نزاکت اور اداؤں میں کوئی فرق نہیں آیا ہے۔ اگر ایسا ہوا ہوتا تو تم دار جیلنگ میں چلتی ہوئی ریل کے نیچے یوں بے

دھڑک نہ ٹھس پڑتے۔ اس کی ایک مسکراہٹ اور آنکھ مارنے کی نوخیز ادا نے تمہیں خود اپنی جان سے بے پرواہ کر دیا ہو گیا۔“

میرا بتی چاہتا تھا کہ اس سور کی گردن واقعی توڑ دوں۔ لیکن بھلا آپ اس ڈھیٹ شخص اس کے ساتھ کیا کر سکتے ہیں جو آپ کے سامنے اطمینان سے پلنگ پر بیٹھا، ہنس رہا ہو؟ اور یہی وہ حرامی کر رہا تھا۔ یعنی ہنس رہا تھا۔ مجھے اپنی آواز نیچی رکھنے کے لئے بڑی مشکل کا سامنا کرنا پڑا۔

”اپنی بیوی کے متعلق ایسی باتیں کر رہا ہے۔“ میں نے کہا ”لیکن تجھ جیسے غلیظ اور بچ بے حیا سے اور توقع بھی کیا کی جاسکتی ہے۔“

لیکن میری اس بات پر وہ اور بھی ہنسنے لگا۔ خوفناک، خشک اور خاموش ہنسی جو اس کے پورے بدن کو یوں تھر تھرا رہی تھی کہ معلوم ہوتا تھا وہ ٹکڑے ٹکڑے ہو جائے گا۔ میں نے اپنے پیچھے سے نوپاہ کو کہتے سنا۔

”مسٹر والیری! اس کتے کو اس کے حال پر چھوڑ دو اور چلو یہاں سے۔ میں چل سکتا ہوں۔“

اس کی ہنسی ایک دم سے یوں بند ہو گئی جیسے کسی نے اس کے جسم میں لگا ہوا کوئی سوئچ بند کر دیا ہو اور ہیٹر.... جی ہاں یہی اس غلیظ سور کا نام تھا ڈاکٹر ہیٹر.... اٹھ کر کھڑا ہو گیا اور اس نے کہا۔

”بہت اچھا۔ مذاق ختم ہوا“ میں تم دونوں کو یہاں سے نکال لے جانا چاہتا ہوں اور اس کا صرف ایک ہی راستہ ہے یعنی خود اپنے ذاتی لالچ میں تمہیں سوار کر دوں۔“

اس کے لہجے میں اب کرخستگی نہ تھی بلکہ اب وہ سپاٹ اور سراسر کاروباری قسم کا تھا اور اس کے ہونٹوں پر وہ زہریلی مسکراہٹ بھی نہ تھی۔

”شکریہ! لیکن ہمیں تمہاری کوئی چیز نہ چاہئے۔“ میں نے کہا ”ہم جارہے ہیں اور میں کہہ چکا ہوں کہ اگر ہم پکڑے گئے تو مرجائیں گے تب بھی یہی کہتے رہیں گے کہ ہم اتفاقاً یہاں آنکے تھے اور یہاں جو کچھ ہمیں ملا وہ ہم اپنے تصرف میں لے آئے۔“

”اور کون یقین کرے گا تمہاری اس کمائی کا؟“

”وہ یقین کریں یا نہ کریں اس سے کوئی فرق نہ پڑھے گا۔ وہ بہ مال تمہارا۔ اور

تمہاری بیوی کے خلاف کوئی بات ثابت نہ کر سکیں گے۔

اس نے نفی میں سر ہلایا۔

”سنو روالیری۔ تم پکڑے جاتے ہو اور نہ پکڑے جاؤ تب بھی میری بلا ہے۔ مجھے اس

کی پرواہ نہیں کہ تمہارا انجام کیا ہوتا ہے لیکن اس کی ضرور فکر ہے کہ پولیس کے ہاتھ

کیس ہم تک نہ پہنچ جائیں اور فی الحال تو آثار ایسے ہی ہیں تمہاری وجہ سے اپنی بیوی

پولیس سے جھوٹ بولی ہے۔ چنانچہ اب اسے میری بیوی پر بھی غصہ ہے۔ اب اگر تمہیں

گرفتار کرنے کے بعد وہ میری بیوی پر کوئی الزام چسپاں کر سکے تو کر دیں گے اور پھر اس سے

جھوٹ بولنے اور پولیس کو دھوکا دینے کا انتقام اس سے لیں گے۔ اس کا مجھے یقین ہے۔“

ہیٹرنے یہ غلط نہ کہا تھا چنانچہ اس کا خوف بے بنیاد نہ تھا۔ اپنی پولیس کے سامنے دو

دفعہ جھوٹ بولی ہے اور دنیا کے کسی بھی ملک کی پولیس اس بات کو برداشت نہیں کر سکتی کہ

اسے الو بتایا جائے۔

ہیٹرنے سلسلہ کلام جاری رکھتے ہوئے کہا۔

”اگر ایسا ہوا روالیری تو پھر میری حالت ذرا بے ڈھب ہو جائے گی۔ یعنی آگور

ڈپریشن۔ میں انسانی دوست اور خیراتی ڈاکٹر نہیں ہوں۔ یعنی مشنری ڈاکٹر نہیں ہوں چنانچہ

میں اپنے طور پر اپنی ڈاکٹری چلا رہا ہوں۔ اور اپنا کام اتفاقاً مجھے پسند ہے اس لئے میں نہیں

مانتا کہ میری ساکھ اکٹڑ جائے گی امید ہے کہ تم میرا مدعا سمجھ گئے ہو گے۔“ میں سمجھ گیا تھا

چنانچہ میں نے سر ہلادیا۔

”اچھا تو سنو۔ صرف ایک بوٹ دریا میں پہاڑ کی طرف یا اس کے خلاف جس طرف

چاہے جاسکتی ہے اور اسے نہ تو ہندوستانی پولیس اور نہ ہی گوانیز پولیس روک کر اس کی

تلاش لے سکتی ہے۔ یہ ایک بوٹ۔ یہی بوٹ ہے بشرطیکہ میں خود اس پر موجود ہوں۔ اب

ظاہر ہے کہ میں اس جگہ سے تم دونوں کو اپنی بوٹ پر نہیں لے جاسکتا۔ یہ خطرناک ہے۔

چنانچہ تم یہاں سے نکل کر دریا کے بہاو کے ساتھ ساتھ چل دو۔ میں اس سے پہلے ہی موڑ پر اپنی بوٹ لے آؤں گا اور تمہیں لے لوں گا۔ اس پر تم اس پہلے موڑ کو آسانی سے پہچان لو گے کیونکہ وہاں پام کے درختوں کا ایک جھنڈ ہے جس میں کے دو درختوں کے تنوں پر 'جو اب دریا میں ہیں' موڑ ظاہر کرنے کے لئے سفیدی پھیروی گئی ہے۔ بس وہیں تم میرا انتظار کرنا۔"

میں نے ایک بار پھر اثبات میں سر ہلادیا کیونکہ میرے پاس کہنے کو کچھ نہ تھا۔ وہ اٹھ کر روازے کی طرف بڑھا۔ دروازے میں پہنچ کر میزی طرف گھوم گیا اور میری آنکھوں میں آنکھیں ڈال کر بولا۔

"تم نے ... ار ... وہ ... میری بیوی سے جو معاملہ طے کیا ہے وہ میں سن چکا ہوں۔ اس کی تم فکر نہ کرو، میں اسے سمجھا دوں گا کہ کیا ہوا اور تم نے اس کا انتظار کیوں نہ کیا۔ مناسب ہو گا کہ اب تم روانہ ہو جاؤ۔ پام کے درختوں کا وہ جھنڈ یہاں سے ایک میل دور ہے لیکن وہاں تک ایک پگڈنڈی جاتی ہے چنانچہ راستہ دشوار گزار نہیں ہے۔"

اور وہ باہر چلا گیا۔

نوپاہ اٹھ کھڑا ہوا تھا اور چلنا سیکھتے ہوئے بچے کی طرح آہستہ آہستہ سنبھل سنبھل کر ڈمگا ڈمگا کر قدم اٹھا رہا تھا۔ اس کی ٹانگیں کانپ رہی تھیں اور وہ بری طرح سے ڈمگا رہا تھا۔ لیکن خلاف توقع امید افزا ڈھنگ سے چل رہا تھا۔ اس نے کہا "مسٹر روالیری" اسپتال کے کپڑے اتار دیئے اور یہاں سے مادر زاد ننگا ہی روانہ ہوا تو پھر یہ اصول اخلاق کے خلاف ہو گا۔ میں سمجھتا ہوں یہ بات اس نے بے چین کر دینے والی خاموشی کو توڑنے کے لئے کہی تھی۔

میں نے لائین بھادی 'نوپاہ کا ہاتھ اپنی گردن میں' خود اپنا ہاتھ اس کی کمر میں ڈالا اور اس طرح ہم دونوں اندھیرے میں راستہ ٹٹولتے ہوئے جھونپڑے سے باہر آ گئے۔ کمر اور بھی گاڑھا ہو گیا تھا تاہم دریا تک آسانی سے پہنچ گئے اور وہ پگڈنڈی بھی اس نے اتنی ہی آسانی سے تلاش کر لی جو دریا کے متوازی چلی گئی تھی۔

نوپاہ کی نجات ابھی بھی قائم تھی اور یقیناً قائم تھی وہ اس کی کو اپنی قوت ارادی سے پوری کر رہا تھا۔ ابتدا میں اس کے گھٹنے مرنے لگے تھے لیکن کچھ ہی دیر بعد وہ انہیں قابو میں کر چکا تھا اور جب احساس ہوا کہ اگر میں جلد سے جلد یہاں سے اُٹھ جانے کے حطلق خیالی پلاؤ پکا رہا تھا تو وہ حقیقت میں خیالی پلاؤ ہی ثابت ہونے والا تھا۔ اگر ہیٹر ہمیں یہاں سے نکال کر کسی جگہ پہنچانے میں کامیاب ہو بھی گیا تو اس کے بعد بھی مجھے کسی محفوظ جگہ اس وقت تک قیام کرنا پڑے گا جب تک نوپاہ کی جسمانی قوت عود کر نہیں آتی۔ مجھے یاد ہے کہ میں نے بڑی وحشت سے سوچا تھا کہ نوپاہ چکی کا ایک ونٹی چتر ہے۔

میں بندھا ہوا تھا۔ اور یہ کہ مجھے اسے یہیں چھوڑ دینا چاہئے یہی اس کے لئے بھی اچھا ہے اور میری لئے بھی لیکن میں جانتا تھا ہیٹر نوپاہ کو بھی میرے ساتھ اس علاقے سے باہر دھکیل دینے پر مضر تھا۔

پھر ایک گھنٹے بعد ہم پام کے درختوں کے اس جھنڈ کے قریب پہنچ گئے۔ میں نہ تو اپنی رفتار کا اندازہ لگا سکتا تھا اور نہ ہی فاصلے کا چنانچہ اس خیال سے پریشان تھا کہ پام کے درختوں کا وہ جھنڈ کہیں ادھر ادھر چھوٹ گیا ہے اور ہم راستہ بھٹک کر کسی اور طرف نکل آئے ہیں لیکن میری یہ پریشانی اس وقت دور ہو گئی جب مجھے اس جھنڈ کے کنارے پر دو سفید سائے نظر آ گئے۔

میں نے اطمینان کا سانس لے کر نوپاہ کو آہستہ سے زمین پر لٹا دیا۔

اور پھر میں نے موٹر لانچ کے انجن کی آواز سنی جو ہماری دائیں طرف سے آرہی تھی۔ یہ آواز بڑھنے لگی لیکن پھر ڈوب گئی اور میں نے سوچا کہ وہ ہمارے سامنے سے گزر کر شاید آگے بڑھ گئی تھی۔ لیکن ایک بار پھر انجن کی آواز ابھری اور میں نے اندازہ لگایا کہ وہ طویل موڑ کے دوسری طرف ہوگی اور وہ اب اس کا درمیانی حصہ عبور کر کے ہماری طرف آرہی تھی۔

جب وہ کنارے کی طرف گھومی ہے تو مجھے اس کے بالائی عرشے کے ماتھے پر سلگتے ہوئے سرخ قمقمے کی روشنی دکھائی دی اور پھر کچھ ہی دیر بعد اس کی چونچ نے سفید کئے

ہوئے درختوں کے عین سامنے کچھڑ میں ”جھج“ کی آواز کے ساتھ مل سا چلا دیا۔ اس طرح لالچ کو ایک دم سے موڑ کر کنارے پر لے آنا یہاں مشکل تھا خصوصاً اس لئے کہ دریا کا بہاؤ بہت زیادہ تیز تھا چنانچہ وہ نہ صرف ایک ماہر ڈاکٹر جس کا عملی ثبوت مجھے مل چکا تھا بلکہ ایک عمدہ ناخدا بھی تھا۔ اور مجھے یاد ہے کہ اس وقت میں نے تلخی سے سوچا تھا کوئی بھی شخص اگر چاہے تب بھی مکمل ترین حرامی نہیں بن سکتا کیونکہ اس کی ایک نہ ایک خصوصیت ایسی باقی رہ جاتی ہے جو اسے پورا بد معاش بنانے سے روک دیتی ہے۔

میں نے قدرے بلند آواز میں اسے آواز دی اور فوراً ہی اس کے قریب سول جتوں کی ہلکی سی ”ٹھپ“ سی۔ وہ سامنے والے اوپری عرشے سے کود آیا تھا پھر ایک رسہ میری طرف پھینکا گیا جو میں نے نوپاہ کی بخلوں کے نیچے دیکر اسے گرہ لگادی اور پھر ہم دونوں نے ... میں نے اور بیٹرنے مل کر نوپاہ کو لالچ پر کھینچ لیا۔

لانچ میں دو کیبن تھے ایک اس کے اگلے حصے پر اور دوسرا دھڑاؤں کے عقب میں۔ ہیٹر مجھے اور نوپاہ کو نئے ہم دونوں سارا دیئے ہوئے تھے 'عقبی کیبن میں لے گیا۔ یہ کیبن چھوٹا اور نور کی طرح گرم تھا کیونکہ دن بھر سورج اس کی دیواروں پر اپنے آتش بھالے پھینکتا رہا تھا

میں نے کہا۔ اگلے کیبن میں ہمیں پہنچا دیا جائے تو نوپاہ کی طبیعت وہاں بحال رہے گی کیونکہ اس طرف یہ کھلی اور فرحت بخش ہوا کی براہ راست زد میں ہو گا۔

ہیٹر نے جواب دیا۔ نہیں کیونکہ اگر کمر میں پولیس کی لانچ قریب آگئی اور اس نے سرچ لائٹ چلا کر ہماری لانچ پر اسکی روشنی ڈالی تو سارے کئے کرائے پر پانی پھر جائے گا

یہ اس نے غلط نہ کہا تھا چنانچہ میں خاموش ہو رہا

ہیٹر نے باہر نکل کر کیبن کا دروازہ بند کر دیا۔ میں نے اس کے پیروں کی چاپ سنی اور اس کے کچھ ہی دیر بعد انجن کی غراہٹ لانچ آہستہ آہستہ چلنے لگی اس کیبن میں دو چھوٹے اور تنگ بنک تھے۔ ایک پر میں نے نوپاہ کو لٹا دیا اور اندھیرے میں اندھوں کی طرح ٹٹولنے لگا۔ یہاں تک کے مجھے لائٹ کا سوچ مل گیا۔ کیبن میں سات فٹ لمبا ایک میڈیکل بکس ایک دیوار سے لگا ہوا تھا۔ اس کیبن میں تین پورٹ ہول تھے لیکن ان پر اندھیراں لگا دی گئی تھیں چنانچہ کیبن میں روشنی صرف اس روشندان سے ہی آرہی تھی جو چھت اور دیوار کے اتصال پر تھا۔ لیکن اس کی چھت میں عقبی ایک چھوٹا سا پنکھا بھی لگا ہوا تھا جسے میں چلانے اور نوپاہ کی طرف گھمانے میں کامیاب ہو گیا

مسٹر روالیری۔ میں نے خوب کام بتایا نا؟ نوپاہ نے اس بچے کی طرح پوچھا جو کوئی کام کرنے کے بعد بزرگوں سے اپنی تعریف کروانا چاہتا ہو

میں نے نوپاہ کے اس سوال کا جواب تلخی سے دیا اور پھر لیٹ کر اپنا سر تکتے پر رکھ دیا۔ رات کے کسی حصے میں لانچ کا انجن ایک دفعہ خاموش ہو گیا اور اسکے خاموش ہوتے ہی میں نیند کی گہرائیوں میں سے ایک دم نکل آیا۔ میں نے آنکھ کھول کر ایک جھٹکا محسوس کیا بلکہ ہلکا سا جھٹکا اور ساتھ ہی ایک ٹھون چیز کے دوسری ٹھوس چیز سے رگڑ کھانے کی آواز

سنی مجھے یاد ہے کہ میں نے نیم بیداری کے عالم میں سوچا تھا کہ لالچ کسی زیر آب چٹان پر
چڑھ گئی ہوگی کسی ڈوبے ہوئے درخت کے تنے سے ٹکرا گئی تھی

کیبن کے دروازے کا نچلا حصہ ہلکی سی آواز کے ساتھ کھل گیا میں اپنے جگ پر سے
اٹھا اور وہ تنگ زینہ چڑھنے لگا جو وہیل ہاؤس تک جاتا تھا لیکن بیٹھنے مجھے ادھر درمیان
میں ہی روک دیا

نہیں روالیری۔ اس نے کہا مجھے احساس ہے کہ کیبن میں تم سخت گرمی اور ٹھن
محسوس کر رہے ہو لیکن ابھی باہر آنا مناسب نہیں تمہیں اس وقت تک کیبن میں ہی بند
رہنا ہے جب تک ہم اگلے پولیس چیک پوسٹ سے نکل نہیں جاتے اور اس کے بعد اس
نے میرے ہاتھ میں ایک تھرموس پکڑا دیا اور مجھے واپس کیبن میں دھکیل کر دروازہ بند کر
دیا تھا تھرموس میں کیا تھا یہ دیکھے بغیر میں نے تھرموس منہ سے لگایا اور اسے نصف کے
قریب خالی کر دیا کیونکہ میرا حلق خشک ہو رہا تھا اور کیبن میں پانی کا کوئی انتظام نہ تھا زائقہ
سے پتہ چلا کہ یہ لیمو کے رس اور پانی کا کوئی مشروب تھا اور اس میں کونین بھی ڈالی ہوئی
تھی اب آپ سمجھ سکتے ہیں کہ کونین ملے اس مشروب کا زائقہ کیسا ہوگا؟ تاہم وہ ٹھنڈا تھا
اور میری پیاس مٹا رہا تھا میں نوپاہ کی طرف گھوم گیا کہ یہ مشروب اسے بھی پلا دوں لیکن وہ
گہری نیند سو رہا تھا چنانچہ میں نے اسے بیدار کرنا مناسب نہ سمجھا اور اسکے بعد میں سوتا رہا
اور سوتا ہی رہا۔

میں وہیل ہاؤس میں تھا اور راستے میں کہیں ایک دن چھوٹ گیا تھا کیونکہ جب میں
نے تھرموس منہ سے لگا کر واہیات مگر ٹھنڈا مشروب پیا تھا تو اس وقت آدمی رات تھی اور
اس وقت سورج غروب ہو رہا تھا۔ بیٹھ میرے سر ہانے تھا اور آہستہ آہستہ میرے
رخساروں پر تھپڑ مارتا رہا تھا اس کا یقیناً کوئی طبی فائدہ ہوگا لیکن بیٹھ کا یہ عمل مجھے ذرا بھی
پسند نہ آیا کیونکہ میں یوں محسوس کر رہا تھا جیسے وزنی جوتے پہنے فوجیوں کا پورا دستہ میرے
دماغ میں باقاعدہ مارچ کر رہا ہو اور وہ لوگ میری کھوپڑی کے اندرونی حصے میں ہتھوڑے
چلانے کی کوشش کر رہے ہوں

میں نے یہی بات بیٹر سے کہنے کی کوشش کی لیکن میرا منہ اور حلق روئی کی طرح خشک ہو رہا تھا چنانچہ اس سے کوئی آواز نہ نکلی۔ بہر حال اسے دیکھ کر میں نے آنکھیں کھول دی تھیں چنانچہ اس نے تھپڑ مارنے بند کر دئے اور مجھے کچھ پینے کو دیا۔ اس دفعہ یہ پانی تھا اور اگر اس میں بھی بے ہوش کی دوا ملی ہوئی تھی تو میں نے اس کا ذائقہ محسوس نہ کیا۔ کچھ دیر بعد میں نے بڑے گھونٹ لئے اور پھر اپنا سر دونوں گھٹنوں میں دیکر بیٹھ گیا۔ کچھ دیر کے بعد میں نے گھونٹ لئے بیٹر نے ایک بار پھر مجھے تھوڑا سا پانی پلایا اور پھر اسی سے میرے منہ پر چھینٹے دیئے اب میری طبیعت کچھ کچھ سنبھل گئی تھی لیکن صرف سطحی طور پر اس کے بعد بیٹر نے ایک بوتل میری ناک کے نیچے رکھ دی اس بوتل میں جو کچھ تھا اس کی بو ایسٹریا جیسی تھی جو اتنی تیز تھی کہ مجھے یوں معلوم ہوا کہ جیسے میری کھوپڑی کی چھت اڑ گئی ہو لیکن اس سے یہ ضرور ہوا کہ کھوپڑی کے اندر کے حصے میں ہتھوڑے چلنے لگے بیٹر نے کہا بولنے کی کوشش نہ کرو۔ بیٹھے رہو۔ اور تھوڑی دیر بعد تمہاری طبیعت بحال ہو جائے گی۔ وہ میرے قریب سے ہٹ گیا

میں نے دیکھا کہ لانچ ایک ساحلی جھیل میں لنگرا انداز تھی جسکی شکل ہلالی تھی گھٹا جنگل چاروں طرف سے اس ہلالی جھیل پر جیسے ٹوٹا پڑ رہا تھا لیکن فضا میں سمندر کی بو تھی اور اس میں اس کی موجوں کے ساحل سے ٹکرانے کی آوازیں سن رہا تھا سمندر دکھائی نہ دے رہا تھا لیکن وہ کہیں بہت ہی قریب تھا

مجھے تسلی ہوئی چنانچہ میں نے تے کرنے کے لئے اٹھنے کی کوشش کی لیکن اٹھ نہ سکا میں ایک صندوق پر بیٹھا ہوا تھا میرے سینے پر رسہ لپٹا ہوا تھا کہ میرے پیچھے ایک کھبا تھا اور اس کھبے سے بندھا ہوا تھا اور تب میں نے دیکھا کہ کپڑے کی مضبوط دھجیوں سے میری کلائیوں بھی آپس میں باندھی گئی تھیں

میں بیوقوفوں کی طرح اپنی کلائیوں کی طرف دیکھنے لگا۔ بیٹر نے بشارت سے کہا۔ دوسرے آجائیں گے تو تمہارے ہاتھ وغیرہ کھول دئے جائیں گے اطمینان رکھو..... اور اس وقت تک تم آرام کرو۔

یہ بات اس نے اس ڈاکٹر کے سے لہجے میں کہی تھی جو اس مریض کو سمجھا رہا ہو جسکی ٹوٹی ہوئی ٹانگ پر اس نے سخت پلاسٹر لگا دیا ہو۔ پھر اس نے میرے اوپر سے جھانک کر اور اپنی آنکھوں پر ایک ہاتھ کا چھجارکھ کر غروب ہوتے ہوئے سورج کی طرف دیکھا اور کہا کہ لو آرہے ہیں وہ لوگ۔

میں نے اپنا سر گھمایا تو یوں محسوس ہوا جیسے کوئی میری گردن کو دھڑ سے الگ تھا میں نے اپنے بندھے ہوئے ہاتھ اٹھا کر اس سے پوچھنے کی کوشش کی لیکن پوری طرح سے کامیاب نہ ہوا۔

اور پھر وہ دونوں آنے والے گھوم کر انتہائی سرے پر پہنچے اور پھر میری طرف منہ کر کے اور پالتی مار کر بیٹھ گئے وہ دونوں ہی کھا جانے والی نظروں سے میری طرف دیکھ رہے تھے۔

ان میں سے ایک نور احمد تھا اور دوسرا ایک دیو قامت سوما لی جس کا ایک کان آدھا تھا اور دوسرا سرے سے تھا ہی نہیں۔ بیٹرنے کہا رو الیری اب تم نے سمجھ ہی لیا ہو گا کہ معاملہ کیا ہے چنانچہ اب مناسب ہو گا کہ ہم وقت ضائع کئے بغیر کام کی بات کریں۔

میں نے کوئی جواب نہ دیا تو بیٹرنے آگے بڑھ کر بے چینی سے میرے گھٹنے تھپتپائے۔ رو الیری تمہاری یہ خاموشی تمہیں اور بھی زیادہ مصیبت میں پھنسا دے گی میں تمہارا ہمدرد ہوں اور تمہارے بھلے کے لئے کہہ رہا ہوں اگر تم نے ذرا عقل سے کام لیا اور اپنی ضد چھوڑ دی تو تم بہت جلد کچھ مال لے کر ایک آزاد شخص کی طرح اس ملک سے رخصت ہو رہے ہو گے یعنی اپنے وطن کی طرف۔ میں نہیں جانتا کہ تم کیا بک رہے ہو میں نے تھکی ہوئی آواز میں کہا خدا یا ایک بار پھر ہمیں سب کچھ دہرانا پڑے گا بیٹرنے کہا وہ جگہ میرے بھائی وہ جگہ جہاں سونا دفن ہے۔ تم وہاں لے جاؤ سیدھی سی تو بات ہے۔

”میں تمہیں وہاں کیسے لے جاسکتا ہوں؟“ میں نے کہا ”خود مجھے وہ خزانہ اب تک نہیں ملا ہے۔“

”بے شک اب تک نہیں ملا ہے۔ لیکن روک کے بنائے ہوئے نقشے نے تمہیں یہ تو

متا ہی دیا ہے کہ وہ کہاں ہے۔ تم جانتے ہو کہ وہ کہاں دفن ہے اور بس ہم یہی معلوم کرنا چاہتے ہیں۔ چارٹ پر وہ جگہ ہمیں بتا دے اور ہم وہاں پہنچ جائیں گے اگر سونا وہاں ہوا تو ٹھیک ہے اور اگر نہ ہوا تو ہم سلسلہ گفتگو آگے چلا کر کسی نتیجہ پر پہنچ جائیں گے۔ ٹھیک ہے۔“

”روک کا نقشہ میرے پاس نہیں ہے۔“ میں نے کہا۔

”ابے میں جانتا ہوں کہ نہیں ہے تیرے پاس“ ہیٹر غرایا ”تمہارے پاس اس طرف کے ساحل کا بس چارٹ ہی ہے، لیکن تمہارے پاس روک کا نقشہ تھا ضرور۔ اصل کاپی کا ایک ٹکڑا تھا کہ نہیں؟ میں سمجھتا ہوں کہ تم نے وہ پورا نقشہ حفظ کر لیا ہے اور اب تم اس ساحل کے چارٹ پر ٹھیک اس جگہ پینسل رکھ سکتے ہو جہاں روک نے اپنے نقشے میں خزانہ بنایا ہے۔ بہت ہوشیار مسٹر روالیری، بہت ہی ہوشیار۔ میں تمہیں اپنی عیاری پر مبارک باد دیتا ہوں۔“

”مبارک باد دینے سے پہلے پورا معاملہ سمجھ لو۔ اس کے بعد اگر ضروری سمجھو تو جتنی چاہے مبارک دے لینا۔“ میں نے کہا ”میں نہیں جانتا کہ تم نے یہ یقین کیسے کر لیا کہ روک کا نقشہ میری پاس تھا۔ جب میں کا بوسنیا سے بھاگ کر بمبئی پہنچا ہوں تو میرے پاس صرف پتلون تھی، جو میں پہنے ہوئے تھا۔۔۔“

”اور کیا تھا تمہارے پاس؟“ ہیٹر نے بے تابی سے پوچھا۔

”ایک تمغہ اور میرے شانے کے گوشت میں بندوق کی ایک گولی۔“

نور احمد نے ایک بار پھر کھنکھار کر اپنا گلا صاف کیا اور ہندی میں کچھ کہا جو میں سمجھ

نہ سکا۔ ہیٹر نے اس کی طرف کوئی دھیان نہ دیا۔۔۔

”سنو روالیری“ وہ بولا ”یہ میں محض اندازے نہیں لگا رہا۔ میں روک کو تم سے بھی پہلے سے، بہت پہلے سے جانتا ہوں۔ یہ بات نوپاہ نے نہیں بتائی تمہیں برسوں پہلے جب میں پہلی دفعہ یہاں آیا تھا تو اس وقت میں نے نوپاہ کا علاج کیا تھا اور اس وقت وہ ایک مدت سے اس خانقاہ یا مٹھ میں مقیم تھا کبھی کبھی تو وہ اپنے حواس میں آجاتا تھا اور پھر ایک دم

سے پاگل ہو جاتا تھا۔ مجھے نقشے کے متعلق معلومات حاصل تھیں۔ میں جانتا تھا اس نقشے کے متعلق میں نے کئی دفعہ قسمت آزمائی کی۔ بار بار نقشہ حاصل کرنے کی کوشش کی لیکن اس بوڑھے لامانے ہر دفعہ انکار کر دیا۔ اور پھر وہ لوگ، لاما اور اس کے ساتھی، کہیں مشرق کی طرف چلے گئے۔“ اس نے اپنے سر سے پیچھے کی طرف اشارہ کیا۔ ”نور احمد بھی جانتا تھا اس کے متعلق۔۔۔ بے شک نقشہ تھا اور تم اور نوپاہ جا کر یہ نقشہ لاما سے لے آئے ہو۔“

”بس یہیں تم غلطی کر رہے ہو۔“ میں نے کہا ”بے شک روک نے مجھے سونے کے متعلق بتایا تھا۔ اس نے اس جگہ کا محل وقوع بھی بتایا تھا جہاں سونا دفن ہے اور جہاں تک اسے یاد رہا اس نے مقام کے آس پاس کی تفصیلات بھی بیان کر دی تھیں لیکن جب کہ خود تم نے کہا ہے وہ زیادہ تر پاگل ہی رہتا تھا۔ اب تم ہی دیکھ لو میں اس ساحل پر نیلی دم والی مکھی کی طرح بھاگتا پھر رہا ہوں لیکن اب تک اس بھاگ دوڑ کا کوئی نتیجہ ظاہر نہیں ہوا ہے۔“ نقشہ تھا تمہارے پاس“ اس نے سختی سے کہا ”خود کرتل نے تمہیں ٹیلی فون پر کلاؤڈیٹ سے یہ کہتے سنا ہے۔“ وہ جھوٹ تھا بھئی۔ میں کلاؤڈیٹ سے روپیہ اٹھانے کے لئے جھوٹ بول رہا تھا۔“

”لیکن اس نے تمہاری بات کا یقین کر لیا تھا او یہ اس بات کا ثبوت ہے کہ تم جھوٹ نہیں بول رہے تھے آج تک ایک بھی مادام میں نے ایسا نہیں دیکھا جو جھوٹ سے دھوکہ دے سکے۔ مادام اور ڈاکٹر جھوٹ کو فوراً پہچان لیتے ہیں۔ اس وقت تم جھوٹ بول رہے ہو روالیری۔“

”چلو یو نہی سی۔ میں جھوٹ بول رہا ہوں۔ اب کیا کرو گے تم میرا؟“

”میں؟ میں تو کچھ نہ کروں گا“ اس نے شانے اچکائے ”البتہ یہ ایک آدھے کان والا دیو بہت کچھ کرے گا۔ میں نہیں جانتا کہ یہ دیو کیا کرے گا اور میں جانتا چاہتا بھی نہیں۔ اس قسم کی باتیں اور نظارے میری طبیعت خراب کر دیتے ہیں لیکن اتنا ضرور جانتا ہوں کہ یہ دیو جو کچھ بھی کر لے گا اس سے تم اس دن پر لعنت بھیجو گے جس دن تم پیدا ہوئے تھے

بلکہ شاید اپنی ماں کو بھی گالیاں دو گے کہ اس نے تمہیں جنم ہی کیوں دیا۔ چنانچہ یہ اتھکانہ ضد چھوڑ دو۔ اسی میں تمہاری بہتری ہے۔“ وہ آگے کی طرف جھک گیا۔ اب اس کی آواز میں التجا کی جھلک تھی۔ ”سنو روالیری! اگر اس سونے کی قیمت ایک ملین دو ملین بلکہ پانچ ملین ہوتی تب بھی کوئی بات تھی کہ تم اسے ٹھکانے لگا سکتے تھے لیکن یہاں تو معاملہ سو ڈیڑھ سو ملین کا ہے جو ہمارے تمہارے بس کا روگ نہیں۔ کتنا روپیہ تم چاہتے ہو؟ یعنی فراغت سے زندگی گزارنے کے لئے۔ ایک ملین؟.... میں اپنی کہتا ہوں مجھے ایک ملین سے زیادہ نہ چاہئے۔ میں تو صرف یہ چاہتا ہوں کہ مجھے بس اتنا روپیہ مل جائے کہ میں اس ملک سے نکل کر کسی دوسرے ملک میں، بھالا کے جزائر مناسب رہیں گے، سکون سے اپنی زندگی کے دن گزار دوں۔ میں اپنی ملازمت سے تھک گیا ہوں۔ کڑکڑاتی سردی میں مجھے آدمی رات کے وقت بستر سے اٹھ کر کسی عورت کو بچہ جنمانے جانا پڑتا ہے۔ ذرا سکون نہیں، ذرا چین نہیں، بس میں یہ چاہتا ہوں کہ اس واہیات زندگی سے نجات مل جائے اور یہ تو تم جانتے ہی ہو کہ آدمی کو چادر کے مطابق پاؤں پھیلانے چاہیں زیادہ لے کر ہم تم کیا کریں گے؟“ وہ میرے گھٹنے پر ہلکے ہلکے گھونے مارنے لگا۔ ”ہاں تو کہو اب.... عقل سے کام لو میرے بھائی“ میں زندہ رہنا چاہتا ہوں۔“ میں نے کہا ”اور میں بھی زندہ ہوں اور جب تک تمہیں دلینے کی جگہ معلوم نہیں ہو جاتی تب تک میں یقیناً زندہ ہی رہوں گا۔“

”ہاں۔ لیکن تکلیف کے عالم میں لیکن اگر تم نے میری بات مان لی تو نہ صرف زندہ ہو گے۔“ میں نے سر سے نور احمد کی طرف اشارہ کیا جو ایک بار پھر کچھ بڑبڑانے لگا تھا۔

”تم ایک عرصے سے یہاں ہو اس کے باوجود یہ بات کہہ رہے ہو“ میں نے کہا ”میں نے اس کے دو بیٹوں کو ابدی نیند سلا دیا ہے۔ اب اگر تمہیں خزانہ مل گیا تو اس کے بعد تمہارے خیال میں، میں کتنے دنوں تک زندہ رہوں گا؟“

”نور احمد ایسا ہی کرے گا جیسا میں کہوں گا۔“

”تم ان لوگوں سے واقف نہیں ہو۔ جب تک یہ لوگ اپنے خاندان کے کسی فرد کے خون کا انتقام نہیں لے لیتے تب تک چین سے نہیں بیٹھتے کیونکہ یہ انتقام نہیں لیتے تو قبیلے

میں ان کی رسوائی ہوتی ہے۔ انتقام کی بات چل نکلی ہے تو مجھے کتنا پڑتا ہے کہ خود تمہارے دل میں بھی میرے خلاف انتقام کی آگ بھڑک رہی ہوگی۔“ وہ مسکرایا۔

”اوہ۔ اس کی بات کر رہے ہو۔“ وہ بولا ”برسوں پہلے ہم دونوں میں اندرونی طور پر جدائی ہو چکی ہے۔ میرا مطلب ہے جہاں تک زن و شوہر کے تعلقات کا سوال ہے۔ وہ میرے ساتھ محض اس لئے لگی ہوئی ہے کہ اسے اپنا کام بے حد پسند ہے۔ تم چاہو تو اس کتیا کو اپنا سکتے ہو۔ میں تمہیں خوش آمدید کہتا ہوں۔“

میری ٹانگیں بندھی ہوئی نہ تھیں چنانچہ میں اس کے سینے پر دونوں ٹانگوں سے ایک لات رسید کرنے میں کامیاب ہو گیا حالانکہ ایسا کرتے ہوئے خود میرا سر کھبے سے بڑے نور سے ٹکرا گیا۔ بیٹر پھڑپھڑا کر اپنے کولہوں پر دھپ سے گرا اور نور احمد اور آدمے کان والا اٹھ کر میری طرف بڑھنے لگے۔ لیکن بیٹرنے فوراً ہی اٹھ کر ان دونوں کو روک دیا۔

”بے حد ڈرامائی۔ واہ“ وہ بولا ”اور ذرا احتیاط نہ بھی۔ میں سمجھانے کی حد تک تمہیں سمجھا چکا چنانچہ اب میں تمہیں ان لوگوں کے سپرد کرتا ہوں کہ یہ تمہیں اپنے جہاز پر لے جائیں اور وہاں تمہارے ساتھ جو سلوک چاہیں کریں۔ میں کہہ چکا ہوں کہ میرا دل ذرا کمزور ہے اور ایسی باتیں میں دیکھ نہیں سکتا“ اور وہ نور احمد اور اس کے ساتھی کی طرف گھوم گیا ”لے جاؤ اسے۔“

وہ آدمے کان والا اسی کا منتظر تھا۔ وہ ایک ہی چھلانگ میں میرے قریب آیا۔ وہ تریوز کی پھانک کی طرح مسکرا رہا تھا۔ اس نے میری بندھن کھولے اور مجھے بچے کی طرح اٹھا کر کشتی میں ڈال دیا۔ اس کے جسم سے عدن کے اونٹ کی سی بو اٹھ رہی تھی۔ بیٹر بڑی جلدی میں نور احمد سے باتیں کر رہا تھا۔ لیکن میں سمجھ نہ سکا کہ وہ کیا کہہ رہا تھا۔

”اب معاملہ میرے اختیار سے باہر ہے۔“ نور احمد کشتی میں سوار ہو رہا تھا تو اوپر سے بیٹرنے کہا ”بعد میں میں تم سے بات چیت کر لوں گا۔ کب؟ اس کا انحصار تم پر ہے۔“ اندھیرا اترنے لگا تھا میں کشتی کے پینڈے میں پڑا ہوا تھا۔ سوبالی چپو چلا رہا تھا اور نور

احمد کشتی کے اگلے حصے میں اور گدوں پر بیٹھا ہوا تھا کشتی بہت مہوئی سی تھی چنانچہ مجھے یہ پاگل پن کا خیال آیا کہ اس میں سے کود پڑوں اور اسے الٹ دوں لیکن کشتی کا تختہ اور اس پر بیٹھے ہوئے سوما کے چمکی کے پانوں جیسے کو لمے میرے اوپر تھے اور پھر میرے ہاتھ بھی اب تک بندھے ہوئے تھے۔۔۔

جب کشتی لانچ کے قریب سے ہٹ رہی تھی تو میں نے عقی کیبن میں سے نوپاہ کو جیج جیج کر کہتے سنا۔

”مسٹر روالیری! بتادو۔ بتادو انہیں۔ یہ خاموشی بے فائدہ ہے۔“

اور میں نے سوچا کہ یہ مشورہ نوپاہ مجھے کیوں دے رہا تھا۔ میری جان بچانے کی غرض سے یا مخالف پارٹی سے خود اپنی صلح و صفائی کرنے کے ارادے سے۔

ہماری کشتی جہاز کے پہلو سے جا لگی اور میں نے دیکھا کہ جہاز دور سے ہی خوبصورت دکھائی دیتا تھا اور یہ بھی پتہ چلا کہ سوما کے جسم میں یہ اونٹ کی بو کہاں سے بس گئی تھی۔ پورے جہاز سے یہی بو پھوٹ رہی تھی۔

نور احمد نے عربی میں کچھ کہا اور جہاز پر سے چند ملاح کشتی میں آگئے اور انہوں نے مجھے اٹھا کر اوپر پہنچا دیا۔ اس جہاز کا عملہ معلوم ہوتا تھا۔۔۔ حسب معمول بارہ آدمیوں پر مشتمل تھا۔ جن میں کے چند ایک انگریزی کے گرد کچھڑی کھا رہے تھے۔ یہ لوگ اپنے اپنے لقمے چھوڑ کر میری چاروں طرف جمع ہو گئے اور طوطوں کی طرح ”پڑ۔ پڑ“ کرنے لگے۔ یہ سب کے سب سوما اور دو غلے عرب تھے۔ اور ان میں سے کوئی بھی ہندی نہ بول رہا تھا۔ نور احمد عرشے پر آیا تو یہ لوگ میرے قریب سے ہٹ کر کچھڑی کے تھال کے گرد جا بیٹھے۔

وہی آدھے کان والا سوما آیا، اس نے مجھے تھیلے کی طرح اٹھایا اور وہاں سے لے آیا جہاں جہاز کی اٹھی ہوئی دیوار نے ایک چھوٹا سا کیبن سا بنادیا تھا۔ اس نے مجھے اس کیبن میں ڈال دیا۔ اس کیبن میں اونٹ کی بو اور بھی زیادہ تیز تھی۔

آدھے کان والا سوما مجھے یہاں پھینک کر عرشے پر چلا گیا۔

دو ذرہ واپس آیا تو اس کے ساتھ وہ ملاح تھے جو دو لمبی سلاخوں پر ایک جہاز اور دہکتی انگلیٹھی اٹھائے ہوئے تھے۔

سومالی نے ان دونوں سے کچھ کہا اور وہ مجھ پر ٹوٹ پڑے انہوں نے میرے ہاتھ کھول دیئے اور میری دونوں ٹانگیں اس حد تک جس حد تک وہ ہو سکتی تھیں، چوڑی کر دیں اور پھر میرے دونوں ہاتھ پیچھے کی طرف، یعنی میرے سر کے اوپر لمبے کر کے دوبارہ آہنی حلقوں سے باندھ دیئے جو فرش کے تختوں میں جڑے ہوئے تھے۔

اس طرف سے فرصت پا کر انہوں نے میری پٹھی ہوئی پتلون، کوئی ایک لباس میرے بدن پر تھا، اتار لی اور میرے ٹخنے ان حلقوں سے باندھ دیئے جو میری ٹانگوں کے دونوں طرف فرش کے تختوں میں جڑے ہوئے تھے۔

وہ دونوں ملاح وہیں رکنا چاہتے تھے لیکن انہیں باہر نکال دیا پھر اس نے کسی اندھیرے کونے میں سے ایک چھوٹا سا صندوق کھینچ لیا جو کسی بڑھی کے اوزاروں کا صندوق معلوم ہوتا تھا۔ یہ شاید بڑھی کا ہی صندوق تھا کیونکہ اس میں چند سینکڑوں اور چمچے یقیناً اور یاد آتا ہے، دو کٹوتیاں بھی تھیں۔

انگلیٹھی میں دہکتے ہوئے انگاروں کی روشنی سومالی کے مہیب چہرے پر پڑ رہی تھی اور اس کی زبان.... اور حیرت انگیز حد تک گلابی زبان تھی اس کی.... بار بار منہ سے باہر لپک رہی تھی اور انر گھسنے سے ہلکی سی ”پڑپڑپڑ“ کی آواز پیدا ہو رہی تھی۔

وہ بہت خوش نظر آتا تھا۔ اس شخص کی طرح جسے اپنے کام سے نہ صرف پیار ہو بلکہ اس پر فخر بھی ہو۔

وہ صندوق پر جھک گیا اور اپنی پسند کے اوزار منتخب کرنے لگا۔ میں کوشش کر رہا تھا کہ یہ نہ دیکھوں کہ وہ کیا کر رہا ہے۔ لیکن اپنے آپ کو روک نہ سکا۔ اس نے صندوق میں سے ایک منسی نکال کر انگلیٹھی اور دہکتے ہوئے انگاروں میں رکھ دی تھی۔ نور احمد میرے سرہانے اکڑوں بیٹھا ہوا تھا۔ میں نے اسے اطمینان کا لمبا سانس لیتے سنا۔

اور باہر ایک طاح الا ان دے رہا تھا اور دوسرے ملاحوں کو نماز کی طرف اللہ کی طرف بلا رہا تھا۔

میں نے شاید بستر میں پیشاب کر دیا تھا اور ہاسٹل کی انچارج مجھے تسمے سے ہیٹ رہی تھی اور میں ہچکیاں لے رہا تھا اور ملی می سی آواز میں رو رہا تھا۔ میرے حلق سے عجیب و غریب آوازیں نکل رہی تھیں۔

بے شک میں جانتا تھا کہ یہ خواب تھا کیونکہ سسٹر کی زبان اتنی گلابی نہ تھی اور اگر تھی تو وہ اس طرح بار بار منہ سے باہر نکلتی اور واپس گھسیڑتی نہ تھی اور پھر سسٹر کا چہرہ اتنا کالا بھی نہ تھا اور اس کے تو دونوں کان سلامت تھے اور مجھے یاد تھا کہ اس نے کبھی مجھے اور کسی کو بھی چڑی تسمے سے پیانا نہ تھا۔ یہ خواب تھا۔

لیکن بقیہ باتیں تھیں، میں اپنے کولہوں پر اور اس کے گرد نمی محسوس کر رہا تھا اور میں ہچکیاں بھی لے رہا تھا، ملی کی سی آواز میں رو بھی رہا تھا اور میرے حلق سے عجیب و غریب آوازیں بھی نکل رہی تھیں۔۔۔

یہ غالباً ساحلی جھیل کی ٹھنڈی ہوا تھی اور رات کی خنکی تھی جو مجھے اس وقت پوری طرح سے ہوشی میں لے آئی تھی جب کشتی لانچ کے پہلو سے ٹکرائی تھی اور تب مجھے احساس ہوا کہ ایک بار پھر میں کشتی کے پینڈے میں پڑا ہوا تھا اور میرے قریب بیٹھا ہوا ایک دیو قامت انسانی سایہ چہو چلا رہا تھا۔ اوپر نیچے۔۔۔ اوپر نیچے۔

کہیں اوپر سے تیز روشنی ہم پر ڈالی گئی اور میں نے اپنی آنکھیں بند کر لیں کیونکہ وہ میری آنکھوں میں چبھ رہی تھیں۔

نور احمد نے نیچی آواز سے کہا ”ختم ہو گیا۔“

اور پھر کسی کو میں نے لمبا سانس کھینچتے سنا اور پھر اوپر کالے بادلوں میں سے بیڑ کی آواز ایک چیخ کی صورت میں سنائی دی۔

”بے وقوف سو رو۔ تم نے اسے مار ہی ڈالا آخر۔ کیا فائدہ ہوا اس سے؟“

یہ بات اس نے انگریزی میں کہی تھی چنانچہ نور احمد کی سہولت کی خاطر اس نے فوراً

ہی ہندی میں اس کا ترجمہ کر دیا۔

”حرام زادہ“ نور احمد نے دانت پیس کر کہا اور پھر غلط سلا انگریزی میں ہیٹر کو مطلع کیا ”نہیں... مارا نہیں... مرا نہیں... صرف تھوڑا سا... حرامی نے کہا وہ بولے گا اب سور کا بچہ بڑا سخت جان ہے... بہت دیر بعد زبان ہلانے پر رضامند ہوا“ مجھے مار کر ایک بار پھر لالچ کے دھیل ہاؤس میں پہنچا دیا گیا میں محسوس کر رہا تھا کہ یہ میں نہ تھا، قلی میں نہ تھا۔ کسی طرف سے میں نہ تھا بلکہ ایک غلیظ تھیلا تھا جس میں میرے ٹکڑے تھے۔ میرے منہ میں چکنا اور نمکین ذائقہ چپکا ہوا تھا اور میری زبان میری دانتوں میں انجانے رخنے محسوس کر رہی تھی۔ میرا دماغ ماں بہن کی گالیوں کا سیلاب میرے منہ کی طرف دھکیل رہا تھا اور اسے حکم کر رہا تھا کہ وہ یہ گالیاں ہیٹر پر نچھاور کر دے لیکن میرا منہ دماغ کا یہ حکم نہ مان رہا تھا کیونکہ اس پر بہت کچھ بیت گئی تھی اور وہ صرف ایک بات بار بار کہہ رہا تھا۔ ”ہیٹر خدا کے لئے ان سے کہو کہ مجھے اور زیادہ تکلیف نہ دیں میں مرجاؤں گا میں برداشت نہیں کر سکتا“ اور جب میرا منہ یہ الفاظ کہتا تو اس میں سے رال کی دھاریں بہہ نکلتیں۔

عجیب حالت تھی میری۔ اگر یہ براہ راست میری گردن اڑا دینے کا معاملہ ہوتا تو اس سے پہلے کہ سوالی اپنا کام شروع کرتا میں نے ان کے نقشے پر خزانے کی جگہ نشان لگادیا ہوتا ممکن ہے اپنا وقار قائم رکھنے کے لئے ذرا ہاتھ پائی کا مظاہرہ بھی کیا ہوتا... لیکن میری یہ بزدلی تھی کہ میں اتنی دیر تک خاموش رہا اور اذیت برداشت کرتا رہا۔ کیونکہ میں زندہ رہنا چاہتا تھا اور جانتا تھا کہ ادھر میں نے انہیں خزانے کی صحیح جگہ بتائی اور ادھر وہ لوگ میرا خاتمہ کر دیں گے بالکل یہ ہی ہونے والا تھا اور یہی ہوتا۔ مجھے یاد نہیں کہ میں نے ان سے کہا ہو کہ اچھا میں بتا دوں گا تاہم میں خوش تھا کہ میں نے ایسی کوئی بات کہی تھی۔ اس طرح کم سے کم مجھے یہ حالیہ مہلت تو مل گئی تھی میرا خیال ہے میں ان کی امید کے خلاف لڑ رہا تھا کہ میں بہر حال مر ہی جاؤں گا۔

ہیٹر مجھ پر جھک گیا اور ایک بار پھر میں نے اسے سانس کھینچتے سنا۔ سالے، حرامی، سور

اس نے کہا کیا مل گیا، اس سے تمہیں؟ کیا ثابت ہوا اس سے؟

میں روتا رہا۔ میں کراہتا رہا۔ نور احمد نے کچھ کہنا شروع کیا لیکن ہیٹر پھر اسے لعنت ملائت کرنے لگا اور پھر میں نے کہیں اندھیرے میں سے نوباد کی آواز سنی جو رو رہا تھا۔

”مسٹر روالیری! مسٹر روالیری! اماؤ ان لوگوں کو اور اس کی آواز میں کرب تھا۔“

ہیٹری نے دوڑا گیا اور مٹی بھر کر کوئی چیز لے آیا اور میرے ساتھ کچھ باتیں ہونے لگیں۔ ایسی باتیں جو مجھے سخت جسمانی درد اور تکلیف دے رہی تھیں۔ لیکن یہ درد اور یہ تکلیف کم سے کم صاف اور سیدھی تھی۔ وہ میرے جسم پر جگہ جگہ کچھ لگانے لگا، میری کانوں کی لوؤں پر، میرے ہاتھوں اور پیروں کی انگلیوں کی پوروں پر جو پہلے ہی سے ٹھنڈک محسوس کر رہی تھیں کیونکہ ناخنوں سے آزاد ہو چکی تھیں، میرے شانوں پر بظلوں میں اور گولہوں پر پھر میں نے اپنے بازو میں انجکشن کی سوئی محسوس کی اور فوراً ہی مجھے سکون ہو گیا۔

ہیٹری نے کہا روالیری! میں تمہیں ہلکا سا ڈوز ہی دے سکتا ہوں، سمجھے؟ کیونکہ تمہیں اتنا تو جاگتے رہنا چاہئے کہ اس نقشے پر صحیح جگہ نشان لگا سکو سمجھ گئے اور اس کا یہ خیال غلط تھا۔ اب میری تکلیف دور ہو گئی ہے اور میں غم و غصہ محسوس کر رہا ہوں اور میرا جی تھوکنے کو چاہتا تھا، ہیٹر کے منہ پر تھوکنے کو ”نطفہ حرام“ اور میں نے اس کے منہ پر تھوکنے کی کوشش کی، وہ اکڑوں بیٹھ گیا اور حیرت سے میری طرف دیکھنے لگا۔

اس نے آہستہ سے کہا ”جنم میں جاؤ میری طرف سے۔ بے وقوف آئرش جانور تم نے مجبور کر دیا۔ میں نہیں چاہتا تھا۔ لیکن تم نے مجبور کر دیا مجھے۔ میں نہیں چاہتا تھا آخری الفاظ کہتے وقت وہ چیخ پڑا۔ اس نے گھوم کر سوالی سے کہا، لاؤ اس کو۔“

وہ سور سوالی تو آدھا کھائے بیٹھا تھا، میں نے دیکھا کہ اس دفعہ سچ سچ اس کے منہ سے پانی ٹپکنے لگا، اس کے موٹے ہونٹ گھوڑے کے ہونٹوں کی طرح آگے بڑھ گئے اور آنکھوں کی سفیدی نمایاں ہو گئی وہ راکشش کی طرح غرایا اور ہیٹر کو دھکیلتا ہوا نیچے جاتے ہوئے زینے کی طرف بھاگا۔ ہیٹر کراہ رہا تھا، روالیری تم نے مجھے مجبور کر دیا ہے تم مجھے الزام نہ دینا۔“

وہ یہی الفاظ دہراتا رہا یہاں تک کہ سوامی واپس آگیا۔۔۔ اس کے ساتھ اپنی تھی ”وہ آنکھیں جھپک ہی تھی اور کچھ سمجھنے کی کوشش کر رہی تھی اور وہ بے حال سی چل رہی تھی۔ وہ جانتی تھی کہ کہاں تھی اور یہ سب کیا ہو رہا تھا۔۔۔ وہ اب بیٹر میرے سامنے گھٹنوں پر جھکا ہوا تھا اور تقریباً رونی آواز میں کہہ رہا تھا۔

روالیری! یقین کرو۔۔۔ میں جھوٹ نہیں کہہ رہا۔۔۔ یقین کرو۔۔۔ میں اسے یہاں لانے پر مجبور تھا۔۔۔ ان لوگوں نے مجبور کر دیا تھا۔۔۔ محض اس لئے کہ ان کا خیال تھا کہ اگر تم اپنی ضد پر قائم رہے۔ تم سمجھتے نہیں روالیری۔۔۔ یہ۔۔۔ یہ اپنی۔۔۔ اس بازی میں ترپ ہے۔۔۔ اس کے ذریعہ نور احمد بازی جیت سکتا ہے خدا کے لئے روالیری۔۔۔ نقشے پر خزانے کی جگہ کا نشان بنا دو۔۔۔ ورنہ۔۔۔ یہ لوگ اپنی کو اپنے جہاز پر لے جائیں گے۔۔۔ ہاں تم تو بے حال مارے جاؤ گے۔۔۔ یہ پہلے سے ہی طے کیا جا چکا تھا۔ شاید میں بھی مارا جاؤں گا۔۔۔ کیونکہ اس کے بعد یہ لوگ مجھے زندہ نہ رکھیں گے۔۔۔ میں۔۔۔ ذلیل ہوں۔۔۔ بچ ہوں۔۔۔ لیکن میں اپنی کو بے حفاظت پہنچا دوں گا۔۔۔ نقشے پر نشان لگا کر بتا دو انہیں کہ خزانہ کہاں ہے۔۔۔ اپنی کی خاطر۔۔۔ اس کی جان بچاؤ روالیری۔“

یہ ایک ذلیل اور کمینے شخص کا وعدہ ہے میں نے کہا لیکن ٹھیک ہے میں اس کا انجام دیکھنے کہاں زندہ رہوں گا بہت اچھا میں نشان لگائے دیتا ہوں۔ اس کے بدلے یہ تمہارا فرض ہو گا کہ اپنی کی جان بچاؤ۔۔۔ اور اگر ایسا کرنا تمہارے اختیار سے باہر ہو تو پھر اسے زہر کا انجکشن دے دینا کہ وہ بغیر تکلیف کے اور فوراً مر جائے۔ بیٹروعدہ کرتے ہو اس نے کہا میں تم پر اعتبار کر سکتا ہوں۔۔۔ میں وعدہ کرتا ہوں اس نے کہا۔۔۔ وہ اب بھی رو رہا تھا۔

اور وہ لوگ مجھے ٹانگوں سے گھسیٹ کر اس میز کے قریب لے گئے جس پر چارٹ تھا۔ اس پر ایک شیڈ والا لیمپ سلگ رہا تھا میری آنکھوں کی حالت ایسی ہو رہی تھی کہ میں اس روشنی میں ٹھیک سے دیکھ نہ سکتا تھا لمحے بھر کے لئے میں نے سوچا کہ غلط جگہوں پر نشان لگاتا چلا جاؤں اور ظاہر یہ کروں کہ میں خزانہ کی جگہ یاد کرنے کی کوشش کر رہا ہوں اور اس طرح مجھے تھوڑا وقت مل جائے۔ لیکن میں ان سب باتوں سے اس قدر تھک چکا تھا

کہ یہ خیال ممکن دیا اور پھسل اٹھا کر اس جزیرے پر نشان لگادیا جس پر خزانہ دفن تھا۔ وہ سب کے سب چارٹ کے گرد جمع ہو گئے میں نے نور احمد کو ہندی میں کہتے سنا ”یہ تو میں پہلے ہی جانتا تھا کہ مقام خزانہ یہاں سے پانچ میل دور ہے چنانچہ ہو سکتا ہے اس نطفہ خیز نے صحیح جگہ بتائی ہو۔۔۔ بہر حال کل معلوم ہو جائے گا۔“

نور احمد بہت خوش تھا اور اگر وہ اتنا خوش نہ ہوتا تو ایسی بے پروائی کا ثبوت نہ دیتا۔ اس کے ٹپکے میں اس کا پستول کالٹ فارٹی فائیو اڑسا ہوا تھا۔ جسے اس نے اپنی پشت کی طرف غالباً اس لئے لٹکادیا تھا کہ اس کا دستہ شاید اس کے پیٹ میں چبھ رہا تھا میرا مطلب ہے اس وقت جب وہ چارٹ پر جھکا تھا۔ وجہ کچھ بھی ہو پستول اس کی پشت کی طرف تھا اور خود نور احمد کی پشت میری طرف تھی۔ اس کو کہتے ہیں۔ پلک جھپکنے میں بازی۔۔۔ میں نے ذرا گھبراہٹ اور عجلت کا ثبوت نہ دیا۔ میں نے اطمینان سے ہاتھ بڑھا کر اس کے ٹپکے میں سے پستول آہستہ سے نکال لیا، اطمینان سے اس کا سیغتی کچھ کھولا اور بڑی احتیاط سے اور ٹھنڈے دل سے پستول کی گولی نور احمد کی ریڑھ کی ہڈی میں پھونک دی۔

لیکن آدھے کان والے سومالی کے پاس بھی پستول تھا اور وہ خلاف توقع تیز ثابت ہوا بجلی کی سی تیزی سے وہ پستول نکال کر لیپ کی روشنی کے حلقے میں سے نکل کر اندھیرے میں جا کھڑا ہوا تھا اور اس نے اندھا دھند گولیاں چلائی شروع کر دیں اس وقت تک میں عرشے پر منہ کے بل لیٹ گیا تھا۔ اس کی دو گولیوں نے دھیل ہاؤس کے سامنے کا شیشہ چکنا چور کر دیا دو سری دو گولیوں نے چوبی دیوار کی کرسیاں بکھیر دیں، پانچویں خدا جانے کس طرف گئی البتہ چھٹی گولی ہیٹر کے پیٹ میں گھس گئی کیونکہ وہی ایک ایسا تھا جواب تک کھڑا ہوا تھا کیونکہ اپنی بہت پہلے فرش پر ڈھے گئی تھی اور اس چھٹی گولی پر سومالی کی قسمت بھی جواب دے گئی میں نے پستول کے ہیمر کو خالی چیمبر پر کھٹ سے گرتے سنا، پستول میں اب گولیاں نہ تھیں میں اٹھ کھڑا ہوا میری ٹانگیں کمزوری سے کانپ رہی تھیں لیکن میں اپنا کام کر سکتا تھا۔

میں سومالی کی طرف دیکھ کر مسکرایا جواب میں وہ بھی مسکرایا اور اب پہلی دفعہ اس نے

زبان کھولی اس نے کہا نہیں آقا۔ نہیں۔ اور وہ میرے سامنے دونوں ہاتھ جوڑے کھڑا تھا۔ بہ کاریوں کی طرح میں نے پستول کی ٹالی ذرا اوپر اٹھائی اور گولی اس کے ماتھے میں پست کردی۔ عین اسی وقت اس طرف سے جس طرف نور احمد کا جہاز تھا شور سنائی دیا اور پھر فوراً ہی اس کا انجن بیدار ہو کر غرا لے لگا میں نے وکیل ہاؤس کے ڈیش بورڈ کی طرف دیکھا۔ لیکن میں جو کچھ کر رہا تھا جبلی طور پر کر رہا تھا، کیونکہ میں ملاح تھا۔ ایک بڑی سرخ سوئچ پر کیپٹن لکھا ہوا تھا میں نے وہ سوئچ دبائی اور فوراً ہی لنگر اٹھنے کی کڑکڑاہٹ سنی۔ اور میں نے لالچ کے دونوں انجن چلا دیئے۔ لالچ اور پیچھے ہٹ کر گھوم گئی اور آگے بڑھی۔ میں اسے ایک وسیع دائرے میں آگے بڑھا رہا تھا کہ نور احمد کا جہاز ہمیں نہ پالے۔ دوسرے چکر کے بعد ہم درختوں میں سے نکل کر کھلے پانی میں آگئے اور چاند کی روشنی اتنی ضرور تھی کہ میں لالچ کو دریا کے عین بیچ میں رکھ سکا کیونکہ دونوں طرف کے کنارے زرد چاندنی میں دیکھے جاسکتے تھے اور پھر دریا کا وہانہ۔ سامنے تھا۔ لالچ ایک موج پر ذرا اٹھی آگے بڑھی اور ہم کھلے سمندر میں تھے اور کچھڑ اور مانگرو کی بدبو پیچھے چھوٹ گئی تھی اور ایک بار پھر ہوا صاف اور فرحت بخش تھی میں نے اسکارخ مغرب کی طرف کر دیا اور پھر وکیل میں آکھڑا لگا کر اسے اسکے حال پر چھوڑ دیا کہ اپنے ساتھیوں کی خبر لے سکوں۔ سو مالی تو گولی کھانے کے بعد الٹ کر لالچ سے باہر جا پڑا تھا چنانچہ وہ ہمارے ساتھ نہ تھا۔ البتہ نور احمد کی لاش اب بھی عرشے پر ٹانگیں اور ہاتھ پھیلائے اوندھے منہ پڑی تھی۔ میں نے اسے دونوں ٹخنوں سے پکڑا لالچ کی دیوار پر گھسیٹا اور پھر نیچے لڑھکا دیا۔ ایک لمحے تک وہ موج سمندر کے پس منظر میں دکھائی دی اور پھر غرق ہو گئی۔ اب میں ہیٹر کی طرف متوجہ ہوا وہ ٹانگیں سمیٹے دونوں ہاتھوں سے پیٹ دبائے پہلو کے بل اس شخص کی طرح پڑا ہوا تھا جو پیٹ کے درد میں جھٹلا ہو اور اسے دبا کہ سو گیا ہو۔ اس کے منہ سے خون نکل رہا تھا اور اس کے ایک ماتھے پر خون کا بلبلا تھا جو اس کے تنفس کے ساتھ پھیل اور سکڑ رہا تھا، ہیٹر کا سانس تکلیف سے چل رہا تھا۔ پہلی نظر میں تو ایسا معلوم ہوا کہ اسے کوئی گہرا اور خطرناک زخم نہ آیا تھا۔ اس کی ناف سے ذرا نیچے اس کی قمیض پر ایک چھوٹا سا سوراخ تھا جس کے

کنارے دھویں کی وجہ سے کالے ہو رہے تھے میں نے کہیں سنا تھا کہ جس شخص کے پیٹ میں زخم ہو اسے کسی ماہر ڈاکٹر یا نرس کی مدد کے بغیر جگہ سے نہ ہٹانا نہ چاہئے لیکن ظاہر ہے کہ یہاں مجھے ایسی کوئی مدد نہ مل سکتی تھی۔ میں نے حتی الامکان اسے آہستہ سے اٹھایا اور صندوق پر اور لیپ کی روشنی کے حلقے میں لٹا دیا اور تب میں نے دیکھا کہ افسوس۔ اب میں ہیٹر کے لئے کچھ نہ کر سکتا تھا۔ گولی اس کے پیٹ کو پھاڑتی ہوئی دوسری طرف سے نکل گئی تھی۔ ابن وہ مردہ آواز میں کراہ رہا تھا اور ایک دو دفعہ اس کے پوٹے بھی پھڑ پھڑائے۔ میں نے اپنے پیچھے ذرا کی چھاپ سنی تو ایک دم سے گھوم گیا۔ یہ نوپاہ تھا جو زینے کی چوٹی پر کھڑا تھا اور اس کے پیچھے کیبن کی میز کے نیچے سے اپنی کی ٹانگیں باہر نکلی دکھائی دے رہی تھیں۔ جب گولیاں چل رہی تھیں تو نوپاہ نے اپنی کو گھسیٹ کر وہاں ڈال دیا تھا۔ نوپاہ نے میرے اس سوال کا جواب دیا جو میں نے نہ پوچھا تھا۔ فکر کی کوئی بات نہیں ہے مسٹر روالیری میم صاحب کو گولی نہیں لگی ہے انہیں صرف بے ہوشی کی دوا پلائی گئی یا انجکشن کی وجہ ہے۔ اب انہیں ہوش آرہا ہے۔ اور جیسے نوپاہ کے اس بیان کی تصدیق کرنے کے لئے اپنی کے پیر ذرا بٹے نوپاہ! تم اس کے پاس ہی ٹھہرو میں نے کہا اور میں نے ایک بار پھر دھیل سنبھال لیا کیونکہ صبح قریب تھی اور ہوا کا زور بڑھ گیا تھا اور اس کے ساتھ سمندر کی لہریں لالچ کو گیند کی طرح اچھال رہی تھیں۔ ہم ایک ساحلی کنارے کو پیچھے چھوڑ آئے تھے اور لالچ کے بانیں سمت مجھے دور روشنی آنکھیں جھپکتی دکھائی دیں میں نے اس کی طرف دیکھا اور اس کی یہ جھپکیوں کو شمار کرنے لگا۔ یہ روشنی کا میٹار تھا بھگدیو۔ میں نے چارٹ دیکھا اور انداز لگایا کہ بھگدیو جنوب کی طرف اور تقریباً بیس میل دور تھا میں نے پنل کے بنائے ہوئے اس نشان کی طرف دیکھا۔ جو میں نے نور احمد کیلئے بنایا تھا پھر اس کے گرد ایک دائرہ بنا کر خود اپنی پوزیشن معلوم کی بے شک ہم راستے پر تھے بھگدیو کا ایک ریلچ چکر اور پھر آدھے گھنٹے کا سفر ہمیں خزانے کے جزیرے پر پہنچا دے گا۔

اور دن چڑھا آرہا تھا اسلئے میں نے ایک بار پھر دھیل سنبھال لیا۔ لالچ بدستور مغرب کی طرف جارہی تھی۔ میں محض اس لئے اسی طرف لئے جارہا تھا کہ جانتا تھا کہ اسے کون

سے راستے سے لے جاؤں نوپاہ میرے پیچھے کھڑا ہوا۔ اس نے پوچھا: ہم کہاں جا رہے ہیں مسٹر والیری؟ اس سوال کا جواب تم ہی دو میں نے تمہی سے کہا تھا میں تم ہم صاحب نے کہا تھا ابھی ابھی؟

نوپاہ نے کوئی جواب نہ دیا۔ چنانچہ میں اپنی دُ 'اِف' گھوم کر چیخا۔ بہت اچھا تم بتاؤ۔ کہاں جانا ہے ہمیں۔ لیکن اس نے بھی کوئی جواب نہ دیا۔ میں پھر چیخا۔
کچھ کہو۔ خدا کے لئے۔ تم دونوں میں سے ایک تو کچھ کہو۔ سب کچھ مجھ پر نہ چھوڑو اور میں وہیل چھوڑ کر ان دونوں کی طرف گھوم گیا۔ وہ دونوں پھٹی پھٹی آنکھوں سے میری طرف دیکھ رہے تھے۔

اپنی میں کیا کروں؟ تم ہی بتاؤ۔ میں کیا کروں! سیدھا سا مسئلہ ہے اسپتال، اس طرف ہے اور میں چند گھنٹوں میں تمہیں پہنچا سکتا ہوں لیکن وہ پورا علاقہ پلیگ کے چوہوں کی طرح پولیس سے بھرا پڑا ہے لیکن اس دوسرے راستے سے میرے بچ جانے کی کچھ امید ہے اور نوپاہ تمہارا کیا خیال ہے کیونکہ تم بھی اس معاملہ میں گلے گلے تک دسے ہوئے ہو۔ اب بتاؤ کہ مجھے کیا کرنا ہے اپنی! تم کہو: اگر تم نے کہہ دیا کہ ہیٹر کو اسپتال میں پہنچا دیا گیا تو اس کے بچ جانے کی امید ہے تو خدا کی قسم میں بلا جھجھک لالچ کو اسپتال کی طرف لے چلو گا پھر میرے ساتھ کچھ ہی کیوں نہ ہو جائے۔

لیکن انہوں نے اس سلسلے میں میری کوئی مدد نہ کی۔ دونوں میں سے ایک نے بھی نہیں۔ وہ دونوں بس میری طرف دیکھتے رہے چنانچہ آخر جھنجھلا کر میں نے فیول چیک کیا۔ ٹنکی میں ڈھائی سو گیلن پٹرول تھا اور ایک ٹنکی محفوظ تھی جس میں مزید دو سو گیلن تھا اور اسے اب تک چھوٹا نہ گیا تھا چنانچہ اس قسم کی چھوٹی اور ہلکی لالچ کیلئے اگر اسے مناسب رفتار سے چلایا جائے تو پٹرول کا یہ ذخیرہ کافی تھا جی ہاں۔ اس لالچ میں اس جزیرے تک جاسکتا، خزانہ نکال سکتا اور پھر کراچی پہنچ کر اس کی بندرگاہ سے دور کسی مچھیروں کے کسی چھوٹے سے گھاٹ سے دوبارہ پٹرول حاصل کر سکتا تھا بلکہ اس سے زیادہ محفوظ طریقہ یہ تھا کہ اس علاقہ کے سمندر میں گھومتی ہوئی چھوٹی موٹر الانچوں میں سے کسی ایک سے سودا

کر سکتا تھا کہ وہ رات کے وقت میں پھول کا ذخیرہ لادے' جی ہاں۔ اب مجھے پہلی دفعہ راستہ دکھائی دیا تھا۔ جی ہاں۔ میں خزانہ حاصل کر سکتا اور آسانی سے اسے اپنے ساتھ لے جاسکتا تھا۔ میں دھیل کو چھوڑ کر بیٹر کے قریب پہنچا اور اس وقت اپنی بھی آگنی وہ جنگلا پکڑ کر کھڑی ہو گئی کہ گر نہ پڑے اور وہ بیٹر کی طرف دیکھ رہی تھی۔ پھر وہ گھٹنوں کے بل بیٹھ گئی اور بیٹر کے سینے پر کان رکھ کر اس کے دل کی دھڑکن سنتی رہی اس کی نبض دیکھی اور باری باری اسکے دونوں پوٹے اٹھا کر اس کی آنکھوں میں دیکھا پھر اس نے زخم کی طرف دیکھا اور اپنا ایک ہاتھ اس کی پشت پر قیض کے اندر پھیرا اس نے اپنا ہاتھ باہر نکالا تو وہ خون سے سرخ تھا۔ اس نے میری طرف دیکھے بغیر کہا 'اگلے کیبن میں ایک کالا چرمی بیگ ہے لے آؤ اور وہاں برتن میں پانی بھی'

میں نے پوچھا کچھ امید ہے؟ کہہ نہیں سکتی۔ اس نے تقریباً سرگوشی میں جواب دیا کوئی نہیں کہہ سکتا لیکن انہیں اسپتال میں پہنچا دیا جائے تو بات دوسری ہے' میں چند ٹائیوں تک کھڑا ان دونوں کی طرف دیکھتا رہا اور پزرب کی طرف جانے کیلئے پلٹا لیکن نوپاہ نے بھاگ کر اس نقشے کو پھاڑ دیا۔ اس کے ٹکڑے ٹکڑے کر دیئے اور یہ ٹکڑے سمندر میں پھینک دیئے۔ مجھے نقشے کی ضرورت نہ تھی۔ میں نے اپنے آپ سے کہا۔ صرف میں جانتا تھا کہ خزانہ کہاں ہے۔ اور کسی نہ کسی طرح میں اسے لے آؤں گا۔ اکیلا آپ اپنی مرضی کا مالک۔ اور تب میں نے دھیل گھما دیا۔ لانچ نے ہمارا استقبال کیا اور عین اس وقت اس بیٹرے نے آخری سانس لیا۔

تھانہ کے جیل خانہ کی گرم اور تنگ کوٹھری میں پورے پانچ دنوں تک میرا جسم پسینے کے شتائے چھوڑتا رہا۔ اگر میں یورپ کی جیل میں ہوتا تو وہاں کی پولیس مجھے فوراً ہی شکنجے میں لے چکی ہوتی۔ لیکن یہاں مشرق میں بڑے صبر و سکون سے کام لیا جاتا ہے یہاں ہر وقت کوڑے نہیں مارے جاتے بلکہ ہر کام کو اپنے وقت پر خود بخود ہو جانے کا انتظار کیا جاتا ہے اور ہندوستانیوں کا یہ طریقہ بے حد کامیاب ہے کیونکہ آخر کار خود میں نے ناڈا کرنی سے ملنے کی خواہش ظاہر کی لیکن اس کے بعد بھی مجھے مزید دو دنوں تک انتظار کرنا پڑا

یہاں تک کہ میری ری سہت اور ضد بھی ٹوٹ گئی۔ اور تب وہ لوگ مجھے ہیڈ کوارٹر لے گئے۔

ٹاڈا کرنی نے مجھے اپنے دفتر میں بلایا۔ بڑے خندہ پیشانی سے میرا استقبال کیا بڑے غلوں سے پیش آیا۔ میرے سامنے ہسکتوں کی پلیٹ رکھ دی، پھر دودھ کی چائے اور سگریٹ پیش کی اور جب میں نے رسمی باتوں کو چھوڑ کر براہ راست مطلب کی بات کی تو ٹاڈا کرنی کے دل کو صدمہ سا پہنچا۔

”بہت اچھا۔ الپکٹر۔ آپ جیتے۔ میں ہارا میں نے بھنچے ہوئے دانتوں کے درمیان سے کہا“ میں آپ کو بتائے دیتا ہوں کہ خزانہ کہاں ہے لیکن اس کے عوض آپ تحریری وعدہ کریں گے کہ آپ مجھے گوانیز حکومت کے سپرد نہ کریں گے اور نہ ہی نوپاہ پر کوئی مقدمہ چلایا جائے گا۔

آپ کو ان کے سپرد نہ کیا جائے گا مسٹر روالیری“ وہ بولا کیونکہ آپ آزاد اور بھارت ماتا ہی کا ایک حصہ ہے جیسا شروع سے تھا۔

اور میں نے اپنے معدے میں اینٹھن محسوس کی۔ آخر میں نے وہ راز کھول ہی دیا میری ساری عقل اور ساری ہوشیاری ہندوستانی پولیس کے سامنے دھری رہ گئی۔ میرا ان کا کوئی میل نہ تھا۔ میں ان کی قید میں تھا اور میں نے یہ بھی۔ اعتراف کر لیا تھا کہ میں مقام خزانہ سے واقف ہوں۔

میں نے تنکے کا سہارا لینے کی کوشش کی اور کہا۔

اس کے باوجود میں آپ کا تحریری وعدہ چاہتا ہوں۔ اس کے بعد ہی میں بتاؤں گا اور یہ سمجھ کہ آپ ہر ممکن کوشش کے باوجود میری زبان نہ کھلوا سکیں گے۔

ہم ایسی کوئی کوشش نہ کریں گے مسٹر روالیری“ اس نے کہا“ ہم ایک مہذب لوگ ہیں۔ کل آپ ہوائی جہاز سے انگلستان روانہ ہو رہے ہیں لیکن اتنی درخواست ضرور کروں گا کہ برائے کرم دوبارہ یہاں تشریف نہ لائیے۔ آپ نے گوا میں چند جرائم کئے ہیں لیکن چونکہ اب گوا آزاد ہے اسلئے اس خوشی میں سمجھ لیجئے آپ کے یہ جرائم معاف کئے جاتے

ہیں اور پھر یہ بات بھی ہے کہ آپ نے جن لوگوں کو قتل کیا ہے وہ چھٹے ہوئے بد معاش تھے۔

لیکن نوپاہ اب بھی یہاں رہ جاتا ہے۔

بد قسمتی سے میں اسے آپ کے ساتھ نہیں بھیج سکتا ناڈا کرنی نے کہا میں پیدا ہوا لیکن ہندوستان میں مقیم ہو کر یہاں کا شہری بن گیا۔ لیکن آپ اس کی طرف سے بے فکر رہیں۔ وہ مزے میں ہے اور وہ خود آپ کا مشکور ہے آپ تو کل اطمینان سے انگلستان کی طرف روانہ ہو جائیں ملاحوں کی ایسوسی ایشن نے آپ کے لئے ایک اپ ٹوڈے سوٹ مہیا کر دیا ہے اور ابلاتنس ڈپارٹمنٹ نے آپ کو پندرہ ڈالر کی بخشش دی ہے۔ میں نے کہا ہے تاکہ ہم لوگ مہذب ہیں۔

اور ایسا ہی ہوا جیسا ناڈا کرنی نے کہا تھا۔ یعنی ایک نئے سوٹ میں ایک تہذیب یافتہ شخص کی طرح لندن کے ایئرپورٹ پر ہوائی جہاز سے اترا میں حیران بھی تھا اور خوش بھی اور نہ جانتا کہ یہ سب کیسے ہوا اور چھ مہینے پہلے یہ راز کھلا اور میری حیرت دور ہوئی۔ جی ہاں چھ مہینے بعد اور ان چھ مہینوں میں میری دنیا بدل گئی تھی۔ میں اپنے آپ کو سنبھال چکا تھا۔ گوشت لے جانے اور ساؤتھ مپٹسن اور ریو پر ہلیٹ کی بندرگاہ کا چکر لگانے والے ایک جہاز میں مجھے سیکنڈ میٹ کی جگہ مل گئی تھی اور اب میں کنوارا بھی نہ تھا۔ ایک صاحبہ انڈین ایئر لائن کے ہوائی جہاز سے لندن کے ایئرپورٹ پر اتری اور اس کے ٹھیک ایک گھنٹے بعد وہ میری بیوی بن چکی تھی۔ مسز اینی روالیری۔ اور اب میں وہ اپنی رہائی کا راز بھی بتا دوں جس نے افشا ہو کر میری حیرت دور کر دی تھی۔ یہ مختصر سی کہانی ہے بے حد دلچسپ ہے۔

یہ نہ پوچھئے کہ کب اور کیسے ہوا۔ لیکن اس پاگل دن میں 'جب میں نے نور احمد کے لئے نقشے پر نشان لگایا اور گولیاں چلی تھیں' خدا جانے کس وقت نوپاہ نے وہ نقشہ دیکھ لیا اور نشان کو ذہن نشین کر لیا اور بعد میں اس نے ٹھیک اسی جگہ ناڈا کرنی کے نقشے پر لگادیا لیکن اس کی قیمت اس نے یہ لگائی کہ ناڈا کرنی مجھے اور اسے یعنی نوپاہ کو بلا شرط رہا کر دے

اور جب وہ جا کر خزانہ نکال لائے تو انہوں نے نوپاہ کو انعام و اکرام سے مال مال کر دیا۔ اس انعام میں سے آدھا تو نوپاہ نے فرید گھاٹ کے ایک پگوڈا میں لگا دی اور اس پر سونے کے پتر چڑھائے اور آدھا یعنی دس ہزار کی رقم اس نے بمبئی کے سفارت خانہ کے ذریعہ بھجوائی۔ اس نے ایسا کیوں کیا؟

شاید کسی انجانے سورگ میں اپنے لئے ایک محل کھڑا کرنے کیلئے شاید اپنے گناہوں کا کفارہ ادا کرنے کے لئے شاید کسی سے وعدہ وفا کرنے کے لئے بہر حال میں نہیں جانتا لیکن دعا کرتا ہوں کہ۔

”پر ماتما نوپاہ کے نروان اور سکتی کا مارگ وسیع کرے“
ختم شد



سجاد بھٹی سیف الملوک عباسی یا مہر حسین

آپ کا قریبی سارا انتخاب

